

سَبَقُولُ السُّفَهَاءِ مِنَ النَّاسِ مَا
وَلَهُمْ عَنْ قِبَلَتِهِمُ الَّتِي كَانُوا عَلَيْهَا
قُلْ لِلَّهِ الْمَشْرِقُ وَالْمَغْرِبُ ۚ يَهْدِي مَنْ
يَشَاءُ إِلَى صِرَاطٍ مُسْتَقِيمٍ ﴿١٣٧﴾

یہ قیوف لوگ بول اٹھیں گے، کس چیز نے ان کو ان کے قبلہ
سے پھیر دیا جس پر وہ تھے۔ کہہ مشرق اور مغرب اللہ کا ہی
ہے، وہ جسے چاہتا ہے سیدھے رستہ کی طرف ہدایت کرتا
ہے۔ (177)

177 - قِبْلَةٌ مُقَابَلَةٌ سے لیا گیا ہے اور اصل میں اس خاص حالت کا نام ہے جس پر سامنے کھڑا ہونے والا ہو۔ (خ) چنانچہ دو آدمی جو
ایک دوسرے کے سامنے کھڑے ہوں ان میں سے ہر ایک دوسرے کا قبلہ کہلائے گا۔ (ج) اور اس کے مقابل دِبْرَةٌ ہے جو پیٹھ
کی طرف کی چیز کو کہتے ہیں۔ اور عرف میں قبلہ اس مکان مقابل کا نام ہو گیا ہے جس کی طرف نماز میں منہ ہو۔

تحویل قبلہ:

یہاں سے وہ مضمون شروع ہوتا ہے جو تحویل قبلہ کے نام سے موسوم ہے یعنی بیت المقدس کی بجائے خانہ کعبہ کا قبلہ قرار دیا جانا۔
اس کا تعلق پچھلے مضمون سے ظاہر ہے کیونکہ وہاں حضرت ابراہیم علیہ السلام اور خانہ کعبہ کا ہی ذکر ہے۔ گو الفاظ قرآنی کی ہم اور تاویل
بھی کر سکیں۔

تحویل قبلہ پر احادیث:

مگر روایات صحیحہ میں تحویل قبلہ کا کھلا ذکر ہے۔ چنانچہ بخاری میں ہی متعدد روایات طرق مختلفہ سے اس بارہ میں آئی ہیں۔ یعنی
حضرت ابن عمر رضی اللہ عنہما کی روایت عبد اللہ بن دینار کی روایت سے کہ مسجد قباء میں لوگ صبح کی نماز پڑھ رہے تھے جب ایک شخص نے
ان کو اطلاع دی کہ کعبہ کی طرف منہ کرنے کا حکم ہو چکا ہے اور لوگوں نے حالت نماز میں ہی شام سے مکہ کی طرف منہ پھیر لیا۔ یہ
روایت کتاب التفسیر میں امام بخاری رضی اللہ عنہ نے پانچ مختلف طریقوں سے بیان کی ہے اور براء رضی اللہ عنہ کی روایت کہ نبی کریم صلی اللہ علیہ وسلم نے
مدینہ میں آ کر سولہ یا سترہ ماہ تک بیت المقدس کی طرف منہ کر کے نماز پڑھی تب آپ کو کعبہ کی طرف منہ کرنے کا حکم ہوا۔ یہ بھی دو
طریق پر آئی ہے اور حضرت انس رضی اللہ عنہ کی روایت کہ انہوں نے فرمایا کہ اب ان لوگوں میں سے جنہوں نے دو قبلوں کی طرف نماز
پڑھی میرے سوا کوئی زندہ نہیں رہا۔ اور پھر اس کی مؤید حضرت عمر رضی اللہ عنہ کی وہ روایت ہے جو ﴿وَ اتَّخَذُوا مِنْ مَقَامِ إِبْرَاهِيمَ مُصَلًّى﴾
[البقرہ: 125:2] ”اور ابراہیم کے مقام کو قبلہ نماز بناؤ۔“ کے ماتحت امام بخاری رضی اللہ عنہ کتاب التفسیر میں لائے ہیں کہ آپ نے فرمایا
تین باتوں میں میرے رائے کا توافق اللہ تعالیٰ کی وحی سے ہوا جن میں سے پہلی بات یہ ہے کہ میں نے عرض کیا یا رسول اللہ [لَوِ
اتَّخَذْتَ مَقَامَ إِبْرَاهِيمَ مُصَلًّى] (صحیح البخاری، کتاب التفسیر، باب قَوْلُهُ ﴿وَ اتَّخَذُوا مِنْ مَقَامِ إِبْرَاهِيمَ مُصَلًّى﴾):
4483) اگر آپ مقام ابراہیم یعنی کعبہ کو مصلی یعنی قبلہ بنا لیں۔ پس اس قدر روایات کے ہوتے ہوئے اس امر سے انکار نہیں
ہو سکتا کہ نبی کریم صلی اللہ علیہ وسلم پہلے بیت المقدس کی طرف منہ کر کے نماز پڑھا کرتے تھے۔ ہجرت کے سولہ یا سترہ ماہ بعد خانہ کعبہ صریح

وَ كَذَلِكَ جَعَلْنَاكُمْ أُمَّةً وَسَطًا لِتَكُونُوا
شُهَدَاءَ عَلَى النَّاسِ وَ يَكُونَ الرَّسُولُ
اور اسی طرح ہم نے تمہیں ایک اعلیٰ درجہ کا گروہ بنایا ہے
تاکہ تم لوگوں کے پیشرو بنو اور رسول تمہارا پیشرو

وحی الہی کے ماتحت قبلہ قرار پایا۔

تحویل قبلہ دو دفعہ نہیں ہوئی:

البتہ جن لوگوں کا یہ خیال ہے کہ تحویل قبلہ دو دفعہ ہوئی وہ صریح غلطی پر ہیں۔ اس کے لیے کہ نہ قرآن میں کوئی دلیل ہے نہ کسی حدیث صحیح میں۔ بلکہ معلوم ہوتا ہے کہ مکہ میں بھی آنحضرت ﷺ بیت المقدس کی طرف ہی منہ کر کے نماز پڑھا کرتے تھے۔ البتہ وہاں خانہ کعبہ اور بیت المقدس دونوں کو سامنے رکھ لیتے تھے۔ مدینہ میں جب تشریف لائے تو یہ وقت پیش آئی کہ بیت المقدس کی طرف منہ کرنے سے خانہ کعبہ کی طرف پیٹھ ہوتی تھی۔ اس لیے آپ کا دل یہ چاہتا تھا جیسا کہ روایات میں صاف آیا ہے کہ آپ کا قبلہ خانہ کعبہ ہو۔ جس کا تعلق حضرت ابراہیم علیہ السلام سے تھا۔ مگر چونکہ آپ سے پہلے انبیاء علیہم السلام جو گزرے ان کا قبلہ بیت المقدس ہی تھا اس لیے آپ نے بھی اسی کو قبلہ رکھا یہاں تک کہ وحی الہی سے تحویل قبلہ ہوئی۔

وحی الہی قلب نبوی سے نہ پھوٹی تھی:

اس سے یہ بھی معلوم ہوتا ہے کہ وحی الہی کا سرچشمہ نبی ﷺ کا اپنا قلب نہ تھا۔ ورنہ سولہ سترہ ماہ تک آپ کا دل تو یہ چاہے کہ خانہ کعبہ قبلہ ہو مگر وحی نازل نہ ہو، یہ بے معنی بات ہے۔

مَا وَ لَّهُمْ كَعْنِي:

اس تحویل قبلہ میں کیا راز تھا۔ اس کا ذکر آگے آتا ہے۔ رہا یہ کہ آیا الفاظ مَا وَ لَّهُمْ میں اسی تحویل قبلہ کی طرف اشارہ ہے یہ علیحدہ سوال ہے۔ ان الفاظ کے معنی یوں بھی ہو سکتے ہیں کہ ان مسلمانوں کو ان کے قبلہ سے جس پر یہ پہلے تھے یعنی بیت المقدس کس چیز نے پھیر دیا؟ یہ تو صریح تحویل قبلہ کا ذکر ہو گیا۔ اور یوں بھی ہو سکتے ہیں کہ ان مسلمانوں کو ان انبیاء کے قبلہ سے (جن کا ذکر ابھی نا م لے کر ہوا ہے) جس پر وہ انبیاء علیہم السلام تھے یعنی بیت المقدس کس چیز نے پھیر دیا؟ جس میں تحویل قبلہ ضروری نہیں ٹھہرتی۔ اور یوں بھی معنی ہو سکتے ہیں کہ ان مسلمانوں کو ان کے قبلہ سے جس پر وہ تھے یعنی خانہ کعبہ، کس چیز نے بھگا دیا؟ اور یہ اشارہ ہوگا ہجرت کی طرف کہ جب ان کا قبلہ خانہ کعبہ تھا تو وہاں سے بھاگ کر کیوں آئے؟ ﴿لِلّٰهِ الْمَشْرِقُ وَالْمَغْرِبُ﴾ جو جواب دیا ہے آخری معنی کے لحاظ سے اس کا مطلب یہ ہوا کہ ان کا وہاں سے چلا آنا قبلہ ہونے کے منافی نہیں۔ اس لیے کہ مشرق و مغرب کا مالک اللہ ہی ہے وہ ان کو اس قبلہ کا مالک بھی بنا دے گا۔ پہلے دو معنی اختیار کرنے کی صورت میں ﴿لِلّٰهِ الْمَشْرِقُ وَالْمَغْرِبُ﴾ سے یہ مراد ہوگی کہ اللہ کا تعلق تو کسی خاص سمت سے نہیں۔ سب سمتیں اسی کی ہیں۔ اگر ایک زمانہ میں قبلہ بیت المقدس تھا اور اب کعبہ ہے تو اس میں کوئی حرج نہیں۔ ہاں یہ ضروری تھا کہ آخری نبی ﷺ کا وہ قبلہ مقرر کیا جاتا جو دنیا میں خدا کی عبادت کا سب سے پہلا گھر تھا اور اسی کی طرف الفاظ صراط مستقیم میں اشارہ ہے۔ یا یہ اشارہ ہے کہ یہ صحیح تعلیم کہ خدا کا تعلق کسی خاص سمت سے نہیں

عَلَيْكُمْ شَهِيدًا ۚ وَ مَا جَعَلْنَا الْقِبْلَةَ
الَّتِي كُنْتَ عَلَيْهَا إِلَّا لِنَعْلَمَ مَنْ يَتَّبِعُ
الرَّسُولَ مِمَّنْ يَنْقَلِبُ عَلَى عَقْبَيْهِ ۗ وَ
إِنْ كَانَتْ لَكَبِيرَةً إِلَّا عَلَى الَّذِينَ هَدَىٰ

ہو۔ (178) اور ہم نے اسے جس پر تو تھا قبلہ نہیں بنایا مگر
اس لیے کہ ہم اس شخص کو جو رسول کی پیروی کرتا ہے اس
سے الگ کر دیں جو اپنی ایڑیوں پر واپس ہوتا ہے اور
بے شک یہ ایک بھاری بات تھی مگر (نہ) ان لوگوں پر

ہم نے مسلمانوں کو دی۔

178 - وَسَطًا. وَسَطًا کسی چیز کا درمیان ہے اور بعض اوقات بلحاظ اطراف کے جو افراط و تفریط کو ظاہر کرتی ہیں اعلیٰ اور اشرف چیز کو بھی
وسط کہا جاتا ہے۔ (غ) چنانچہ بخاری میں اَلْوَسَطُ کے معنی اَلْعَدْلُ لکھے ہیں اور ابن جریر نے لکھا ہے کہ محاورہ عرب میں خِيَارٌ
یعنی بہترین لوگ وسط کہلاتے ہیں۔ اور یہاں مراد ایسا گروہ ہے جو افراط و تفریط سے پاک ہونے کی وجہ سے اعلیٰ سے اعلیٰ مقام
پر پہنچا ہوا ہے۔

شُهِدَاءٌ. شَهِيدًا کے معنی کے لیے [دیکھو نمبر: 37]۔ امام راغب نے لکھا ہے کہ شُهِدَاءٌ سے مراد ایسے لوگ ہیں جو جس بات کو سنتے
ہیں اس کو اپنے دل میں حاضر رکھتے ہیں اور گواہ ہونے سے مراد یہ بھی ہو سکتی ہے کہ جو علم انہوں نے رسول اللہ ﷺ سے حاصل کیا
ہے اسے لوگوں کو پہنچائیں۔ اس لحاظ سے شہداء کے معنی مزکی بھی ہو سکتے ہیں اور پیشرو یا امام بھی۔ اور یہاں یہی مراد ہے۔

قبلہ کے مضمون میں ختم نبوت کی طرف اشارہ:

كَذٰلِكَ فِي الْآيَةِ الْبَيِّنَاتِ الْبَيِّنَاتِ فِي الْآيَةِ الْبَيِّنَاتِ
ہے کہ یہ نبی آخری نبی ہے اور اب اسی کے پیرو دنیا میں علم دین کو پھیلانے والے اور دنیا کے حقیقی پیشرو اور امام ہوں گے۔ جس
طرح رسول اللہ ﷺ ان کے پیشرو اور امام ہیں۔ ﴿وَيَكُونُ الرَّسُولُ عَلَيْكُمْ شَهِيدًا﴾ کو پیچھے رکھ کر یہ صاف طور پر سمجھا دیا
ہے کہ جس قدر نیکی کی تعلیم اور نفوس انسانی کے تزکیہ کرنے والے اب دنیا میں ہوں گے ان سب کے پیشوا اور سردار اور مزکی
محمد رسول اللہ ﷺ ہوں گے اور یوں وہ سب ایک ہی سردار کے ماتحت ہونے کی وجہ سے دنیا میں اتحاد قومی اور وحدت انسانی کی
بنیاد رکھنے والے ہوں گے۔

کمالاتِ امتِ محمدیہ:

اس آیت میں صحابہ رضی اللہ عنہم کے کمالات کی طرف بلکہ کل امتِ محمدیہ کے کمالات کی طرف بھی اشارہ ہے کہ جو کام دنیا میں انبیاء علیہم السلام
کرتے تھے وہ اب محمد رسول اللہ ﷺ کے نام لیوا کریں گے۔ اور یا كَذٰلِكَ کہہ کر یہ اشارہ کیا کہ جس طرح یہ تعلیم کہ خدا کا تعلق
کسی خاص سمت سے نہیں تاہم ایک قبلہ یعنی سب کا ایک طرف منہ کرنا اتحاد کے لیے ضروری ہے ایک میانہ روی کی تعلیم ہے جو ہم
نے تم مسلمانوں کو دی ہے۔ اسی طرح ہر امر میں ہم نے تم کو میانہ روی کی تعلیم دی ہے تاکہ تم ہمیشہ کے لیے دنیا کے پیشرو بنو۔

اللَّهُ ۗ وَمَا كَانَ اللَّهُ لِيُضَيِّعَ إِيمَانَكُمْ ۗ جنہیں اللہ نے ہدایت کی (179) اور اللہ (ایسا) نہیں کہ تمہارے ایمان کو ضائع کرے،

179 - تحویل قبلہ کے ذریعہ تمحیص: ﴿وَمَا جَعَلْنَا الْقِبْلَةَ الَّتِي كُنْتُمْ عَلَيْهَا﴾ ان الفاظ کے معنی دو طرح پر ہو سکتے ہیں۔ ”ہم نے اسے قبلہ نہیں بنایا تھا جس پر تم اب تک تھے۔“ مگر اس لیے کہ کھرے اور کھولے کی تمیز ہو۔ یعنی بیت المقدس جو کچھ دیر تک قبلہ رہا اور اس کے بعد اب خانہ کعبہ کو قبلہ بنایا گیا، تو یہ تمحیص کے لیے تھا۔ اور یہاں جَعَلْنَا کا مفہوم ایسا ہی ہے جیسے ﴿وَمَا جَعَلْنَا الزُّيَا الَّتِي آدَيْنَاكَ إِلَّا فِتْنَةً لِّلَّذِينَ﴾ [بنی اسرائیل: 60:17] ”اور ہم نے اس رویا کو جو تجھے دکھایا صرف لوگوں کے لیے فتنہ بنایا۔“ میں کہ اللہ تعالیٰ نے حکم نہیں دیا تھا کہ رویا فتنہ ہو۔ اسی طرح اللہ تعالیٰ نے بیت المقدس کو قبلہ بنانے کا حکم نہ دیا تھا۔ نہ ایسی کوئی وحی قرآن میں موجود ہے نہ کسی حدیث سے ثابت ہوتا ہے کہ بیت المقدس کی طرف آپ نے وحی کے حکم سے منہ کیا ہو۔ ہاں جب آپ کو مدینہ میں آکر خانہ کعبہ اور بیت المقدس میں سے ایک کو انتخاب کرنا پڑا تو آپ نے بیت المقدس کی طرف منہ کیا اور کعبہ کی طرف پیڑھے۔ اور اللہ تعالیٰ نے ایک مدت تک آپ کو اسی حالت پر چھوڑ دیا اور وحی الہی نازل نہ کی اور اس کی غرض جیسا آگے آتا ہے تمحیص تھی۔ اور دوسرے معنی یوں ہو سکتے ہیں کہ کُنْتُمْ بمعنی صِدْقَات لیا جائے یعنی ہم نے اسے جس پر تواب ہوا ہے قبلہ نہیں بنایا مگر اسی غرض کے لیے اور اس صورت میں مراد خانہ کعبہ ہوگا اور کُنْتُمْ عَلَیْہَا سے مراد مَعْتَقِدًا لِمَا نُنَادِیْہَا بھی ہو سکتی ہے یعنی جس کی طرف تمہاری توجہ کا عقد تھا۔

علم بمعنی تمیز:

لِنَعْلَمَ کے معنی تاہم الگ الگ کر دیں کیے گئے ہیں۔ کیونکہ علم بمعنی تمیز بھی آتا ہے خصوصاً جب اس کا صلہ منج ہو جو تمیز کے لیے آتا ہے۔ (ح) اور بعض نے علم بمعنی رُوْیَۃ لیا ہے۔ (ج) یعنی تاہم دیکھیں کہ کون ایسا ہے اور کون ایسا؟ اور رُوْیَۃ بمعنی اس لیے صحیح ہیں کہ یہ وہ علم الہی ہے جو ایک واقعہ کے ظہور کے بعد ہوتا ہے۔ اور یہ فی الحقیقت رُوْیَۃ کے قائم مقام ہوتا ہے۔ اللہ تعالیٰ کا علم انسانوں کے متعلق دو قسم کا ہے: ایک آئندہ کا علم جب ابھی تمام امور پردہ غیب میں ہیں۔ ایک وہ علم جو اظہار واقعہ کے بعد ہوتا ہے جس پر ایک فعل کے واقعہ ہو جانے کی وجہ سے جزا و سزا مترتب ہوتی ہے۔ اس حصہ آیت میں تحویل قبلہ کی غرض بتائی ہے کہ کھرے کھولے الگ الگ ہو جائیں۔

ایک سچے دین کو تمحیص کی ضرورت بھی پیش آتی ہے: تاگر یزد ہر کہ بیرونی بود۔ اگر کچے پکوں کے ساتھ ملے رہیں تو دین کی اصل غرض پوری نہیں ہوتی۔ اس لیے اللہ تعالیٰ تمحیص کے لیے بعض واقعات ایسے پیدا کر دیتا ہے۔ یہ تمحیص کوئی چھوٹی سی نہ تھی کہ جب رسول اللہ ﷺ مکہ میں تھے تو بیت المقدس قبلہ رہا۔ حالانکہ وہاں مشرک ہی مشرک تھے جو خانہ کعبہ کی عزت کرتے تھے۔ مگر بیت المقدس کی عزت نہ کرتے تھے۔ اور جب مدینہ میں آئے جہاں یہودیوں کا زور تھا تو خانہ کعبہ قبلہ ہوا۔ تاکہ وہی لوگ مسلمان ہوں جن کے دلوں میں صداقت اسلامی مرکوز ہو چکی ہے اور کوئی ابتلا ان کے قدم کو منزل نہیں کر سکتا۔ ایک اور غرض تحویل قبلہ میں یہ بھی تھی

إِنَّ اللَّهَ بِالتَّائِسِ لَرَعُوفٌ رَّحِيمٌ ﴿١٨٠﴾
اللہ لوگوں پر مہربان رحم کرنے والا ہے۔ (180)

قَدْ نَرَى تَقَلُّبَ وَجْهِكَ فِي السَّمَاءِ
فَلَنُؤَلِّبَنَّكَ قِبْلَةً تَرْضَاهَا فَوَلِّ وَجْهَكَ
شَطْرَ الْمَسْجِدِ الْحَرَامِ ۗ وَحَيْثُ مَا كُنْتُمْ
فَوَلُّوا وُجُوهَكُمْ شَطْرَهُ ۗ وَإِنَّ الَّذِينَ
أُوْتُوا الْكِتَابَ لَيَعْلَمُونَ

ہم یقیناً تیرے آسمان کی طرف توجہ کرنے کو دیکھتے ہیں
پس ضرور ہم تجھے اس قبلہ کا متولی بنا دیں گے جسے تو پسند
کرتا ہے، سو تو اپنے منہ کو مسجد حرام کی طرف پھیر دے اور
جہاں کہیں تم ہو اپنے منہوں کو اسی کی طرف پھیر
دو۔ (181) اور وہ لوگ جنہیں کتاب دی گئی ہے یقیناً

کہ قبلہ کوئی پرستش کی چیز نہیں۔ اگر ایسا ہوتا تو شروع سے ایک ہی قبلہ ہونا چاہیے تھا۔ کیونکہ توحید کے احکام تو ابتدا میں ہی دے دیئے گئے۔ پھر خانہ کعبہ کو قبلہ اس وقت بنایا جاتا ہے جب مشکلات کا زمانہ گزر گیا ہے۔ اگر ابتدا میں ہی خانہ کعبہ کو قبلہ مقرر کر دیا جاتا تو شاید عرب کے لوگ یہ سمجھ کر بھی ساتھ شامل ہو جاتے کہ کیا حرج ہے ہمارے آبائی دین کے ہی یہ ارکان ہیں۔ مگر نہ صرف اس کو ابتدا میں قبلہ قرار نہیں دیا گیا بلکہ مدینہ میں سولہ مہینے اس کی طرف پیٹھ بھی کروائی۔ تاکہ معلوم ہو جائے کہ یہ پرستش کی چیز نہیں۔

180 - ایمان کے معنی یہاں حضرت ابن عباس رضی اللہ عنہما سے بخاری میں صلوٰۃ مروی ہیں۔ یعنی یہ منشا ہے کہ جو نمازیں بیت المقدس کی طرف پڑھی ہیں وہ ضائع نہیں ہوئیں۔ کیونکہ نماز تو خدا کی ہے اس کو قبلہ سے کوئی ایسا تعلق نہیں کہ اگر اس طرف منہ کر کے نہیں پڑھی گئی تو نماز ہی نہیں ہوئی۔

اس میں بھی اس غلط خیال کی تردید کی ہے کہ قبلہ مسلمانوں کی عبادت میں کوئی اصلی مقصود ہے: جیسا کہ مخالفین اسلام نے غلطی سے خیال کر لیا ہے۔ ایمان کا لفظ لانے میں بھی یہی اشارہ ہے کہ قبلہ کوئی ایسی چیز نہیں کہ اس سے ایمان میں کوئی نقص پیدا ہوتا ہو۔

رَعُوفٌ کے معنی میں اشد درجہ کی رحمت پائی جاتی ہے جو اپنے الطاف کے ساتھ خود ہی اپنے بندوں پر مہربانی کرتا ہے۔ (ل) اور رَأْفَةٌ جس سے یہ مشتق ہے رحمت سے زیادہ خاص اور زیادہ رقت والی شے ہے۔ (ل)

181 - ﴿تَقَلُّبَ وَجْهِكَ فِي السَّمَاءِ﴾ قَلْبُ سے ہے اور اس کے معنی بار بار پھیرنا ہیں۔ فی یہاں بمعنی الیٰ ہے۔ ووجہ توجہ یا منہ۔ توجہ یا منہ کے بار بار آسمان کی طرف پھیرنے سے مراد: اللہ تعالیٰ کے حضور دعا کرنا یا اس کی طرف سے کسی امر کا انتظار کرنا ہے۔ مگر یہاں مراد اس حکم کا انتظار نہیں کہ کعبہ کو قبلہ بنا دیا جائے۔ کیوں کہ وہ حکم نازل ہو چکا اور اس پر اعتراضات کا جواب بھی ہو چکا۔ بلکہ یہ انتظار یا توجہ یاد عا اس لیے ہے کہ خانہ کعبہ جو مشرکین کے قبضہ میں ہے اور جسے اب قبلہ بنایا جاتا ہے کب بت پرستی سے پاک ہوگا اور مسلمانوں کا اس پر کب قبضہ ہوگا۔

﴿فَلَنُؤَلِّبَنَّكَ﴾ وَلَبَّيْتَهُ كَذَا کے معنی ہوتے ہیں میں نے اسے فلاں چیز کا والی یا متصرف بنا دیا۔ (غ۔ر) یہی معنی یہاں مراد

اِنَّهُ الْحَقُّ مِنْ رَبِّهِمْ ط وَ مَا اللَّهُ جانتے ہیں کہ ان کے رب کی طرف سے سچ ہے اور اللہ

ہیں۔ منہ پھیرنے کے معنی نہیں۔ اس لیے کہ یہ آئندہ کے متعلق ہے اور منہ پھیرنے کا حکم پہلے ہو چکا (وَلَوْ مَصَدْرُ تَوَلَّيْتُمْ) کبھی اقبال کے معنی میں آتا ہے جیسے ﴿فَوَلِّ وَجْهَكَ﴾ یا ﴿لِحُلِّ وَجْهَهُ هُوَ مَوْلِيَّهَا﴾ یعنی اس طرف متوجہ ہونا اور کبھی انصراف کے معنی میں جیسے ﴿ثُمَّ وَلَّيْتُمْ مُدْبِرِينَ﴾ یا ﴿مَا وَلَّهُمْ عَنْ قِبَلَتِهِمْ﴾۔

شَطْرٌ کسی چیز کے نصف یا وسط کو کہتے ہیں اور یہاں مراد اس کی جہت ہے۔ (غ)

الْحَرَامُ۔ حَرَامٌ کے معنی ہیں الْمَنْعُوعُ مِنْهُ وہ جس سے روکا جائے خواہ بذریعہ تسخیر الہی ہو جیسے ﴿حَرَامٌ عَلَى قَوْمٍ اَهْلَكَنَّهَا﴾ [الانبیاء: 95:21] ”اور اس بستی پر جسے ہم ہلاک کر دیں لازم ہے۔“ میں (جہاں مراد یہ ہے کہ اللہ تعالیٰ کا قانون ہی ایسا ہے کہ جن پر موت وارد ہو جائے وہ اس دنیا میں واپس نہیں آسکتے) یا عقل یا شریعت کی رو سے یا کسی حکم کی وجہ سے جس کی اتباع ہوتی ہے یا غلبہ کی وجہ سے اور حرم کو حرم اس لیے کہا جاتا ہے کہ اللہ تعالیٰ کے حکم کی رو سے اس میں بہت سی باتیں ممنوع ہیں جو دوسری جگہ کرنی جائز ہیں۔ (غ) اسی مادہ سے محروم ہے۔ گویا وہ شخص جو ایک چیز کے حصول سے روک دیا گیا محروم ہے۔

﴿الْمَسْجِدِ الْحَرَامِ﴾ اس وسیع احاطہ کا نام ہے جس کے اندر خانہ کعبہ ہے۔ یہ احاطہ کوئی دو سو پچاس قدم لمبائی میں اور دو سو قدم چوڑائی میں ہے اور خانہ کعبہ اس کے قریباً وسط میں واقع ہے جو لمبائی میں اٹھارہ قدم اور چوڑائی میں چودہ قدم ہے اور اس کے شمال مشرقی کونہ پر حجر اسود ہے۔ مگر بعض وقت المسجد الحرام کل حرم پر بول دیا جاتا ہے۔ جس کے اندر خود مکہ معظمہ اور میدان منیٰ اور عرفات واقع ہیں اور جس کے اندر جنگ کرنا یا ہتھیار اٹھانا یا شکار کرنا یا گھاس وغیرہ (سوائے اذخر کے) کا ٹنا منع ہے۔ جیسے ﴿لَيْسَ لَكُمْ يَكُنْ اَهْلُهُ حَاضِرِي الْمَسْجِدِ الْحَرَامِ﴾ [البقرة: 196:2] ”جس کے اہل مسجد حرام کے رہنے والے نہ ہوں۔“ یا ﴿لَا تُقَاتِلُوهُمْ عِنْدَ الْمَسْجِدِ الْحَرَامِ حَتَّىٰ يُقَاتِلُوكُمْ فِيهِ﴾ [البقرة: 191:2] ”مسجد حرام کے قریب ان سے جنگ نہ کرو جب تک کہ وہ اس کے اندر تمہارے ساتھ جنگ (نہ) کریں۔“ میں۔

خانہ کعبہ کی تولیت:

خانہ کعبہ کو قبلہ قرار دیا گیا۔ مگر کعبہ کے اندر جو توحید کا مرکز تھا بت بھرے ہوئے تھے۔ تو لازماً یہ خیال رسول اللہ ﷺ کے قلب مبارک میں پیدا ہوتا ہوگا کہ اس آلائش سے یہ مرکز توحید کب اور کس طرح پاک ہوگا۔ اس لیے اللہ تعالیٰ نے تسلی دی کہ ہم تم کو ہی اس قبلہ کا متولی بنائیں گے جسے تم چاہتے ہو۔ اور اس کے بعد جو فرمایا قَوْلٌ وَجْهَكَ تُو اس کے یہ معنی نہیں کہ یہ حکم ابھی ملتا ہے۔ کیونکہ یہ عبارت تو بے معنی ہی ہو جاتی ہے کہ ہم تیرا منہ اس قبلہ کی طرف پھیر دیں گے۔ پس تو بھی اپنا منہ پھیر لے۔ بلکہ اصل مراد اسی خیال کا ازالہ ہے کہ خانہ کعبہ میں بت ہیں تو فرمایا کہ اس وجہ سے مضائقہ نہ کرو۔ کیونکہ ہم تم کو اس کا متولی بنا دیں گے اور یہ مرکز توحید موحدین کے ہاتھ میں ہی رہے گا۔ اس لیے بغیر کسی خیال کو دل میں لانے کے اپنا منہ مسجد حرام کی طرف پھیر لو۔ اس سے یہ بھی معلوم ہوا کہ اب خانہ کعبہ کا متولی کوئی غیر مسلم نہیں ہو سکتا۔

بِغَافِلٍ عَمَّا يُعْمَلُونَ ﴿۱۸۲﴾

اس سے بے خبر نہیں جو وہ کرتے ہیں۔ (182)

وَلَيْنٌ آتَيْتَ الَّذِينَ أُوتُوا الْكِتَابَ بِكُلِّ

اور اگر تو ان لوگوں کے پاس جنہیں کتاب دی گئی ہے سب

آيَةٍ مَّا تَبِعُوا قِبْلَتَكَ ۚ وَمَا أَنْتَ بِتَابِعٍ

نشان بھی لے آئے وہ تیرے قبلہ کی تابعداری نہ کریں گے

قِبْلَتَهُمْ ۚ وَمَا بَعْضُهُمْ بِتَابِعٍ قِبْلَةَ

اور نہ تو ان کے قبلہ کا تابع ہے اور نہ وہ ایک دوسرے کے

بَعْضٍ ۗ وَلَيْنِ اتَّبَعْتَ أَهْوَاءَهُمْ مِّنْ

قبلہ کے تابع ہیں۔ اور اگر تو ان کی گری ہوئی خواہشوں کی

بَعْدِ مَا جَاءَكَ مِنَ الْعِلْمِ ۗ إِنَّكَ إِذَا

پیروی کرے اس کے بعد جو تیرے پاس علم سے آچکا تو

لَمِنَ الظَّالِمِينَ ﴿۱۸۳﴾

بے شک اس وقت تو ظالموں میں سے ہوگا۔ (183)

الَّذِينَ اتَّبَعَتْهُمْ الْكِتَابَ يَعْرِفُونَهُ كَمَا

وہ لوگ جنہیں ہم نے کتاب دی ہے اسے اسی طرح پہچانتے

يَعْرِفُونَ أبنَاءَهُمْ ۗ وَإِنَّ فَرِيقًا مِّنْهُمْ

ہیں جس طرح وہ اپنے بیٹوں کو پہچانتے ہیں اور ان میں سے

182 - اہل کتاب پر رسول اللہ ﷺ کی صداقت پوری طرح کھل چکی تھی۔ پیشگوئیاں ان کی کتاب میں موجود تھیں جن کے پورا ہونے کا ابھی تک ان کو انتظار تھا۔ حضرت ابراہیم علیہ السلام کی اولاد میں سے اسماعیل علیہ السلام کے ساتھ وعدہ تھا۔ حضرت اسماعیل علیہ السلام کو عرب میں چھوڑا گیا۔ بیت ایل سوائے عرب کے اور کہیں نہ تھا یعنی خانہ کعبہ کے سوائے کوئی گھر بیت اللہ نہیں کہلایا۔ حضرت ابراہیم علیہ السلام کا تعلق اسی گھر سے تھا اور حضرت ابراہیم علیہ السلام کی یادگاریں یہاں موجود تھیں۔ پس جب ابراہیم علیہ السلام کی دعاؤں کا موعود نبی آیا تو ضروری تھا کہ اس کا قبلہ بھی کعبہ ہوتا۔ اس لیے بھی کہ وہ جانتے تھے کہ نبی موعود عرب میں ظاہر ہونے والا ہے۔ بلکہ یہی وجہ تھی کہ آنحضرت ﷺ کی بعثت سے پہلے یہودی ملک عرب میں کثرت سے آکر آباد ہو گئے تھے اور ان کی پیشگوئیوں میں اب تک بھی صراحت سے عرب کا نام پایا جاتا ہے۔ چنانچہ [یسعیاہ: 13:21] میں ان الفاظ کے بعد ”عرب کی بابت الہامی کلام“ آنحضرت ﷺ کی ہجرت کی صاف پیشگوئی ہے۔ تو اس قدر روشن نشان آپ کی صداقت کے جمع تھے کہ دل صداقت کا انکار نہ کر سکتے تھے۔

183 - قبلہ یہاں دین کے قائم مقام ہے کیونکہ یہ ایک ظاہر اور کھلا نشان دین کا تھا اور حدیث [لَا تُكْفَرُ أَهْلَ قِبْلَتِكَ] (اساس البلاغۃ، جلد 1، صفحہ 409) میں بھی اسی طرف اشارہ ہے اور یہ جو فرمایا کہ وہ ایک دوسرے کے قبلہ کی پیروی کرنے والے نہیں۔ تو حضرت موسیٰ علیہ السلام کے پیروؤں میں یہودیوں کا قبلہ اور تھا اور سامریوں کا اور۔ پھر یہودیوں کا قبلہ بیت المقدس تھا تو عیسائیوں نے بجائے اس کے مشرق کو اپنا قبلہ قرار دیا۔ مسلمانوں میں بہت سے اختلافات کے باوجود قبلہ کا اختلاف نہیں ہوا اور وہ اصول دین پر بھی مجتمع ہیں۔

لَيَكْتُمُونَ الْحَقَّ وَهُمْ يَعْلَمُونَ ﴿۱۸۴﴾

ایک فریق یقیناً حق کو چھپاتا ہے اور وہ جانتے ہیں۔ (184)

الْحَقُّ مِنْ رَبِّكَ فَلَا تَكُونَنَّ مِنَ

(یہ) حق تیرے رب کی طرف سے ہے پس ہرگز جھگڑنے

الْمُتَكَبِّرِينَ ﴿۱۸۵﴾

والوں میں سے نہ ہو۔ (184)

وَلِكُلِّ وِجْهَةٍ هُوَ مُوَلِّيْهَا فَاسْتَبِقُوا

اور ہر ایک کے لیے ایک طرف ہے جدھر وہ منہ کرتا ہے

الْخَيْرَاتِ ۚ آيِنَ مَا تَكُونُوا يَأْتِ بِكُمْ اللَّهُ

پس نیکیوں کو ایک دوسرے سے آگے بڑھ کر لو۔ (185)

184 - اہل کتاب کا آنحضرت ﷺ کو شناخت کرنا: نبی کریم ﷺ کی صداقت بوجہ ان پیشگوئیوں اور وعدوں کے جو اہل کتاب کو دیئے گئے تھے ان پر واضح ہو چکی تھی۔ مگر محض اس حسد کی وجہ سے قبول نہ کیا کہ بنی اسرائیل میں سے نہیں۔ دوسری جگہ بھی ہے ﴿فَلَمَّا جَاءَهُمْ مَا عَرَفُوا كَفَرُوا بِهِ﴾ [البقرة: 89:2] ”مگر جب ان کے پاس وہ آیا جسے انہوں نے پہچانا اس کا انکار کر دیا۔“ تمام علامات شناخت یقینی طور پر ظاہر ہو چکی تھیں۔ اس لیے اسی طرح آپ کا نبی موعود ہونا پہچانتے تھے جس طرح ایک انسان اپنے بیٹے کو پہچانتا ہے یا آباءئہم سے مراد انبیائے بنی اسرائیل ہیں۔ یعنی جن نشانات سے ان کی صداقت کو پہچانتے تھے وہ سب نشانات یہاں بھی موجود ہیں۔

184 - ﴿الْمُتَكَبِّرِينَ﴾ مَرِيَّةٌ کسی امر میں تردد کو کہتے ہیں جیسے ﴿فَلَا تَكُنَّ فِي مَرِيَّةٍ مِنْ لِقَائِهِ﴾ [السجدة: 23:32] ”سو تو اس کے ملنے سے شک میں نہ رہ۔“ وغیرہ مقامات پر اور اِمْتِرَاءٍ کے معنی ہیں الْمَحَاجَّةُ فِيمَا فِيهِ مَرِيَّةٌ۔ (غ) یعنی اس امر میں جھگڑنا جس میں تردد ہو۔

یہاں خطاب مخالف کو ہے کیونکہ ابھی فرمایا تھا کہ یہ اہل کتاب جانتے ہیں ﴿أَنَّهُ الْحَقُّ مِنْ رَبِّهِمْ﴾ تو اس لیے اب فرماتا ہے کہ یہ حق تمہارے رب کی طرف سے ہی ہے۔ پس جھگڑے کو چھوڑ دو اور حق کو قبول کر لو اور یا یہ خطاب عام ہے مگر اس صورت میں بھی مراد مخالف ہی ہیں۔

185 - ﴿لِكُلِّ﴾ سے مراد ہر ایک قوم یا ہر ایک اہل مذہب یا ہر ایک شخص ہے۔

وَجْهَةً۔ وَجْهٌ قِصْدٌ أَوْ جِهَةٌ أَوْ جِهَةٌ مُقْصَدٌ كَمَا جَاءَتْ فِيهَا مَرِيَّةٌ۔ (غ) اور اصل میں جِهَةٌ يَأْتِي بِكُمْ اللَّهُ وہ ہے جس کی طرف ہم کسی چیز کے لیے توجہ کرتے ہیں۔ (غ)

إِسْتَبِقُوا۔ سَبَقَ اَصْلٌ فِي حُلِيِّهِ فِي آتِئَاتِهِ كَمَا جَاءَتْ فِيهَا مَرِيَّةٌ۔ (غ) اور اِسْتَبِقُوا السَّبْقُونَ [الواقعة: 10:56] ”اور آگے بڑھنے والے سب سے آگے ہی ہیں۔“ میں اور کئی دوسرے مقامات پر یہی سبقت مراد ہے۔ (غ)

اس رکوع میں ایک قبلہ اور پھر خانہ کعبہ کو قبلہ مقرر کرنے کی وجوہات بیان فرمائی ہیں۔ مسلمانوں کا اگر ایک ظاہری قبلہ ہے تو ایک ان کے لیے باطنی قبلہ بھی ہے۔ اس لیے فرمایا کہ دنیا کی ہر قوم نے اپنا ایک مقصد قرار دے لیا ہے اور وہ محض دنیا تک محدود ہے۔ پس اے مسلمانو! تم خیرات اور نیکیوں میں قدم بڑھاؤ، اسی کو اپنا مقصد، اسی کو قبلہ ہمت قرار دو۔ اور ظاہری معنی کے لحاظ سے مطلب یہ ہوا کہ ہر ایک قوم نے اپنے لیے ایک قبلہ ٹھہرایا ہوا ہے۔ پس تم اس قبلہ کی طرف سبقت کرو جو توحید کا مرکز اصلی ہونے کی وجہ سے ہر قسم کی خیرات اور نیکیوں کا تم کو حق دار بناتا ہے۔ کیونکہ جس طرح شرک تمام بدیوں کی جڑ ہے۔ توحید سے تمام نیکیاں پیدا ہوتی ہیں اور اگر لکڑی میں مراد ہر شخص کو لیا جائے تو مطلب یہ ہوگا کہ نماز پڑھنے میں ہر شخص کسی نہ کسی طرف منہ کرے گا اور الگ الگ طرف منہ کرنے میں سب کی توجہ ایک طرف نہیں رہ سکتی۔ اس لیے تمام روئے زمین کے مسلمانوں کو ایک طرف منہ کرنے کی ہدایت کر کے ان میں یک جہتی اور اتحاد کی بنیاد رکھ دی اور اس پر قائم ہو جانا بہت سی نیکیوں کو لے لینا ہے۔ درحقیقت ایک قبلہ پر اتفاق اسلام کی اخوت عالمگیر کی بنیاد ہے۔ اسی لیے حدیث میں آتا ہے [لَا تُكْفِرُ أَهْلَ قِبْلَتِكَ] اپنے اہل قبلہ کی تکفیر مت کرو۔

مسلمان کعبہ کی پرستش نہیں کرتے:

خانہ کعبہ کی جو کچھ عزت مسلمانوں کے دلوں میں ہے وہ اس کی وجہ سے ہے کہ یہ توحید کا اصل مرکز ہے اور نسل انسانی کے اتحاد کا بھی اصلی مرکز بھی ہے۔ بعض کوتاہ اندیش مخالفین نے اس عزت کو پرستش کا قائم مقام قرار دے کر اعتراض کیا ہے۔ حالانکہ کسی چیز کی عزت کرنا اور امر ہے اور اس کی پرستش امر دیگر ہے۔ پرستش یا عبادت میں تین باتوں کا پایا جانا ضروری ہے۔ اول اس چیز کی عظمت سے اس قدر متاثر ہونا کہ اس کی طرف توجہ تام ہو۔ دوسرے اس کی حمد و ستائش کرنا۔ تیسرے اس سے دعا مانگنا۔ اب جب ایک مسلمان خانہ کعبہ کی طرف منہ کرتا ہے تو ان تینوں باتوں میں سے ایک بات کا وہم تک اس کے دل میں نہیں ہوتا۔ وہ اللہ اکبر کہتا ہوا خدا کی عظمت کے سامنے کبھی دست بستہ کھڑا ہوتا کبھی جھکتا کبھی زمین پر گرتا ہے۔ وہ اللہ تعالیٰ کی ہی حمد و ستائش کرتا ہے اور جو کچھ مانگتا ہے اپنے مالک حقیقی سے ہی مانگتا ہے۔ اس وقت نہ اس کے دل پر خانہ کعبہ کی عظمت کا کوئی اثر ہوتا ہے نہ اس کی طرف اس کی توجہ ہوتی ہے۔ نہ وہ خانہ کعبہ کی حمد و ستائش کرتا ہے۔ نہ خانہ کعبہ سے کوئی دعا مانگتا ہے۔ پس صرف حالت نماز میں خانہ کعبہ کی طرف منہ کرنے کو خانہ کعبہ کی پرستش قرار دینا محض ایک جاہلانہ اور متعصبانہ خیال ہے۔ پھر اس وقت بھی تو مسلمانوں کی نماز اسی طرح ہوتی تھی جب خانہ کعبہ کی طرف پیٹھ کیے ہوئے ہوتے تھے اور بیت المقدس کی طرف منہ۔ تو کیا اس وقت وہ بیت المقدس کی پرستش کرتے تھے؟

خود خانہ کعبہ کے مشرکین عرب نے بھی باجوہ اس کی عظمت کے جوان کے دلوں میں تھی کبھی پرستش نہیں کی۔ وہ ان بتوں کو ضرور پوجتے تھے جو انہوں نے اس کے اندر رکھے ہوئے تھے مگر اس گھر کی پرستش کبھی نہیں کی۔ بلکہ حجر اسود کی بھی جسے بوسہ دیا جاتا ہے عرب میں کبھی پرستش نہیں ہوئی۔ کیونکہ یہ بن گھڑا پتھر تھا نہ اس سے کبھی انہوں نے مرادیں مانگیں نہ اس کو اپنا معبود سمجھا۔ ہاں صرف طواف میں بوسہ دینا ثابت ہے اور مسلمان بھی بوسہ دیتے ہیں۔ مگر یہ محض ایک نشان محبت کے طور پر ہے کیونکہ وہ پتھر

جَبِيْعًا اِنَّ اللّٰهَ عَلٰى كُلِّ شَيْءٍ قَدِيْرٌ ﴿۱۸۶﴾
 جہاں کہیں تم ہو گے اللہ تم کو اکٹھا کر کے لائے گا اللہ ہر چیز پر قادر ہے۔ (186)

خود وہاں ایک نشان کے طور پر لگایا گیا ہے۔ یہی وہ پتھر ہے جس کی طرف حضرت داؤد علیہ السلام نے اپنی زور میں بھی اشارہ کیا ہے:

”وہ پتھر جسے معماروں نے رد کیا ہے کونے کا سرا ہو گیا ہے۔ یہ خداوند سے ہوا جو ہماری نظروں میں عجیب ہے۔“

[زبور: 22:118 و 23]

یہی وہ بن تراشا پتھر ہے:

”جیسا کہ تو نے دیکھا کہ وہ پتھر بغیر اس کے کہ کوئی ہاتھ اس کو پہاڑ سے کاٹ نکالے آپ سے آپ نکلا۔“

[دانیال: 45:2]

اب یہ رد کیا ہوا پتھر جو کونے کا سرا ہو گیا ہے۔ ساری مقدس تاریخ کو تلاش کرو تو سوائے بنی اسماعیل کے اور کسی کے لیے نشان نہیں ہو سکتا۔ مسیح کو یہود کا رد کرنا ایک معمولی واقعہ ہے جو سارے انبیاء علیہم السلام کے ساتھ پیش آیا۔ مگر بنی اسماعیل کو بنی اسرائیل نے جن کی قوم مدت تک حکمران رہی بالکل رد کر دیا۔ یہاں تک کہ اس قوم کو عہد ابراہیمی سے بھی اپنی طرف سے خارج کر دیا۔ وہ نہ صرف اپنے ملک سے نکال کر ریگستان میں رکھے گئے بلکہ ان کو ہمیشہ کے لیے رند شدہ تصور کر لیا گیا۔ پس یہی وہ پتھر تھا جس کو معماروں نے رد کر لیا اور اسی کی یادگار میں خانہ کعبہ کا وہ پتھر ہے جو حجر اسود کے نام سے موسوم ہے اور اس کو بوسہ دینا اسی بات کی یادگار ہے کہ وہ رد کیا ہوا پتھر کونے کا سرا ہوا۔ اسی کی طرف حضرت مسیح علیہ السلام نے اپنی انگورستان والی تمثیل میں اشارہ کیا ہے جہاں یہ کہا ہے کہ انگورستان کا مالک جب آئے گا تو انگورستان کو اور باغبانوں کے سپرد کر دے گا۔ یہ انگورستان کیا ہے؟ وہی خدا کی بادشاہت ہے جس کا ذکر خود حضرت مسیح نے تمثیل کو واضح کرنے کے لیے ان الفاظ میں کیا ہے:

”یسوع نے انہیں کہا کہ تم نے نوشتوں میں کبھی نہیں پڑھا کہ جس پتھر کو راجگیروں نے ناپسند کیا وہی کونے کا سرا ہوا۔

یہ خداوند کی طرف سے اور ہماری نظروں میں عجیب۔ اس لیے میں تم سے کہتا ہوں کہ خدا کی بادشاہت تم سے لی

جائے گی اور ایک قوم کو جو اس کے پھل لائے دی جائے گی جو اس پتھر پر گرے گا چور ہو جائے گا پر جس پر وہ گرے

گا اسے پیس ڈالے گا۔ [متی: 43، 42:21]

یہاں مسیح نے بنی اسرائیل کو صاف طور پر کہہ دیا کہ خدا کی بادشاہت تم سے لے کر ایک اور قوم کو دی جائے گی اور وہ قوم کون سی ہے؟ وہ وہی قوم ہے جس کا نشان وہ پتھر ہے جسے راجگیروں نے ناپسند کیا یعنی قوم بنی اسماعیل۔ اسی حقیقت کی طرف اشارہ کرنے کے لیے حجر اسود کو بوسہ دیا جاتا ہے۔

186 - کعبہ کی طرف منہ کرنا اتحاد پیدا کرتا ہے: ان الفاظ کے معنی یوں بھی ہو سکتے ہیں کہ جہاں کہیں تم ہو اللہ تعالیٰ تم سب کا حشر ایک

وَمِنْ حَيْثُ خَرَجْتَ فَوَلِّ وَجْهَكَ شَطْرَ الْمَسْجِدِ الْحَرَامِ ۗ وَإِنَّهُ لَلْحَقُّ مِنْ رَبِّكَ ۗ وَمَا لِلَّهِ بِغَافِلٍ عَمَّا تَعْمَلُونَ ﴿١٩٧﴾

اور جہاں سے تو نکلے اپنے منہ کو مسجد حرام کی طرف پھیر دے، اور یقیناً یہ تیرے رب کی طرف سے حق ہے اور اللہ اس سے بے خبر نہیں جو تم کرتے ہو۔ (187)

وَمِنْ حَيْثُ خَرَجْتَ فَوَلِّ وَجْهَكَ شَطْرَ الْمَسْجِدِ الْحَرَامِ ۗ وَمِنْ حَيْثُ مَا كُنْتُمْ فَوَلُّوا وُجُوهَكُمْ شَطْرَهُ ۗ لِئَلَّا يَكُونَ لِلنَّاسِ عَلَيْكُمْ حُجَّةٌ ۗ إِلَّا الَّذِينَ ظَلَمُوا مِنْهُمْ ۗ

اور جہاں سے تو نکلے اپنے منہ کو مسجد حرام کی طرف پھیر دے اور جہاں کہیں تم ہو اپنے مونہوں کو اس کی طرف پھیر دو، تاکہ لوگوں کے لیے کوئی دلیل تمہارے خلاف نہ رہے مگر وہ جو ان میں سے ظالم ہیں، سو ان سے مت ڈرو، اور

جگہ کرے گا اور یوں بھی ہو سکتے ہیں کہ جہاں کہیں تم ہو تم سب پر موت وارد کرے گا۔ اور یوں بھی کہ جہاں کہیں تم ہو اللہ تعالیٰ تمہاری نماز کو ایک ہی جہت کی طرف کرے گا۔ (ض) [فَيَأْتِي بِكُمْ مَخْرَجًا عَنْ جَعَلِ الصَّلَاةَ مُتَّحِدَةً الْجِهَةَ] (روح المعانی: جلد 2، صفحہ 15) (ر) اور مضمون کے لحاظ سے یہی آخری معنی ہی زیادہ موزوں ہیں۔ یعنی تم خواہ مشرق میں ہو اور خواہ مغرب میں خواہ شمال میں خواہ جنوب میں جہاں بھی دنیا میں پھیلے ہوئے ہو جب تم سب ایک خانہ کعبہ کی طرف منہ کرو گے تو تمہاری نماز اور اس کے ساتھ ہی تم میں ایک اتحاد ہوگا۔

اس میں ظاہر طور پر تو اسی قدر کہا ہے کہ جہاں کہیں تم ہو گے تم سب کی نماز ایک ہی جہت کی طرف ہوگی مگر اس میں ایک عظیم الشان پیٹنگوئی بھی ہے کہ اے مسلمانو! تم جہاں کہیں دنیا میں ہو گے اللہ تعالیٰ اس اتحاد ظاہری کے ساتھ ایک اور اتحاد قائم رکھے گا اور اگر مذہب کی تاریخ کو دیکھا جائے تو اسلام کا یہ ایک امتیازی نشان ہے کہ قومیت اور ملک کی حد بندیوں کو بالکل توڑ دیتا ہے اور مسلمانوں کو وہ کہیں بھی ہوں ایک کرتا ہے۔

187 - قبلہ کی طرف منہ کرنے کے حکم کو تین دفعہ دہرانے میں حکمت: یہ حکم کہ جہاں سے تو نکلے اپنے منہ کو مسجد حرام کی طرف پھیر دے۔ تین دفعہ دہرایا گیا ہے۔ اول [آیت: 144] میں، دوم [آیت: 149] میں، تیسرے اس آیت میں۔ مگر یہ تین دفعہ لانا تین مختلف غرضوں کے لیے ہے۔ پہلی مرتبہ تو اس اطمینان کے لیے کہا تھا کہ خانہ کعبہ بت پرستوں کے تصرف میں نہ رہے گا بلکہ ہم تم کو اس کا متولی بنا دیں گے اس لیے تم اپنا منہ بے شک ادھر پھیر دو۔ دوسری دفعہ [آیت: 148] میں یہ بتا کر کہ ایک قبلہ پر قائم کرنے سے اصل غرض یک جہتی پیدا کرنا ہے۔ پھر فرمایا کہ جہاں سے نکلو اس کی طرف منہ پھیر لو۔ اور اصل غرض کو حاصل کرنے کی کوشش کرو۔ تیسری مرتبہ یہاں فرمایا کہ تم اس کی طرف منہ پھیر لو تاکہ لوگوں کے لیے تمہارے خلاف کوئی دلیل نہ رہے یعنی یہ درحقیقت ان پر ایک اتمام حجت ہے۔ اگر خانہ کعبہ کو قبلہ مقرر نہ کیا جاتا تو یہ اعتراض ہوتا تھا کہ جب دعائے ابراہیمی کا موعود نبی آگیا تو اس

فَلَا تَخْشَوْهُمْ وَاخْشَوْنِي ۗ وَلَا تَمَّ نِعْمَتِي عَلَيْكُمْ وَلَعَلَّكُمْ تَهْتَدُونَ ﴿١٥٠﴾
مجھ سے ڈرو۔ (188) اور تاکہ میں اپنی نعمت تم پر پوری کروں اور تاکہ تم ہدایت پاؤ۔ (189)

كَمَا أَرْسَلْنَا فِيكُمْ رَسُولًا مِّنكُمْ يَتْلُوا عَلَيْكُمْ آيَاتِنَا وَيُزَكِّيكُمْ وَيُعَلِّمُكُمُ الْكِتَابَ وَالْحِكْمَةَ وَيُعَلِّمُكُم مَّا لَمْ تَكُونُوا تَعْلَمُونَ ﴿١٥١﴾
جیسا کہ ہم نے تم میں تم ہی میں سے ایک رسول بھیجا جو تم پر ہماری آیتیں پڑھتا ہے اور تم کو پاک کرتا ہے اور تم کو کتاب اور حکمت سکھاتا ہے اور تم کو وہ کچھ سکھاتا ہے جو تم نہیں جانتے تھے۔ (190)

مَعَانِي 3

کا قبلہ بھی وہی گھر چاہیے جہاں حضرت اسماعیل علیہ السلام کو بطور نشان کے چھوڑا گیا تھا۔ چنانچہ [آیت: 151] میں صاف طور پر یہ کہہ دیا کہ یہ وہی رسول ہے جس کے لیے حضرت ابراہیم علیہ السلام نے دعا کی تھی۔

188 - اہل کتاب کا اعتراض کہ کعبہ کو قبلہ بنانا عربوں کو ساتھ ملانے کے لیے تھا: ﴿الَّا﴾ یہاں استثنائے منقطع ہے۔ مراد یہ ہے کہ لوگوں کے لیے حجت تو اب کوئی باقی نہیں رہی اور اتمام حجت ہو گیا۔ مگر ظالم تو اب بھی نہیں ملیں گے۔ یا یہ کہ اب بھی حجت کریں تو یہ ظلم ہے اور ایسا کرنے والے ظالم ہیں۔ یہودی اس وقت کہتے تھے اور عیسائی آج تک کہتے ہیں کہ کعبہ کو قبلہ بنایا عربوں کو اپنے ساتھ ملانے کے لیے تھا۔ یہ اس شخص کی نسبت کہا جاتا ہے جس نے ہزار ہا سال کی بت پرستی، شراب خوری، قمار بازی، زنا کاری، جنگ و جدال اور رسوم قبیلہ کو یوں ملک عرب سے مٹا دیا کہ گویا ان کا نام و نشان ہی نہ تھا۔ کیا اس کو ایک خانہ کعبہ چھڑانا مشکل تھا؟ نہیں اور ہرگز نہیں۔ بلکہ اس نے خانہ کعبہ کی طرف پیٹھ کر کے نماز پڑھی تو کسی نے کوئی اعتراض نہیں کیا اور ڈیڑھ سال تک برابر نمازوں میں خانہ کعبہ کی طرف پیٹھ کرتے رہے اور سبھی مسلمان بھی کرتے رہے اور اس عرصہ میں اسلام کی ترقی کی رفتار میں کوئی فرق نہیں آیا۔ پس یہ ناحق کی حجت بازی ہے۔

189 - عبادت الہی کا پہلا اور آخری گھر: دوسری غرض یہ بیان فرمائی کہ تا تم پر اتمام نعمت ہو اور تاکہ تم کامل ہدایت پانے والے بنو۔ ان سب چیزوں کا تعلق علم الہی میں خانہ کعبہ سے تھا جو خدا کی عبادت کا سب سے پہلا گھر دنیا پر تھا۔ اول را با آخر نسبتے است۔ جو سب سے پہلا گھر تھا اسی کو دنیا کا آخری قبلہ قرار دیا۔ جہاں سے لوگ روئے زمین پر منتشر ہوئے وہیں پر پھر ان کا اجتماع ضروری ہوا۔ مکہ یوں بھی ناف زمین ہے۔ کیونکہ ملک عرب پرانی دنیا کے عین مرکز میں واقع ہوا ہے۔ دنیا تو حید کو بھی بھول گئی تھی اور خانہ کعبہ کو بھی۔ دونوں کو آنحضرت ﷺ واپس لائے۔

190 - دعائے ابراہیمی کا رسول اور قبلہ ابراہیمی: یعنی تمہارا قبلہ خانہ کعبہ کو اسی طرح قرار دیا ہے جیسا کہ تم میں دعائے ابراہیمی والا رسول بھیج دیا۔ چنانچہ انہی الفاظ کو یہاں دہرایا ہے جو حضرت ابراہیم علیہ السلام کی دعا میں اوپر آچکے ہیں۔ یہ اسی طرف اشارہ کرنے کو ہے

فَاذْكُرُونِي اَذْكُرْكُمْ وَاشْكُرُوا لِي وَا لَا تَكْفُرُوْنَ ۝

پس مجھے یاد کرتے رہو میں تمہیں یاد رکھوں گا اور میرا شکر کرو اور میری ناشکری نہ کرو۔ (191)

18
5
2

يٰۤاَيُّهَا الَّذِيْنَ اٰمَنُوْا اسْتَعِيْنُوْا بِالصَّبْرِ وَ الصَّلٰوةِ ۗ اِنَّ اللّٰهَ مَعَ الصّٰبِرِيْنَ ۝

اے لوگو! جو ایمان لائے ہو صبر اور نماز کے ساتھ مدد مانگو یقیناً اللہ صبر کرنے والوں کے ساتھ ہے۔ (192)

کہ جب وہ دعا پوری ہو کر وہ رسول آگیا تو ضروری ہوا کہ وہ گھر بھی اس کا قبلہ قرار دیا جائے تاکہ تم دنیا میں نیکی کے معلم بنو۔ اسی لیے تحویل قبلہ پر اعتراض کا ذکر کر کے فرمایا تھا ﴿لَتَكُوْنُوْا اَشْهَادًا عَلٰى النَّاسِ﴾ [البقرة: 143:2] ”تاکہ تم لوگوں کے پیشرو بنو۔“

191 - اذْكُرُونِي۔ ذکر کے معنی حَفِظَ الشَّيْءَ ہیں۔ (ت) یعنی کسی چیز کا یاد رکھنا اور یہ دو طرح پر ہے۔ دل سے اور زبان سے۔ اور ان میں سے ہر ایک دو قسم ہے ایک بھولنے کے بعد کسی چیز کا ذکر، دوسرے ہمیشہ اس کا محفوظ یعنی یاد رکھنا۔ (غ) اور ذکر کے معنی ثناء بھی ہیں یعنی تعریف کرنا اور شرف بھی یعنی بزرگی دینا۔ (ت) ﴿اِنَّكَ لَكُنْزٌ لَّكَ وَ لِقَوْمِكَ﴾ [الزخرف: 44:43] ”یقیناً وہ تیرے لیے اور تیری قوم کے لیے مشرف ہے۔“ میں اور ﴿ص وَالْقُرْآنِ ذِي الذِّكْرِ﴾ [ص: 1:38] ”اللہ صادق ہے۔ بزرگی دینے والا قرآن گواہ ہے۔“ میں یہی آخری معنی مراد لیے گئے ہیں۔ اور اَلذِّكْرُ قرآن شریف کا نام بھی ہے۔ یہاں اذْكُرُونِي میں بندہ کا اللہ کی ثناء کرنا مراد ہے اور اذْكُرْ میں بندہ کو اللہ کا شرف یا بزرگی دینا۔ دوسرے لفظوں میں مخلوق خدا میں اس کا ذکر پھیلا دینا یا جس طرح قرآن کریم نے بدی کی سزا کا ذکر انہی الفاظ میں کر دیا ہے [دیکھو نمبر: 27] اسی طرح نیکی کی جزا کا ذکر بھی انہی الفاظ میں کر دیا ہے اور مراد ذکر اللہ کی جزائے خیر دینا ہے۔ یہاں کفر سے مراد ناشکر گزاری یا نعمت کا انخفاء ہے [دیکھو نمبر: 17]۔

اعلائے کلمۃ اللہ سے ہی مسلمان بڑے بن سکتے ہیں:

یہ مسلمانوں کو نصیحت کی ہے کہ تم میرا ذکر کرو یعنی میرے نام کو دنیا میں پھیلاؤ تو میں تمہیں بڑا بناؤں گا اور اگر تم اس نعمت کو چھپاؤ تو پھر تمہارے لیے سزا بھی ہے۔ چنانچہ اگلے رکوع کے دو حصے کیے ہیں، ایک حصہ میں ہدایت کے پھیلاؤ میں مشکلات کے مقابلہ کا اور دوسرے حصہ میں کتمان ہدایت کا ذکر ہے۔ کاش آج مسلمان بڑا بننے کے لیے اس ارشاد الہی کی تعمیل کر کے اشاعت اسلام کے کام کو اپنا نصب العین بنائیں۔

192 - صَبْرًا۔ صَبْرًا کے معنی کے لیے [دیکھو نمبر: 68] اور یہ دو قسم ہے۔ ایک صبر حرام اور گناہ کی چیزوں کے ترک کرنے پر اور دوسرا صبر طاعات اور قربانیوں کے بجالانے پر۔ یہاں یہی دوسری قسم کا صبر مراد ہے کیونکہ جیسا کہ پچھلے رکوع کی آخری آیت سے ظاہر ہے۔ یہاں مضمون یہ ہے کہ ہدایت کے پھیلاؤ میں جو مشکلات پیش آتی ہیں ان کا مقابلہ ضروری ہے۔

وَلَا تَقُولُوا لِمَنْ يُقْتَلُ فِي سَبِيلِ اللَّهِ
اور جو اللہ کی راہ میں مارے جاتے ہیں انہیں مسردہ نہ کہو،

مسلمانوں کی زندگی کا مقصد اور اس کے حصول کے لیے مشکلات:

مسلمانوں کو یہ وعدہ دیا تھا کہ خانہ کعبہ بت پرستوں کے ہاتھ میں نہیں رہے گا۔ بلکہ ہم تم کو اس کا متولی بنا دیں گے۔ یہ ایک بڑا بھاری مقصد تھا ہدایت دنیا میں پھیلا نا۔ شَهِدَ آءِ عَلَى النَّاسِ یعنی دنیا میں مزکی اور پیشرو بننا، لوگوں کو نیکی کی تعلیم دینا، یہ عظیم الشان کام مسلمانوں کے سپرد کیا گیا تھا۔ اب بتاتا ہے کہ ان مقاصد کا حاصل کرنا آسان نہیں بلکہ اس میں بڑی بڑی مشکلات پیش آئیں گی۔ ان مشکلات کے اندر مدد اللہ تعالیٰ سے چاہو۔ مگر دو ذریعوں سے ایک صبر کے ساتھ یعنی طاعات اور قربانیوں کے بجالانے پر مضبوط رہو اور جو تکلیفیں ان میں پیش آئیں ان کی پروا نہ کرو اور دوسرے نماز کے ساتھ یاد دعا یعنی توجہ الی اللہ کے ساتھ۔ کیونکہ نماز بھی اصل میں دعا ہی ہے۔

صبر اور صلوة کا مفہوم دو ضدوں کا ظاہر کرنے والا ہے۔ صبر کمال درجہ کی مضبوطی کا نام ہے۔ یہاں تک کہ انسان کسی مشکل اور رکاوٹ کی پروا نہ کرے۔ صلوة کمال درجہ کی عاجزی اور توجہ تام کا نام ہے یہاں تک کہ انسان اپنے مالک کے سامنے گر جائے۔ صبر اس علو کے مقام کو ظاہر کرتا ہے جو انسان کل دنیا کے مقابلہ پر اختیار کر سکتا ہے۔ صلوة اس انتہائی عاجزی کے مقام کو ظاہر کرتی ہے جو انسان کو اللہ تعالیٰ کے سامنے اختیار کرنا چاہیے۔ ان دونوں صفات کو اپنے اندر جمع کرنے سے ہی انسان کمال کو حاصل کر سکتا ہے۔ یعنی دنیا اور دنیا کی مشکلات اور دنیا کے جبارین کے سامنے علو اور مضبوطی دکھائے، اللہ تعالیٰ کے حضور عاجزی دکھائے۔ عاجزی اور توجہ الی اللہ سے اس کے سامنے راہیں کھل جاتی ہیں، مضبوطی اختیار کر کے ان راہوں پر چل سکتا ہے۔ اگر راہ ہی نہ کھلے تو مضبوطی کس کام کی۔ اگر راہ کھل جائے اور اس پر مضبوطی سے قدم مارنے والا نہ ہو تو راہ کھلنے سے فائدہ کیا۔ اس لیے نہ خالی صبر کمال انسانی تک پہنچاتا ہے نہ نری صلوة۔

دو موقعوں پر استعانت بالصبر والصلوة کا ذکر اور دونوں میں فرق:

یہی حکم صبر اور صلوة سے مدد چاہنے کا پہلے بھی سورۃ کے شروع میں آچکا ہے۔ وہاں بنی اسرائیل کو کہا تھا کہ صبر اور صلوة سے مدد چاہو تو پیغمبر کی صداقت تم پر کھل جائے گی۔ مگر اس موقع پر صلوة کے ذکر کو جاری رکھا وَاِنَّهَا لَكَبِيرَةٌ، اور یہاں صبر کے ذکر کو جاری رکھا اِنَّ اللّٰهَ مَعَ الصّٰبِرِيْنَ۔ یہ فرق اس لیے ہوا کہ رسول اللہ ﷺ کی صداقت کی شناخت میں زیادہ ضرورت عاجزی اور دعا کی ہے اور کامیابیوں کے حصول میں زیادہ ضرورت صبر یعنی مضبوطی کی ہے۔ اس لیے ہر موقع پر جس کی زیادہ ضرورت تھی اس کے ذکر کو جاری رکھا۔ چنانچہ اس رکوع میں بلکہ آگے دور تک صبر کا ذکر ہی چلتا ہے۔ دیکھو ﴿وَالصّٰبِرِيْنَ فِي الْبٰسَاءِ وَالصّٰوِءِ وَجِبْنَ الْبٰنِيْنَ﴾ [البقرة: 177:2] ”اور صبر کرنے والے تنگی اور تکلیف میں اور مقابلہ کے وقت۔“ اس سے قرآن کریم کا اعجازی کلام ہونا ثابت ہوتا ہے کہ کس طرح ہر موقع پر اس کے لحاظ سے الفاظ کا استعمال کیا ہے۔ ہاں یہ باریک فرق بہت تدریک چاہتے ہیں اور اس کے لیے ضرورت ہے کہ مسلمانوں کا بچہ بچہ قرآن شریف کو پڑھے اور اس پر غور کرے۔

﴿سَبِيلِ اللَّهِ﴾ سَبِيلُ اس رستہ کو کہتے ہیں جس میں سہولت ہو اور اس کی جمع سَبِيلٌ آتی ہے۔ پھر ہر ایک اس ذریعہ پر یہ لفظ بولا جاتا ہے جس کے ساتھ کسی چیز کی طرف پہنچ سکیں جیسے: ﴿أُدْعُ إِلَى سَبِيلِ رَبِّكَ﴾ [الحج: 16: 125] ”اپنے رب کے رستے کی طرف۔“ ﴿إِذَا لَا تَبْتَغُوا إِلَى ذِي الْعَرْشِ سَبِيلًا﴾ [بنی اسرائیل: 17: 42] ”تو یہ ضرور عرش کے مالک کی طرف رستہ ڈھونڈ نکالتے۔“ پس سبیل اللہ وہ راہ ہے جس پر چل کر انسان خدا تک پہنچ سکتا ہے اور جیسا کہ اللہ تعالیٰ فرماتا ہے: ﴿وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا﴾ [العنکبوت: 29: 69] ”اور جو لوگ ہمارے لیے محنت اٹھاتے ہیں ہم یقیناً انہیں اپنے رستوں پر چلائیں گے۔“ یہ راہ جہاد ہے اسی لیے امام رازی نے لکھا ہے کہ فی سبیل اللہ عرف قرآن میں جہاد کے ساتھ مخصوص ہے۔ یہ جہاد قتال نہیں مگر اس جہاد کے لیے بعض وقت قتال کی ضرورت پیش آ جاتی ہے اور یہ اس وقت جب ان راہوں پر چلنے سے تلوار کے ذریعہ سے روکا جاتا ہے۔

193 - ﴿سَبِيلِ اللَّهِ﴾ سَبِيلُ اس رستہ کو کہتے ہیں جس میں سہولت ہو اور اس کی جمع سَبِيلٌ آتی ہے۔ پھر ہر ایک اس ذریعہ پر یہ لفظ بولا جاتا ہے جس کے ساتھ کسی چیز کی طرف پہنچ سکیں جیسے: ﴿أُدْعُ إِلَى سَبِيلِ رَبِّكَ﴾ [الحج: 16: 125] ”اپنے رب کے رستے کی طرف۔“ ﴿إِذَا لَا تَبْتَغُوا إِلَى ذِي الْعَرْشِ سَبِيلًا﴾ [بنی اسرائیل: 17: 42] ”تو یہ ضرور عرش کے مالک کی طرف رستہ ڈھونڈ نکالتے۔“ پس سبیل اللہ وہ راہ ہے جس پر چل کر انسان خدا تک پہنچ سکتا ہے اور جیسا کہ اللہ تعالیٰ فرماتا ہے: ﴿وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا﴾ [العنکبوت: 29: 69] ”اور جو لوگ ہمارے لیے محنت اٹھاتے ہیں ہم یقیناً انہیں اپنے رستوں پر چلائیں گے۔“ یہ راہ جہاد ہے اسی لیے امام رازی نے لکھا ہے کہ فی سبیل اللہ عرف قرآن میں جہاد کے ساتھ مخصوص ہے۔ یہ جہاد قتال نہیں مگر اس جہاد کے لیے بعض وقت قتال کی ضرورت پیش آ جاتی ہے اور یہ اس وقت جب ان راہوں پر چلنے سے تلوار کے ذریعہ سے روکا جاتا ہے۔

اللہ کی راہ میں قتل ہونے والے مردہ نہیں:

جب صبر کی ضرورت بتائی تو اب ان لوگوں کا ذکر کرتا ہے جو صبر میں کمال دکھاتے ہیں۔ یہ وہ لوگ ہیں جو خدا کی راہ میں قتل ہو جاتے ہیں۔ فرمایا کہ ایسے لوگوں کو مردہ نہ کہو وہ زندہ ہیں۔ کہنے والے کون تھے؟ دوسری جگہ منافقوں کا قول مذکور ہے ﴿لَوْ كَانُوا عِنْدَنَا مَا مَاتُوا وَمَا قُتِلُوا﴾ [آل عمران: 3: 156] ”اگر وہ ہمارے پاس ہوتے تو نہ مرتے اور نہ قتل کیے جاتے۔“ اور مراد چونکہ صرف ایک امر کا ظاہر کرنا ہے اس لیے ہر مخاطب مراد ہے۔

ان کی زندگی کا مفہوم:

اس سے کیا مراد ہے کہ ان کو مردہ نہ کہو بلکہ وہ زندہ ہیں؟ امام راغب نے اس کے ایک معنی یوں کیے ہیں کہ یہاں نفی موت سے مراد غم اور ناکامی کی موت ہے۔ موت کے اس معنی کی تائید میں انہوں نے یہ آیت پیش کی ہے ﴿وَيَأْتِيَهُ الْمَوْتُ مِنْ كُلِّ مَكَانٍ وَمَا هُوَ بِبَشِيرٍ﴾ [ابراہیم: 14: 17] ”اور ہر طرف سے اسے موت آرہی ہوگی اور وہ مرے گا نہیں۔“ اس صورت میں مطلب یہ ہوا کہ جو لوگ خدا کی راہ میں کام کرتے ہوئے مارے جائیں ان پر حزن و ناکامی کی موت نہیں آتی۔ اس لیے ان کو ناکام مت کہو بلکہ وہ کامیاب ہوں گے۔ اس صورت میں یہ استعانت بالصبر والصلوة کا نتیجہ بتایا کہ ایسے لوگ ناکام کبھی نہیں ہوں گے۔

کافر کی بعد موت زندگی حیات نہیں:

اگر عام معنی لیے جائیں تو ظاہر ہے کہ اس زندگی کے بعد ایک اور زندگی ہے۔ حالانکہ کافر موت کے بعد مطلق نیستی سمجھتے تھے۔ وہ زندگی بے شک سب کے لیے ہے نیکیوں کے لیے بھی اور بدوں کے لیے بھی۔ مگر بدوں کے لیے چونکہ اس زندگی میں عذاب ہے جس کا نقشہ ان الفاظ میں کھینچا ہے ﴿لَا يَمُوتُ فِيهَا وَلَا يَحْيَى﴾ [طہ: 20: 74] ”وہ نہ اس میں مرے گا اور نہ زندہ رہے گا۔“ وہ زندگی تو ضرور ہے اس لحاظ سے کہ نیستی نہیں مگر اس کو حیات یا زندگی بھی نہیں کہہ سکتے۔ پس زندگی حقیقت میں نیکیوں کے لیے ہی

وَلَنْبَلُوَكُمْ بِشَيْءٍ مِّنَ الْخَوْفِ وَالْجُوعِ وَ
 نَقْصِ مِّنَ الْأَمْوَالِ وَالْأَنْفُسِ وَ
 الشَّرْكَاتِ ۗ وَكَثِيرٍ صَبِيرِينَ ﴿١٩٤﴾
 اور ضرور ہم کسی قدر ڈر اور بھوک اور مالوں اور جانوں اور
 پھلوں کے نقصان سے تمہارا امتحان کریں گے اور صبر
 کرنے والوں کو خوش خبری دو۔ (194)

ہے۔ پھر بالخصوص وہ لوگ جو یہاں شہید کے مقام پر پہنچ جاتے ہیں۔ جیسے انبیاء علیہم السلام یا ان کے کامل تابعین جن کو صدیق اور شہید کہا گیا ہے یا وہ لوگ جو اپنی جانیں خدا کی راہ میں دے دیتے ہیں یہ لوگ اپنے مشاہدہ یا یقین سے گویا عینی گواہ اللہ تعالیٰ کی ہستی کے ہو جاتے ہیں اور وہ حجاب جو اکثر اہل دنیا کی صورت میں اس عالم میں رہتا ہے ان کی صورت میں اٹھ جاتا ہے وہ اسی زندگی میں ایک نئی زندگی پالیتے ہیں اور موت کے ساتھ ہی ان کی وہ نئی زندگی شروع ہو جاتی ہے۔ اس لحاظ سے ان کو خصوصیت سے احیاء یعنی زندہ کیا گیا ہے۔

شہداء کی موت اور ان سے استمداد کا ناجائز ہونا:

جن لوگوں نے ظاہر الفاظ پر زور دے کر اس آیت کے یہ معنی کرنے چاہے ہیں کہ شہداء کبھی مرتے ہی نہیں اور پھر اس خیال کو شرک کی حد تک پہنچایا ہے یہاں تک کہ ان سے استمداد کرتے ہیں بلکہ بعض بیہودہ باتوں کا اعتقاد بھی ان کے متعلق رکھتے ہیں وہ قرآن شریف کے منشا سے بہت دور نکل گئے ہیں۔ انبیاء، صدیق، شہید، صالح سب مرتے ہیں۔ ہمارے نبی کریم ﷺ کو ارشاد ہوتا ہے ﴿إِنَّكَ مَيِّتٌ وَإِنَّهُمْ مَيِّتُونَ﴾ [الزمر: 30:39] ”تو بھی مرنے والا ہے اور وہ بھی مرنے والے ہیں۔“ اور صحیح احادیث سے ثابت ہے کہ شہداء کی روحیں (نہ جسم) جنت میں سبز پرندوں کی صورت میں ہوں گی۔ چنانچہ صحیح مسلم میں ہے [إِنَّ أَرْوَاحَ الشُّهَدَاءِ عِنْدَ اللَّهِ فِي حَوَاصِلِ طَيْرٍ خَضِرٍ تَسْرُحُ فِي أَنْهَارِ الْجَنَّةِ حَيْثُ شَاءَتْ] (مسند الطيالسی: جلد 1، صفحہ 233) اور ایک حدیث میں بجائے حَوَاصِلِ کے صُورًا کا لفظ ہے اور دوسری بات یاد رکھنے کے قابل یہ ہے کہ مگر انسان عالم الغیب نہیں بن جاتا کہ اس عالم میں کوئی شخص کچھ دعا کرے تو اس کا علم ایک ولی یا شہید کو ہو جائے۔ عالم الغیب صرف ایک اللہ کی ذات ہے وہی سب کی دعائیں سنتا ہے اور وہی حاجات کو پورا کرتا ہے۔ نیک لوگ ہمارے لیے شفیق ہوتے ہیں اور اللہ تعالیٰ ان کو شفاعت کو ہمارے حق میں قبول بھی فرماتا ہے۔ مگر موت کے بعد وہ عالم برزخ میں جاتے ہیں اور اس عالم کا اس دنیا سے کوئی تعلق نہیں اور نہ قرآن و حدیث سے بعد موت ان سے استمداد جائز ثابت ہوتی ہے۔

194 - مصائب میں حکمت: خدا کی طرف سے بلی اظہار کمالات کا نام ہے [دیکھو نمبر: 155]۔ نیکیوں پر جو تکالیف آتی ہیں جن میں اظہار صبر کی ضرورت پیش آتی ہے۔ ان کی حکمت یہاں بیان کی ہے کہ ان کے ساتھ ان کے اندرونی کمالات ظاہر کرنا مقصود ہوتا ہے۔ کوئی قوم بڑی نہیں بنتی اور نہ کوئی انسان بڑا بنتا ہے جب تک کہ مصائب کی کٹھالی میں نہ پڑے۔ پس قضاء و قدر کے مصائب انسان کو بڑا بنانے کے لیے ہیں نہ عذاب کے طور پر۔ اصطفیٰ کے رنگ میں نہ ہلاکت کے طور پر۔

الَّذِينَ إِذَا أَصَابَتْهُمْ مُصِيبَةٌ قَالُوا إِنَّا لِلَّهِ وَإِنَّا إِلَيْهِ رَاجِعُونَ ﴿٥٦﴾

جنہیں جب کوئی مصیبت پہنچتی ہے کہتے ہیں ہم اللہ کے لیے ہی ہیں اور ہم اسی کی طرف لوٹ کر جانے والے ہیں۔ (195)

أُولَئِكَ عَلَيْهِمْ صَلَوَاتٌ مِّن رَّبِّهِمْ وَرَحْمَةٌ ۖ وَأُولَئِكَ هُمُ الْمُهْتَدُونَ ﴿٥٧﴾

یہی وہ ہیں جن پر ان کے رب کی طرف سے مغفرت اور رحمت ہے اور یہی وہ ہیں جو ہدایت پانے والے ہیں۔ (196)

إِنَّ الصَّفَا وَالْمَرْوَةَ مِن شَعَائِرِ اللَّهِ ۚ فَمَنْ

صفا اور مروہ اللہ کے نشانوں میں سے ہیں۔ (197) پس جو

صحابہ کا کمال صبر:

اس آیت سے صحابہ رضی اللہ عنہم کے کمال صبر پر شہادت ملتی ہے۔ وطن، گھر بار، اموال، جائدادیں سب کچھ چھوڑ کر اور صرف دین کو لے کر مدینہ پہنچے مگر یہاں ابھی اور مصائب کی خبر سنائی جاتی ہے۔ کس قدر کمال صبر ہے کہ اس سے گھبراتے نہیں بلکہ ان نئے مصائب کو خدا کی راہ میں خوش دلی سے برداشت کرتے ہیں۔

195 - ﴿إِنَّا لِلَّهِ وَإِنَّا إِلَيْهِ رَاجِعُونَ﴾ مصیبت کے وقت اس کلمہ کا منہ پر آنا رضا بالقضا اور مقام توحید کا نہایت بلند مقام ہے۔ اس میں یہ بتایا کہ اگر مال و جان کا کچھ نقصان ہو تو یہ چیزیں انسان کی زندگی کا اصل مقصود نہیں بلکہ اصل مقصد اللہ تعالیٰ کی راہ میں اپنے آپ کو لگا دینا ہے۔ دنیا کی چیزیں جن سے ہم فائدہ اٹھاتے ہیں محض خدا کی امانتیں ہیں وہ جب چاہے اپنی امانتوں کو واپس لے لے۔ ہم خود بھی اس کی امانت ہی ہیں۔

196 - ﴿صَلَّوْا﴾ صلوات کی جمع ہے جس کے معنی دعائیں۔ مگر اللہ تعالیٰ کی صلوات اپنے بندوں کے حق میں اس کا تزکیہ یعنی گناہوں سے پاک کرنا ہے۔ (غ) یا بندہ یا فرشتہ کی صلوات بندہ کے حق میں دعائے مغفرت ہے اور اللہ کی صلوات خود مغفرت ہے۔ علاوہ صلوات کے رحمت کا لفظ بھی فرمایا۔ یعنی صرف حفاظت ہی نہیں فرماتا بلکہ انعام و احسان بھی کرتا ہے۔

197 - ﴿الصَّفَا وَالْمَرْوَةَ﴾ صفا (صفاة کی جمع) صاف پتھروں کو کہتے ہیں اور مَرْوَةَ چھوٹے کنکروں کو۔ مکہ معظمہ کے پاس دو چھوٹی چھوٹی پہاڑیوں کے نام ہیں۔

﴿شَعَائِرُ﴾ شعائر کی جمع ہے اور یہ شعر سے ہے جس کے معنی ہیں باریک علم حاصل کیا [دیکھو نمبر: 21]۔ اور شَعَائِرُ سے مراد ہر ایک وہ چیز ہے جو اللہ تعالیٰ کی اطاعت کے لیے علم بنائی گئی ہو۔ اس لیے اعمال حج کو شعائر اللہ کہا گیا ہے یا شعائر اللہ سے مراد اللہ تعالیٰ کے وہ معالم یعنی نشان ہیں جن کے قیام کا اللہ تعالیٰ نے حکم دیا ہے اس لیے قربانیوں وغیرہ کو بھی شعائر اللہ فرمایا ہے۔ (ت)

حَجَّ الْبَيْتِ أَوْ اعْتَمَرَ فَلَا جُنَاحَ عَلَيْهِ أَنْ
يَطُوفَ بِهِمَا وَمَنْ تَطَوَّعَ خَيْرًا فَإِنَّ
اللَّهَ شَاكِرٌ عَلِيمٌ ﴿٥٨﴾

شخص خانہ کعبہ کا حج یا عمرہ کرے تو اس پر کوئی گناہ نہیں کہ وہ
ان دونوں کا طواف کرے اور جو کوئی شوق سے نیکی کرتا
ہے تو اللہ بڑا قدر دان جاننے والا ہے۔ (198)

صفا اور مروہ کے ذکر میں یہاں دو ہر اشارہ ہے:

ایک تو صبر کے مضمون کے متعلق۔ کیونکہ صفا اور مروہ وہ مقام ہیں جہاں حضرت ہاجرہ علیہا السلام حضرت اسماعیل علیہ السلام کے لیے پانی کی تلاش میں دوڑتی تھیں ان کے عظیم الشان صبر کا یہ ثمرہ اللہ تعالیٰ نے دیا کہ ان دو پہاڑوں کو الہی نشان قرار دیا اور ہمیشہ کے لیے اس صبر کے نمونہ کی یادگار بنایا۔ جب حضرت ہاجرہ علیہا السلام کو حضرت ابراہیم علیہ السلام نے اس بے آب و گیاہ بیابان میں چھوڑا تو انہوں نے صرف اس قدر دریافت کیا [اللَّهُ أَمَرَكَ بِهَذَا؟] کیا اللہ تعالیٰ نے یہ حکم آپ کو دیا ہے کہ ہمیں یہاں چھوڑ دو؟ حضرت ابراہیم علیہ السلام نے فرمایا ہاں۔ تو انہوں نے کہا [إِذَا لَا يُضَيِّعُنَا] (السنن الکبری للبیہقی، کتاب الحج، باب بَدْءِ السَّعْيِ بَيْنَ الصَّفَا وَالْمَرْوَةِ: 9639) پھر اللہ تعالیٰ ہم کو ضائع نہیں کرے گا۔ اس کی طرف یہاں اشارہ کر کے یہ بھی بتا دیا کہ حضرت ابراہیم علیہ السلام کا ہاجرہ علیہا السلام کو یہاں چھوڑنا حضرت سارہ علیہا السلام کی خوشی کے لیے نہ تھا جیسا کہ بائبل میں مذکور ہے۔ بلکہ اللہ تعالیٰ کے حکم کے ماتحت تھا۔ پس دوسرا اشارہ صفا اور مروہ کے ذکر میں یہ بھی ہے کہ یہی وہ مقام ہے جس کا تعلق حضرت اسماعیل علیہ السلام سے ہے اور آپ کو یہاں چھوڑنے کے یہی معنی تھے کہ اس مقام سے ان کا کوئی خاص تعلق ہے۔

198 - ﴿حَجَّ﴾ - ﴿حَجَّ﴾ کے معنی [نمبر: 101] میں بیان ہو چکے ہیں۔ عرف شریعت میں قصد بیت اللہ کا نام ہے۔

﴿اعْتَمَرَ﴾ - عَمَارَةٌ آباد کرنا ہے ﴿وَعَمَرُوها أَلْتَرَمَّامًا عَمَرُوها﴾ [الروم: 9:30] ”اور اسے آباد کیا، اس سے بڑھ کر جو انہوں نے آباد کیا۔“ اور عمر گویا وہ مدت ہے جس میں روح سے جسم آباد رہتا ہے اور اِعْمَارٌ اور عُمَرٌ کے معنی ہیں زیارۃ کرنا جس میں محبت کی عمارت یعنی اس کا قائم رکھنا ہے اور شریعت کی اصطلاح میں بیت اللہ کا قصد ہے۔ اور حج اور عمرہ میں فرق یہ ہے کہ حج صرف خاص ایام ماہ ذی الحج میں ہوتا ہے اور عمرہ ہر وقت ہو سکتا ہے اور حج میں میدان عرفات میں اجتماع ہوتا ہے۔ عمرہ میں نہیں۔

﴿جُنَاحٌ﴾ - جُنَاحٌ پرند کے بازو کو کہتے ہیں اور ہر چیز کے دو طرفوں کو اس کے جناح کہا جاتا ہے۔ ﴿وَاضْمُرْ يَدَكَ إِلَى جَنَاحِكَ﴾ [طہ: 22:20] ”اور اپنا ہاتھ اپنے پہلو سے لگا۔“ میں جناح سے مراد جانب ہے اور جُنَاحٌ کے معنی ہیں مائل ہوا۔ ﴿وَإِنْ جَنَّحُوا لِلْإِسْلَامِ فَأَجْنَحُ لَهَا﴾ [الأنفال: 61:8] ”اور اگر وہ صلح کی طرف جھکیں تو تو بھی اس کی طرف جھک جا۔“ اور گناہ جو انسان کو حق سے ایک جانب مائل کر دے جُنَاحٌ کہا جاتا ہے۔

﴿يَطُوفُ﴾ - طَوَّافٌ کسی چیز کے گرد گھومنے کا نام ہے۔ یہاں صفا اور مروہ کے طواف سے مراد سعی بین الصفا والمروة ہے۔

إِنَّ الَّذِينَ يَكْتُمُونَ مَا أَنْزَلْنَا مِنَ الْبَيِّنَاتِ
وَالْهُدَىٰ مِنْ بَعْدِ مَا بَيَّنَّاهُ لِلنَّاسِ فِي
الْكِتَابِ ۗ أُولَٰئِكَ يَلْعَنُهُمُ اللَّهُ وَ يَلْعَنُهُمُ
اللَّعِينُونَ ﴿١٥٩﴾

جو لوگ اس کو چھپاتے ہیں جو ہم نے بھسی باتوں اور ہدایت
سے اتارا ہے اس کے بعد کہ ہم نے اسے لوگوں کے لیے
کھول کر کتاب میں بیان کر دیا۔ یہی ہیں کہ اللہ ان پر لعنت
کرتا ہے اور لعنت کر نیوالے ان پر لعنت کرتے ہیں۔ (199)

إِلَّا الَّذِينَ تَابُوا وَ أَصْلَحُوا وَ بَيَّنُّوا
فَأُولَٰئِكَ أَنْتَابُ عَلَيْهِمْ ۗ وَ أَنَا التَّوَّابُ
الرَّحِيمُ ﴿١٦٠﴾

مگر وہ لوگ جنہوں نے توبہ کی اور اصلاح کی اور کھول کر
بیان کر دیا ان پر میں (رحمت کے ساتھ) متوجہ ہوتا ہوں
اور میں توبہ قبول کرنے والا رحم کرنے والا ہوں۔

﴿تَطَوَّعَ﴾ طَوْعُ کے معنی انقیاد یعنی فرمانبرداری کے ہیں اور اسی سے اطاعت اور استطاعت ہے اور اسی سے ہی ﴿فَطَوَّعَتْ لَهُ نَفْسُهُ قَتْلَ أَخِيهِ﴾ [المائدہ: 30:5] ”سو اس کے نفس نے اسے بھائی کے قتل پر راضی کر دیا۔“ جو اطاعت سے ابغ ہے اور تَطَوَّعَ کے معنی ہیں تَحِبُّهُ طَوْعًا یعنی برضا و رغبت ایک بوجھ اٹھایا۔ (غ) اس لیے تطوع وہ عبادت ہے جو انسان خوشی سے اختیار کرتا ہے۔

بعض روایات سے معلوم ہوتا ہے کہ انصاری بین الصفا والمروة میں کچھ مضائقہ کرتے تھے اور بعض کہتے ہیں کہ صفا اور مروہ پر دو بت اساف اور ناملہ تھے اس لیے اللہ تعالیٰ فرماتا ہے کہ اس رکن حج کو بجالانے میں حرج نہیں۔ گویا یہ ایک پیشگوئی تھی کہ وہ بت نہیں رہیں گے اور اس کے یہ معنی نہیں کہ سعی بین الصفا والمروة نہ کرے تو بھی حرج نہیں کیونکہ اس کا ارکان حج میں سے ہونا احادیث صحیحہ اور تعامل امت سے ثابت ہے۔ پس اشارہ صرف یہی ہے کہ سردست ان حالات میں بھی ارکان حج کو نہ چھوڑو۔ عروہ نے جب حضرت عائشہ رضی اللہ عنہا سے کہا کہ اس آیت کی رو سے اگر سعی بین الصفا والمروة نہ کی جائے تو کوئی حرج نہیں۔ آپ نے فرمایا کہ نہیں اگر یہ منشا ہوتا تو عبارت یوں ہوتی [فَلَا جُنَاحَ عَلَيْهِنَّ أَنْ لَا يَطَّوَّفَ] حضرت ہاجرہ رضی اللہ عنہا کے قصہ کی طرف اشارہ کر کے پھر مضمون کو عام کر دیا کہ جو کوئی بھی شوق سے نیکی کرتا ہے اسی کو بہتر بدلہ ملتا ہے کسی انسان سے اس کی خصوصیت نہیں۔

199 - ﴿يَكْتُمُونَ﴾ ایک چیز کے اظہار کو عمدتاً ترک کر دینا باوجودیکہ اس کی حاجت معلوم ہوتی ہو گئے۔ یا کتماناً کہلاتا ہے۔

کتمان ہدایت اور اس کے نتائج:

کتمان ہدایت سے وہی مراد ہے جو پچھلے رکوع کے آخر میں کفران نعمت سے مراد ہے۔ تعلق مضمون کے لیے [دیکھو نمبر: 191]۔

إِنَّ الَّذِينَ كَفَرُوا وَمَاتُوا وَهُمْ كُفَّارٌ
أُولَئِكَ عَلَيْهِمْ لَعْنَةُ اللَّهِ وَالْمَلَائِكَةِ وَالنَّاسِ أَجْمَعِينَ ﴿١٧١﴾

جو کافر ہوئے اور مر گئے در آنحالیکہ وہ کافر ہی تھے یہی ہیں
کہ ان پر اللہ اور فرشتوں اور سب لوگوں کی لعنت
ہے۔ (200)

خُلْدِيْنَ فِيْهَا لَا يُخَفَّفُ عَنْهُمُ الْعَذَابُ
وَلَا هُمْ يُنظَرُونَ ﴿١٧٢﴾

اسی میں رہیں گے نہ ان کا دکھ ہلکا کیا جائے گا اور نہ ان کو
مہلت دی جائے گی۔

وَ إِلَهُكُمْ إِلَهٌ وَاحِدٌ لَا إِلَهَ إِلَّا هُوَ

اور تمہارا معبود ایک ہی معبود ہے اس کے سوا کوئی معبود

ہدایت کا چھپانا یہ ہے کہ انسان اس پر عمل نہ کرے دوسروں کو اس کی طرف نہ بلائے۔ اشارہ بالخصوص یہودیوں کی طرف ہے جو اس زمانہ میں کتمان ہدایت کرتے تھے مگر مسلمانوں کا بھی نقشہ کھینچ دیا ہے۔ آج مسلمان نہ خود قرآن پر عامل ہوتے ہیں نہ دوسروں کو قرآن کی طرف بلاتے ہیں۔ اس لیے وہی بلائیں جن کے مستحق یہود تھے آج مسلمانوں کے لاحق حال ہو رہی ہیں۔ خدا کی رحمت سے دور پڑے ہوئے ہیں۔ ایک حدیث میں آتا ہے کہ جس شخص سے علم کی بات پوچھی جائے اور وہ اسے چھپائے قیامت کے دن اس کو آگ کی لگام دی جائے گی۔ یہاں اللہ کے لعنت کرنے سے مراد اللہ تعالیٰ کا ان کو اپنی رحمت سے اور اپنی جناب سے دور کر دینا ہے اور دوسرے لعنت کرنے والوں کی لعنت اپنی اپنی حالت کے مطابق ہے۔ مثلاً فرشتوں کی لعنت یہ ہے کہ وہ نیکی کی تحریک سے دور ہو جائیں۔ لوگوں کی یہ کہ ان کو گھروں سے نکال دیں۔ یہودیوں کے لیے ان لعنتوں کا ذکر [استثناء: 20-15:28] میں ہے:

”تو شہر میں لعنتی ہوگا اور تو کھیت میں بھی لعنتی ہوگا۔۔۔ تیرے بدن کا پھل تیری زمین کا پھل۔۔۔ لعنتی ہو جائیں گے۔ تو بھیتر آنے کے وقت لعنتی ہوگا اور تو باہر جانے کے وقت لعنتی ہوگا۔“

صحابہ رضی اللہ عنہم نے یہود کے ان تذکروں سے بڑا فائدہ اٹھایا۔ جو کچھ محمد رسول اللہ صلی اللہ علیہ وسلم نے انہیں پہنچایا تھا اسے انہوں نے ایک عظیم الشان امانت کے طور پر دوسرے لوگوں تک پہنچانے میں کمال احتیاط اور مستعدی سے کام لیا۔ ایک طرف اگر اس میں کچھ گھٹانے بڑھانے میں ایسی احتیاط کی جس کی نظیر نہیں تو دوسری طرف اس کے پہنچانے میں جانیں تک دے دیں۔

200- پچھلی آیت میں توبہ کرنے والوں کا ذکر ہے۔ اس میں ان کا جو توبہ نہیں کرتے۔ یعنی وہی لوگ جن کا ذکر گزشتہ سے پیوستہ آیت میں ہے اور وہ توبہ نہیں کرتے۔ اللہ کی لعنت رحمت الہی سے دور ہو جانا ہے، ملائکہ کی لعنت نیکی کے محرکوں سے بعد یعنی نیکی کی توفیق چھن جانا ہے۔ لوگوں کی لعنت در بدر کیا جانا ہے۔

الرَّحْمَنُ الرَّحِيمُ ﴿٣٢﴾

نہیں وہ بے انتہا رحم والا بار بار رحم کر نیوالا ہے۔ (201)

إِنَّ فِي خَلْقِ السَّمَوَاتِ وَالْأَرْضِ وَالاخْتِلافِ
الْيَلِّ وَالنَّهَارِ وَالْقُلُوكِ الَّتِي تَجْرِي فِي
الْبَحْرِ بِمَا يَنْفَعُ النَّاسَ وَمَا أَنْزَلَ اللَّهُ
مِنَ السَّمَاءِ مِنْ مَّاءٍ فَأَحْيَا بِهِ الْأَرْضَ
بَعْدَ مَوْتِهَا وَبَثَّ فِيهَا مِنْ كُلِّ دَابَّةٍ
وَ تَصْرِيفِ الرِّيحِ وَالسَّحَابِ الْمُسَخَّرِ
بَيْنَ السَّمَاءِ وَالْأَرْضِ لآيَاتٍ لِقَوْمٍ

آسمانوں اور زمین کی پیدائش میں اور رات اور دن کے
ادل بدل میں، اور کشتیوں میں جو سمندر میں چلتی ہیں کہ اس
کے ساتھ لوگوں کو نفع دے، اور پانی میں جو اللہ بادل سے
اتارتا ہے پھر اس کے ساتھ زمین کو اس کے مرنے کے
بعد زندہ کرتا ہے اور اس کے اندر ہر قسم کے جانور پھیلاتا
ہے اور ہواؤں کے ہیر پھیر میں، اور بادل میں جو آسمان
اور زمین کے درمیان کام میں لگایا گیا ہے، اُن لوگوں کے

201- ﴿الهِ﴾ اس کا اشتقاق اللہ سے ہے جس کے معنی ہیں اس نے عبادت کی اور اللہ کے معنی معبود ہیں۔ اس کی جمع الہة آتی ہے۔
(غ) معبودان باطل پر اس لفظ کا اطلاق ان کے معتقدین کے نقطہ خیال سے ہوا ہے۔

﴿وَاحِدٌ﴾ وَحَدَّةٌ کے معنی افراد یا اکیلا ہونا ہیں اور واحد فی الحقیقت وہ ہے جس کی کوئی جزو نہ ہو مگر اس کا استعمال بہت وسیع ہے
جس کا کوئی نظیر نہ ہو اس کو بھی واحد کہہ دیتے ہیں۔ جیسے یگانہ کہہ دیتے ہیں۔ اور جب اللہ تعالیٰ کی صفت میں واحد ہو تو اس کے معنی
ہیں وہ جس کا نہ کوئی جزو ہو سکتا ہے اور نہ ہی جس میں کثرت ہو سکتی ہے۔ (غ) اور اَحَدٌ مطلق سوائے اللہ تعالیٰ کے دوسرے پر
نہیں بولا جاتا۔ (غ)

جس طرح پچھلے رکوع کی آخری آیت میں اس رکوع کے مضمون کی طرف توجہ دلائی ہے اسی طرح اس رکوع کی آخری آیت
میں اگلے رکوع کے مضمون کی طرف توجہ دلائی ہے یعنی توحید الہی۔ اور اس رکوع میں چونکہ صبر کی تعلیم تھی اور صبر کے معنی طاعات
پر قائم رہنا ہے اور نیز ہدایت کے پھیلانے کی تعلیم تھی اس لیے بتا دیا کہ ہدایت کا اصل الاصول توحید الہی ہے۔ اور اسی پر سب
سے پہلے انسان کو قائم ہونا چاہیے۔ توحید کی تعلیم جس کی طرف یہاں توجہ دلائی ہے کیا ہے؟ اگر ایک طرف واحد کہہ کر یہ بتا دیا کہ
نہ اس کا کوئی جزو ہو سکتا ہے نہ اس کی ذات میں کثرت ہے اور نہ اس کی صفات میں اس کا کوئی شریک ہے۔ تو دوسری طرف
﴿الْهُكْمُ اللَّهُ وَاحِدٌ﴾ کہہ کر بتا دیا کہ وہی انسان کا حقیقی محبوب اور مطلوب اور مقصود ہے۔ اسی لیے وہ ایک ہی عبادت کے لائق
ہے اور دوسری کوئی چیز اس کے ساتھ عبادت کے لائق نہیں۔ وہ ذات میں بھی واحد ہے اور صفات میں بھی اور عبادت میں بھی مگر
وہ انسانوں سے بے تعلق بھی نہیں۔ کیونکہ وہ رحمن و رحیم ہے۔

لیے یقینی نشان ہیں جو عقل سے کام لیتے ہیں۔ (202)

يَعْقِلُونَ ﴿١٣﴾

202- ﴿اخْتِلَافٌ﴾ خَلْفَ کے معنی پیچھے ہیں اور اختلاف کے معنی یہاں ایک کا دوسرے کے پیچھے آنا ہے اور اختلاف یہ بھی ہے کہ ہر ایک دوسرے سے الگ رستہ اختیار کرے۔ (غ)

﴿يَهَارُ﴾ يَهْوُ کے معنی [نمبر: 39] میں بیان ہو چکے۔ يَهَارُ وہ وقت ہے جس میں روشنی کا انتشار ہو جو طلوع آفتاب سے غروب تک ہے۔ مگر اصطلاح شریعت میں طلوع فجر سے غروب آفتاب تک يَهَارُ ہے۔

﴿فُلْكَ﴾ کشتی۔ واحد اور جمع دونوں میں استعمال ہوتا ہے۔ اور فَلَکٌ وہ ہے جس میں سیارے چلتے ہیں اور یہ کشتی کی مشابہت کے لحاظ سے ہے۔ (غ)

بَتَّ۔ کسی چیز کو پراگندہ کرنا اور اسے اٹھانا ﴿هَبَاءٌ مُنْتَبِئًا﴾ [الواقعة: 6:56] ”اڑتا ہوا غبار ہو جائیں گے۔“ اور بَتَّ غم کو بھی کہتے ہیں اس لیے کہ وہ فکر کو پراگندہ کرتا ہے۔ (غ) اور ﴿بَتَّ فِيهَا﴾ میں یہاں اشارہ ہے اللہ تعالیٰ کے وجود میں لانے اور ظاہر کرنے کی طرف اسے جو موجود نہ تھا۔ (غ)

﴿ذَابَتْ﴾ ذَبَّ اور ذَبَّ ذَبَّ ہلکا چلنے کا نام ہے۔ اور ذَابَتْ استعمال ہر حیوان پر ہوتا ہے۔ (غ) یا ہر ایک زمین پر چلنے والے پر۔ (ت)

﴿تَصْرِيفٌ﴾ صَرَفَ کے معنی ہیں ایک چیز کو ایک حالت سے دوسری حالت کی طرف پھیرنا اور یہی معنی تصریف کے ہیں مگر اس میں کثرت پائی جاتی ہے۔

﴿رِيَّاحٌ﴾ اس کا واحد رِيْحٌ ہے اور یہ اس ہوا کو کہتے ہیں جو حرکت میں ہو۔ عموماً قرآن شریف میں جہاں یہ لفظ واحد آیا ہے وہاں مراد عذاب ہے اور جہاں جمع رِيَّاحٌ آیا ہے وہاں مراد رحمت ہے۔ (غ) واحد کی مثالیں ہیں ﴿إِنَّا أَرْسَلْنَا عَلَيْكُمْ رِيْحًا صَدْرًا﴾ [القمر: 19:54] ”ہم نے ان پر ایک آندھی چلائی۔“ ﴿كَمَثَلِ رِيْحٍ فِيهَا صُرٌّ﴾ [آل عمران: 117:3] ”جیسے ہوا، جس میں سخت سردی ہو۔“ ﴿اشْتَدَّتْ بِهِ الرِّيْحُ﴾ [ابراہیم: 18:14] ”جس پر ہوا زور سے چلے۔“ اور جمع کی مثالیں ہیں ﴿وَأَرْسَلْنَا الرِّيْحَ لَوَاقِحَ﴾ [الحجر: 22:15] ”اور ہم (پانی سے) بھری ہوئی ہواؤں کو بھیجتے ہیں۔“ ﴿يُرْسِلُ الرِّيْحَ مُبَشِّرَاتٍ﴾ [الروم: 46:30] ”وہ ہواؤں کو خوشخبری دیتے ہوئے بھیجتا ہے۔“ اور ﴿يُرْسِلُ الرِّيْحَ بُشْرًا﴾ [النمل: 63:27] ”ہواؤں کو خوشخبری دیتے ہوئے بھیجتا ہے۔“ اسی لیے ایک روایت میں نبی کریم ﷺ کی یہ دعا ہے: ﴿اللَّهُمَّ اجْعَلْهَا رِيْحًا، وَلَا تَجْعَلْهَا رِيْحًا﴾ [مشکل الآثار، جلد 2، صفحہ 379] ”اے اللہ! ہم پر (باد صبا) ہوائیں بھیج اور ہم پر آندھی نہ بھیج۔“ (د)

﴿سَحَابٌ﴾ سَحَبَ کے اصل معنی جَرَّ یعنی کھینچنا ہیں ﴿يَوْمَ يُسْحَبُونَ فِي النَّارِ عَلَى وُجُوهِهِمْ﴾ [القمر: 48:54] ”جس دن آگ کے اندر اپنے مونہوں کے بل گھیٹے جائیں گے۔“ اور سَحَابٌ بادل کو کہتے ہیں اس لیے کہ وہ پانی کو کھینچ لاتا ہے۔

﴿مُسَخَّرٌ﴾ تَسَخَّرَ یہ ہے کہ بوجہ غلبہ کے خاص غرض کی طرف چلائے یعنی خاص کام میں لگا دے۔ (غ) پس مُسَخَّرٌ وہ چیز

وَمِنَ النَّاسِ مَنُ يَتَّخِذُ مِنْ دُونِ اللَّهِ
 أَنْدَادًا يُحِبُّونَهُمْ كَحُبِّ اللَّهِ وَالَّذِينَ
 آمَنُوا أَشَدُّ حُبًّا لِلَّهِ وَلَوْ يَرَى الَّذِينَ
 ظَلَمُوا إِذْ يُرُونَ الْعَذَابَ أَنَّ الْقُوَّةَ لِلَّهِ
 جَمِيعًا وَأَنَّ اللَّهَ شَدِيدُ الْعَذَابِ ﴿٢٥﴾

اور لوگوں میں سے بعض ایسے ہیں جو اللہ کے سوا (اس کے)
 کے) ہمسر بنا لیتے ہیں ان سے اللہ کی محبت کی طرح محبت
 کرتے ہیں اور جو ایمان لائے وہ اللہ کی محبت بہت بڑھ
 کر رکھتے ہیں اور اگر وہ جو ظالم ہیں دیکھیں، جب عذاب کو
 دیکھیں گے کہ سب طاقت اللہ کے لیے ہی ہے اور کہ اللہ
 سخت عذاب دینے والا ہے۔ (203)

ہے جو خاص کام میں لگا دی گئی اور اس کا مادہ سخت ہے جس کے معنی ہیں دوسرے کی تحقیر کے لیے اس پر ہنسنا۔

مناظر قدرت سے توحید باری کی شہادت:

جب ہدایت کے پھیلانے کے لیے مصائب کے مقابلہ کو بھی ضروری قرار دیا تو اب بتاتا ہے کہ ہدایت کی جڑ خدا کی ہستی اور اس کی توحید ہے اور یہ ایسی چیز ہے کہ اس پر اگر ایک طرف مناظر قدرت سے شہادت ملتی ہے تو دوسری طرف فطرت انسانی بھی اس پر گواہی دے اٹھتی ہے۔ چنانچہ پہلی آیت میں مناظر قدرت کی شہادت کو پیش کیا۔ مگر مناظر قدرت بھی وہ پیش کیے ہیں۔ جن سے دنیا کا کوئی حصہ خالی نہیں۔ پہلے خود زمین و آسمان کی پیدائش ہے جو کچھ زمین و آسمان کے اندر ہے وہ اس میں آ گیا۔ پھر تغیرات زمانہ ہیں۔ رات کے بعد دن اور دن کے بعد رات مناظر قدرت تو سب اس میں آ گئے۔ پھر ان کی تفصیل کی ہے اور اس تفصیل میں سب سے پہلے کشتی کا سمندر پر چلنا ہے جو بتاتا ہے کہ کس طرح اللہ تعالیٰ نے انسان کو دیگر مخلوق پر حکومت عطا کی ہے یہاں تک کہ وہ سمندروں پر بھی حکومت کرتا ہے۔ جب مخلوق پر حاکم ہوا تو پھر مخلوق کو معبود بنانے کے کیا معنی۔ پھر اس سمندر کو مردہ زمین پر جگہ جگہ پانی برسوانے کا ذریعہ بنایا اور اس پانی سے مردہ زمین کو زندہ کیا۔ پانی سے سبزیاں اگتی ہیں اور یہی پانی جانوروں کی زندگی کا مدار ہے۔ پھر ان ہواؤں میں جو اس پانی کو جگہ جگہ پہنچاتی ہیں۔ اس بادل کے ذریعہ سے جو آسمان وزمین کے درمیان کام میں لگایا گیا ہے۔ ان تمام اختلافات کے اندر ایک ہی قانون کام کرتا ہوا نظر آتا ہے اور بتاتا ہے کہ یہ سب کچھ ایک ہی مدبر بالا راہ ہستی کے تصرف میں ہے۔ یہ ہونہیں سکتا کہ سارے عالم میں ایک ہی قانون کام کر رہا ہو۔ یہاں تک کہ آسمان کے ستاروں میں وہی قانون کام کرتا ہو جو زمین کے اندر کر رہا ہے اور اس قانون کے بنانے والے دو ہوں۔

203- ﴿حُبُّ﴾۔ حُبُّ اور حَبَبَةٌ دانہ کو کہتے ہیں اور حَبَبَةُ الْقَلْبِ قلب انسانی کا مرکز ہے۔ پس حُبُّ اصل میں حَبَبَةُ الْقَلْبِ میں اثر کر جانے کا نام ہے۔ (غ)

﴿يَرَى﴾۔ رَأَى جب دو مفعولوں کی طرف متعدی ہو تو اس کے معنی علم یعنی جاننا ہوتے ہیں۔ (غ) یہاں جملہ ﴿أَنَّ الْقُوَّةَ لِلَّهِ جَمِيعًا﴾ دو مفعولوں کے قائم مقام ہے۔

إِذْ تَبَرَّأَ الَّذِينَ اتَّبَعُوا مِنَ الَّذِينَ
 اتَّبَعُوا وَ دَاوُوا الْعَذَابَ وَ تَقَطَّعَتْ
 جب وہ جو پیشوا بنائے گئے تھے ان سے بیزار ہو جائیں گے
 جو ان کے پیرو تھے اور عذاب کو دیکھیں گے اور ان کے

﴿لَوْ يَرَى﴾ کا جواب محذوف ہے۔ مطلب یہ ہے کہ اس صورت میں وہ شرک اختیار کرنے کی جرأت نہ کرتے۔

فطرت انسانی کی شہادت توحید باری پر:

مناظر قدرت سے فطرت انسانی کی طرف توجہ دلائی ہے۔ انسان کے دل میں محبت اس چیز کی ہوتی ہے جس سے اسے منفعت پہنچتی ہے اور مناظر قدرت میں جہاں تک غور کرو سب منفعت کے سامان انسان کے لیے خدا تعالیٰ نے پیدا کیے ہیں۔ پس فطرت انسانی کا تقاضا تو یہ تھا کہ ایک خدا کی محبت سے ہی قلب لبریز ہوتا۔ مگر مشرک نہ مناظر قدرت پر غور کرتا ہے نہ فطرت کی شہادت کی پروا کرتا ہے بلکہ اللہ تعالیٰ کے ہمسر قرار دے کر ان سے ایسی محبت کرتا ہے جیسی اسے خدا سے کرنی چاہیے تھی۔

آنذاذ یا ہمسروں سے مراد یہاں وہ بڑے لوگ ہیں جن کی فرمانبرداری کر کے لوگ معصیت میں پڑتے ہیں۔ (ج) ہاں مومن کی محبت جو وہ اپنے مالک سے رکھتا ہے اس سے بھی بڑھ کر ہے جس قدر مشرک کو اپنے جھوٹے معبود سے ہوتی ہے۔

عقل اور محبت کا مقام:

پہلی آیت میں اصول کی صحت معلوم کرنے کے لیے عقل کی طرف توجہ دلائی ہے۔ اس آیت میں کام کرنے کا اصول محبت بیان فرمایا۔ چنانچہ ﴿وَالَّذِينَ آمَنُوا أَتَيْنَاهُمُ حُبًّا لِّلَّهِ﴾ یعنی جب عقل سے کام لے کر انسان ایمان لے آئے تو پھر کام کرنے کے لیے اپنے اندر وہ محبت کا ولولہ پیدا کرے جو تمام ولولوں سے بڑھ کر ہو۔ دنیا میں جس قدر لوگ کام کرتے ہیں وہ کسی نہ کسی جذبہ محبت کے ماتحت ہی کرتے ہیں مگر فرمایا کہ مومنوں کا جذبہ محبت خدا کی راہ میں کام کرنے کے لیے سب جذبات محبت سے بڑھ کر ہونا چاہیے۔ اگر حب وطن یا حب قوم یا کسی پیر یا لیڈر کی محبت کوئی جذبہ محبت پیدا کر سکتی ہے اور انسان سے بڑے بڑے کام کر سکتی ہے تو ان تمام ولولوں سے بڑھ کر خدائی محبت کا جذبہ ہونا چاہیے۔ اور صرف اللہ کی محبت کے لیے کام کرنا جس کے سامنے دوسری تمام محبتیں ہیچ ہوں انسان کی زندگی کی اصل غرض ہونی چاہیے۔

﴿أَتَيْنَاهُمُ حُبًّا لِّلَّهِ﴾ کا نظارہ صحابہ رضی اللہ عنہم کی زندگی میں عملی طور پر نبی کریم ﷺ نے پیدا کر کے دکھا دیا کہ یہ کوئی خیالی مقام نہیں بلکہ ایک قوم نے اس اصول پر کام کیا اور دنیا اور دین کی خیرات ان کے اندر جمع ہو گئیں اور کامیابی کے اعلیٰ سے اعلیٰ منازل پر وہ پہنچ گئے۔ آج مسلمان اسی جذبہ محبت سے خالی ہیں۔ قوم اس وقت بنے گی، کامیابی کا منہ اس وقت دیکھیں گے جب خدا کی محبت کے جذبہ کے سامنے تمام دوسرے جذبات ٹھنڈے پڑ جائیں گے۔ کیسا پر حکمت کلام ہے۔ پہلے بتایا کہ صحیح راہ کو معلوم کرنے کے لیے عقل سے کام لو۔ اور جب اسے معلوم کر لیا، جب خدا کی ہستی کا یقین دل میں بیٹھ گیا تو پھر بتایا کہ محبت کے رنگ میں کام کرو۔ اکثر لوگ دنیا میں عقل اور محبت میں فرق نہیں کرتے اور عقل کی جگہ محبت سے اور محبت کی جگہ عقل سے کام لیتے ہیں۔ اصول دین کو عقل سے نہیں جانچتے بلکہ اندھا دھند مان لیتے ہیں اور کام کرتے وقت عاشقانہ جوش سے کام نہیں کرتے بلکہ سوچ

تعلقات کٹ جائیں گے۔ (204)

بِهِمُ الْأَسْبَابُ ﴿١١٦﴾

اور وہ جو پیرو تھے کہیں گے کاش ہمارے لیے پھر کر جانا ہوتا تو
ہم ان سے اسی طرح بیزار ہوتے جس طرح وہ ہم سے بیزار ہیں
اسی طرح اللہ ان کو ان کے عمل ان پر حسرتیں بنا کر دکھائے گا اور
وہ آگ سے باہر نکلنے والے نہ ہوں گے۔ (205)

مَا هُمْ بِخُرَجِينَ مِنَ النَّارِ ﴿١١٧﴾

20
ع
4

میں پڑ جاتے ہیں۔

204- ﴿تَبَرَّأْتُ﴾ بُرَّءٌ اور تَبَرَّأْتُ اور تَبَرَّأْتُ کے معنی ہیں اس چیز سے الگ ہو جانا جس کے پاس ہونا ناپسند ہو۔ (غ) پس بیماری سے اچھا ہونے پر بھی اس کا استعمال ہوتا ہے اور کسی چیز یا شخص سے علیحدگی یا بیزاری پر بھی جیسے: ﴿بَرَاءَةٌ مِّنَ اللَّهِ وَرَسُولِهِ﴾ [التوبة: 1:9] ”یہ (علیحدگی) کا اعلان ہے اللہ اور اس کے رسول کی طرف سے۔“ ﴿أَنَّ اللَّهَ بَرِيءٌ مِّنَ الْمُشْرِكِينَ وَرَسُولُهُ﴾ [التوبة: 3:9] ”کہ اللہ اور اس کا رسول ان مشرکوں سے بیزار ہے۔“ ﴿إِنَّا بَرِءٌ مِّنكُمْ﴾ [المتحنہ: 4:60] ”ہم تم سے بے تعلق ہیں۔“ ﴿لَا نَبِيَّ بَرَاءً مِّمَّا تَعْبُدُونَ﴾ [الزخرف: 26:43] ”میں اس سے بیزار ہوں جس کی تم عبادت کرتے ہو۔“

﴿السَّبَبُ﴾ سَبَبٌ کی جمع ہے اور سبب وہ چیز ہے جس کے ذریعہ دوسری چیز تک پہنچا جائے۔ (غ) یہاں اسباب سے مراد تعلقات ہیں جن کے ذریعہ سے وہ اپنا کام نکالتے تھے۔

جھوٹے پیشواؤں اور پیروؤں کی ایک دوسرے سے بیزاری:

یہاں بتایا کہ جن کی محبت کی خاطر یہ لوگ خدا کی نافرمانی کرتے تھے وہ خود ان سے بیزار ہو جائیں گے۔ قیامت کے دن تو اس بیزاری کا اور قطع تعلق کا نقشہ کامل طور پر ظہور پذیر ہوگا جو جھوٹے پیشواؤں اور ان کے پیروؤں میں واقع ہوگا مگر اس دنیا میں بھی بسا اوقات یہ نقشہ نظر آ جاتا ہے۔ ایک بدمعاش بعض وقت دوسروں کو دل خوش کن نقشے دکھا کر ان کو بدی میں مبتلا کر دیتا ہے لیکن جب اس بدی کے بدنتائج ظہور پذیر ہوتے ہیں جن کی وجہ سے وہ خود بھی گرفتار بلا ہوتا ہے تو پھر اپنے دام افتادوں سے بیزاری کا اظہار کرتا ہے اور وہ جو اس کے دام تزییر میں آگئے تھے وہ بھی جب بدی کے بدنتائج کو دیکھتے ہیں تو ان پیشواؤں پر لعنت بھیجتے ہیں جنہوں نے ان کو غلط راہ پر ڈالا تھا اسی کی طرف اگلی آیت میں اشارہ ہے۔ بدی کا نتیجہ چونکہ لازماً بد ہے اس لیے جب اس بد نتیجہ کا اثر اپنی ذات پر پڑتا ہے تو اس وقت بدی سکھانے والے اور سیکھنے والے ایک دوسرے سے بیزار ہو جاتے ہیں۔ اس کے بالمقابل جو شخص دوسروں کو نیکی کی تعلیم دیتا ہے اس کے ساتھ تعلق محبت ہمیشہ بڑھتا ہے۔

205- ﴿اعْمَلُوا﴾ عَمَلٌ کی جمع ہے اور عمل ہر اس فعل کو کہتے ہیں جس کو کوئی جاندار قصد سے کرتا ہے۔ (غ) فعل بلا قصد ہو سکتا ہے مگر

يَا أَيُّهَا النَّاسُ كُلُوا مِمَّا فِي الْأَرْضِ حَلَالًا طَيِّبًا وَلَا تَتَّبِعُوا خُطُوَاتِ الشَّيْطَانِ إِنَّهُ لَكُمْ عَدُوٌّ مُّبِينٌ ﴿٢٨﴾

اے لوگو! اس سے جو زمین میں ہے حلال اور پاکیزہ کھاؤ اور شیطان کے قدموں کے پیچھے نہ چلو وہ تمہارا کھلا دشمن ہے۔ (206)

عمل نہیں۔

﴿حَسْرَاتٍ﴾ حسرت کی جمع ہے اور حسرت کے معنی ہیں جس چیز پر کوئی دوسری چیز اڑھائی گئی ہے۔ اس کا اس سے اتار دینا یعنی ننگا کر دینا اور حسرت یا حسرت یا حسرت تھکے ماندہ کو کہتے ہیں۔ گویا اس کی قوتوں پر سے پردہ اٹھ گیا ہے، یا وہ ظاہر ہو گئی ہے۔ ﴿فَتَقَدَّمَ مَتُومًا مَّحْسُورًا﴾ [بنی اسرائیل: 29:17] ”ورنہ تو ملامت کیا ہوا اور در ماندہ ہو کر بیٹھ رہے گا۔“ ﴿يَنْقَلِبُ إِلَيْكَ الْبَصَرُ حَاسِبًا وَهُوَ حَسِيرٌ﴾ [الملك: 4:67] ”نظر تیری طرف حیرت سے تھک کر واپس آئے گی۔“ اور حسرت غم اور ندامت کا اظہار ہے اس چیز پر جو ہاتھ سے جاتی رہی ہو۔ گویا اس کے قوی شدت غم سے ننگے ہو گئے۔ یا تصور کے تدارک کے مقابلہ میں اس پر درماندگی کی حالت طاری ہو گئی۔ (غ)

بدی پر حسرت، عذاب بن جاتی ہے:

اس آیت سے معلوم ہوتا ہے کہ انسان کے اعمال بد ایسی ندامت کا موجب ہوتے ہیں کہ وہی حسرت ہی اس کے لیے موجب عذاب اور ایک آگ ہو جاتی ہے۔ دوسری جگہ فرمایا: ﴿لِيَجْعَلَ اللَّهُ ذَلِكُ حَسْرَةً فِي قُلُوبِهِمْ﴾ [آل عمران: 156:3] ”تا کہ اللہ اس کو ان کے دلوں میں حسرت بنائے۔“ اور ایک جگہ فرمایا: ﴿وَإِنَّهُ لَحَسْرَةٌ عَلَى الْكَافِرِينَ﴾ [الحاقة: 50:69] ”اور یقیناً وہ کافروں کے لیے حسرت ہے۔“ اور پھر اس دلوں کی حسرت کی طرف ہی اشارہ کرتے ہوئے فرمایا: ﴿كَأَرَأَيْتُمُ اللَّاتِ وَالَّتِي تَطَّلِعُ عَلَى الْإِنْفِثَةِ﴾ [الهمزة: 7-6:104] خدا کی جلالتی ہوئی آگ جو دلوں پر بھڑک اٹھتی ہے، یہ بھی فطرت انسانی کی شہادت ہے کہ نیکی پر خواہ اس کی وجہ سے کتنا ہی دکھ کیوں نہ اٹھانا پڑے انسان کے دل میں ندامت پیدا نہیں ہوتی۔ مگر بدی پر خواہ اس سے کتنا ہی وقتی حظ کیوں نہ ملے آخر فطرت صحیحہ ملامت کرتی ہے یہاں تک کہ انسان اس بدی کا اس قدر عادی ہو جائے کہ اس کی فطرت ہی مسخ ہو جائے۔ مگر بایں بھی فطرت ملامت کرتی ہے خواہ وہ ملامت بدی کے غلبہ کی وجہ سے کتنی ہی کمزور کیوں نہ ہو۔

206- ﴿حَلَّالًا﴾ حَلُّ کی اصل گرہ کھولنے سے ہے ﴿وَاحْلُلْ عُقْدَةً مِّن لِّسَانِكَ﴾ [طہ: 27:20] ”اور میری زبان کی گرہ کھول دے۔“ اور کسی جگہ اترنے کے وقت بوجھ کے اتارنے پر حَلُّ الْأَحْمَالِ بولا جاتا ہے اس سے مطلق نزول پر حلول کا لفظ بولا جاتا ہے جیسے: ﴿أَوْ تَحُلُّ قَدْرِيًّا مِّن دَارِهِمْ﴾ [الرعد: 31:13] ”یا ان کے گھر کے قریب اترے گی۔“ اور آحَلَّهُ کے معنی دوسرے کو اتارا ﴿وَاحْلُوا قَوْمَهُمْ دَارَ الْبَوَارِ﴾ [ابراہیم: 28:14] ”اور اپنی قوم کو ہلاکت کے گھر میں اتارا۔“ اسی سے لفظ حَلَّہ ہے جس کے اصل معنی اترنے کی جگہ ہیں اور حَلَّ عُقْدَةٍ سے ہی حَلَّال کے معنی لیے گئے ہیں۔ گویا وہ چیز اس کے لیے کھول دی گئی یا

اِنَّمَا يَأْمُرُكُمْ بِالسُّوْءِ وَالْفَحْشَاءِ وَ اَنْ تَقُوْلُوْا عَلٰى اللّٰهِ مَا لَا تَعْلَمُوْنَ ﴿١٦٩﴾
 وہ تمہیں صرف بدی اور بے حیائی کا حکم دیتا ہے اور یہ کہ تم اللہ پر وہ بات بناؤ جو تم نہیں جانتے۔ (206)

آزاد کردی گئی اور جو شخص حالت احرام سے باہر نکل آئے اسے بھی اسی لیے حلال یا محل کہا جاتا ہے۔ (غ) اور اصطلاح شریعت میں حلال وہ ہے جس کی اجازت شریعت نے دی ہے یا جس سے روکا نہیں۔

﴿خَطْوَاتٍ﴾۔ خُطْوَةٌ کی جمع ہے جو چلنے والوں کے دونوں قدموں کے درمیانی فاصلہ کا نام ہے۔ (غ) شیطان چونکہ نافرمانی کی راہوں پر چلتا ہے اس لیے اس کے خطوات سے مراد ہر ایک اللہ تعالیٰ کی معصیت ہے۔

غذاؤں کا اثر اخلاق پر:

جب ہدایت کے اصل الاصول توحید کا ذکر کیا تو اب کسی قدر ذکر ہدایت کی تفصیلات کا کیا ہے اور بتایا ہے کہ کھانے پینے تک کے احکام بھی شریعت میں دیئے گئے ہیں۔ کیونکہ غذاؤں کا اثر اخلاق و روحانیت دونوں پر پڑتا ہے۔ یہاں سے لے کر اکتیسویں رکوع تک یہ ذکر چلے گا مگر عموماً انہی احکام کو بیان کیا ہے جن کا تعلق صبر سے ہے کیونکہ یہی اصل مضمون ہے جس پر بحث شروع ہے۔ اس میں سب سے پہلی ضرورت حلال کھانے کی بتائی۔ جو مال باطل طریق پر حاصل کیا جائے وہ حلال نہیں ہو سکتا۔ دوسری ضرورت طیب کھانے کی بتائی یعنی ستھری چیز۔ اس ایک لفظ کو لا کر بہت سی تفصیلات سے مستغنی کر دیا اور کسی قدر اختلاف رواج سے بھی طیب کا اختلاف پیدا ہو سکتا ہے اس لیے عام لفظ رکھا۔ ﴿يَا أَيُّهَا النَّاسُ﴾ میں جو حکم دیا ہے وہ عام ہے۔ حرام خوری کو ترک کرنے سے بھی اللہ تعالیٰ سے محبت پیدا ہوتی ہے۔ ایک حدیث میں ہے کہ سعد بن ابی وقاص رضی اللہ عنہ نے رسول اللہ صلی اللہ علیہ وسلم سے دریافت کیا کہ میں کس طرح مستجاب الدعوات ہوں؟ تو آپ صلی اللہ علیہ وسلم نے فرمایا: [أَطْبَبَ مَطْعَمَكَ، تَكُنُّ مُسْتَجَابَ الدَّعْوَةِ] (المعجم الأوسط للطبرانی، جلد 6، صفحہ: 310) ”ستھرا کھانا کھاؤ مستجاب الدعوات ہو جاؤ گے۔“ دنیا اور دین ظاہری اور باطنی طہارت کے احکام کو کس طرح ملا یا ہے۔

ظاہری اور باطنی طہارت کا تعلق:

خود قرآن شریف نے بھی غذا کے حکم کے بعد یہ لفظ لا کر کہ شیطان کے قدموں کی پیروی نہ کرو۔ باطنی طہارت کی طرف اشارہ کیا ہے کہ غذا بھی اچھی کھاؤ۔ اخلاق بھی اچھے دکھاؤ۔ جیسا کہ اگلی آیت میں شیطان کی پیروی نہ کرنے کی وضاحت کر دی کہ بدی اور بے حیائی کی باتوں سے بچو۔ اس سے معلوم ہوتا ہے کہ قرآن کریم انسان کی جسمانی اور روحانی حالتوں میں ایک تعلق بتاتا ہے۔ یہی وجہ ہے کہ بسا اوقات جسمانیات کی طرف سے مضمون کو روحانیات کی طرف اور روحانیات سے جسمانیات کی طرف منتقل کرتا ہے۔

206- ﴿الْفَحْشَاءِ﴾۔ فُحْشٌ اور فَحْشَاءٌ اور فَاِحِشَةٌ کے معنی ہیں وہ اقوال یا افعال جن کی قباحت بہت بڑی ہو۔ (غ) یا ہر ایک

وَ إِذَا قِيلَ لَهُمُ اتَّبِعُوا مَا أَنْزَلَ اللَّهُ قَالُوا بَلْ نَتَّبِعُ مَا أَلْفَيْنَا عَلَيْهِ آبَاءَنَا أَوْ لَوْ كَانَ آبَاؤُهُمْ لَا يَعْقِلُونَ شَيْئًا وَلَا يَهْتَدُونَ ﴿٢٠٧﴾

اور جب انہیں کہا جاتا ہے کہ اس کی پیروی کرو جو اللہ نے اتارا ہے، کہتے ہیں بلکہ ہم تو اس کی پیروی کریں گے جس پر ہم نے اپنے بڑوں کو پایا۔ کیا اگرچہ ان کے بڑے نہ کچھ عقل سے کام لیتے ہوں اور نہ ہدایت پر ہوں۔ (207)

وَ مَثَلُ الَّذِينَ كَفَرُوا كَمَثَلِ الَّذِي يَنْعِقُ بِمَا لَا يَسْمَعُ إِلَّا دُعَاءً وَ نِدَاءً ۗ صَمٌّ بَكْمٌ عُمْىٰ فَهُمْ لَا يَعْقِلُونَ ﴿٢٠٨﴾

اور ان لوگوں کی مثال جو کافر ہوئے ایک شخص کی مثال کی طرح ہے کہ وہ اسے آواز دے رہا ہو جو کجسز پکار اور آواز کے کچھ نہیں سنتا۔ بہرے گونگے اندھے ہیں سو وہ عقل سے کام نہیں لیتے۔ (208)

فتحِ نصلتِ فَاحِشَةٌ ہے۔ (ت) سُورَةُ کے معنی کے لیے [دیکھو نمبر: 105] اور سُورَةُ اور فَحِشَاءٌ میں فرق یہ ہے کہ سُورَةُ وہ ہے جو اس کے کرنے والے کو نقصان پہنچائے اور فَحِشَاءٌ وہ ہے جس کا ذکر کرنا یا سننا بُرا معلوم ہو۔ (ج)

﴿تَقُولُوا عَلَى اللَّهِ﴾ قَالَ عَلَيْهِ کے معنی ہیں اس پر اقرار کیا۔

بدی اور بے حیائی کا تعلق غذاؤں سے:

یہاں یہ اشارہ ہے کہ حرام غذاؤں کے استعمال سے سُورَةُ اور فَحِشَاءٌ پیدا ہوتے ہیں جیسے مثلاً مردار اور خون کے کھانے سے صحت جسمانی پر برا اثر اور گندے اخلاق، خنزیر کھانے سے بے حیائی اور افراتعلی اللہ سے اس لیے کہا کہ وہ لوگ خود چیزوں کو حلال و حرام قرار دے کر اللہ تعالیٰ کی طرف منسوب کرتے تھے۔ آج یہ امر مسلم ہے کہ ہر ایک قسم کی غذا اسی قسم کی صفات انسان کے اندر پیدا کرتی ہے۔ مگر قرآن کریم نے آج سے تیرہ سو سال پیشتر اس حقیقت کی طرف توجہ دلا کر ایسی چیزوں سے روکا۔

207- **تقلید:** قرآن کریم نے بسا اوقات کفار کا نقشہ پیش کر کے مسلمانوں کو سمجھایا ہے۔ آنکھیں بند کر کے تقلید بھی انہی کا طریق فرمایا۔ غرض یہ تھی کہ مسلمان اس راہ پر نہ چلیں کہ چونکہ فلاں بات ہمارے بزرگ مانتے آئے ہیں اس لیے اس کے خلاف ہم نہیں سن سکتے۔ مگر آج اندھا دھند تقلید کرنے میں مسلمان سب قوموں پر سبقت لے گئے ہیں۔ یہاں تک کہ اپنے خیالات کے خلاف بات سن بھی نہیں سکتے۔ غور کرنا تو ایک طرف رہا۔

208- يَنْعِقُ۔ نَعِيقُ چرواہے کے بھیڑوں بکریوں کو آواز دینے پر بولا جاتا ہے۔ (غ۔ت)

﴿دُعَاءٌ وَ نِدَاءٌ﴾ دُعَاءٌ محض پکارنا یا بلانا ہے اور نِدَاءٌ آواز کا بلند کرنا ہے اور مطلق صوت پر بھی بولا جاتا ہے اور نِدَاءٌ اصل

يَا أَيُّهَا الَّذِينَ آمَنُوا كُلُوا مِن طَيِّبَاتِ مَا رَزَقْنَاكُمْ وَاشْكُرُوا لِلَّهِ إِن كُنتُمْ إِيَّاهُ تَعْبُدُونَ ﴿٢٠٩﴾

اے لوگو! جو ایمان لائے ہو ان پاکیزہ چیزوں سے کھاؤ جو ہم نے تم کو دی ہیں اور اللہ کا شکر کرو اگر تم اسی کی عبادت کرتے ہو۔ (209)

إِنَّمَا حَرَّمَ عَلَيْكُمُ الْمَيْتَةَ وَالدَّمَ وَلَحْمَ الْخَنزِيرِ وَمَا أَهْلَ بِهِ لِغَيْرِ اللَّهِ ﴿٢١٠﴾

اس نے تم پر صرف مردار اور خون اور سور کا گوشت اور وہ جسے اللہ کے سوا کسی دوسرے کے لیے پکارا جائے حرام کیا ہے۔ (210)

میں رطوبت کو کہتے ہیں اور نِذَاءٌ کا استعارہ اس سے لیا گیا ہے کہ جس کے منہ میں رطوبت زیادہ ہو اس کی آواز اچھی ہوتی ہے۔ (غ)

عقل سے کام لینے کی ہدایت:

اس تمثیل میں کفار کو جو عقل اور ہدایت کی پروا نہیں کرتے چار پایوں سے تشبیہ دی ہے اور آنحضرت ﷺ کو راعی سے۔ فی الحقیقت انسان اور حیوان میں ماہ الامتیاز عقل ہے۔ پس جو لوگ عقل سے کام نہیں لیتے وہ حیوانوں کے حکم میں ہی ہیں۔ اس لیے آخر پر ان کو بہرے گونگے اندھے کہا ہے۔

209- اِنْ۔ معنی میں ہے کہ اِنْ بعض وقت بمعنی اِذْ بھی آتا ہے یعنی جب، یہاں یہی معنی ہیں۔ جیسے: ﴿وَأَتَقُوا اللَّهَ إِن كُنتُمْ مُؤْمِنِينَ﴾ [المائدہ: 57:5] ”اور اللہ کا تقویٰ کرو اگر تم مومن ہو۔“ میں۔ [دیکھو نمبر: 523]

210- اِنَّمَا۔ کلمہ تخصیص ہے۔ صرف یہ چیزیں حرام کی ہیں مطلب یہ ہے کہ جو تم نے خود اپنے اوپر حرام کر رکھی ہیں۔ جیسے بکیرہ وغیرہ وہ خدا نے حرام نہیں کیں۔

﴿الْمَيْتَةَ﴾۔ مَیْتَةُ حیوانات میں سے وہ ہے جس کی روح بغیر ذبح کرنے کے نکل جائے۔ (غ) خواہ وہ اپنی موت مرے یا گلا گھونٹنے سے یا چوٹ سے یا گر جانے سے یا سینگ مارنے سے۔ (ت) قرآن کریم نے یہ تصریح سورہ مائدہ [آیت نمبر: 3] میں کر دی ہے۔

﴿أَهْلًا﴾۔ هَلَالٌ پہلی اور دوسری رات کے چاند کو کہتے ہیں اور اِهْلَالٌ چاند کیھنے کے معنی میں آتا ہے۔ پھر اس کا استعمال اس آواز پر ہوا ہے جو چاند کیھنے کے وقت بلند کی جاتی ہے پھر ہر آواز پر۔ (غ)۔ پس ﴿مَا أَهْلَ بِهِ لِغَيْرِ اللَّهِ﴾ وہ ہوا جس پر اللہ کے سوا کسی دوسرے کا نام پکارا جائے۔ یعنی ذبح کرتے وقت بجائے اللہ کا نام لینے کے غیر اللہ کا نام لیا جائے جیسے کسی بت کا یا اور کسی کا سوائے اللہ کے۔

فَمِنْ اضْطَرَّ غَيْرَ بَاغٍ وَلَا عَادٍ فَلَا إِثْمَ
عَلَيْهِ ۗ إِنَّ اللَّهَ غَفُورٌ
مگر جو شخص لاچار ہو جائے نہ خواہش کرنے والا ہو اور نہ حد
سے گزرنے والا تو اس پر کوئی گناہ نہیں اللہ بخشنے والا رحم

مردار وغیرہ کی حرمت شریعت سے ہیں:

یہاں ان چیزوں کی حرمت کا ذکر کیا جو اخلاق و روحانیت پر برا اثر ڈالتی ہیں ان کی حرمت کا حکم اس سے پہلے مکہ میں ہی سورۃ الانعام اور سورۃ النحل میں نازل ہو چکا تھا اور چوتھی بار زیادہ تصریح کے ساتھ اس کے بعد سورۃ المائدہ میں نازل ہوا ہے۔ ان چار چیزوں میں سے اول الذکر تین چیزوں کی حرمت کا ذکر یہود کی شریعت میں بھی ہے۔ چنانچہ مردار کی حرمت [أخبار: 15:17] میں، خون کی حرمت [أخبار: 26:7] میں، سور کی حرمت [أخبار: 7:11] میں ہے اور گو عیسائیوں نے سور کو حلال کر کے اسے اپنی محبوب ترین غذا بنا لیا ہے۔

مگر حضرت مسیح کے کلام میں سور کو پلید ہی قرار دیا گیا ہے جیسے: ”اپنے موتیوں کو سوروں کے آگے مت پھینکو۔“ [متی: 6:7]۔ سوروں کے چرانے کا بھی برے پیرایہ میں ذکر ہے۔ [لوقا: 15:15]، پلید روحیں انسان سے نکل کر سوروں کے گلہ میں داخل کی جاتی ہیں۔ [متی: 32:8]، حضرت عیسیٰ علیہ السلام نے جہاں بعض احکام شریعت موسوی میں ترمیم کی ہے وہاں سور کے گوشت کو ہرگز حلال قرار نہیں دیا۔ بلکہ خود پطرس بھی سور کے ساتھ ان لوگوں کو مشابہت دیتا ہے جو بار بار گناہوں میں مبتلا ہوتے ہیں یعنی اس کو ناپاک قرار دیتا ہے۔ [پطرس: 22:2]۔

حرمت کی وجہ:

اسلام نے ان تین چیزوں کے علاوہ جن کا اثر صحت جسمانی کے علاوہ اخلاق پر بھی برا پڑتا ہے ایک چوتھی چیز حرام قرار دی ہے یعنی ہر جانور جو ویسے حلال ہو مگر ذبح کرتے وقت اس پر غیر اللہ کا نام پکارا جائے اور یوں شرک کو عملی رنگ میں جڑ سے کاٹا ہے۔ ان چیزوں کی حرمت کی وجہ دوسری جگہ خود کلام پاک میں دی ہے دیکھو [الأنعام: 145:6]۔ جہاں پہلی تین چیزوں کو جس کہا ہے یعنی پلیدی۔ گویا ان کا اثر جسم اور اخلاق پر برا ہے اور ﴿مَّا أَهْلًا بِهِ لِيُغَيِّرَ اللَّهُ﴾ کو فسق کہا ہے۔ مردار اور خون اور سور کے گوشت میں زہروں کا ہونا آج ایک مسلم امر ہے اور اخلاق پر جو بد اثر پڑتا ہے اس پر خود واقعات شاہد ہیں۔ مردار خوار تو میں جیسے ہمارے ملک میں چوہڑے ہمیشہ سے نہایت ذلیل حالت میں رہے ہیں۔ خون پینا درندوں کا کام ہے اور اس سے درندگی پیدا ہوتی ہے، اس لیے اسلام نے ذبح کرنے کو بھی ضروری قرار دیا ہے تاکہ خون بہ جائے۔ سور کے گوشت کھانے سے جو دیوٹی اور بے غیرتی انسانوں میں پیدا ہوتی ہے وہ آج کل کی مہذب قوموں کے فحش تعلقات اور عورتوں کے ننگے جسموں سے خود ظاہر ہے۔

سور کا گوشت عرب کے لوگ اسی طرح محبوب رکھتے تھے جس طرح آج یورپ اور امریکہ کی عیسائی اقوام۔ لَحْمُ الْخِزْيُورِ اسی لیے

رَحِيمٌ ﴿٢١﴾ کرنے والا ہے۔ (211)

وہ جو اسے چھپاتے ہیں جو اللہ نے کتاب سے اتارا ہے اور
 اس کے عوض تھوڑی سی قیمت لیتے ہیں وہ اپنے پیسوں
 میں سوائے آگ کے کچھ نہیں ڈالتے اور اللہ قیامت کے
 دن اُن سے کلام نہیں کرے گا اور نہ ان کو پاک کرے گا اور
 اُن کے لیے دردناک دکھ ہے۔ (212)

کہا ہے ورنہ جس طرح اس کا گوشت حرام ہے اسی طرح دوسری اشیاء بھی۔ مہینتہ سے مچھلی کو حدیث میں مستثنیٰ کیا ہے اس لیے کہ اس میں خون نسبتاً اس قدر کم ہوتا ہے کہ اس کا اثر بدصحت پر نہیں پڑ سکتا۔

211- ﴿اِضْطْرًّا﴾ سے ہے اسی سے ضرورت بمعنی حاجت ہے اور اضطرار باب افتعال ہے جس کی تا کو طاس سے بدل دیا ہے اور اس کے معنی ہیں کسی چیز کی طرف احتیاج اور اِضْطْرًّا کے معنی ہیں اس کو کسی چیز کا محتاج اور اس کی طرف مجبور کر دیا۔ (ت) اور اضطرار انسان کی اپنی بے اختیاری اور دوسرے کے مجبور کرنے سے بھی ہوتا ہے اور ایسی صورت میں بھی کہ خود انسان اس کے بغیر زندہ نہیں رہ سکتا جیسے غذا۔ (غ)

﴿عَبْرَ بَاغٍ﴾ باغ۔ بغی سے ہے جس کے معنی ہیں میا نہ روی سے تجاوز کی خواہش کرنا [نمبر: 115]۔ پس عَبْرَ بَاغٍ سے مراد یہ ہوئی کہ وہ اپنے نفس میں اس کے لیے خواہش نہیں پاتا جیسا کہ مفردات میں ہے [عَبْرَ طَالِبٍ مَا لَيْسَ لَهُ طَلْبُهُ] گویا دل کراہت کرتا ہے۔

﴿وَلَا عَادٍ﴾ عَادٍ بمعنی تجاوز سے ہے [دیکھو نمبر: 108]۔ پس لَا عَادٍ سے مراد ہوئی کہ جس قدر کی ضرورت بقائے نفس کے لیے ہے اس سے تجاوز نہ کرے۔

212- حرمت غذا اور تقویٰ کا تعلق: اس رکوع کا خاتمہ پھر کتمان ہدایت پر کیا ہے گویا ہدایت کے اصول و فروع کو بیان کر کے پھر اصل مضمون کی طرف توجہ دلا دی ہے اور ساتھ ہی پھر ظاہر سے باطن کی طرف رجوع کیا ہے۔ یہ قرآن کریم کا کمال ہے کہ برابر ظاہر سے باطن کی طرف اور باطن سے ظاہر کی طرف مضمون کا انتقال کرتا رہتا ہے۔ توحید کے بعد غذاؤں کا ذکر کیا تا معلوم ہو کہ غذائیں بھی انسان کے خیالات پر اثر ڈالتی ہیں۔ غذاؤں کا ذکر کرتے ہوئے پھر کلام کا انتقال باطن کی طرف کیا اور آگ کھانے والوں کا ذکر کیا تا مسلمان قوم یہودیوں کی طرح ظاہر پرست نہ ہو جائے۔ اور حقیقی نیکی اور تقویٰ کو صرف چند ظاہری امور کی پابندی پر محدود نہ کر دے اور اندرونی پاکیزگی اور حقیقی تقویٰ کی راہوں سے غافل نہ ہو جائے۔ آگ کھانے کا محاورہ اسی

أُولَئِكَ الَّذِينَ اشْتَرُوا الضَّلَاةَ بِالْهُدَىٰ وَ
 الْعَذَابَ بِالْمَغْفِرَةِ ۖ فَمَا أَصْبَرَهُمْ عَلَى
 النَّارِ ﴿٢١٣﴾

یہی وہ ہیں جنہوں نے ہدایت کے بدلے گمراہی کو اور
 مغفرت کے بدلے عذاب کو خرید لیا۔ سوان کا آگ
 پر جرات کرنا کیسا عجیب ہے۔ (213)

ذٰلِكَ بِاَنَّ اللّٰهَ نَزَّلَ الْكِتٰبَ بِالْحَقِّ ۗ وَ
 اِنَّ الَّذِيْنَ اٰخْتَلَفُوْا فِي الْكِتٰبِ لَفِيْ شِقَاقٍ
 بَعِيْدٍ ﴿٢١٤﴾

یہ اس لیے ہے کہ اللہ نے کتاب کو حق کے ساتھ اتارا ہے
 اور جو لوگ کتاب کا خلاف کرتے ہیں وہ یقیناً دور کی
 مخالفت میں ہیں۔ (214)

لَيْسَ الْبِرَّ اَنْ تُوَلُّوْا وُجُوْهَكُمْ قِبَلَ
 الْمَشْرِقِ وَالْمَغْرِبِ وَلٰكِنَّ الْبِرَّ مَنْ اٰمَنَ

بڑی نیکی یہ نہیں کہ تم اپنے مونہوں کو مشرق اور مغرب کی
 طرف پھیرو لیکن بڑا نیک وہ ہے جو اللہ اور آخرت کے دن

مناسبت سے اختیار کیا گیا ہے تا جسمانی غذاؤں کی حرمت کو ہی کافی نہ سمجھ لیا جائے۔

خدا کا دوزخیوں سے کلام نہ کرنا:

یہ جو فرمایا کہ اللہ تعالیٰ ان کے ساتھ قیامت کے دن کلام نہیں کرے گا تو کلام سے مراد محبت کا کلام ہے جو ایک نعمت کے رنگ میں
 انسان کو دیا جاتا ہے۔ اور یہ فرمایا کہ اللہ ان کو پاک نہیں کرے گا اور نہ ان سے کلام کرے گا یہ بھی بتا دیا کہ جن لوگوں کو اللہ تعالیٰ
 اس دنیا میں ہی گناہوں سے پاک کر دیتا ہے اور ان سے کلام کرتا ہے، وہ گویا اسی عالم میں جنت میں داخل ہو جاتے ہیں۔ کتمان
 ہدایت میں دونوں باتیں داخل ہیں، خود ہدایت پر عامل نہ ہونا اور دوسروں کو اس کا نہ پہنچانا۔

213- ﴿فَمَا أَصْبَرَهُمْ﴾ صَبْرُ کے اصل معنی اپنے آپ کو روک رکھنا ہیں۔ مگر بعض وقت جیسے یہاں یہ لفظ جرات کرنے کے معنی میں بھی
 استعمال ہوتا ہے۔ (غ) اسی کے مطابق مجاہد سے اس کے معنی مروی ہیں کیونکہ صبر اپنے حقیقی معنی میں تو ان کو میسر نہیں۔ صبر تو یہ تھا
 کہ وہ معصیت سے رکتے۔ مراد یہ ہے کہ وہ ایسے اعمال کر رہے ہیں جو ان کو آگ کی طرف لے جا رہے ہیں۔ پس ان اعمال کی
 جرات آگ پر جرات ہے۔ مگر یہاں تعجب کے لیے ہے۔ استنفہامیہ یا موصولہ بھی ہو سکتا ہے۔

214- ﴿اٰخْتَلَفُوْا فِي الْكِتٰبِ﴾ اِخْتِلَافُ کے معنی کے لیے [دیکھو نمبر: 202]۔ اور کتاب سے مراد قرآن کریم ہے جیسا کہ ﴿نَزَّلَ الْكِتٰبَ
 بِالْحَقِّ﴾ سے ظاہر ہے اور ان کا اختلاف فی الکتاب یہ ہے کہ اس کے بارہ میں طریق حق پر چلنے سے پیچھے رہ گئے ہیں۔ (ر) یعنی
 طریق حق پر نہ چلے اور کتاب کے بارہ میں اختلاف سے مراد اس کا رد کرنا بھی ہو سکتا ہے۔ جیسا کہ ﴿اِنَّكُمْ لَفِيْ قَوْلٍ
 مُّخْتَلِفٍ﴾ [الذاریات: 8:51] ”تم صرف مختلف باتیں کہہ رہے ہو۔“ سے ظاہر ہے اور یہ اختلاف ان کا یہ تھا کہ کبھی اس کو سحر

اور فرشتوں اور کتاب اور نبیوں پر ایمان لائے اور اس کی
 محبت کے لیے قسریوں اور یتیموں اور مسکینوں اور
 مسافروں اور سوا لیوں کو اور غلام آزاد کرنے میں مال
 دے اور نماز قائم کرے اور زکوٰۃ دے اور اپنے اقرار کو
 پورا کرنے والے جب وہ اقرار کریں۔ اور صبر کرنے
 والے ننگی اور تکلیف میں اور مقابلہ کے وقت۔ یہی وہ
 لوگ ہیں جنہوں نے سچ کر دکھایا اور یہی متقی ہیں۔ (215)

بِاللّٰهِ وَالْيَوْمِ الْآخِرِ وَابْلِئِكَ وَالْكِتٰبِ وَ
 النَّبِيِّنَّ ؕ وَ اَتَى الْاٰمَالَ عَلَىٰ حُبِّهِ ذَوِي
 الْقُرْبٰى وَ الْيَتٰمٰى وَ الْمَسْكِيْنَ وَ الْاَبْنَ
 السَّبِيْلِ ۙ وَ السَّآئِلِيْنَ وَ فِى الرِّقَابِ ؕ وَ
 اَقَامَ الصَّلٰوةَ وَ اَتَى الزَّكٰوةَ ؕ وَ الْمُوْفُوْنَ
 بِعَهْدِهِمْ اِذَا عٰهَدُوْا ؕ وَ الصَّٰبِرِيْنَ فِى
 الْبَاسِآءِ وَ الضَّرَآءِ وَ حِيْنَ الْاَبَاسِ ۙ اُولٰٓئِكَ
 الَّذِيْنَ صَدَقُوْا ۗ وَ اُولٰٓئِكَ هُمُ الْمُتَّقُوْنَ ﴿۲۱۵﴾

کہتے، کبھی کہانت، کبھی شعر، کبھی انترا۔ چونکہ یہ امر حق تھا اس لیے اس کے رد کرنے میں وہ کسی ایک قول پر قائم نہ رہ سکتے تھے۔

215- ﴿الَّذِينَ آمَنُوا﴾ بڑے کے اصل معنی [التَّوَسُّعُ فِي الْخَيْرِ] ہیں یعنی نیکی میں وسعت اختیار کرنا۔ اس جملہ کی ترکیب ایسی ہے
 جیسے کہہ دیتے ہیں [الْجُودُ حَاتَمٌ] مراد ہوتی ہے [الْجُودُ جُودٌ حَاتَمٌ] یعنی سخاوت حاتم کی سخاوت ہے۔ اسی طرح یہاں
 مراد ہے کہ راستبازی اس کی راستبازی ہے جو ایمان لاتا ہے وغیرہ۔ یا چونکہ زبان عربی میں مبالغہ کے وقت صفت کو بطور اسم
 استعمال کر لیتے ہیں جیسے بڑے سخی کو الجود کہہ دیتے ہیں اور جیسے قرآن کریم میں حضرت نوح علیہ السلام کے بیٹے کو کہا گیا: ﴿اِنَّكَ عَمَلٌ
 غَدِيْرٌ صٰلِحٌ﴾ [ہود: 46:11] ”کیونکہ وہ بد عمل ہے۔“ اسی طرح یہاں بڑے بطور مبالغہ بڑے راستباز کو کہا گیا ہے۔

﴿عَلَىٰ حُبِّهِ﴾ میں ضمیر عموماً مال کی طرف لی گئی ہے اور گویہ سچ ہے کہ حقیقی ایثار یہی ہے کہ جس چیز سے محبت کرتا ہے اس کو خدا کی راہ
 میں خرچ کرے۔ جیسے فرمایا: ﴿لَنْ تَنَالُوا الْبِرَّ حَتّٰى تُنْفِقُوْا مِمَّا تُحِبُّوْنَ﴾ [آل عمران: 92:3] ”تم راستبازی کو ہرگز حاصل نہ
 کرو گے یہاں تک کہ اس سے خرچ کرو جس سے تم محبت رکھتے ہو۔“ مگر یہاں یہ ضمیر اللہ کی طرف بھی جاسکتی ہے جیسے دوسری جگہ
 ﴿وَيُطْعَمُوْنَ الطَّعَامَ عَلَىٰ حُبِّهِ مِسْكِيْنَآً وَيَتِيْمًا وَ اَسِيْرًا﴾ [الدھر: 8:76] ”اور اس کی محبت کی وجہ سے مسکین اور یتیم اور قیدی
 کو کھانا کھلاتے ہیں۔“ فرما کر ﴿عَلَىٰ حُبِّهِ﴾ کی تفسیر اس سے آگے آیت میں خود ہی یوں کر دی ﴿اِنَّمَّا نَطْعَمُكُمْ لِيُوجِهَ اللّٰهُ﴾ [الدھر:
 9:76] ”ہم تمہیں صرف اللہ کی رضا کے لیے کھانا کھلاتے ہیں۔“ پس دونوں جگہ علیٰ حُبِّهِ سے مراد اللہ کی محبت کے لیے ہیں۔
 گویا یہ بتایا کہ خدا پر ایمان یہ ہے کہ اس کی محبت کے لیے اس کی مخلوق کی خدمت میں مشغول ہو جائے اور اپنے مال کو دوسروں
 کے لیے خرچ کرے۔ اس لیے کہ وہ بھی اسی خدا کی مخلوق ہیں جس نے اس کو دیا ہے۔

﴿اِبْنِ السَّبِيْلِ﴾ اِبْن کے معنی کے لیے [دیکھو نمبر: 61]۔ اور سبیل کے لیے [نمبر: 193]، اِبْنِ السَّبِيْلِ مسافر کو کہتے ہیں۔

يَا أَيُّهَا الَّذِينَ آمَنُوا كُتِبَ عَلَيْكُمُ

اے لوگو! جو ایمان لائے ہو مقتولوں کے بارے میں تم پر

﴿سَائِلِينَ﴾۔ سوال کسی چیز کے جاننے کی استدعا ہے یا مال کی استدعا یا اس چیز کی استدعا جو معرفت یا مال کی طرف پہنچا دے۔ (غ) اور کسی شے کی معرفت کا سوال بعض وقت اس غرض کے لیے ہوتا ہے کہ ایک بات کا علم لیا جائے اور بعض وقت اس لیے کہ دوسرے کو ملزم کر کے خاموش کیا جائے۔ (غ) اور اللہ تعالیٰ کا سوال بندوں سے کرنا اسی دوسری غرض سے ہے اور قرآن شریف میں اکثر استعمال لفظ سوال کا معرفت کی استدعا پر ہی ہے جیسے: يَسْتَلُونَكَ۔

﴿سَأَلَ سَائِلٌ﴾ سَأَلَهُمْ۔ يَسْتَلُونَ وغیرہ اور سائل فقیر کو بھی کہتے ہیں۔ (غ) یہاں سائلین سے مراد دونوں قسم کے سوال کرنے والے ہو سکتے ہیں۔

﴿الرِّقَابِ﴾۔ رَقَبَةٌ کی جمع ہے جس کے معنی گردن ہیں مگر اس سے مراد کل بھی لے لیا جاتا ہے اور تعارف میں مملوک یعنی غلاموں اور لونڈیوں کو رقاب کہا جاتا ہے۔ جیسے رَأْسٌ بمعنی سر اور ظَهْرٌ بمعنی پیٹھ پر، سواری پر بولا جاتا ہے: ﴿فَتَحْرِيرُ رَقَبَةٍ مُّؤْمِنَةٍ﴾ [النساء: 92:4] ”تو ایک مومن غلام آزاد کرنا چاہئے“ اور یہاں جو ﴿فِي الرِّقَابِ﴾ فرمایا تو اس لیے کہ وہ مال ان کو نہیں دیا جاتا بلکہ ان کے آزاد کرنے کے لیے یا ان کے بارہ میں صرف کیا جاتا ہے اور چونکہ انسان کو عموماً گردن سے مارا جاتا ہے اس لیے رقب کے معنی آتے ہیں اس کی حفاظت کی جیسے: ﴿لَا يَرْفُؤُونَ فِي مَوْمِنٍ إِلَّا وَلَا ذِمَّةً﴾ [التوبة: 10:9] ”کسی مومن کا لحاظ نہیں کرتے نہ ناطے کا اور نہ ہی عہد کا“ اور اسی سے رقب حفاظت کرنے والے کی معنی میں صفات الہی میں سے ہے۔

﴿الْبِئْسَاءِ﴾۔ بِيُؤْسٌ اور بِيَأْسٌ اور بِيَأْسَاءِ تینوں کے معنی شدت اور مکروہ ہیں یعنی سختی اور امر ناپسندیدہ۔ (غ) اور بِيَأْسٌ عذاب اور جنگ کی سختی کو بھی کہتے ہیں۔ چنانچہ حدیث میں ہے: ﴿كُنَّا إِذَا اشْتَدَّ البِئْسُ اتَّقَيْنَا بِرَسُولِ اللَّهِ ﷺ﴾ (تفسیر الخازن، جلد 1، صفحہ 27) اور بِيَأْسٌ کے معنی صرف حرب یعنی جنگ بھی ہیں اور بِيَأْسَاءِ کے معنی بھوک ہیں۔ (ت)

﴿الصَّوْءِ﴾۔ صَوْرٌ سے ہے جس کے معنی سوء حال ہیں نفس کے متعلق ہو جیسے علم و فضل کی کمی سے یا بدن میں مثلاً کسی عضو کے نہ ہونے کی وجہ سے یا ظاہری حالت میں جیسے مال و جاہ کی کمی سے۔ (غ) اور بِيَأْسَاءِ کے مقابلہ پر نَعْمَاءِ ہے اور صَوْرَاءِ کے مقابلہ پر بِيَأْسَاءِ اور بِيَأْسَاءِ کے ساتھ صَوْرَاءِ میں بِيَأْسَاءِ سے مراد فقر یا بھوک ہے اور صَوْرَاءِ سے مراد بیماری یا اور تکالیف۔

﴿صَدَقُوا﴾۔ صَدَقٌ اور كَذَبٌ کا اصل استعمال قول میں ہے۔ صدق یہ ہے کہ قول ضمیر کے مطابق ہو اور جس بات کی خبر دی ہے وہ بھی سچ ہو اور یہ دونوں افعال جو ارجح پر بھی استعمال ہوتے ہیں جیسے: ﴿رِجَالٌ صَدَقُوا مَا عَاهَدُوا اللَّهَ عَلَيْهِ﴾ [الأحزاب: 23:33] ”کچھ مرد ہیں جنہوں نے سچ کر دکھا یا جو اللہ سے عہد کیا تھا“ میں صَدَقُوا کے معنی ہیں عہد کو سچا کر دکھا یا ان افعال کے ذریعہ سے جو کیے۔ (ح) یہی معنی یہاں ہیں۔

تفصیلات شریعت میں ذکر اصل اصول کی طرف توجہ دلانا:

پچھلے رکوع سے تفصیلات شریعت کا ذکر شروع کیا تھا اور اسی ذکر کو آگے بھی جاری رکھا ہے۔ جیسے اس رکوع میں بھی قصاص اور

وصیت کا ذکر ہے۔ چونکہ بعض قوموں نے تفصیلات شریعت پر اس قدر زور دیا کہ اصل غرض کو جو باطنی طہارت تھی بھول گئے۔ اس لیے ان تفصیلات کے ذکر میں ایک خاص اصول سمجھا دیا اور وہ یہ کہ صرف ظاہری تفصیلات شریعت پر زور دینے سے جبکہ مغز شریعت کو مد نظر نہ رکھا جائے کوئی انسان حقیقی راستبازی کو حاصل نہیں کر سکتا۔ تفصیلات شریعت میں سب سے بڑا حکم کعبہ کی طرف منہ کرنے کا ہے۔ یہاں تک کہ اس کو اسلام کا ظاہری نشان قرار دے کر فرمایا کہ اہل قبلہ کی تکفیر مت کرو۔ مگر بایں فرمایا کہ وہ راستبازی جس کی طرف اللہ تعالیٰ تم کو بلاتا ہے ان تفصیلات شریعت پر عمل کر لینے کا نام نہیں یہاں تک کہ ایک خاص سمت کی طرف منہ کر لینا بھی وہ نیکی نہیں۔ یہاں پھر ان معترضین کا بھی جواب ہے جو کہتے ہیں کہ مسلمان خانہ کعبہ کی طرف منہ کر کے ایک مشرکانہ فعل کا ارتکاب کرتے ہیں کیونکہ فرمایا کہ کسی خاص سمت میں منہ کر لینا کوئی عظیم الشان نیکی بھی نہیں چہ جائیکہ اس سمت کی عبادت ہو۔ یہ آیت ان آیات قرآنی میں سے ایک ہے جنہوں نے اپنی علوم مرتب کا خراج سخت ترین دشمنوں سے بھی وصول کیا ہے۔

تکالیف میں صبر قوم کی کامیابی کا اصل گڑ ہے:

اس آیت میں قوم کی کامیابی کا اصل گڑ یہ بتایا ہے کہ وہ مشکلات کے مقابلہ کے وقت گھبرائے نہیں۔ اسی لیے اس کا خاتمہ ﴿وَ الظَّالِمِينَ فِي الْاَبْسَاءِ وَالظَّالِمَاتِ وَالظَّالِمَاتِ﴾ پر کیا ہے اور حالانکہ مَنْ اَمَنَ سے لے کر ﴿وَالْمُؤْمِنُونَ﴾ تک رفع ہے مگر ﴿وَالظَّالِمِينَ﴾ کو منصوب کر دیا ہے اور یہ نصب علی المدح ہے۔ یعنی خصوصیت سے توجہ دلا نا اس کی طرف مقصود ہے کہ یہی بڑا مہتمم بالشان امر ہے یعنی تنگی اور تکلیف میں اور مقابلہ کے وقت نہ صرف انسان استقلال رکھے بلکہ قدم آگے بڑھائے اور یہی اصل مضمون اس سورت کا چلتا ہے۔

ایمان کا مفہوم:

جن امور کو یہاں راستبازی صدق اور تقویٰ کا جزو قرار دیا ہے وہ یہ ہیں۔

اول اصول صحیحہ کا قبول کرنا جن میں سے پہلے اللہ پر ایمان ہے۔

اللہ تعالیٰ کے علم کامل اور قدرت کاملہ پر ایمان لانے سے انسان کے اندر نیکیوں کی قوت پیدا ہوتی ہے اور وہ اللہ تعالیٰ کو سرچشمہ قدوسیت جانتا ہوا خود پاک ہونے کی کوشش کرتا ہے۔ بلکہ اللہ پر ایمان لا کر سارے اخلاق الہی کو اپنے اندر لینے کی کوشش کرتا ہے اور اس طرح ہر ایک قسم کی بری باتوں سے رکتا اور ہر ایک قسم کی نیکی کی طرف قدم اٹھاتا ہے۔

دوسرے آخرت پر ایمان یعنی ہر ایک عمل کی جزا و سزا کا قائل ہونا اور اس لیے اپنے ہر ایک عمل میں اپنی ذمہ داری کو مد نظر رکھنا۔ تیسرے فرشتوں پر ایمان یعنی نیکی کی تحریک کو جب دل میں پیدا ہو فوراً قبول کر لینا۔

چوتھے کتاب پر ایمان یعنی اللہ تعالیٰ نے جو ہدایات انسان کی بہتری کے لیے نازل کی ہیں ان پر عمل پیرا ہونا۔

پانچویں نبیوں پر ایمان۔ یعنی جس طرح انبیاء نے ان تعلیمات پر عمل کر کے دکھایا ان کے نمونہ اور نقش قدم پر چلنا۔

دوسرا عظیم الشان اصل کامیابی کا عملی رنگ رکھتا ہے اور وہ ایثار ہے یعنی اپنے مال کا دوسرے کی بہبودی کے لیے خرچ کرنا۔ ان

الْقِصَاصُ فِي الْقَتْلِ ۝ الْحُرُّ بِالْحُرِّ وَ الْقِصَاصُ مَقْرَرٌ كَمَا كَانَتْ (216) (قاتل) آزاد ہو تو آزاد

میں مقدم انسان کے اپنے قریبی ہیں۔ اولاد، ماں باپ، بھائی بہن اور رشتہ دار۔ پھر یتیم ہیں جن کا خبر گیر کوئی نہیں۔ اس لیے ہر ایک قوم کے فرد سے وہ ذوی القربی کا ہی تعلق رکھتے ہیں۔ پھر مسکین ہیں جو خود کام کاج کرنے سے عاجز ہیں یا جن کے پاس کام کرنے کا ضروری سامان نہیں۔ پھر مسافر ہیں، پھر سائل ہیں، پھر گردنوں کا آزاد کرنا یا غلامی کی حالت میں پڑے ہوئے لوگوں کو اس حالت سے باہر نکالنا۔ غلامی کی حالت میں وہی لوگ آتے تھے جو جنگوں میں قید ہو جاتے تھے اور وہ گویا دشمن ہیں۔ پس یہاں دشمنوں سے پیارا اور محبت کی نری منہ سے تعلیم نہیں بلکہ عملی رنگ میں ان سے نیکی کا حکم دیا کہ ان کی آزادی کا فکر کیا جائے۔ اس زمانہ میں تو کم ہی مسلمان ہیں جن کی گردنیں آزاد ہیں اور جو غلامی کی حالت میں نہیں۔ پس مسلمانوں کی بہتری پر، ان کی تعلیم پر، ان کی ترقی پر روپیہ خرچ کرنا بھی اس کے اندر آ جاتا ہے۔

نماز اور زکوٰۃ:

اس کے بعد تیسرا اصل فرمایا نماز قائم کرے جو انسان کے اپنے نفس کی تکمیل کے لیے ضروری ہے اور زکوٰۃ دے جو دوسروں کی بہبودی کے لیے ہے۔

اس کے بعد چوتھا اصل فرمایا کہ عہد کرے تو اس عہد کو پورا کرے خواہ اس کی وجہ سے کتنا ہی نقصان کیوں نہ اٹھانا پڑے اور خواہ وہ اقرار کافر سے ہو یا مسلمان سے۔ آج مہذب ممالک میں اقرار کی پابندی اس وقت تک ضروری سمجھی جاتی ہے جب تک اپنا مطلب نکلتا ہو اور بس۔ اور آخر میں پانچواں اور سب سے ضروری اصل بیان کیا ہے اور وہ ہے صبر۔ تنگی میں جب فقر و فاقہ اٹھانا پڑے، دکھ درد اور تکلیف کی حالت میں جب انسان کو جسمانی طور پر دکھ پہنچ رہا ہو۔ اور سب سے بڑھ کر حین البأس مشکلات سے مقابلہ کے وقت میں یا دشمن سے مقابلہ کے وقت میں، جیسے جنگ کی حالت میں۔ یہی اصل گرامیانی کا ہے۔ اسی لیے اس کو آخر پر رکھا اور منصوب علی المدح کیا۔ جن قوموں میں پہلی چار چیزیں نہیں وہ بھی صبر سے کامیاب ہو جاتے ہیں مگر حقیقی نیکی اور راستبازی ان کے اندر پیدا نہیں ہوتی۔

آخر فرمایا کہ دعویٰ ایمان میں یہی لوگ سچے ہیں اور متقی بھی یہی ہیں۔

216- ﴿كُتِبَ﴾ کتاب کے معنی کے لیے دیکھو نمبر 9۔ مگر کتابتہ کے معنی اثبات یعنی ایک چیز کا قائم کرنا اور تقدیر یعنی اندازہ کرنا اور

ایجاب یعنی واجب کرنا اور فرض کر دینا اور عزم بھی آتے ہیں۔ کیونکہ پہلے ایک چیز کا ارادہ کیا جاتا ہے پھر کہی جاتی ہے پھر لکھی جاتی ہے۔ گویا اس کا مبدأ ارادہ ہے اور اس کا منتہا لکھنا۔ (غ) اس لیے مقرر کرنے یا فرض کرنے کے معنی میں کثرت سے یہ لفظ قرآن شریف میں آیا ہے جیسے یہاں اور [آیت: 180] میں ﴿كُتِبَ عَلَيْكُمْ إِذَا حَضَرَ أَحَدَكُمُ الْمَوْتُ إِنْ تَرَكَ خَيْرًا ۖ الْوَصِيَّةَ﴾ ”تم پر جب تم میں سے کسی کے لیے موت آمو جو ہو، وصیت کرنا ضروری ٹھہرایا گیا ہے اگر وہ بہت سامال چھوڑیں۔“ اور [آیت: 183] میں ﴿كُتِبَ عَلَيْكُمُ الصِّيَامُ﴾ ”تمہارے لیے روزے ضروری ٹھہرائے گئے ہیں۔“ اور [آیت: 187] میں ﴿وَابْتَغُوا مَا

العَبْدُ بِالْعَبْدِ وَالْأُنْثَى بِالْأُنْثَى ۖ فَمَنْ عَفَىٰ لَهُ مِنْ أَخِيهِ شَيْءٌ فَاتَّبِعْهُ ۗ

(ہی مارا جائے) اور غلام ہو تو غلام اور عورت ہو تو عورت، (217) مگر جس کو اپنے بھائی کی طرف سے کچھ

كَتَبَ اللَّهُ لَكُمْ ﴿۱﴾ ”اور جو اللہ نے تمہارے لیے مقرر کیا ہے چاہو۔“ اور [آیت: 216] میں ﴿كُتِبَ عَلَيْكُمُ الْقِتَالُ﴾ ”تم پر جنگ کرنی لکھی گئی ہے۔“ اور بہت سے دیگر مقامات پر اور اسی لیے کتاب اللہ سے مراد اللہ کا حکم بھی ہوتا ہے جیسے: ﴿أُولُو الْأَرْحَامِ بَعْضُهُمْ أَوْلَىٰ بِبَعْضٍ فِي كِتَابِ اللَّهِ﴾ [الأنفال: 75:8] ”رشتہ کے تعلقات والے اللہ کے حکم میں آپس میں زیادہ حق دار ہیں۔“ میں کتاب اللہ سے مراد اللہ کا حکم ہے۔ (غ)

﴿قِصَاصٌ﴾۔ قِصَّ سے ہے جس کے معنی نقش قدم کے پیچھے چلنا ہے۔ ﴿فَأَزِيدُوا عَلَيْهِمْ أَثْرًا هَبًا قِصَاصًا﴾ [الكهف: 64:18] ”سو وہ دونوں اپنے (پاؤں کے) نشانوں کا پیچھا کرتے ہوئے واپس لوٹے۔“ ﴿وَقَالَتْ لِأُخْتِهِ قُصِّبِي﴾ [القصاص: 11:28] ”اور (موسیٰ کی ماں نے) اس کی بہن سے کہا، اس کے پیچھے پیچھے جا۔“ اسی سے قصص اخبار بیان کرنے کے معنی میں ہے ﴿نَحْنُ نَقُصُّ عَلَيْكَ أَحْسَنَ الْقِصَصِ﴾ [يوسف: 3:12] ”ہم اس قرآن سے تجھے نہایت اچھا بیان سناتے ہیں۔“ اور قصاص کے معنی ہیں [تَتَّبِعُ الدَّمَ بِالْقَوْدِ] (غ) یعنی خون کا پیچھا کرنا اس طرح پر کہ قاتل کو قتل کیا جائے اور حدیث میں ہے: [مَنْ قَتَلَ عَمَدًا فَهُوَ قَوْدٌ] (سنن أبي داود، کتاب الدیات، باب مَنْ قُتِلَ فِي عَمِيَاءَ بَيْنَ قَوْمٍ: 4541؛ سنن ابن ماجہ، کتاب الدیات، باب مَنْ حَالَ بَيْنَ وَبَيْنَ الْمُقْتُولِ وَبَيْنَ الْقَوْدِ أَوْ الدِّيَةِ: 2635؛ صحیح) جس کے معنی ہیں کہ جو شخص عمداً قتل کرے اس کو مقتول کے بدلہ میں قتل کیا جائے۔ (ل-قَوْدٌ) پس ﴿النَّقِصَاصُ فِي الْقَتْلِ﴾ یہ ہے کہ جس شخص نے کسی دوسرے کو قتل کیا ہے اسے قتل کیا جائے۔ قصاص کے اس معنی کو مد نظر رکھ کر اگلے الفاظ کے معنی میں کوئی دقت نہیں رہتی۔

اس آیت میں مقتول کے بارہ میں قصاص کا حکم دیا ہے یعنی قاتل کو قتل کر دیا جائے۔ اس کا ذکر یہاں اس مناسبت سے کیا ہے کہ مسلمانوں کے اب اپنے دکھ دینے والوں اور قتل کرنے والوں سے قصاص لینے کا وقت آ گیا تھا۔ قرآن کریم میں قصاص کا حکم صرف قتل کی صورت میں ہے۔ زخموں میں قصاص کا حکم نہیں۔ صحابہ نے ضرورت زمانہ کے لحاظ سے کر لیا ہو تو ﴿جَزَاءُ سَيِّئَةٍ سَيِّئَةٌ مِثْلُهَا﴾ [الشوری: 40:42] ”بدی کا بدلہ اس کی مثل سزا ہے۔“ کے ماتحت ہے۔ اور اسی کے ماتحت ایک بدی کے مناسب حال اور سزا دی جاسکتی ہے۔ مگر قتل میں صراحت سے قصاص کا حکم ہے۔ پس اللہ تعالیٰ نے اپنی آخری کتاب میں قاتل کے لیے قتل کی سزا کو ہی ضروری قرار دیا ہے۔ اس سزا کو دنیا سے اٹھانے کی جتنی کوششیں کی گئیں ہیں سب ناکام ہوئی ہیں۔ فرانس میں کچھ عرصہ کے لیے سزائے موت موقوف کی گئی تھی جس کا نتیجہ جرائم قتل میں خطرناک اضافہ ہوا۔ پس یہ بتایا ہے کہ قتل میں قصاص تمدن و تہذیب کی ضروریات میں سے ہے۔

217- جب اوپر قصاص کا حکم صاف الفاظ میں بیان کر دیا یعنی یہ کہ قتل کا حکم قاتل پر ہے نہ کسی دوسرے پر۔ تو یہاں ایک ایسے امر کی طرف توجہ دلائی ہے جس میں ایک رسم قبیح کی بیخ کنی مقصود تھی۔ عرب میں رواج تھا کہ بعض قومیں اپنے آپ کو دوسروں سے بڑا

بِالْمَعْرُوفِ وَادَاءِ إِلَيْهِ بِإِحْسَانٍ ۗ ذَٰلِكَ
تَخْفِيفٌ مِّن رَّبِّكُمْ ۗ وَرَحْمَةٌ ۗ فَمِن
اِعْتَدَائِي بَعْدَ ذَٰلِكَ فَلَهُ عَذَابٌ أَلِيمٌ ﴿٢١٨﴾

معافی دی گئی ہے تو عمدگی سے پیروی کرنی چاہیے اور نیکی
کے ساتھ اسے ادا کیا جائے۔ یہ تمہارے رب کی طرف
سے آسانی اور مہربانی ہے، پھر جو کوئی اس کے بعد زیادتی
کرے اس کے لیے دردناک عذاب ہے۔ (218)

وَ لَكُمْ فِي الْقِصَاصِ حَيٰوةٌ يَّٰٓاُولِي
الْاَلْبَابِ لَعَلَّكُمْ تَتَّقُوْنَ ﴿٢١٩﴾

اور تمہارے لیے قصاص میں زندگی ہے اے عقل والو
تا کہ تم بچے رہو۔ (219)

سمجھتی تھیں اس لیے ان کا غلام قتل ہو جائے تو وہ کہتے تھے کہ ہم اس کی جگہ آزاد کو قتل کریں گے۔ ایسا ہی یہ بھی رواج تھا کہ آزاد
غلام کو قتل کر دے تو اس آزاد کو قتل نہ کیا جاتا تھا۔ ایسا ہی اب بھی رواج ہے کہ بعض قومیں جو اپنے آپ کو زیادہ مہذب خیال کرتی
ہیں ان کا کوئی آدمی کسی ماتحت قوم کے آدمی کو قتل کر دے تو وہ اس سے قصاص نہیں لیتیں۔ پس جب اسلام نے قصاص کا حکم دیا
یعنی یہ کہ قاتل کو قتل کیا جائے تو ساتھ ہی تمام امتیازات کو بھی اٹھادیا اور فرمایا کہ قاتل آزاد ہو تو وہی قتل کیا جائے۔ عورت قاتل ہو
تو وہی قتل کی جائے، غلام قاتل ہو تو وہی قتل کیا جائے اور سارے امتیازات قومی و امتیازات مرتبہ کو اٹھادیا۔ چنانچہ حدیث
میں بھی آتا ہے: [الْمُسْلِمُونَ تَتَكَافَأُ دِمَاؤُهُمْ] (سنن أبي داود، كتاب الجهاد، باب في السَّرِيَّةِ تَرُدُّ عَلَىٰ أَهْلِ الْعُسْكَرِ:
2753) سب مسلمانوں کے خون برابر ہیں اور قاتل خواہ کوئی ہو یہ عذر نہیں کر سکتا کہ اس کا خون مقتول سے زیادہ قیمتی ہے۔ اس
لیے امام ابوحنیفہ رضی اللہ عنہ کے مذہب میں آزاد غلام کو قتل کر دے تو آزاد قتل کیا جائے گا اور یہی قرآن شریف کا مذہب ہے۔

218- خون بہا: اس حصہ میں یہ اجازت دی ہے کہ اگر مستغنیث یعنی وارث مقتول خون بہا پر راضی ہو جائے تو دیت کا لے لینا جائز
ہے۔ اس زمانہ میں بھی بعض حالات میں خون بہا لے لینا جائز ہے۔ جیسے ایک سلطنت کا باشندہ دوسری سلطنت کی کسی رعایا کو
خاص حالات میں قتل کر دے تو ہر جانہ ہی کافی معاوضہ سمجھا جاتا ہے۔ اسلام چونکہ ایک عالمگیر مذہب ہے اس لیے ہر قسم کی
گنجائش اس کی تعلیم میں موجود ہے۔

219- قصاص قوم کی زندگی کی بنیاد ہے: اگر دنیا میں قتل کی سزا قتل نہ ہوتی تو کسی قوم کے لیے بھی امن کی زندگی نہ ہوتی۔ جن قوموں نے
قتل میں قصاص کو اڑانے کی کوشش کی ہے دنوں میں قتل کے واقعات ان میں اس قدر بڑھے ہیں کہ مجبوراً پھر اسی سزا کی طرف
رجوع کرنا پڑا ہے۔ یہ بھی اشارہ ہے کہ مسلمانوں جب تم کو تلوار سے نیست و نابود کرنے کی کوشش کی جاتی ہے تو اب قصاص لیے
بغیر تم بھی زندہ نہیں رہ سکتے۔

كُتِبَ عَلَيْكُمْ إِذَا حَضَرَ أَحَدَكُمُ الْمَوْتُ
 إِنْ تَرَكَ خَيْرًا ۗ الْوَصِيَّةُ لِلْوَالِدَيْنِ وَ
 الْأَقْرَبِينَ بِالْمَعْرُوفِ ۗ حَقًّا عَلَى
 الْمُتَّقِينَ ۗ

تم پر جب تم میں سے کسی کے لیے موت آمو جو ہو عس دگی
 کے ساتھ وصیت کرنا ضروری ٹھہرایا گیا ہے اگر وہ بہت سا
 مال ماں باپ کے لیے اور قریبیوں کے لیے چھوڑے
 یہ متقیوں پر لازم ہے۔ (220)

220- ﴿حَيِّوُ﴾ کے معنی لغت میں اور صحابہ سے مال کثیر مروی ہیں۔ چنانچہ مفردات میں ہے کہ بعض علماء کا قول ہے کہ مال کو خیر نہیں کہا جاتا جب تک کہ وہ کثیر نہ ہو اور مکان طیب سے نہ ہو۔

حکم وصیت منسوخ نہیں:

یہ آیت ان آیات میں سے ایک ہے جن پر منسوخی کا حکم قطعی سمجھا جاتا ہے یعنی کہا جاتا ہے کہ پہلے وصیت کا حکم دیا گیا پھر سورہ نساء میں وراثت کا حکم نازل کر کے اسے منسوخ کیا گیا ہے۔ مگر اس کے متعلق غیر منسوخ ہونے کے اقوال بھی موجود ہیں۔ چنانچہ ابن جریر میں ہے کہ ایک جماعت نے قائلین منسوخی کی مخالفت کی ہے اور انہوں نے اسے غیر منسوخ قرار دیا ہے۔ بیضاوی میں بھی اس کے منسوخ نہ ہونے کا قول موجود ہے۔

قرآن وحدیث کی شہادت:

حق یہ ہے کہ اس کے غیر منسوخ ہونے کی قرآن شریف اور حدیث صحیح سے کھلی کھلی تائید ہوتی ہے۔ چنانچہ قرآن شریف سے تو یوں تائید ہوتی ہے کہ وراثت کے حکم میں ہر جگہ ساتھ ساتھ ﴿مَنْ بَعْدَ وَصِيَّتِهِ﴾ کا لفظ موجود ہے یعنی تقسیم ترکہ وصیت کے نفاذ کے بعد ہو۔ پس وہ وصیت اور کون سی ہے اگر یہ منسوخ ہے؟ اور دوسرے سورہ ماندہ میں جو آخری سورتوں میں سے ایک ہے صاف طور پر وصیت لکھا جانے اور اس پر عمل درآمد کرنے، گواہی لینے وغیرہ کا حکم موجود ہے۔ دیکھو [المائدہ: 106, 107]

حدیث سے اس کا غیر منسوخ ہونا قطعی طور پر ثابت ہے۔ سعد بن ابی وقاص رضی اللہ عنہ سے متفق علیہ حدیث ہے کہ میں فتح مکہ کے سال بیمار ہو گیا (یعنی آیت وراثت کے نزول کے مدت بعد) رسول اللہ صلی اللہ علیہ وسلم میری عیادت کے لیے تشریف لائے۔ تو میں نے کہا یا رسول اللہ! میرے پاس بہت سا مال ہے اور ایک ہی بیٹی میری وارث ہے میں سب مال کی وصیت کر دوں؟ آپ نے فرمایا نہیں۔ پھر میں نے دو تہائی کے لیے عرض کی۔ پھر نصف کے لیے آپ نے انکار ہی کیا۔ پھر میں نے ایک تہائی کے لیے عرض کیا تو آپ نے ایک تہائی کی وصیت کرنے کو قبول کیا اور فرمایا اگر تم اپنے وارثوں کو غنی چھوڑو تو اس سے بہتر ہے کہ تم ان کو غریب چھوڑو۔ اس حدیث سے جو نبی کریم صلی اللہ علیہ وسلم کی زندگی کے آخری ایام کی ہے صاف ظاہر ہے کہ حکم وصیت اس وقت تک غیر منسوخ سمجھا جاتا تھا اور نہ صرف ایک صحابی نے ہی اسے غیر منسوخ سمجھا بلکہ خود آنحضرت صلی اللہ علیہ وسلم نے بھی اسے غیر منسوخ قرار دیا اور وصیت کرنے کو جائز رکھا۔ ہاں نبی کریم صلی اللہ علیہ وسلم نے یہ ضروری قرار دیا کہ ورثا کو بالکل محروم نہ کیا جائے۔ اس لیے ایک

فَمَنْ بَدَّلَهُ بَعْدَ مَا سَمِعَهُ فَإِنَّمَا إِثْمُهُ
عَلَى الَّذِينَ يَبَدِّلُونَهُ إِنَّ اللَّهَ سَمِيعٌ
عَلِيمٌ ﴿٧٠﴾
پھر جو کوئی اس کے بعد جو اس نے سن لیا ہے اسے بدل
دے تو اس کا گناہ انہی پر ہے جو اسے بدلتے ہیں اللہ سننے
والا جاننے والا ہے۔

تہائی تک مال کی وصیت کر دی جائے۔ دوسرے اس سے معلوم ہوا کہ اس وصیت سے مراد خیراتی کاموں کے لیے وصیت ہے نہ رشتہ داروں اور قریبیوں کے لیے۔ اسی لیے میں نے آیت کے معنی کرنے میں یہ ترکیب اختیار کی ہے کہ ﴿لِلْوَالِدَيْنِ وَالْأَقْرَبِينَ﴾ کا تعلق ﴿إِنْ تَرَكَ خَيْرًا﴾ سے ہے یعنی جو شخص مال کثیر ماں باپ اور قریبیوں کے لیے چھوڑے وہ وصیت کرے۔ ماں باپ اور قریبیوں کے لیے وصیت کرنا مراد نہیں۔ تیسرے معلوم ہوا کہ خیر سے مراد آنحضرت ﷺ کے سامنے بھی مال کثیر ہی لیا گیا کیونکہ خود حضرت سعد رضی اللہ عنہ نے یہ کہا کہ میرا مال کثیر ہے اور اسی بنا پر وصیت کی اجازت چاہی۔

ورثا کے لیے وصیت نہیں:

پس حدیث متفق علیہ سے یہ ثابت ہوتا ہے کہ اس آیت کے معنی یوں سمجھتے جاتے تھے اور خود آنحضرت ﷺ نے یہی لیے کہ جب ایک شخص کا ترکہ بہت سا ہو تو وہ کچھ حصہ کی وصیت خدا کی راہ میں کر دیا کرے۔ ورثا کے لیے وصیت کی ضرورت تو اس لیے بھی نہیں کہ ان کے حصے خود قرآن شریف نے مقرر کر دیئے اور حدیث [لَا وَصِيَّةَ لِّلْوَارِثِ] (صحیح البخاری، الوصایا، بَابُ لَا وَصِيَّةَ لِّلْوَارِثِ) گواہی دیتی ہے کہ قرآن کریم کے مطابق ہے۔ ہاں بعض صورتوں میں جب اقربا کو وراثت کا حصہ نہ ملتا ہو تو وہ بھی وصیت میں شریک ہو سکتے ہیں۔ دوسری روایات سے بھی اسی معنی کی تائید ہوتی ہے۔

سیدنا علیؑ کا فیصلہ: چنانچہ حضرت علیؑ کے متعلق روایت ہے کہ جب ان کے ایک آزاد کردہ غلام نے جس کا ترکہ سات سو درہم تھا وصیت کرنے کا ارادہ کیا تو آپ نے اسے روک دیا۔ اور فرمایا یہ خیر یعنی مال کثیر نہیں ہے۔

سیدہ عائشہؓ کا فیصلہ: اور حضرت عائشہؓ سے کسی شخص نے پوچھا کہ میرے پاس تین ہزار درہم ہیں اور چار وارث ہیں۔ تو آپ نے فرمایا کہ یہ تھوڑی سی چیز ہے اپنے عیال کے لیے چھوڑ دو۔ یہ خیر یعنی مال کثیر نہیں ہے۔ پس ایک حدیث متفق علیہ میں رسول اللہ ﷺ کا اپنا فیصلہ دوسرے حضرت علیؑ اور حضرت عائشہ صدیقہؓ کا فیصلہ جن کا فہم قرآن مسلم امر ہے۔ اس آیت کے معنی کا قطعی فیصلہ کرتے ہیں اور اسے غیر منسوخ قرار دیتے ہیں اور مراد اس سے صرف اسی قدر ہے کہ جو شخص اپنے ورثا کے لیے مال کثیر چھوڑے وہ کچھ حصہ اس مال کا فی سبیل اللہ بھی وصیت کرے۔ مسلمانوں میں آج اس پر عمل متروک ہے۔ مگر دوسری قومیں ایسی وصیتیں کرتی ہیں۔ کس قدر مصیبت ہے کہ پیر و ان قرآن قرآن پر عامل نہیں، منکرین قرآن اس پر عامل ہیں۔

اور اگر یوں بھی معنی کیے جائیں کہ اگر کوئی شخص مال کثیر چھوڑے تو اس کے لیے اپنے والدین اور قریبیوں کے لیے وصیت کرنا مقرر کیا گیا ہے تو بھی آیت کو منسوخ کرنے کی ضرورت نہیں۔ کیونکہ ہو سکتا ہے کہ اس صورت میں وصیت پر عمل درآمد کرانے

فَمَنْ خَافَ مِنْ مَوْصٍ جَنَفًا أَوْ إِثْمًا
فَأَصْلَحَ بَيْنَهُمْ فَلَا إِثْمَ عَلَيْهِ ۗ إِنَّ اللَّهَ
عَفُورٌ رَحِيمٌ ﴿٢٢١﴾

مگر جسے وصیت کرنے والے کی طرف سے طرفداری یا گناہ
کا خوف ہو پھر وہ ان کے درمیان صلح کرادے تو اس پر کوئی
گناہ نہیں، اللہ بخشنے والا رحم کرنے والا ہے۔ (221)

يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ
كَمَا كُتِبَ عَلَى الَّذِينَ مِنْ قَبْلِكُمْ
ضَرُورِي تَهْرَأَتَيْ كُنَّ هُنَّ جِيسِي كَهْ اِن لُوْغُوْنَ كَهْ لِيَهْ
ضَرُورِي تَهْرَأَتَيْ كُنَّ تَهْ جُوْتَمَّ سَهْ پَهْلِي تَهْ (222)

اے لوگو! جو ایمان لائے ہو تمہارے لیے روزے
ضروری ٹھہرائے گئے ہیں جیسے کہ ان لوگوں کے لیے
ضروری ٹھہرائے گئے تھے جو تم سے پہلے تھے (222)

والے والدین اور اقربین مراد لیے جائیں۔ یا ہو سکتا ہے کہ بعض صورتوں میں والدین کو ورثہ نہ ملتا ہو تو ان حالات پر یہ حاوی ہو
جیسے مثلاً والدین کافر ہوں۔ اور قریبی تو بہتیرے ایسے ہوتے ہیں کہ ان کو حصہ نہیں پہنچتا ان کے لیے وصیت ہو سکتی ہے یا اگر کوئی
اور صورت تسلیم نہ کی جائے تو حدیث [لَا وَصِيَّةَ لِوَارِثٍ] کو آیت کے مقابلہ میں منسوخ قرار دیا جائے گا۔
221- جَنْفٌ حکم یعنی فیصلہ کرنے میں ایک طرف جھک جانے کا نام ہے۔ حق سے باطل کی طرف جھکانا۔ (غ)

وصیت کے وقت اصلاح:

إِثْمٌ سے مراد عداً خلاف ورزی حکم الہی ہے۔ اس آیت کا مطلب یہ ہے کہ اگر وصیت کرنے والا کسی وارث کے حق کو تلف کر رہا
ہو یا خلاف ورزی حکم الہی میں کوئی مال وصیت کرنے لگے تو دوسروں کا فرض ہے کہ اس کی اصلاح کر دیں۔ جیسا کہ سعد بن ابی
وقاص رضی اللہ عنہ کے معاملہ میں رسول اللہ ﷺ نے کیا۔

222- ﴿الصِّيَامُ﴾ صَوْمٌ۔ اصل میں ایک فعل سے رکنے کا نام ہے۔ کھانا ہو یا کلام یا چلنا۔ ﴿إِنِّي نَذَرْتُ لِلرَّحْمَنِ صَوْمًا﴾ [مریم: 26:19]
”میں نے رحمن کے لیے (اپنے اوپر) روزہ واجب کیا ہے۔“ کلام سے رکنے کو صوم کہا ہے جیسے: ﴿فَلَنْ أَكَلِمَ الْيَوْمَ
لِنِسِيَّتَا﴾ [مریم: 26:19] ”اس لیے آج میں کسی انسان سے کلام نہیں کروں گی۔“ سے خود ظاہر ہے۔ اصطلاح شریعت میں اس
شخص کا جو احکام شریعت کا مکلف ہو چکا ہے صبح کی سفیدی کے نمودار ہونے سے رات کی سیاہی کے نمودار ہونے (یعنی غروب
آفتاب) تک ارادۃً کھانا کھانے، پانی پینے اور جماع سے رکا رہنا ہے۔ (غ) اور اس کے ساتھ جیسا کہ احادیث نے وضاحت
کردی ہے ہر ایک لغویاً ناجائز فعل یا قول کا ترک بھی شامل ہے۔

روزہ کا دنیا کی سب قوموں میں پایا جانا:

جس کی طرف یہاں قرآن کریم نے اشارہ کیا ہے ایک حقیقت ہے اور دنیا کی کوئی قوم نہیں جس نے روزہ کو عبادات میں نہ رکھا
ہو۔ صرف عیسائیوں نے شریعت کو جواب دے کر روزوں کا انکار کیا ہے۔ گو اب ان کے حکما بھی کسی نہ کسی رنگ میں روزہ کی

لَعَلَّكُمْ تَتَّقُونَ ﴿۱۳۷﴾

تا کہ تم متقی بنو۔ (223)

چند دن، (224) پھر جو کوئی تم میں سے بیمار ہو یا سفر میں ہو

ضرورت کے گوجسمانی فوائد کی خاطر ہی سہی قائل ہو رہے ہیں۔ مگر تعجب یہ ہے کہ حضرت عیسیٰ کا اناجیل سے نہ صرف خود روزے رکھنا ثابت ہے بلکہ اپنے پیروؤں کے لیے روزے رکھنے کی تعلیم موجود ہے اور عیسائیت کا موجودہ خیال کہ شریعت پر عمل کرنے کا فائدہ نہیں، پولوس کا خیال ہے۔ [متی: 2:4] سے مسیح کا روزہ رکھنا ثابت ہے: ”اور جب چالیس دن اور چالیس رات روزہ رکھ چکا آخر کو بھوکا ہوا۔“ اور [متی: 16:6] میں ہے: ”کہ جب تم روزہ رکھو یا کاروں کی مانند اپنا چہرہ اداس نہ بناؤ۔“ اور [متی: 15:6] میں روزہ کے ثواب کا ذکر ہے: ”اور تیرا باپ جو پوشیدگی میں دیکھتا ہے آشکارا تجھے بدلہ دے۔“ اگر عبادت پر ثواب ملتا ہے اور مسیح کی تعلیم بھی یہی ہے تو کفارہ کا عقیدہ باطل ہے اور [لوقا: 33:5-35] سے ثابت ہے کہ حضرت مسیح نے کہا تھا کہ ان کے شاگرد ان کے بعد بہت روزے رکھیں گے۔ ”پر وہ دن آویں گے کہ دولہا ان سے جدا کیا جائے گا اور ان دنوں میں وہ البتہ روزہ رکھیں گے۔“

223- یہ روزہ کی علت غائی ہے۔ پہلی قوموں میں جو روزہ رکھنے کا رواج تھا وہ جیسا کہ پادری کروڈن نے نجوم بائبل میں لکھا ہے غم اور رنج اور مصیبت کے وقت تھا۔ گویا ظاہر صورت میں غم اور مصیبت اختیار کی جاتی تھی۔ اسلام نے روزہ کی غرض یہ بیان کی ہے کہ تم متقی بنو۔ یعنی تمہارے اندر بدی کی طاقتیں کمزور اور نابود ہوں اور نیکی کی قوتیں نشوونما پائیں۔ کیونکہ انسان کی ہر ایک قوت اپنے کمال تک پہنچنے کے لیے اس بات کی محتاج ہے کہ اسے نشوونما دی جائے اور روزہ میں خدا کے حکم کی فرمانبرداری کے لیے حلال چیزوں کو ترک کیا جاتا ہے۔ پس روزہ سے خواہشات کو ترک کرنے کی قوت انسان کے اندر پیدا ہوتی ہے اور یہی قوت انسان کو اپنے نفس پر حاکم بنا کر اعلیٰ سے اعلیٰ پائیزگی اور نیکی کے مقام پر پہنچاتی ہے۔ اسلام نے ہر ایک چیز کو ایک قاعدہ اور ضبط کے ماتحت کیا ہے اور وقت پر کھانا عین تعلیم اسلامی کے مطابق ہے۔ روزہ میں اس ضبط کو توڑنا مقصود نہیں بلکہ انسان کے اندر یہ قوت پیدا کرنا مقصود ہے کہ خواہشات حیوانی جو کھانے پینے اور زوج کی طرف رجوع کرنے سے تعلق رکھتی ہیں انسان کے اقتدار کے نیچے ہوں اور ایسا نہ ہو کہ انسان ان کا غلام اور محکوم بن جائے۔ روزہ میں خواہشات حیوانی پر قابو پانے کی عملی راہ بتائی ہے۔ پس اسلام دوسرے مذاہب سے یہ امتیاز رکھتا ہے کہ روزہ کو انسان کی زندگی کے اعلیٰ ترین مقصد کے حصول کا ذریعہ بنا دیتا ہے۔

224- ﴿مَعْدُودَاتٍ﴾ [آیت: 80] میں آیاتاً مَعْدُودَةً آیا ہے۔ عَدَّ کے معنی اعداد کو ایک دوسرے کے ساتھ ملانا یا گنتی کرنا ہے۔ ﴿وَعَدَّ لَهُمْ عَذَابًا﴾ [مریم: 94:19] ”اور انہیں پورا پورا گن رکھا ہے۔“ ﴿فَسَعَلَ الْعَادَّةِينَ﴾ [المؤمنون: 113:23] ”سو گنتی رکھنے والوں سے پوچھے۔“ یعنی گنے والے یا حساب رکھنے والے۔ ﴿الْفَسَنَةَ مِمَّا تَعْدُونَ﴾ [السجدة: 5:32] ”ہزار سال ہے اس سے جو تم گنتے ہو۔“ اور پھر محض گنتی سے تجاوز کر کے کئی طرح پر عَدَّ کا استعمال ہوتا ہے۔ مثلاً کسی چیز کو معدود کہا جاتا ہے جب قلت ظاہر کرنا مقصود ہو اور اس صورت میں اس کا مقابلہ اس سے ہوتا ہے جو اپنی کثرت کی وجہ سے گنتی میں نہیں لائی جاسکتی۔ (غ)

أَوْ عَلَى سَفَرٍ فَعِدَّةٌ مِّنْ أَيَّامٍ أُخَرَ ۖ وَعَلَىٰ

تو اور دنوں سے گنتی (پوری) کی جائے (225) اور جو اس

اور یہی یہاں مراد ہے۔ چنانچہ مقاتل کہتے ہیں کہ معدود یا معدودات کا لفظ جہاں جہاں قرآن شریف میں آیا ہے تو اس سے مراد چالیس سے کم ہے۔ (ر) خواہ چالیس ہوں جیسے [آیت: 80] میں یا تیس جیسے یہاں آگے شہر رمضان کہہ کر بتا بھی دیا ہے یا تین جیسے: ﴿وَاذْكُرُوا اللَّهَ فِي أَيَّامٍ مَّعْدُودَاتٍ﴾ [البقرة: 203] ”اور گنتی کے دنوں میں اللہ کو یاد کرو۔“ میں اور آگے آتا ہے ﴿فَعِدَّةٌ مِّنْ أَيَّامٍ أُخَرَ﴾ [البقرة: 184] ”تو اور دنوں سے گنتی (پوری) کی جائے۔“ اور ﴿لِتُنكِلُوا الْعِدَّةَ﴾ [البقرة: 185] ”اور کہ تم گنتی کو پورا کرو۔“ تو عِدَّةُ کے معنی الشَّيْءُ الْمَعْدُودُ ہیں یا گنی گئی چیز اور محض گننا بھی جیسے ﴿وَمَا جَعَلْنَا عِدَّةَهُمْ﴾ [المدثر: 31:74] ”اور ہم نے ان کی گنتی صرف۔“ اور عورت کی عدت وہ دن ہیں جن کے گزرنے پر اس کا نکاح کرنا جائز ہے۔ (غ)

یہاں ﴿أَيَّامًا مَّعْدُودَاتٍ﴾ سے مراد رمضان کا مہینہ ہے جس کا ذکر آگے آتا ہے۔ عاشورہ کا روزہ یا بعض اور روزے جو نبی کریم ﷺ اس حکم کے آنے سے پہلے رکھتے تھے وہ محض نفل کے طور پر تھے نہ وحی الہی کے حکم سے اور اس لیے ﴿أَيَّامًا مَّعْدُودَاتٍ﴾ میں ان کی طرف اشارہ نہیں۔ چنانچہ ابن جریر نے دونوں قسم کے اقوال نقل کر کے لکھا ہے کہ میرے نزدیک درست قول اسی شخص کا ہے جو کہتا ہے کہ ﴿أَيَّامًا مَّعْدُودَاتٍ﴾ سے اشارہ ﴿شَهْرُ رَمَضَانَ﴾ کی طرف ہے کیونکہ کوئی حدیث ایسی نہیں جس سے حجت قائم ہو سکے کہ کبھی اہل اسلام پر کوئی روزے سوائے رمضان کے فرض کیے گئے ہوں اور پھر وہ رمضان کے روزوں سے منسوخ ہو گئے ہوں۔ (ج) اور بخاری میں جو عاشورہ کا روزہ رکھنے کا حکم ہے تو یہ یا نزول آیت سے پہلے تھا یا صرف بطور نفل۔

225- ﴿مَرِيضٌ﴾ مَرِيضٌ کی جمع ہے اور مرض اس اعتدال سے خروج کا نام ہے جو انسان سے خاص ہے اور یہ جسم میں بھی ہو سکتی ہے اور اخلاق میں جہل، بخل، نفاق، بزدلی وغیرہ کو بھی مرض کہا جاتا ہے۔ (غ) اور مرض کے اصل معنی نقصان ہیں اس لیے اَرْضٌ مَرِيضَةٌ اس زمین کو کہتے ہیں جو کمزور ہو۔ اسی طرح شَمْسٌ مَرِيضَةٌ جب سورج پوری روشنی نہ دے۔ (ت)

﴿سَفَرٌ﴾ سَفَرٌ کے اصل معنی كَشْفُ الْعِظَاءِ ہیں یعنی پردہ کا اٹھا دینا۔ (غ) اسی لیے سَافِرٌ لکھنے والے کو کہتے ہیں کیونکہ وہ ایک چیز کو کھول دیتا ہے اور واضح کر دیتا ہے۔ اس کی جمع سَفَرَةٌ ہے ﴿بِأَيْدِي سَفَرَةٍ﴾ [عبس: 15:80] ”لکھنے والوں کے ہاتھوں میں۔“ (ن) اور سَفَرٌ کتاب کو کہا جاتا ہے کیونکہ وہ حقائق کا انکشاف کرتی ہے۔ اس کی جمع اَسْفَارٌ ہے ﴿كَمَثَلِ الْجَارِ يَجْهَلُ أَسْفَارًا﴾ [الجمعة: 5:62] ”گدھے کی مثال کی طرح ہے (جو) کتابیں اٹھاتا ہے۔“ (غ) اور حدیث میں [أَسْفَرُوا بِالْفَجْرِ] (جامع الترمذی، کتاب الصلاة، باب مَا جَاءَ فِي الْإِسْفَارِ بِالْفَجْرِ: 154؛ صحیح) آتا ہے یعنی ”فجر کو اچھی طرح روشن ہو جانے دو۔“ (ن) اور مسافر کو مسافر اس لیے کہا جاتا ہے کہ وہ مکان سے الگ ہو گیا اور مکان اس سے۔ (غ) پس سفر مکان سے دور ہو جانے کا نام ہے۔

الَّذِينَ يُطِيقُونَ فِدْيَةَ طَعَامٍ
مَسْكِينٍ فَمَنْ تَطَوَّعَ خَيْرًا فَهُوَ خَيْرٌ
میں مشقت پاتے ہوں وہ ایک مسکین کا کھانا فدیہ
دیں۔ (226) پھر جو کوئی تکلیف سے نیکی کرتا ہے وہ

روزہ چھوڑنے کے لیے بیماری کی حد:

بیماری کیسی ہو اس میں افراط و تفریط دونوں سے بچنا چاہیے۔ یہ کہنا کہ مرض ایسا خطرناک ہو کہ انسان کے فوراً مرجانے کا خطرہ ہو یا یہ کہ ادنیٰ سے ادنیٰ تکلیف ہو تو روزہ ترک کر دیا جائے۔ دونوں غلط رائے ہیں۔ اگر روزے رکھنے سے دوائی نہ پینا یا بار بار ہلکی غذا کا نہ پہنچنا یا اور کوئی وجہ بیماری کے بڑھانے کا موجب ہو تو روزہ ترک کرنا چاہیے۔ ہاں بخاری میں عطاء کا قول ہے: [يُفْطِرُ مِنَ الْمَرَضِ كُلِّهِ] (صحیح البخاری، التفسیر، باب قوله: آیا ما معدودات ...) یعنی ہر ایک بیماری میں روزہ چھوڑ دے۔ مگر اس کا یہ بھی مطلب نہیں کہ ادنیٰ سے ادنیٰ شکایت پر روزہ چھوڑ دے۔ کیونکہ کچھ نہ کچھ شکایت تو ہر ایک انسان کو رہتی ہے۔

سفر کس قدر ہو؟

بعض نے کہا لفظ عام ہے خواہ کسی قدر ہو۔ بعض نے ایک دن رات اس کی حد قرار دی ہے۔ امام شافعی نے 16 فرسخ اور امام ابوحنیفہ نے تین منزل یعنی تین دن کا سفر یا 24 فرسخ۔ قول اول قرآن کریم کے عام الفاظ پر مبنی ہے۔ امام شافعی نے ایک حدیث پر بنیاد رکھی ہے جس میں آتا ہے کہ چار برد سے کم میں قصر صلوٰۃ نہ کرو۔ اور برید بعض کے نزدیک چار فرسخ اور بعض کے نزدیک دو فرسخ ہے۔ پس 24 میل یا 48 میل کی حد اس حدیث کی رو سے ہوئی۔ مگر قرآن کریم کے ظاہر الفاظ سے قول اول کو ہی ترجیح ہے کیونکہ بعض وقت 24 میل سے کم سفر میں بھی روزہ چھوڑنا ضروری ہو سکتا ہے۔ ہاں سیر اور سفر میں ہر شخص فرق کر سکتا ہے۔ پھر سفر خواہ پیدل ہو خواہ کشتی پر خواہ گھوڑے پر خواہ ریل پر سفر ہی ہے۔ ان چیزوں سے سفر کے سفر ہونے کی حیثیت میں کوئی فرق نہیں آتا۔

سفر اور بیماری میں روزہ ترک کرنے کی رخصت ہے یا وجوب:

اس پر بہت بحث ہوئی ہے۔ صحابہ رضی اللہ عنہم کے حالات سے معلوم ہوتا ہے کہ بعض صحابہ سفر میں روزہ ترک کرنا ضروری سمجھتے تھے اور بعض اگر قابل برداشت پاتے تو رکھ بھی لیتے تھے۔ لیکن اگر رخصت بھی اسے تصور کیا جائے تو اللہ تعالیٰ کی رخصتیں فائدہ اٹھانے کے لیے ہی ہیں اور محتاط مذہب یہی ہے کہ سفر اور بیماری میں روزہ نہ رکھا جائے۔ لیکن بائیں اگر کوئی شخص رکھ لے تو یہ نہیں کہا جاسکتا کہ اس نے گناہ کیا ہے یا یہ کہ اس کا روزہ نہیں ہوا۔

226- ﴿يُطِيقُونَ﴾ طَاقَةٌ کے معنی میں مفردات میں ہے: [وَالطَّاقَةُ إِسْمٌ لِمَقْدَارِ مَا يُمَكِّنُ لِلنَّاسِ أَنْ يَفْعَلَهُ بِمُسْقَئَةٍ] یعنی طاقت اس مقدار کا نام ہے جو انسان کے لیے ممکن ہے کہ اس کو مشقت کے ساتھ کر سکے۔ کیونکہ یہ لفظ طوق سے مشتق ہے اور طوق وہ چیز ہے جو گردن میں ہو یعنی اس کا احاطہ کیے ہوئے ہو۔ اسی تشبیہ کے لحاظ سے طَاقَةٌ کے یہ معنی ہیں۔

لَهُ وَأَنْ تَصُومُوا خَيْرٌ لَّكُمْ إِنْ كُنْتُمْ
اس کے لیے بہتر ہے۔ اور روزے رکھنا تمہارے لیے

(غ) اس لیے يُطِيقُونَهُ کے معنی یوں ہو سکتے ہیں کہ جن کو روزہ رکھنے میں سخت مشقت اٹھانی پڑے۔ اور تفسیروں میں ایک قول اس کے مطابق ہے۔ [يَصُومُونَهُ جُهْدَهُمْ وَطَاقَتَهُمْ] (تفسیر البیضاوی، جلد 1، صفحہ 461) اور دوسری قراءتیں جیسے يُطِيقُونَهُ يَأْطِقُونَهُ اس معنی کی مؤید ہیں کیونکہ اول کے معنی يَتَكَلَّفُونَهُ ہیں اور دوم کے معنی بھی یہی ہیں یعنی يُكَلِّفُونَهُ يَأْطِقُونَهُ ہیں جو طوق سے ہے اور مراد ہر صورت میں یہی ہے کہ ان کے لیے روزہ رکھنے میں سخت مشقت یا تکلیف ہے اور يُطِيقُونَهُ کے معنی يَتَجَبَّئُونَهُ سے مروی ہیں۔ (ث) یعنی تکلیف سے روزہ رکھ سکتے ہوں۔

فِدْيَةٌ۔ فِدَاي اور فِدَاء کے معنی ہیں انسان کا کسی مصیبت سے اپنی حفاظت کر لینا اس مال کے ذریعہ سے جو اس کے لیے خرچ کرے۔ (غ)

آیت فدیہ صیام کی منسوخی میں اختلاف:

بخاری میں ایک روایت حضرت ابن عمر رضی اللہ عنہما سے ہے کہ یہ آیت منسوخ ہے اور سلمہ رضی اللہ عنہ کی روایت میں ہے کہ جب یہ نازل ہوئی تو جو چاہتا روزہ رکھ لیتا اور جو چاہتا فدیہ دے دیتا۔ اور بخاری میں ہی حضرت ابن عباس رضی اللہ عنہما کی روایت ہے کہ یہ منسوخ نہیں بلکہ اس سے مراد بہت بوڑھے ہیں۔ تو اختلاف کی اصل وجہ صرف یہ ہے کہ جو بزرگ اس آیت کے معنی کو دوسری آیت کے ساتھ تطبیق نہیں دے سکے انہوں نے اسے منسوخ کہہ دیا اور جن کے نزدیک تطبیق ہوگئی انہوں نے کہا غیر منسوخ ہے اور جب معنی میں تطبیق ہو سکتی ہے تو آیت کو منسوخ کہنا بے معنی ہے۔

روزہ کا فدیہ کون لوگ دے سکتے ہیں:

ظاہر ہے کہ يُطِيقُونَهُ میں ضمیر اسی کی طرف ہی جاسکتی ہے جس کا ذکر پہلے چلا آتا ہے نہ فدیہ یا طعام کی طرف جس کا ذکر ابھی نہیں آیا۔ پس یہ معنی کرنا ٹھیک نہیں کہ جو فدیہ کی طاقت رکھتے ہیں وہ فدیہ دے دیا کریں۔ اور نہ یہ معنی ہو سکتے ہیں کہ جو روزہ کی طاقت رکھتے ہیں اور پھر روزہ نہیں رکھتے وہ فدیہ دے دیا کریں۔ کیونکہ یہ لفظ قرآن شریف میں نہیں۔ وہاں يُطِيقُونَ ہے جس کے اس معنی پر جس کی تائید دوسری قراءتوں سے ہوتی ہے غور نہیں کیا گیا۔ پس اصل معنی یوں ہوں گے کہ جو اس کو مشقت کے ساتھ کر سکتے ہیں وہ فدیہ دے دیا کریں۔ اوپر ساتھ ہی ذکر بیمار اور مسافر کا ہے۔ پس صاف اور واضح منشا الفاظ قرآنی کا یہ ہے کہ بیمار اور مسافر پیچھے گنتی پوری کر لیا کریں؛ لیکن وہ جن کو پیچھے گنتی پورا کرنے میں مشقت ہے وہ فدیہ دے دیا کریں۔ ظاہر ہے کہ بعض لوگ اپنی عمر کا بڑا حصہ سفر میں ہی گزار دیتے ہیں اور بعض لوگ دائم المریض ہوتے ہیں اور اسی حکم میں بہت بوڑھے لوگ بھی ہیں کیونکہ بڑھا پانچواں حالت اعتدال سے انسان کو نکال دیتا ہے۔ اور ابوداؤد کی حدیث کی رو سے اسی حکم میں حاملہ عورت اور دودھ پلانے والی عورت ہیں۔ کیونکہ اس میں حمل یا بچہ کے ضائع ہونے کا خوف ہوگا اور وہ بھی حالت اعتدال میں نہیں۔ ایسے لوگوں کے لیے یہ حکم ہے کہ وہ فدیہ دے دیا کریں۔ پس اصل بات یہ ہے کہ یہ حکم صرف مریض اور مسافر کے لیے

تَعْلَمُونَ ﴿٢٢٨﴾

بہتر ہے اگر تم جانو۔ (227)

شَهْرُ رَمَضَانَ الَّذِي أُنزِلَ فِيهِ الْقُرْآنُ
هُدًى لِّلنَّاسِ وَ بَيِّنَاتٍ مِّنَ الْهُدَىٰ وَ
الْفُرْقَانِ ۚ فَمَنْ شَهِدَ مِنْكُمُ الشَّهْرَ
رمضان کا مہینہ جس میں قرآن اتارا گیا لوگوں کے لیے
ہدایت، اور ہدایت کی۔ اور حق اور باطل کو الگ کر دینے
کی کھلی دلیل ہیں۔ (228) پس جو کوئی تم میں سے اس مہینے

ہے جن کو رمضان کے روزوں کی جگہ پچھلے دنوں میں روزے رکھنے کا حکم دیا گیا ہے کہ جب ان کی حالت ایسی ہو کہ وہ پچھلے دنوں میں بھی تعمیل حکم میں مشقت پاتے ہوں تو ﴿فِدْيَةٌ طَعَامُ مَسْكِينٍ﴾ دے دیا کریں۔ اور حدیث نے یہ بتا دیا کہ بوڑھے مرد اور عورتیں بھی مریض کے حکم میں ہی داخل ہیں۔ چنانچہ بخاری میں ہے کہ حضرت انس رضی اللہ عنہ جب بہت بوڑھے ہو گئے تو روزہ کی بجائے فدیہ دے دیا کرتے تھے۔

اور یہ بھی یاد رکھنا چاہیے کہ ان الفاظ کو منسوخ صرف اس لیے کہا جاتا ہے کہ شہر رمضان والی آیت میں یہ دہرائے نہیں گئے۔ حالانکہ یہ محض ایک رخصت کا رنگ ہے اور ضروری نہیں کہ اس کو بار بار دہرایا جاتا۔ محض دوبارہ یہ لفظ نہ آنے سے ان کو منسوخ سمجھنا بالکل غلط استدلال ہے۔

اور ایک معنی یوں بھی ہو سکتے ہیں کہ جو روزہ کی طاقت رکھتے ہیں وہ ایک مسکین کا کھانا فدیہ دیں اور یہ فدیہ صدقہ فطر کی صورت میں بروئے حدیث ضروری ہے اور یہ معنی بھی اس آیت کو دوسری آیات کے خلاف نہیں رہنے دیتے اور یہاں ذکر بھی ایک مسکین کے کھانے کا ہے۔

227- ﴿تَطَوَّعَ﴾۔ تَطَوَّعُ کے معنی گو عام طور پر شوق سے یا نفل کے طور پر نیکی کرنا ہے مگر اس کے اصلی معنی تَتَكَلَّفُ الطَّاعَةَ ہیں۔ (غ) یعنی طاعت بطور تکلف اختیار کرنا اور یہی معنی یہاں مراد ہیں اور بطور نفل نیکی اختیار کرنا خود اسی سے ماخوذ ہے۔

یہاں روزے کی علت غائی کی طرف پھر توجہ دلائی ہے کیونکہ روزہ رکھنا بطور تکلف طاعت اختیار کرنا ہے اس لیے فرمایا کہ بطور تکلف طاعت اختیار کرنا تمہارے لیے بہتر ہے۔ اس لیے اگر تم روزہ رکھو تو تمہارے لیے بہتر ہے۔ کیونکہ اس سے نیکی کی قوت ترقی پکوتی ہے اور اگر شوق سے نیکی اختیار کرنا معنی لیے جائیں تو مراد یہ ہو سکتی ہے کہ زیادہ مسکینوں کو کھانا دے دے۔

228- ﴿شَهْرٌ﴾۔ شَهْرٌ کسی امر کی وضاحت ہے اور شَهْرٌ مہینہ کو اس لیے کہتے ہیں کہ وہ ایک مشہور مدت ہے یا چاند دیکھنے کے وقت اس کی شہرت ہو جاتی ہے۔ (غ)

﴿رَمَضَانَ﴾۔ مہینہ کا نام ہے اور رَمَضٌ سے مشتق ہے جس کے معنی دھوپ کی گرمی کی شدت ہیں۔ (غ) مہینوں کے نام جب دوبارہ رکھے گئے تو اس مہینے میں گرمی کی شدت تھی۔

فَلْيَصْبِهِ ۗ وَ مَنْ كَانَ مَرِيضًا أَوْ عَلَى
سَفَرٍ فَعِدَّةٌ مِّنْ أَيَّامٍ أُخَرَ ۗ يُرِيدُ اللَّهُ
بِكُمُ الْيُسْرَ وَلَا يُرِيدُ بِكُمُ الْعُسْرَ وَلَا
لِتُكِلُوا الْعِدَّةَ وَ لِتُكَبِّرُوا اللَّهَ عَلَى مَا
هَدَاكُمْ وَ لَعَلَّكُمْ تَشْكُرُونَ ﴿١٨٥﴾

کو پائے تو چاہیے کہ اس کے روزے رکھے (229) اور جو
کوئی بیمار ہو یا سفر میں ہو تو اور دنوں سے گنتی (پوری) کی
جائے۔ اللہ تمہارے لیے آسانی چاہتا ہے اور تمہارے لیے
تنگی نہیں چاہتا اور کہ تم گنتی کو پورا کرو اور اللہ کی بڑائی
بڑائی کرو اس لیے کہ اس نے تمہیں ہدایت کی اور تاکہ تم شکر

کرو۔ (230)

﴿قُرْآن﴾۔ قرآن سے مصدر ہے جس کے معنی پڑھنا ہیں۔ اور قرآن کے اصل معنی جمع کرنا ہیں اور پڑھنے میں حرف ایک دوسرے کے ساتھ ملائے جاتے ہیں۔ (غ) پس ایک معنی کے لحاظ سے قرآن نام اس لیے رکھا گیا کہ یہ تمام علوم کو یا تمام کتب سماوی کی خوبیوں کو اپنے اندر جمع رکھتا ہے۔ (غ) اور دوسرے معنی کے لحاظ سے یہ ایک پیچیدگی تھی کہ دنیا کی تمام کتابوں میں پڑھا جانے کے لحاظ سے اس کو خاص امتیاز حاصل ہوگا۔ چنانچہ یہ ایک امر واقعہ ہے جس کا اقرار مخالفین اسلام کو بھی ہے کہ قرآن کے برابر دنیا کی کوئی کتاب نہیں پڑھی جاتی (دیکھو انسائیکلو پیڈیا بری ٹینیکا)۔ لاکھوں انسان اس کے حافظ ہیں جو دن رات اسے پڑھتے ہیں اور کسی کتاب کے اتنے حافظ دنیا میں نہیں۔ پھر ہر مسلمان پانچ مرتبہ ہر روز اس کا کچھ نہ کچھ حصہ نماز میں پڑھتا ہے۔ یہاں بتا دیا کہ وہ گنتی کے دن جن کے روزے رکھنے کا حکم دیا رمضان کا مہینہ ہے اور اس مہینہ کو خاص فخر یہ حاصل ہے کہ اس میں قرآن اتارا گیا یعنی نزول قرآن اس میں شروع ہوا۔ ابن اسحاق کی روایت پر روح المعانی میں انہی معنوں کو ترجیح دی ہے: [أَيُّ ابْتَدَأَ فِيهِ انْزَالُهُ وَ كَانَ ذَلِكَ لَيْلَةَ الْقَدْرِ] (روح المعانی، جلد 2، صفحہ 61) ”یعنی اس میں نزول کی ابتدا ہوئی اور یہی لیلۃ القدر ہے۔“

یہاں قرآن کریم کے تین کمالات کا ذکر فرمایا۔

اول یہ کہ یہ ہڈی ہے یعنی لوگوں کو سیدھی راہیں بتاتا ہے۔

دوسرا یہ کہ بَيِّنَاتٍ مِّنَ الْهُدَىٰ ہے یعنی دلائل بھی دیتا ہے کہ کیوں فلاں راہ پر چلنا چاہیے یا فلاں راہ سے بچنا چاہیے۔

تیسرا یہ کہ اس کے دلائل حق و باطل میں فیصلہ کرنے والے ہیں۔ یعنی فی الواقع ایک انسان کو حق الیقین کے مقام پر پہنچا دیتے ہیں۔

229- ان الفاظ کی رو سے ان مقامات کو خارج کر دیا جہاں بہت لمبے دنوں کی وجہ سے بارہ مہینوں کی تقسیم مشاہدہ میں نہیں آتی۔ نہ ہلال نظر آتا ہے۔ کیونکہ شہد میں مشاہدہ ضروری ہے خواہ کسی طرح پر ہو [دیکھو نمبر: 37]۔ ایسی صورت کے لیے [دیکھو نمبر: 235]۔

230- بیمار اور مسافر کے پیچھے روزہ رکھنے کے حکم کو اس لیے دہرایا ہے کہ رمضان کی خاص برکات کے ذکر کی وجہ سے لوگ تکلیف مالا

وَإِذَا سَأَلَكَ عِبَادِي عَنِّي فَإِنِّي قَرِيبٌ ۗ
 أُجِيبُ دَعْوَةَ الدَّاعِ إِذَا دَعَانِ ۗ
 فَلْيَسْتَجِيبُوا لِي وَلْيُؤْمِنُوا بِي لَعَلَّهُمْ
 يَرْشُدُونَ ﴿٢٣١﴾

اور جب میرے بندے تجھ سے میرے متعلق پوچھیں تو میں
 قریب ہوں میں دعا کرنے والے کی دعا کو جب وہ مجھے
 پکارتا ہے قبول کرتا ہوں۔ پس چاہیے کہ میری
 فرمانبرداری کریں اور چاہیے کہ مجھ پر ایمان لائیں تاکہ
 ہدایت پائیں۔ (231)

یطاق میں نہ پڑیں۔ ﴿يُرِيدُ اللَّهُ بِكُمُ الْيُسْرَ﴾ [البقرة: 185:2] ”اللہ تمہارے لیے آسانی چاہتا ہے۔“ سے بھی ظاہر ہے کہ
 پیارا اور مسافر کے لیے رخصت سے فائدہ اٹھانا ضروری ہے۔

231- قَرِيبٌ۔ لفظ قرب مکان و زمانہ کے لحاظ سے بھی استعمال ہوتا ہے اور نسبت، مرتبہ، علم و قدرت کے لحاظ سے بھی۔ اللہ تعالیٰ کا
 قرب بندہ سے جیسا کہ ﴿نَحْنُ اقْرَبُ اِلَيْهِ مِنْ حَبْلِ الْوَدْيِ﴾ [ق: 16:50] ”ہم اس سے اس کی رگ جان سے بھی زیادہ قریب
 ہیں۔“ میں علم و قدرت کے لحاظ سے ہے اور کبھی بندہ کے اللہ تعالیٰ سے قرب کا ذکر ہوتا ہے ﴿اُولَئِكَ الْمُقَرَّبُونَ﴾ [الواقعة:
 11:56] ”وہی مقرب ہیں۔“ وہ بلحاظ مرتبہ یا رعایت ہے۔ [يُنِى قَرِيبٌ] میں اس قرب مخصوص کا ذکر ہے جو خاص بندوں کو اللہ
 تعالیٰ سے ہوتا ہے۔ اس کی طرز بھی آگے بتائی ہے کہ کس طرح ہو سکتا ہے وہ بذریعہ دعا ہے۔

﴿اُجِيبُ﴾۔ جَوَابُ کے معنی جَوَابَةٌ یعنی پست زمین کا قطع کرنا ہے۔ چنانچہ قطع کرنے یا تراشنے کے معنی میں ہی ہے ﴿جَابُوا
 الصَّخْرَ بِالْوَادِ﴾ [الفجر: 9:89] ”جنہوں نے وادی میں چٹان تراشے۔“ اور کلام کا جواب اس لیے کہا جاتا ہے کہ وہ بھی جواب کو
 قطع کرتا ہے اور کہنے والے کے منہ سے سننے والے کے کان تک پہنچتا ہے۔ لیکن ابتدائی خطاب کو جَوَابٌ نہیں کہا جاتا۔ پھر
 جواب دو طرح پر ہے اگر سوال میں کسی بات کا مطالبہ ہے تو اس کا جَوَابٌ بات ہے اور اگر سوال میں کسی فائدہ کا مطالبہ ہے تو وہ
 فائدہ پہنچانا جَوَابٌ ہے۔ (غ) پس اُجِيبُ کے معنی جواب دیتا ہوں بھی ہو سکتے اور قبول کرتا ہوں بھی۔ اِسْتَجَابَةٌ اور اِجَابَةٌ
 کے ایک ہی معنی ہیں یعنی قبول کرنا۔ اس فرق سے کہ اجابت میں ایسا جواب بھی ہو سکتا ہے جو درخواست کی نامنظوری لیے
 ہوئے ہو۔ اور استجابت میں قبولیت ضروری ہے یہ الفراء کا قول ہے۔ (ر) پھر بندہ کی طرف سے استجابت یا اجابت فرمانبرداری
 کا اختیار کرنا ہے۔

﴿يَرْشُدُونَ﴾۔ رُشْدٌ کے معنی ہدایت پانا ہیں۔ (غ)

اس آیت کو جس میں قرب الہی کا ذکر ہے رمضان کے احکام میں لانے سے یہ اشارہ ہے کہ رمضان میں قرب الہی کی
 راہیں بہت کھل جاتی ہیں۔ اس کا طریق یہ بتایا کہ دعا کرو تو میرا قرب مل سکتا ہے۔ رمضان میں نبی کریم ﷺ کا طرز عمل یہی
 بتاتا ہے کہ آپ عبادت اور دعا پر بہت زیادہ زور دیتے تھے اور سخاوت بھی دیگر ایام سے بڑھ کر کرتے تھے۔ گویا یہی مہینہ

أَحَلَّ لَكُمْ لَيْلَةَ الصِّيَامِ الرَّفَثُ إِلَىٰ نِسَائِكُمْ ۗ هُنَّ لِبَاسٌ لَكُمْ وَأَنْتُمْ

تمہارے لیے روزہ کی رات میں اپنی عورتوں کی طرف
 رغبت کرنا حلال کیا گیا ہے (232) وہ تمہارے لیے لباس

مسلمانوں کے لیے مجاہدات کا مہینہ ہے جس کے اندر تزکیہ نفس ہو کر اللہ تعالیٰ کا قرب حاصل ہو سکتا ہے اور انسانی زندگی کی اصل غرض پوری ہو سکتی ہے۔ ﴿إِذَا سَأَلَكَ عِبَادِي عَنِّي﴾ میں اس تڑپ کا ذکر ہے جو مومنوں کے دل میں پیدا ہوتی ہے۔ اور دَعْوَةَ الدَّاع سے مراد اسی تڑپ کا اظہار ہے جب انسان دعا میں اسے اختیار کرتا ہے۔ پس یہاں جس دعا کی قبولیت کا ذکر ہے وہ صرف قرب الہی کو حاصل کرنے کی دعا ہے۔ اور جو انسان ایسی دعا کرتا ہے اس کو اللہ تعالیٰ بھی ضرور قبول فرماتا ہے۔ اسی لیے فرمایا کہ میری فرمانبرداری کریں اور مجھ پر ایمان لائیں تو نتیجہ یہ ہوگا کہ وہ سیدھی راہ پالیں گے یعنی وہ راہ جو میرے قرب میں پہنچا دیتی ہے۔ فی الواقع فطرت انسانی جب صفائی پر ہوتی ہے اور روزہ سے اس میں صفائی ضرور آتی ہے تو اس کے اندر یہ تڑپ پیدا ہوتی ہے کہ قرب الہی کو حاصل کرے۔ اس قرب کو حاصل کرنے کے لیے بتایا کہ نرے روزے سے ہی نہیں بلکہ پھر دعا بھی ساتھ کرو۔ گویا ﴿اسْتَعِينُوا بِالصَّبْرِ وَالصَّلَاةِ﴾ میں روزہ اگر صبر کا پہلو ہے تو صلوة دعا کا پہلو ہے۔ پس یہ مہینہ عبادت کے لیے مخصوص ہے۔

سیاق و سباق عبارت سے ظاہر ہے کہ یہاں انہی دعاؤں کی قبولیت کا ذکر ہے جو قرب الہی کے حصول کے لیے کی جائیں۔

عام دعاؤں کا یہاں ذکر نہیں جو بندہ اپنی مصائب کے لیے کرتا ہے۔ ان کا ذکر دوسری جگہ ان الفاظ میں ہے ﴿فَيَكْشِفُ مَا تَدْعُونَ إِلَيْهِ إِنْ شَاءَ﴾ [الأنعام: 41:6] یعنی جس مصیبت کو دور کرنے کے لیے تم اسے پکارتے ہو اسے اگر چاہے تو دور کر دے۔ یعنی یہ ضروری نہیں کہ دنیوی معاملات میں اللہ تعالیٰ ساری دعاؤں کو قبول کرے، جسے چاہے اسے قبول کرے۔ اسی لیے دوسری جگہ فرمایا ﴿وَلَنَبْلُوَنَّكُمْ بِشَيْءٍ مِّنَ الْخَوْفِ﴾ [البقرة: 155:2] یعنی آزمائش کے طور پر اللہ تعالیٰ کچھ تکلیف انسانوں پر بھی وارد کرتا رہتا ہے۔ ہاں قرب الہی کی راہیں اس قدر کھلی ہیں کہ جب انسان اس کے لیے قدم اٹھاتا ہے تو اللہ تعالیٰ ضرور اس کی پکار کو سن لیتا ہے جیسا کہ دوسری جگہ فرمایا: ﴿الَّذِينَ جَاهَدُوا فِينَا لَنَهْدِيَنَّهُمْ سُبُلَنَا﴾ [العنكبوت: 69:29] ”جو لوگ ہمارے لیے محنت اٹھاتے ہیں ہم یقیناً انہیں اپنے رستوں پر چلائیں گے۔“

اس پر اگر یہ اعتراض کیا جائے کہ اگر بعض دعائیں قبول نہیں ہوتیں تو دعا ایک لغو امر ہے ایسا ہی ہے جیسا کوئی کہے کہ بعض وقت دوامفید نہیں پڑتی تو دعا کرنا ہی لغو امر ہے۔ جس قدر اسباب دنیا میں ہیں وہ ایک حد تک ہی فائدہ پہنچاتے ہیں۔ اور ہر دعا کو قبول کرنے کے یہ معنی ہوئے کہ خدا حاکم نہیں بلکہ بندہ حاکم ہے کہ جو وہ مانگے خدا کو مجبوراً دینا پڑتا ہے۔ وہاں دعا کی قبولیت کا یقین اس سے ہوتا ہے کہ اللہ تعالیٰ بعض وقت اپنے بندوں کو قبل از وقت نتیجہ سے اطلاع دے دیتا ہے۔

232- رَفَثٌ۔ از ہری کہتے ہیں کہ یہ ایک کلمہ جامع ہے ان تمام باتوں کے لیے جو مرد عورت سے چاہتا ہے۔ اور مفردات راغب میں ہے کہ اس کا استعمال جماع اور اس کے محرکات پر ہے جن کا کھلا ذکر اچھا نہیں سمجھا جاتا۔ یہاں مراد جماع ہے۔

لبَاسٌ لَّهُنَّ ۗ عَلِمَ اللَّهُ أَنَّكُمْ كُنْتُمْ
تَخْتَانُونَ أَنْفُسَكُمْ فَتَابَ عَلَيْكُمْ وَعَفَا
عَنْكُمْ ۗ فَالْآنَ بَاشِرُوهُنَّ وَابْتَغُوا مَا
كَتَبَ اللَّهُ لَكُمْ ۗ وَكُلُوا وَاشْرَبُوا حَتَّى
يَتَبَيَّنَ لَكُمُ الْخَيْطُ الْأَبْيَضُ مِنَ الْخَيْطِ
الْأَسْوَدِ مِنَ الْفَجْرِ ۗ ثُمَّ أَتُوا الصِّيَامَ

میں اور تم ان کے لیے لباس ہو، (233) اللہ جانتا ہے کہ تم
اپنی جانوں کو نقصان پہنچانا چاہتے تھے سو اس نے تم پر رجوع
برحمت کیا اور تم کو معاف کیا پس اب ان سے میل جول کرو
اور جو اللہ نے تمہارے لیے مقرر کیا ہے چاہو (234) اور کھاؤ
اور پیو یہاں تک کہ تمہارے لیے صبح کی سفید دھاری سیاہ
دھاری سے الگ ہو جائے پھر رات تک روزے کو پورا

رمضان میں عورت سے رغبت:

بخاری میں براء رضی اللہ عنہ کی روایت سے ہے کہ جب رمضان کے روزوں کا حکم نازل ہوا تو لوگ سارا مہینہ عورتوں کے پاس نہ جاتے تھے اور بعض روایتوں میں ہے کہ اگر سو جاتے تو پھر اس کے بعد کھانا پینا، عورتوں کے قریب جانا جائز نہ سمجھتے تھے۔ پس یہ حکم نازل ہوا کہ رات کو بی بی کو بلانا جائز ہے۔

233- لباس وہ ہے جو انسان کے قبیح امر کو ڈھانک دے۔ (غ) امام راغب کہتے ہیں کہ میاں کو بی بی کا اور بی بی کو میاں کا لباس قرار دیا گیا ہے کہ وہ ایک دوسرے کی محافظت کرتے اور ایک دوسرے کو امر قبیح کے ارتکاب سے بچاتے ہیں۔ مجاہد اور دیگر سلف سے اس کے معنی سَکَنٌ مروی ہیں۔ یعنی عورتیں مردوں کے لیے سکون و اطمینان کا موجب ہیں، مرد عورتوں کے لیے۔ اور قرآن کریم نے خود اس معنی کو واضح کر دیا ہے۔ جہاں فرمایا: ﴿وَجَعَلَ مِنْهَا ذَوْجَهَا لِيَسْكُنَ إِلَيْهَا﴾ [الأعراف: 189:7] اسی سے اس کے جوڑے کو پیدا کیا تاکہ وہ اسے سے سکون پکڑے۔ اور دوسری جگہ ہے: ﴿خَلَقَ لَكُمْ مِنْ أَنْفُسِكُمْ أَزْوَاجًا لِتَسْكُنُوا إِلَيْهَا﴾ [الروم: 21:30] تمہاری جنس سے تمہاری بیبیاں پیدا کیں تاکہ تم ان سے سکون پکڑو۔ رات کو بھی ایک جگہ سکون اور ایک جگہ لباس کہا ہے اور خود لباس کی غرض قرآن شریف میں یوں بیان کی ہے: ﴿يُؤَادِي سَوَاتِكُمْ وَرَيْشًا﴾ [الأعراف: 26:7] وہ تمہاری شرمگاہوں کو ڈھانکتا ہے اور تمہارے لیے زینت کا موجب ہے۔ پس ایک لطیف استعارہ میں بتایا کہ میاں بی بی کا تعلق کس طرح ایک دوسرے کے لیے تسکین کا موجب ہے اور کس طرح ایک کی کمی دوسرے سے پوری ہوتی ہے۔

234- ﴿تَخْتَانُونَ﴾۔ اِخْتِيَانٌ سے ہے۔ امام راغب اخیان اور خیانت کے معنی میں یہ فرق کرتے ہیں کہ اخیان کے معنی ہیں خیانت کا ارادہ کرنا گویا خیانت ابھی وقوع میں نہیں آئی۔

نزول حکم قرآنی سے پہلے روزہ میں تشدد:

چونکہ بعض صحابہ کا خیال تھا کہ روزہ میں رات کے وقت بھی بی بی کے پاس نہیں جانا چاہیے گو کوئی حکم الہی نازل نہ ہوا تھا اور خواہش

إِلَى الْيَلِيلِ ۚ وَلَا تَبَايَسُوا هُنَّ وَأَنْتُمْ
عُكْفُونَ ۚ فِي الْمَسْجِدِ ۚ تِلْكَ حُدُودُ اللَّهِ

کرو (235) اور جب تم مسجدوں میں اعتکاف میں ہو تو ان
سے میل جول نہ کرو۔ (236) یہ اللہ کی حدیں ہیں۔ پس تم

طبعی چاہتی تھی۔ تو اس صورت میں اس تحریک خواہش کو اختیار کیا ہے۔ جو روایتیں اس موقع پر بیان کی جاتی ہیں ان میں سے ایک تو یہ ہے کہ ایک شخص بغیر کھائے پیے سو گیا اور اسی بھوک کی حالت میں روزہ رکھا تو اگلے دن اسے غش آ گیا۔ دوسری روایت حضرت عمر رضی اللہ عنہ کے متعلق ہے کہ وہ اپنی بی بی کے پاس گئے بعد اس کے کہ وہ سو گئی تھیں۔ یہ دونوں روایتیں کسی پہلے حکم کی موجودگی کو ظاہر نہیں کرتیں بلکہ اس حکم سے ایک غلط خیال کی تردید ہوئی۔ تو یہ اور عفو کے لفظ عام ہیں۔ ان سے یہ ثابت نہیں ہوتا کہ پہلے کوئی برافعل خلاف حکم الہی ہو چکا ہے۔ ایک سخت پابندی کی جگہ ایک نرم حکم دے دیا یہ تو بہ ہے [دیکھو نمبر: 57] نیز [النساء: 26:4]۔ جہاں کھول کر بیان کر دینے کو یا شریعت عطا فرمانے کو ﴿يَتُوبَ عَلَيْكُمْ﴾ سے ظاہر کیا ہے اور عفو اس کو اس لیے کہا کہ ایک سختی جو مسلمانوں نے اپنے اوپر لازم کر لی تھی اللہ تعالیٰ نے اسے دور کر دیا۔

235- ﴿الْحَيْطُ الْأَبْيَضُ﴾ حَيْطٌ دھاگے کو کہتے ہیں اور حَيْطٌ سُونی کو ﴿حَتَّىٰ يَلِجَ الْجَمَلُ فِي سَمِّ الْخِيَاطِ﴾ [الأعراف: 40:7] ”جب تک کہ اونٹ سونے کے ناکے میں داخل نہ ہو۔“ اور ﴿الْحَيْطُ الْأَبْيَضُ﴾ صبح کی سفید دھاری کا نام ہے اور ﴿الْحَيْطُ الْأَسْوَدُ﴾ اس کی سیاہی کا۔ یہ معنی خود نبی کریم ﷺ سے مروی ہیں۔ چنانچہ بخاری میں عدی رضی اللہ عنہ کہتے ہیں کہ میں نے رات کو ایک سفید دھاگا اور ایک سیاہ دھاگا اپنے تکیہ کے نیچے رکھ لیے اور جب آنحضرت ﷺ کو یہ واقعہ سنایا تو آپ ﷺ نے فرمایا: [وَسَادَكَ إِذَا لَعَرِيضُ] (صحیح البخاری، کتاب التفسیر، باب قَوْلِهِ (وَكُلُوا وَاشْرَبُوا حَتَّىٰ يَتَبَيَّنَ لَكُمُ الْخَيْطُ الْأَبْيَضُ مِنَ الْخَيْطِ الْأَسْوَدِ مِنَ الْفَجْرِ...): 4509) تمہارا تکیہ بڑا فراخ ہے۔ گویا یوں سمجھا دیا کہ وہ حَيْطُ الْأَبْيَضُ اور حَيْطُ الْأَسْوَدِ تکیہ کے نیچے نہیں آسکتے۔

یہاں روزہ کی حدود بیان کی ہیں:

صبح صادق کے نمودار ہونے تک کھانا پینا جائز ہے اور آفتاب غروب ہوتے ہی افطار کر دینا چاہیے۔ سحری کے وقت میں حتی الوسع تاخیر اور افطار میں حتی الوسع تعجیل کی تاکید نبی کریم ﷺ نے فرمائی ہے۔

جہاں دن لمبے ہوں وہاں روزے کا حکم:

ان حدود پر یہ اعتراض کیا گیا ہے کہ بعض جگہ کئی کئی ماہ کا دن ہوتا ہے۔ سو اول تو یہ مقام آباد ہی بہت کم ہیں۔ دوسرے وہاں رمضان کا مہینہ میز نہیں ہوتا۔ پس ﴿شَهَادًا مِنْكُمْ الشَّهَادَةَ﴾ میں وہ لوگ نہیں آتے۔ ہاں جہاں اٹھارہ انیس گھنٹے کا دن ہو وہاں روزہ رکھا جاسکتا ہے جن کے لیے تکلیف مالا یطاق ہو وہ ﴿فَدَايَةَ طَعَامٍ مُسْكِينٍ﴾ پر عمل کریں۔

236- ﴿تَبَايَسُوا هُنَّ﴾۔ بَشَرَةٌ ظاہر جلد کو کہتے ہیں یعنی چڑے کے اوپر کا حصہ اور مباشرة دو انسانوں کے چڑے کا ایک دوسرے کو لگانا ہے۔ یعنی مرد اور عورت کے [لَمَسٌ بَشَرَةَ الرَّجُلِ بَشَرَةَ الْمَرْأَةِ] (ن) اس کے اور لَامِسَةٌ کے جو لَسَ (چھونے) سے

فَلَا تَقْرَبُوهَا ۗ كَذَلِكَ يُبَيِّنُ اللَّهُ آيَاتِهِ
لِلنَّاسِ لَعَلَّهُمْ يَتَّقُونَ ﴿٨٤﴾

ان کے قریب مت جاؤ (237) اس طرح اللہ اپنی باتیں
لوگوں کے لیے کھول کر بیان کرتا ہے تاکہ وہ تقویٰ کریں۔

وَلَا تَأْكُلُوا أَمْوَالَكُمْ بَيْنَكُمْ بِالْبَاطِلِ وَ
تُدُّوا بِهَا إِلَى الْحُكَّامِ لِتَأْكُلُوا فَرِيقًا مِّنْ
أَمْوَالِ النَّاسِ بِالْإِثْمِ وَأَنْتُمْ تَعْلَمُونَ ﴿٨٥﴾

اور اپنے مالوں کو آپس میں ناجائز طور پر نہ کھاؤ اور (نہ)
ان کے ذریعہ حاکموں تک پہنچو، (238) تاکہ لوگوں کے
مال کا ایک حصہ گناہ کے ساتھ کھا جاؤ، حالانکہ تم جانتے ہو۔

23
ع
7

ہے ایک ہی معنی ہیں۔ (ن) اور کثرتاً جماع مراد ہے جیسے اس قسم کے دوسرے الفاظ سے بھی، اور یہی معنی یہاں مراد ہے نہ
مطلق چھوٹا۔

﴿عَاكِفُونَ﴾ عَاكِفٌ مقیم کو کہتے ہیں۔ یہاں مراد اعتکاف ہے جو آخری عشرہ رمضان میں کیا جاتا ہے یعنی دس دن تک انسان
بالکل مسجد میں رہے۔ اس سے بھی معلوم ہوتا ہے کہ ماہ رمضان کو مسلمان کا اصلی مجاہدہ قرار دیا گیا ہے۔ اس لیے اس کے آخری
دس یوم کو اور بھی اس مجاہدہ کے لیے خاص کیا گیا ہے۔ ان ایام میں جو اعتکاف کرتا ہے اسے بی بی سے علیحدہ رہنا چاہیے مگر کسی
ضرورت کے لیے بی بی کا اس کے پاس آنا منع نہیں۔

237- ﴿حُدُودٌ﴾ حُدٌّ کی جمع ہے اور یہ اس روک کو کہتے ہیں جو دو چیزوں کے درمیان ہو اور ان کو ایک دوسرے سے ملنے سے
روکے۔ اس لیے حد کسی چیز کا وہ وصف ہے جو اسے دوسری چیزوں سے میسر کر دے۔ (غ) اسی مادہ سے حَادٌّ ہے۔ ﴿لِأَنَّ الَّذِينَ
يُحَادِّثُونَ اللَّهَ وَرَسُولَهُ﴾ [المجادلة: 20:58] ”جو لوگ اللہ اور اس کے رسول کی مخالفت کرتے ہیں۔“ اور اسی سے حَدِيثٌ لوہا ہے
اور حَدِيدٌ بمعنی تیز ﴿فَبَصُرْنَا الْيَوْمَ حَدِيدًا﴾ [ق: 22:50] ”پس تیرنگاہ آج تیز ہے۔“ اور حدود اللہ سے مراد اللہ تعالیٰ کے
احکام ہیں۔ اس لیے کہ وہ حق و باطل میں حاجز یعنی روک ہیں۔

یہاں حدود کے قریب جانے سے بھی منع فرمایا جیسا کہ حدیث میں آتا ہے: [مَنْ يَرْتَعِ حَوْلَ الْحِمَى يُوشِكُ أَنْ
يُؤَاقِعَهُ] (صحیح البخاری، کتاب البیوع، باب الحلالُ بَيْنَ وَالْحَرَامِ بَيْنَ وَبَيْنَهُمَا مُشَبَّهَاتٌ: 2051) ”جو شخص رکھ کے
ارد گرد پھرتا ہے قریب ہے کہ اس کے اندر چلا جائے۔“

238- ﴿تُدُلُّوهُ﴾ إِذْلَاءٌ سے ہے جس سے مراد ڈول کا ڈالنا یا نکالنا ہے اور استعارۃً کسی چیز کو ذریعہ بنانے پر بھی یہ لفظ بولا جاتا ہے۔

روزہ اور حرام خوری سے اجتناب:

اس حکم کو رمضان کے ساتھ لانے کا منشاء یہ ہے کہ جب تم میں یہ قوت پیدا ہوگی کہ تم اللہ تعالیٰ کی رضا کے لیے حلال چیزوں کو بھی
جب وہ ترک کر دینے کا حکم دے ترک کر دیتے ہو تو حرام اور باطل کو ترک کرنا کس قدر آسان ہے۔ زیادہ تر مال کی محبت ہی

يَسْأَلُونَكَ عَنِ الْاهْلَةِ ط قُلْ هِيَ مَوَاقِيتُ
لِلنَّاسِ وَالْحَجِّ ط وَ لَيْسَ الْبِرُّ بِاَنْ تَاْتُوا
الْبُيُوتَ مِنْ ظُهُورِهَا وَ لَكِنَّ الْبِرَّ مَنْ
اتَّقَى وَ اتُوا الْبُيُوتَ مِنْ اَبْوَابِهَا

تجھ سے ہلا لوں کے متعلق سوال کرتے ہیں۔ کہہ یہ لوگوں
کے فائدہ کے لیے اور حج کے لیے مقرر وقت ہیں۔ (239)
اور یہ بڑی نیکی نہیں کہ تم گھسروں میں ان کے پچھوڑوں
سے آؤ، لیکن بڑا نیک وہ ہے جو تقویٰ اختیار کرتا ہے اور

انسان سے گناہ کراتی ہے اس لیے روزہ گناہ سے بچانے کا بڑا موجب ہے۔ کیونکہ روزہ سے انسان کے اندر وہ قوت نشوونما پاتی ہے جس سے وہ مال کے ناجائز کھانے کو ترک کر سکتا ہے۔

239 - اَهْلَةٌ هِلَالٌ كِي جمع ہے پہلی اور دوسری رات کے چاند کو ہلال کہا جاتا ہے۔ اس کے بعد قمر۔ (غ) ہلال کی رویت کے ساتھ قمری مہینہ کا آغاز ہوتا ہے۔

﴿مَوَاقِيتُ﴾ مِيقَاتُ كِي جمع ہے اور یہ وہ وقت ہے جو کسی چیز کے لیے مقرر کیا جائے یا وہ وعدہ جس کے لیے کوئی وقت مقرر کیا جائے۔ (غ) ﴿اِنَّ يَوْمَ الْفَصْلِ كَانَ مِيقَاتًا﴾ [النبا: 17:78] ”بیشک فیصلے کے دن کا وقت مقرر ہے۔“ ﴿اِلَى مِيقَاتِ يَوْمٍ مَّعْلُومٍ﴾ [الواقعة: 50:56] ”ایک مقرر دن کے مقرر وقت پر۔“

ہلا لوں کے متعلق سوال سے کیا مطلب ہے:

ایسے جس قدر سوال ہیں ان سب میں احکام دریافت کیے ہیں: ﴿يَسْأَلُونَكَ عَنِ الْبَيْتِ﴾ ﴿يَسْأَلُونَكَ عَنِ الْخَمْرِ وَالْمَيْسِرِ﴾۔ یتیموں کے احکام دریافت کرتے ہیں۔ شراب اور جوئے کے احکام دریافت کرتے ہیں۔ یہ مطلب نہیں کہ یتیم کس طرح بنتا ہے؟ شراب کس طرح بنتی ہے؟ جو کس طرح کھیلا جاتا ہے؟ پس ہلا لوں کے بھی احکام دریافت کرتے ہیں اور ہلا لوں سے مراد مہینے ہیں۔ یہ سوال خاص مہینوں یا ہلا لوں کے متعلق ہے جیسا کہ جواب سے ظاہر ہے ﴿هِيَ مَوَاقِيتُ لِلنَّاسِ وَالْحَجِّ﴾ اور یہ خاص مہینے فی الواقع رمضان کے اختتام کے ساتھ ہی شروع ہو جاتے ہیں۔ یعنی شوال، ذیقعد اور دس دن ذی الحج کے، یہ حج کے مہینے ہیں۔ عرب میں یہ مشہور مہینے تھے جن کا نام لینے کی بھی ضرورت نہ تھی۔ جیسا کہ فرمایا: ﴿الْحَجُّ اشْهُدُ مَعْلُومٌ﴾ جب رمضان کے اس قدر فضائل کا ذکر ہوا تو ان مہینوں کا سوال بھی پیدا ہوا جو رمضان کے ساتھ ہی شروع ہو جاتے ہیں۔ مگر چونکہ حج کے مہینوں میں دو مہینے حرمت والے بھی ہیں ان کا ذکر بھی ساتھ ہی کر دیا۔ حرمت کے مہینے کل چار ہیں یعنی محرم، رجب، ذیقعد، ذی الحج۔ عرب میں ان ایام میں جنگ بالکل بند ہو جاتی تھی، راستے کھل جاتے تھے، تجارتیں شروع ہو جاتی تھیں۔ انہی میں حج کے ایام بھی آ جاتے تھے۔ اس لیے ﴿مَوَاقِيتُ لِلنَّاسِ﴾ فرمایا یعنی لوگوں کی بھلائی کے لیے اوقات مقررہ۔ ورنہ عرب جیسی جنگجو قوم تھی اگر ان مہینوں کی وجہ سے ان کی تجارتیں وغیرہ سال میں چار ماہ کھلی نہ رہتیں تو بالکل برباد ہو جاتے۔ اگر کل مہینوں کے متعلق سوال ہو تو بھی حرج نہیں کیونکہ سبھی مہینے لوگوں کے لیے وقت مقرر ہیں۔

وَاتَّقُوا اللَّهَ لَعَلَّكُمْ تُفْلِحُونَ ﴿۱۹﴾
 گھروں میں ان کے دروازوں سے آؤ اور اللہ کا تقویٰ کرو
 تاکہ تم کامیاب ہو۔ (240)

وَ قَاتِلُوا فِي سَبِيلِ اللَّهِ الَّذِينَ
 اور اللہ کی راہ میں ان لوگوں سے جنگ کرو جو تم سے جنگ
 يُقَاتِلُونَكُمْ وَلَا تَعْتَدُوا ۗ إِنَّ اللَّهَ لَا
 کرتے ہیں اور زیادتی نہ کرو اللہ زیادتی کرنے والوں

240- ﴿أَبْوَابٌ﴾ باب کی جمع ہے۔ دروازہ کو کہتے ہیں۔ شہر کا ہو یا مکان کا یا کوٹھڑی کا اور کسی چیز کا باب وہ ذریعہ ہے جس ذریعہ سے اس چیز تک پہنچ سکیں۔ جیسے حدیث میں ہے: [أَنَا مَدِينَةُ الْعِلْمِ وَعَلِيٌّ بَابُهَا] (کنز العمال: 32890) اور اللہ تعالیٰ فرماتا ہے: ﴿فَتَحْنَا عَلَيْهِمُ أَبْوَابَ كُلِّ شَيْءٍ﴾ [الأنعام: 44:6] ”ہم نے ان پر ہر چیز کے دروازے کھول دیئے۔“ اور ﴿وَالْمَلَائِكَةُ يَدْخُلُونَ عَلَيْهِمْ مِنْ كُلِّ بَابٍ﴾ [الرعد: 23:13] ”اور فرشتے ان پر ہر دروازے سے داخل ہوں گے۔“ جس کے معنی کیے ہیں ہر ایک قسم کی خوش کرنے والی چیزوں سے۔ (غ) امام راغب کے نزدیک أَبْوَابُ الْجَنَّةِ اور أَبْوَابُ الْجَهَنَّمَ سے وہ اسباب مراد ہیں جو انسان کو جنت یا دوزخ میں پہنچاتے ہیں۔

بَيْت. بات. کے معنی ہیں رات کاٹی اور اس لیے بَيْتٌ اصل وہ مکان ہے جہاں انسان رات کاٹے۔ پھر عام ہر ایک مسکن کو کہتے ہیں۔ (غ) اور مجازاً دل کو جیسا کہ امام راغب نے اس حدیث کے معنی میں قول نقل کیا ہے: [لَا تَدْخُلُ الْمَلَائِكَةُ بَيْتًا فِيهِ كَلْبٌ وَلَا صُورَةٌ] (صحیح البخاری، کتاب بدء الخلق، باب إِذَا قَالَ أَحَدُكُمْ آمِينَ. وَالْمَلَائِكَةُ فِي السَّمَاءِ، فَوَافَقَتْ إِحْدَاهُمَا الْأُخْرَى، غُفِرَ لَهُ مَا تَقَدَّمَ مِنْ ذَنْبِهِ: 3225) فرشتے اس گھر میں داخل نہیں ہوتے جس میں کتا اور تصویر ہو کہ بَيْتٌ سے مراد یہاں دل اور کلب سے مراد حرص ہے۔ اور بعض کے نزدیک گھر کے دروازہ سے داخل ہونا کنایہ ہے سیدھی راہ اختیار کرنا۔ اور پچھوڑے کی طرف سے آنا، کنایہ ہے سیدھی راہ سے انحراف کرنے سے۔

عرب کی توہم پرستی:

حسن اور اصم کا قول ہے کہ اہل عرب میں یہ رواج تھا کہ جب کوئی شخص کسی مقصد کو سامنے رکھ لیتا اور اس کا حاصل کرنا مشکل ہوتا تو وہ ایک سال تک گھر کے پچھوڑے کی طرف سے داخل ہوتا اور اس کو کامیابی کا ذریعہ سمجھتا۔ مسلمانوں کو بتایا ہے کہ تمہاری کامیابی کا مدار ایسی توہم پرستیوں پر نہیں بلکہ تقویٰ پر ہے۔ یعنی اللہ تعالیٰ کے مقرر کردہ حقوق اور ذمہ داریوں کی حفاظت پر۔ چونکہ اصل مضمون استعانت بالصبر والصلوة تھا اس لیے اس سے روکا ہے کہ کامیابی کا مدار توہم پرستی پر رکھا جائے۔ بخاری میں ہے کہ احرام کی حالت میں جس کے سوائے دوسرے لوگ گھر کے پچھوڑوں میں سے داخل ہوتے تھے چونکہ حج کا ذکر آیا تھا اس لیے اس رسم کو دور کرنے کا حکم یہاں دیا ہے۔ چونکہ رمضان کو حج کے ساتھ خاص تعلق ہے یعنی جیسے رمضان کی دس راتیں بڑی فضیلت والی ہیں جن کا ذکر آخری سے پہلی آیت رکوع گزشتہ میں کیا ہے۔ اسی طرح ذی الحج کی دس راتیں بھی خاص فضیلت

رکھتی ہیں۔ اس لیے حج میں جو تو ہم پرستی کی باتیں تھیں ان کو دور کر دیا اور جو ارکان روحانی معنی رکھتے تھے ان کو باقی رکھا۔

241- ﴿قَاتِلُوا﴾ مَقَاتِلَةً کے معنی مُحَارِبَةً ہے یعنی ایک دوسرے سے جنگ کرنا یا ایک دوسرے کو قتل کرنے کا قصد کرنا۔

یہاں سے جنگ کا ذکر شروع ہوتا ہے اور اس کا تعلق ماسبق سے دو طرح پر ہے ایک تو پہلے صاف کہا گیا تھا کہ تم کو خانہ کعبہ کا متولی بنایا جائے گا مگر اس کے لیے صبر اور صلوة کے ساتھ خدا کی مدد چاہو اور اس راہ میں تم میں سے لوگ شہید بھی ہوں گے۔ پس اب اس مضمون کو کھول کر بیان کیا ہے کہ جنگ کی اجازت کس حد تک ہے۔ دوسرے جب حرمت والے مہینوں کا سوال آیا اور ان میں جنگ کے بند رہنے کو لوگوں کے فائدہ کی بات قرار دیا۔ تو اب جنگ کے احکام کو بھی بیان کر دیا جو دراصل يَسْتَلُونَكَ کا جواب ہے اور خود حج کا ذکر بھی چاہتا تھا کہ بتایا جائے کہ اسلام کا یہ عظیم الشان رکن کس طرح ادا ہو سکتا ہے؟ جب خانہ کعبہ کافروں کے ہاتھ میں ہے۔ اسی لیے آگے آتا ہے ﴿وَ اَخْرِجُوهُمْ مِّنْ حَيْثُ اَخْرَجُوهُمْ﴾ یعنی مکہ سے تو یہ کافر ضرور نکالے جائیں گے مگر وہ بغیر جنگ کے ناممکن تھا۔ اس لیے احکام جنگ کا ذکر ضروری ہوا۔ سورہ حج میں بھی بعینہ اسی کے مطابق حج کے ذکر کے ساتھ جنگ کے اذن کا ذکر شروع ہوتا ہے ﴿اِذْنًا لِلَّذِينَ يُفْتَلُونَ﴾ [الحج: 39:22] ”ان لوگوں کو اجازت دی گئی جن سے لڑائی کی جاتی ہے۔“

یہاں حکم فی سبیل اللہ جنگ کرنے کا ہے، اس سے کیا مراد ہے؟

فتوحات ملکی کے لیے یہ جنگ نہیں۔ حفاظت قومی کے لیے بھی نہیں بلکہ اس لیے کہ اللہ کا نام یہ کافر نہ مٹادیں اور مسلمانوں کو خدا کی عبادت سے جو خدا تک پہنچنے کا ذریعہ ہے نہ روکیں۔ چنانچہ حدیث میں ہے کہ نبی کریم ﷺ نے بدر کے دن جو آپ کی پہلی جنگ تھی، ان الفاظ میں دعا کی [اللَّهُمَّ اِنَّكَ اِنْ تُهْلِكَ هَذِهِ الْعِصَابَةَ مِنْ اَهْلِ الْاِسْلَامِ فَلَا تُعْبَدُ فِي الْاَرْضِ اَبَدًا] (مسند أحمد، جلد 1، صفحہ 334؛ مصنف ابن أبي شيبة، كتاب الدعاء، باب ما دعا به النبي صلى الله عليه وسلم يوم بدر ويوم حنين: 30199) ”اے خدا اگر تو نے اس چھوٹی سی جماعت کو ہلاک کر دیا تو زمین میں تیری پرستش پھر کبھی نہ ہوگی۔“ اور خود قرآن شریف میں دوسری جگہ اسی جنگ کی غرض کو یوں بیان کیا ہے: ﴿وَلَوْلَا دَفْعُ اللّٰهِ النَّاسَ بَعْضَهُمْ بِبَعْضٍ لَّكٰدَ مِنْتَ صٰوٰعِقٌ وَّ بٰسٌ وَّ صٰلٰوٰتٌ وَّ مَسٰجِدٌ﴾ [الحج: 40:22] ”اگر اللہ بعض لوگوں (یعنی کفار) کو بعض (یعنی مسلمانوں) کے ذریعہ سے نہ روک دیتا تو راہبوں کی کوٹھڑیاں اور گرجا گھر اور دیگر مذاہب کے عبادت خانے اور مسجدیں سب ویران کر دی جاتیں“ اور یوں اللہ کا ذکر دنیا سے مٹا دیا جاتا۔ پس اسی مذہبی آزادی اور امن کا قائم کرنا ہی فی سبیل اللہ ہے اور اسلامی جنگوں کی پہلی شرط یہی ہے۔

مگر اسی آیت میں جنگ کرنے کے متعلق دو اور شرائط بھی لگا دی ہیں۔ ایک یہ کہ ان لوگوں سے جنگ کرو جو تمہارے ساتھ جنگ کرتے ہیں۔ جو فی الواقع جنگ میں شامل نہ ہوں یا جو جنگ میں ابتدا نہ کریں، ان سے جنگ کرنے کی اجازت نہیں۔ اور دوسرے یہ کہ حد سے نہ بڑھو۔ یعنی حالت جنگ میں اپنے حق سے یا ضرورت جنگ سے تجاوز نہ کیا جائے۔ خواہ مخواہ اتلاف

وَ اَقْتُلُوهُمْ حَيْثُ ثَقِفْتُمُوهُمْ وَ
 اَخْرِجُوهُمْ مِّنْ حَيْثُ اَخْرَجُوكُمْ وَ الْفِتْنَةَ
 اَشَدُّ مِنَ الْقَتْلِ ۚ وَ لَا تُقَاتِلُوهُمْ عِنْدَ
 اور جہاں ان کو پاؤ مارو اور انہیں نکال دو جہاں سے
 انہوں نے تمہیں نکالا ہے (242) اور فتنہ قتل سے بڑھ کر
 سخت ہے (243) اور مسجد حرام کے قریب ان سے جنگ نہ

جان و مال نہ ہو۔ جہاں کہیں قرآن شریف میں کسی قوم سے قتال کا حکم یا اجازت ہے وہ انہی تین شرائط کے ماتحت ہے اور بغیر اس کے جائز نہیں۔ ان تین شرائط نے اسلامی جنگوں کو نہ صرف یہودی جنگوں کے مقابلہ پر رحمت ہی رحمت کر دیا کیونکہ یہودی غیر قوم کے بوڑھوں، بچوں، عورتوں تک کو نہ تیغ کر دیتے تھے۔ مویشیوں کو فنا کر دیتے تھے اور مکانوں، کھیتوں، باغوں، اموال کو آگ میں جلا دیتے تھے۔ بلکہ اس بیسویں صدی کی مہذب اقوام کی جنگ کے مقابل میں بھی اسلامی جنگ نری رحمت نظر آتی ہیں۔ پھر ساتھ تقویٰ اور اعتدال اور انصاف اور عفو کا حکم بھی موجود ہے۔

242- ﴿ثَقِفْتُمُوهُمْ﴾ ثَقَّفَ کے اصل معنی کسی چیز کے پانے یا کرنے میں دانائی ہیں۔ (غ) اور گو اصل معنی تجاوز کر کے مطلق پالینے پر بھی اسی لفظ کا استعمال ہوا ہے۔ مگر یہاں اصل معنی ہی مراد ہیں جیسا کہ ابن جریر نے کہا ہے: [فِي أَيِّ مَكَانٍ تَمَكَّنْتُمْ * مِنْ قَتْلِهِمْ وَأَبْصَرْتُمْ مُقَاتِلَهُمْ] یعنی جہاں ان کو قتل کرنے کی قدرت ہو اور ان کے جنگ کرنے کو دیکھو۔

وَ اَقْتُلُوهُمْ میں ضمیر انہی لوگوں کی طرف جاتی ہے جن کا پیچھے ذکر ہے یعنی ﴿الَّذِينَ يُقَاتِلُونَكُمْ﴾ وہ لوگ جو تم سے جنگ کرتے ہیں ان کو جہاں پاؤ مارو۔ یہ نہیں کہ کسی غیر مسلم کو جہاں پاؤ مارو۔ اور ثَقِفْتُمُوهُمْ کا لفظ اختیار کر کے یہ بھی بتا دیا کہ اندھا دھند مارنا مراد نہیں صرف جنگ میں مارنا جائز ہے۔

دوسرے فقرے میں جنگ کی حد کو بیان کیا ہے کہ کفار نے مسلمانوں کو بلا وجہ مکہ سے نکالا تھا اور اب وہ وہاں اغراض مذہبی کے لیے یعنی حج کے لیے بھی نہ جاسکتے تھے۔ اس لیے بتایا کہ جنگ ان لوگوں کے ساتھ جنہوں نے تم کو مکہ سے نکالا ہے اس وقت تک جاری رہے گی جب تک یہ مکہ سے نکالے جائیں۔ اس میں آخری فتح کی صریح پیشگوئی بھی ہے اور یہ بھی بتا دیا ہے کہ تمہارے جنگ اپنے حقوق کو واپس لینے کے لیے ہے۔

243- فِتْنَةٌ اصل معنی فتنہ کے سونے کا آگ میں ڈالنا ہے تاکہ کھرا پن اس کے کھوٹ سے الگ ہو جائے۔ اس لیے محض آگ میں ڈالنے پر بھی یہ لفظ بولا جاتا ہے۔ ﴿يَوْمَ هُمْ عَلَى النَّارِ يُفْتَنُونَ﴾ [الذاریات: 13:51] ”جس دن وہ آگ میں جلائے جائیں گے“ اس لیے فِتْنَةٌ عذاب اور دکھ وغیرہ دینے کے معنی میں آتا ہے۔ (غ) قرآن شریف میں ان دکھوں اور تکلیفوں پر اس لفظ کا استعمال ہوا ہے جو کفار مومنین کو دیتے رہے: ﴿لِأَنَّ الَّذِينَ فَتَنُوا الْمُؤْمِنِينَ وَالْمُؤْمِنَاتِ﴾ [البروج: 10:85] ”وہ لوگ جو مومن مردوں اور مومن عورتوں کو دکھ دیتے ہیں“، ﴿فَكَذَّآ أُوذِيَ فِي اللَّهِ جَعَلَ فِتْنَةَ النَّاسِ كَعَذَابِ اللَّهِ﴾ [العنكبوت: 10:29] ”پھر جب اللہ کے لیے انہیں دکھا اٹھانا پڑتا ہے تو لوگوں کو دکھ دینے کو اللہ کے عذاب کی طرح سمجھتے ہیں“ جہاں صاف اللہ کی راہ میں ایذا دیا جانے کو فتنہ قرار دیا ہے اور بخاری میں ابن عمر رضی اللہ عنہما کی روایت سے ہے: [وَكَانَ الْإِسْلَامُ قَلِيلًا، فَكَانَ

المَسْجِدِ الْحَرَامِ حَتَّى يُقْتَلُوا فِيهِ فَإِنْ قَتَلْتُمْ فَأَنْتُمْ لَهُمْ ط كَذَلِكَ جَزَاءُ الْكٰفِرِيْنَ ﴿١٩١﴾

کرو جب تک کہ وہ اس کے اندر تمہارے ساتھ جنگ (نہ) کریں پھر اگر وہ تم سے جنگ کریں تو تم ان کو مارو۔ کافروں کی یہی سزا ہے۔ (244)

فَإِنْ أَنْتَهُوا فَإِنَّ اللَّهَ غَفُورٌ رَّحِيمٌ ﴿١٩١﴾

پھر اگر وہ رک جائیں تو اللہ بخشنے والا رحم کرنے والا ہے۔ (245)

الرَّجُلُ يُفْتَنُ فِي دِينِهِ إِمَّا قَتَلَهُ، وَإِمَّا يُعَدَّبُ بِهِ، حَتَّى كَثُرَ الْإِسْلَامُ فَلَمْ تَكُنْ فِتْنَةً [صحيح البخاري، كتاب التفسير، باب قَوْلِهِ (وَقَاتِلُوهُمْ حَتَّى لَا تَكُونَ فِتْنَةً وَيَكُونَ الدِّينُ لِلَّهِ فَإِنْ أَنْتَهُوا فَلَا عُدْوَانَ إِلَّا عَلَى الظَّالِمِينَ): (4514)]

اسلام حالت غربت میں تھا اس لیے ایک شخص کو اس کے دین کی وجہ سے دکھ دیا جاتا تھا یا اس کو قتل کر دیتے یا عذاب دیتے۔ یہاں تک کہ اسلام بڑھ گیا پھر فتنہ نہ رہا۔ اور مفردات میں ہے کہ فتنہ بلاؤں اور مصیبتوں اور قتل اور عذاب وغیرہ افعال کر یہہ پر بولا جاتا ہے اور اللہ تعالیٰ کی طرف بھی منسوب ہوتا ہے اور وہ بمقتضائے حکمت الہی ہوتا ہے۔ پس مطلب ان الفاظ کا یہ ہے کہ مسلمانوں کو دین کی وجہ سے دکھ دیئے جاتے ہیں اور ملک میں بے امنی کی حالت ہے وہ قتل سے بڑھ کر ہے۔

244- مسجد حرام میں جنگ کی ممانعت: باوجودیکہ یہ بھی بتا دیا کہ مسجد حرام یعنی مکہ سے یہ لوگ نکال دیئے جائیں گے پھر بھی اس کی حرمت کی وجہ سے اس کے قریب بھی جنگ کرنے سے روک دیا۔ ہاں اگر کافر حد و حرم کے اندر جنگ میں ابتدا کریں تو پھر مسلمانوں کو بھی اجازت دی گئی۔

245- ﴿انْتَهُوا﴾ مَنہی کسی چیز سے روکنا۔ ﴿تَنْهَوْنَ عَنِ الْمُنْكَرِ﴾ [آل عمران: 3: 110] ”اور برے کاموں سے روکتے ہو۔“ ﴿أَرَأَيْتَ الَّذِي يَنْهَىٰ عَبْدًا إِذَا صَلَّىٰ﴾ [العلق: 96: 10-9] ”کیا تو نے اسے دیکھا جو بندے کو روکتا ہے۔ جب وہ نماز پڑھتا ہے۔“ اور اِنْتَهُاؤُا کے معنی اس چیز سے رک جانا جس سے روکا گیا ہے۔ (غ) ﴿فَمَنْ جَاءَهُ مَوْعِظَةٌ مِّن رَّبِّهِ فَانْتَهَىٰ﴾ [البقرة: 2: 275] ”سو جس کے پاس اپنے رب سے نصیحت آگئی پھر وہ رک گیا۔“ ﴿لَئِنْ لَّمْ تَنْتَهُوا لَأُدْخِلَنَّكَ﴾ [مریم: 46: 19] ”اگر تو باز نہ آئے میں تجھے سگسار کروں گا۔“

کفار کے جنگ سے رُک جانے کی صورت میں حکم:

چونکہ اصل حکم جنگ کا اس لیے دیا تھا کہ یہ تم سے جنگ کرتے ہیں پس مطلب یہ ہے کہ اگر جنگ سے رک جائیں یا چونکہ اوپر فتنہ کا ذکر ہے یعنی مسلمانوں کو دکھ دینے کا تو مطلب یہ ہے کہ اگر مسلمانوں کو دکھ دینا چھوڑ دیں تو تم بھی جنگ نہ کرو اللہ ان کے پہلے قصور بخش دے گا۔

وَقَاتِلُوهُمْ حَتَّى لَا تَكُونَ فِتْنَةٌ وَ يَكُونَ
الدِّينُ لِلَّهِ فَإِنْ انْتَهَوْا فَلَا عُدْوَانَ إِلَّا
عَلَى الظَّالِمِينَ ﴿٣١﴾

اور ان سے جنگ کرو یہاں تک کہ فتنہ باقی نہ رہے اور
دین صرف اللہ کے لیے ہو، پھر اگر وہ رک جائیں تو سزا
ظالموں کے سوائے اور کسی کے لیے نہیں۔ (246)

246 - فِتْنَةٌ کے معنی بھی لغت سے قرآن سے حدیث سے بیان ہو چکے [دیکھو نمبر: 243] پس ﴿وَقَاتِلُوهُمْ حَتَّى لَا تَكُونَ فِتْنَةٌ﴾ سے مراد یہ ہے کہ ان سے جنگ کرو یہاں تک کہ مسلمانوں کو دین کی وجہ سے دکھ نہ دیا جائے۔ لیکن اس کے آگے جو الفاظ آتے ہیں ﴿وَيَكُونَ الدِّينُ لِلَّهِ﴾ اور دین اللہ کے لیے ہو۔ ان سے یہ غلط نتیجہ نکالا گیا ہے کہ اس سے مراد یہ ہے کہ اسلام ہی اسلام ملک میں ہو۔ مگر یہ معنی اول تو خود ﴿لَا تَكُونَ فِتْنَةٌ﴾ کے خلاف ہیں اور دوسرے قرآن شریف کی ان آیات کے بھی خلاف ہیں جن میں کفار سے صلح کر لینے کا حکم ہے۔ ﴿وَإِنْ جَنَحُوا لِلسَّلْمِ فَاجْنَحْ لَهَا﴾ [الأنفال: 61:8] ”اور اگر وہ صلح کی طرف جھکیں تو تو بھی اس کی طرف جھک جا۔“ پھر نبی کریم ﷺ کے عمل کے خلاف ہیں کہ آپ نے اس وقت تک جنگ نہیں کی کہ اسلام ہی اسلام ہو، صلح حدیبیہ میں کفار کی پیش کردہ شرائط پر صلح کی یہاں تک کہ جو کافروں میں سے مسلمان ہو کر آپ کے پاس آئے ان کو بھی واپس کر دینا منظور کیا۔ پھر فتح مکہ میں اہل مکہ کو حالت کفر پر چھوڑ کر معاف کر دیا۔ حتیٰ کہ کفر کی حالت میں ان میں سے بعض لوگ مسلمانوں کے ساتھ جنگوں میں شامل ہوتے رہے۔ پھر آپ کے پاس نویں اور دسویں سال ہجرت میں وفد پر وفد مشرکوں کے آتے تھے۔ اگر مشرکوں سے جنگ کا حکم ہوتا تو یہ لوگ کس طرح حالت شرک میں رہ کر مدینہ میں آسکتے تھے؟ پھر آپ کی وفات کے وقت بھی یہود و نصاریٰ عرب میں موجود تھے۔ دین اسلام تو پھر بھی اکیلا عرب میں نہ تھا۔ پھر ﴿لَا إِكْرَاهَ فِي الدِّينِ﴾ میں تو اس کے بعد چل کر یہ کہا کہ دین میں جبر نہیں۔ تو یہاں بجز مسلمان کرنے کی تعلیم کیونکر ہو سکتی ہے۔ پس جو معنی خلاف سیاق و سباق، خلاف قرآن، خلاف عمل نبوی ہیں وہ کسی طرح قابل قبول نہیں۔

﴿يَكُونَ الدِّينُ لِلَّهِ﴾ کے معنی صاف ہیں۔ دین اللہ کے لیے ہو۔ جب دین کے لیے کوئی دکھ دینے والا نہ ہو تو دین اللہ کے لیے ہوگا۔ یہی معنی ﴿لَهُدًى مِّنْ صَوَابٍ...﴾ [الآیة: الحج: 40:22] ”تو یقیناً راہوں کی کوٹھڑیاں گرا دی جائیں۔“ میں ہیں کہ جنگ کی غرض دنیا میں مذہبی آزادی کا قائم کرنا ہے اور یہی معنی ﴿لَا إِكْرَاهَ فِي الدِّينِ﴾ کے ہیں دین میں کوئی جبر نہ رہے۔ بخاری کی حدیث سے بھی یہی معنی ثابت ہیں جہاں ﴿يَكُونَ الدِّينُ لِلَّهِ﴾ کے ماتحت امام بخاری رحمہ اللہ حضرت ابن عمر رضی اللہ عنہما کی اس حدیث کو لائے ہیں کہ جب ان سے ابن زبیر رضی اللہ عنہما کے معاملہ میں شامل ہونے کے لیے کہا گیا تو انہوں نے جواب دیا: ﴿قَاتَلْنَا حَتَّى لَمْ تَكُنْ فِتْنَةٌ، وَكَانَ الدِّينُ لِلَّهِ، وَأَنْتُمْ تُرِيدُونَ أَنْ نُقَاتِلُوا حَتَّى تَكُونَ فِتْنَةٌ، وَيَكُونَ الدِّينُ لِعِزِّ اللَّهِ﴾ [صحیح البخاری، کتاب التفسیر، باب قَوْلِهِ (وَقَاتِلُوهُمْ حَتَّى لَا تَكُونَ فِتْنَةٌ وَيَكُونَ الدِّينُ لِلَّهِ فَإِنْ انْتَهَوْا فَلَا عُدْوَانَ إِلَّا عَلَى الظَّالِمِينَ): (4513)] ”یعنی ہم نے جنگ کی یہاں تک کہ فتنہ نہ رہا اور دین اللہ کے لیے ہو گیا اور تم جنگ کرنا چاہتے ہو یہاں تک کہ فتنہ ہو اور دین غیر اللہ کے لیے ہو جائے۔“ جس کے صاف معنی ہیں کہ ہم نے جنگ کر کے مذہبی آزادی کو قائم کیا تم

حرمت والا مہینہ حرمت والے مہینے کے بدلے ہے اور تمام حرمت والی چیزوں میں بدلہ ہے (247) پس جو کوئی تم پر زیادتی کرے تم اس کو اسی کے مطابق سزا دو جو اس نے تم پر زیادتی کی ہے (248) اور اللہ کے تقویٰ پر رہو اور جان لو کہ اللہ ان کے ساتھ ہے جو تقویٰ اختیار کرتے ہیں۔

الشَّهْرُ الْحَرَامُ بِالشَّهْرِ الْحَرَامِ وَالْحُرُمَتُ قِصَاصٌ ۗ فَمَنْ اَعْتَدَىٰ عَلَيْكُمْ فَاعْتَدُوا عَلَيْهِ بِمِثْلِ مَا اَعْتَدَىٰ عَلَيْكُمْ ۗ وَاتَّقُوا اللَّهَ وَاعْلَمُوا أَنَّ اللَّهَ مَعَ الْمُتَّقِينَ ﴿٢٤٧﴾

اور اللہ کی راہ میں خرچ کرو اور اپنے ہاتھوں سے اپنے تمسین ہلاکت میں نہ ڈالو (249) اور احسان کرو۔ اللہ احسان کرنے والوں سے پیار کرتا ہے۔

وَاَنْفِقُوا فِي سَبِيلِ اللَّهِ وَلَا تُلْقُوا بِاَيْدِيكُمْ اِلَى التَّهْلُكَةِ ۗ وَاحْسِنُوا ۗ اِنَّ اللَّهَ يُحِبُّ الْمُحْسِنِينَ ﴿٢٤٩﴾

جنگ کر کے مذہبی آزادی کو دور کرنا چاہتے ہو۔ کیونکہ ابن زبیر رضی اللہ عنہما کے معاملہ میں دو مسلمان گروہ جنگ کرنے والے تھے اور کافروں کے غلبہ کا کوئی سوال نہ تھا۔

عُدْوَانٍ کے معنی یہاں زیادتی کی سزا ہے۔ [دیکھو نمبر: 248]

247- حرمت کے مہینوں میں جنگ سے رکنے کا حکم: یہاں صاف حکم دیا کہ اگر حرمت والے مہینوں اور تمام حرمت والی اشیاء کا مسلمانوں کو پاس کرنا چاہیے، یہاں تک کہ کافران میں ابتدا کریں۔ تب قصاص کے طور پر وہ بھی جنگ کریں۔ امام احمد رضی اللہ عنہ نے جابر رضی اللہ عنہ سے روایت کی ہے کہ نبی ﷺ حرمت والے مہینوں میں جنگ نہ کرتے تھے اور جنگ کرتے کرتے حرمت والا مہینہ آجاتا تو وقفہ کر دیتے۔ چنانچہ واقعہ حدیبیہ میں آپ نے جنگ کرنے سے انکار کیا اور جنگ ہوا زن میں حرمت والے مہینہ کی وجہ سے جنگ کو روک دیا۔ (ت)

248- اِعْتِدَاءُ کے اصل معنی تَجَاوُزًا اُلْحَقِي ہیں۔ لیکن ظاہر ہے کہ جب دشمن نے حق سے تجاوز کیا تو اب اس کے خلاف کارروائی حق سے تجاوز نہیں بلکہ عین حق ہے۔ اس لیے دوسرے اِعْتِدَاءُ کے معنی [مُجَازَاةٌ عُدْوَانٍ] ہیں یعنی زیادتی کا بدلہ یا اس کی سزا۔ اور یہ اسی کے مطابق ہے جو جَزَاءٌ سَبِيحَةً کو قرآن کریم نے خود سَبِيحَةً کہا ہے حالانکہ سزائی الواقع برائی نہیں ہے۔ اسی لیے مفردات میں ﴿فَاعْتَدُوا عَلَيْهِ﴾ کے معنی کیے ہیں [قَابِلُوهُ بِحَسَبِ اِعْتِدَائِهِ] اس کی زیادتی کے مطابق اس کا مقابلہ کرو۔

249- التَّهْلُكَةُ هَلَاكٌ سے ہے اور هَلَاكٌ موت کو بھی کہتے ہیں اور کسی چیز کے ہاتھ سے جاتے رہنے کو بھی گو وہ دوسرے کے پاس موجود ہو جیسے ﴿هَلَاكٌ عَنِّي سُلْطَانِيَّةٌ﴾ [الحاقہ: 29:69] اور بگاڑ اور فساد سے بھی ہلاک ہوتا ہے۔ ﴿يُهْلِكُ الْحَرْثَ وَالنَّسْلَ﴾ [205] اور التَّهْلُكَةُ وہ ہے جو ہلاکت کی طرف لے جائے۔

میں کچھ دکھ ہو تو اس کا فدیہ روزوں سے یا صدقہ سے یا قربانی سے دے۔ (251) پھر جب تم امن میں ہو تو جو کوئی حج کے ساتھ عمرہ کا فائدہ اٹھائے تو جو قربانی آسانی سے میسر آئے کر دے اور جو نہ پائے تو تین دن کے روزے حج میں رکھے، اور سات جب تم لوٹ کر آؤ، یہ پورے دس ہیں۔ یہ اس کے لیے ہیں جس کے اہل مسجد حرام کے رہنے والے نہ ہوں۔ (252) اور اللہ کے تقویٰ پر رہو اور جان لو کہ اللہ (بدی کی) سزا دینے میں سخت ہے۔

أَذَىٰ مِّنْ رَّأْسِهِ فَعِدْيَةٌ مِّنْ صِيَامٍ أَوْ صَدَقَةٍ أَوْ نُسُكٍ فَإِذَا أَمِنْتُمْ^{٢٥١} فَمَنْ تَمَتَّعَ بِالْعُمْرَةِ إِلَى الْحَجِّ فَمَا اسْتَيْسَرَ مِنَ الْهَدْيِ^{٢٥٢} فَمَنْ لَّمْ يَجِدْ فَصِيَامُ ثَلَاثَةِ أَيَّامٍ فِي الْحَجِّ وَ سَبْعَةٍ إِذَا رَجَعْتُمْ^{٢٥٣} تِلْكَ عَشْرَةٌ كَامِلَةٌ^{٢٥٤} ذَلِكَ لِمَنْ لَّمْ يَكُنْ أَهْلُهُ حَاضِرِي الْمَسْجِدِ الْحَرَامِ^{٢٥٥} وَ اتَّقُوا اللَّهَ وَ اعْلَمُوا أَنَّ اللَّهَ شَدِيدُ الْعِقَابِ^{٢٥٦}

حرم میں نہیں پہنچائی جا سکتیں تو کیا کرے۔ پھر اس علم کا حاصل ہونا جیسا کہ امام صاحب نے شرط لگائی ہے کہ قربانی حرم میں پہنچ گئی ہے۔ نہ صرف قرآن شریف میں مذکور نہیں بلکہ ویسے بھی مشکل ہے۔ پس ایسی صورت میں محل وہی ہے جہاں روکا گیا ہے۔ یعنی وہیں قربانی کر دے۔ ہاں بیماری کی صورت میں قربانی خانہ کعبہ میں بھی پہنچائی جا سکتی ہے تو اس صورت میں محل بھی وہی ہوگا۔ آیت ماقبل سے یہ تعلق ہے کہ وہاں جنگوں کا ذکر ہے اور ظاہر ہے کہ دشمن حج کرنے سے روکتے تھے یا یوں کہنا چاہیے کہ جنگ کا ذکر یہاں بطور جملہ معترضہ آ گیا ہے۔ اصل مضمون حج ہے جس سے رکوع شروع کیا تھا اور حج پر ہی ختم کیا ہے اور اگلے رکوع میں بھی حج کا ہی ذکر ہے۔ چونکہ حج میں اس وقت رکاوٹ تھی اس لیے درمیان جنگوں کا ذکر کرنا پڑا۔ اور سرمنڈوانے سے مراد حالت احرام سے باہر نکلنا ہے۔ یعنی اس حالت سے جب انسان احرام باندھتا اور صرف دو بن سلی چادروں میں ملبوس ہوتا ہے اور جب ارکان حج پورے ہو جاتے ہیں تو اس وقت سرمنڈوا کر یا بال چھوٹے کر اگر حاجی حالت احرام سے باہر نکلتا ہے اس لیے سرمنڈوانا گویا حالت احرام سے نکل آنا ہے۔

251- نُسُكٍ کے اصل معنی [نمبر: 163] میں بیان ہو چکے ہیں۔ یہ نَسْبِ كَيْفَةٍ کی جمع بھی ہے جس کے معنی قربانی ہیں۔

یعنی بیماری کی وجہ سے سر کے بال کٹوانے پڑیں یا اور کوئی فعل حالت احرام کے خلاف کرنا پڑے۔ جیسے لباس کے معاملہ میں تو اس کا فدیہ دے دے۔ صحیح بخاری میں تین دن کے روزے یا چھ مسکینوں کا کھانا یا قربانی سے اس کی تفسیر کی ہے۔

252- ﴿تَمَتَّعَ بِالْعُمْرَةِ إِلَى الْحَجِّ﴾ متاع کے معنی [نمبر: 161] میں بیان ہو چکے ہیں اور مُتَمَتِّعَةُ الْحَجِّ خاص اصطلاح ہے یعنی عمرہ کا حج کے ساتھ خاص طریق پر ملانا اور حج تین قسم پر ہے۔ افراد۔ قرآن۔ تمتع۔

الْحَجُّ أَشْهُرٌ مَّعْلُومَاتٌ ۚ فَمَنْ فَرَضَ فِيهِنَّ الْحَجَّ فَلَا رَفَثَ وَلَا فُسُوقَ وَلَا جِدَالَ فِي الْحَجِّ ۗ وَمَا تَفَعَّلُوا مِنْ خَيْرٍ يَعْلَمُهُ اللَّهُ ۗ وَتَزَوَّدُوا فَإِنَّ خَيْرَ الزَّادِ

حج کے معلوم مہینے ہیں۔ پس جس نے ان میں اپنے اوپر حج لازم کر لیا تو حج میں نہ فحش کلام اور نہ گالی گلوچ اور نہ کوئی جھگڑا ہو اور جو کچھ تم نسیکی کرتے ہو اللہ اسے جانتا ہے⁽²⁵³⁾ اور زاد (راہ) لے لیا کرو البتہ بہترین

تَفَعَّلُوا

افراد یہ ہے کہ حج اور عمرہ علیحدہ علیحدہ کرے۔ مثلاً حج کے بعد عمرہ کے لیے احرام باندھے یا حج کے مہینوں سے پہلے عمرہ کر لے اور پھر اسی سال حج کے مہینوں میں حج کرے۔

قرآن یہ ہے کہ حج کے مہینوں میں عمرہ اور حج کی اکٹھی نیت کرے اور دونوں کے لیے احرام باندھے اور جب تک دونوں نہ کر لے احرام نہ کھولے۔ یا حج کے مہینوں میں عمرہ کے لیے احرام باندھے اور احرام کھولنے سے پہلے حج کو ساتھ ملائے۔ اور تمتع یہ ہے کہ حج کے مہینوں میں عمرہ کے لیے احرام باندھے۔ پھر عمرہ کر کے احرام کھول دے اور حج کے دنوں میں حج کے لیے احرام باندھے۔ گویا یوں عمرہ کے ساتھ ملا کر انسان فائدہ اٹھا لیتا ہے، اس کے لیے بھی فدیہ قربانی یا دس روزے قرار دیئے۔

253- فَرَضَ. فَرَضٌ سَخْتٌ شَيْءٌ كَثُرَ فِيهِ كَثْرَتُهُ أَوْ اس میں اثر کرنے کو کہتے ہیں۔ اور اس لیے کسی چیز میں حکم کے قطع کرنے کو بھی فرض کہا جاتا ہے۔ اور وہ ایجاب کی طرح ہے مگر ایجاب یا واجب کرنا بلحاظ وقوع اور ثبات بولا جاتا ہے اور فرض قطع حکم کے لحاظ سے۔ (غ) پس فرض کے معنی لازم کر دیا یا واجب کر دیا۔ اور ﴿سُورَةُ أَنْزَلْنَاهَا وَفَوَضْنَاهَا﴾ [النور: 1:24] ”(یہ) ایک سورت ہے جسے ہم نے اتارا ہے اور اس (کے احکام کو) ضروری ٹھہرایا ہے۔“ میں فَرَضْنَا کے معنی ہیں ہم نے تجھ پر اس پر عمل کرنا واجب کر دیا اور یہی معنی ﴿إِنَّ الَّذِي فَرَضَ عَلَيْكَ الْقُرْآنَ﴾ [القصص: 85:28] میں ہیں یعنی وہ جس نے قرآن پر عمل کرنا تجھ پر واجب کر دیا۔

فُسُوقٌ. فُسُوقٌ کے معنی کے لیے [دیکھو نمبر: 41]۔ مگر ابن عباس رضی اللہ عنہما، ابن عمر رضی اللہ عنہما اور مجاہد وغیرہ سے یہاں سَبَابٌ یعنی گالی دینا معنی مروی ہیں۔ ﴿يُنَسِّسُ الْأَسْمَاءَ الْفُسُوقُ﴾ [الحجرات: 11:49] ”برانا نام کیا ہی برا ہے۔“ سے ظاہر ہے کہ فسوق ہر وہ نام ہے جسے انسان ناپسند کرے۔ چنانچہ یہی معنی تاج العروس میں دیئے ہیں۔ حدیث میں بھی ہے: [سَبَابُ الْمُسْلِمِ فُسُوقٌ] [صحیح البخاری، کتاب 2، باب 36، حدیث: 48] پس یہاں گالی مراد ہے۔

حج کا ذکر گزشتہ رکوع سے چلتا ہے۔ یہاں اول فرمایا کہ حج کے مہینے مشہور ہیں۔ شوال، ذیقعد اور دس دن ذی الحج کے۔ حج کا احرام صرف انہی دو ماہ اور دس دن میں باندھا جاسکتا ہے۔

حج کی غرض:

حج میں تین باتوں سے خصوصیت سے روکا ہے۔ ایسی کلام سے جو مرد و عورت کے تعلقات کی طرف اشارہ کرتی ہے۔ گالی دینے

التَّقْوَىٰ وَاتَّقُونَ يَا أُولِي الْأَلْبَابِ ﴿١٩٤﴾
تو شہ تقویٰ ہے اور اے عقل والو مسیحا تقویٰ اختیار

کرو۔ (254)

سے، جھگڑا کرنے سے۔ ان تینوں باتوں میں یہ اشارہ ہے کہ حج کی غرض کیا ہے اور وہ انسان کو کس مقام پر پہنچاتا ہے۔ سب سے پہلی بات یہ ہے کہ حج مومن کا عاشقانہ فعل ہے یعنی جذبہ عشق الہی اس میں پایا جاتا ہے۔ اپنے محبوب کے کوچہ کی زیارت کے لیے وطن سے بے وطن ہوتا ہے۔ لباس بھی آسائش والا ترک کر دیتا ہے۔ وہاں جا کر اس کے گھر کے گرد گھومتا ہے، دوڑتا ہے۔ پس جب حج میں یہ بتانا مقصود ہے کہ جذبہ عشق الہی کے سامنے سارے جذبات اور محبتیں ٹھنڈی پڑ جائیں تو عشق و محبت دنیوی میں جو اعلیٰ سے اعلیٰ درجہ کی محبت ہے یعنی مرد اور عورت کا تعلق اس کے متعلق کلام کرنے سے بھی روکا تا کہ اس اصل جذبہ عشق میں کسی اور محبت کی آمیزش نہ ہو۔ دوسری غرض حج کی مساوات انسانی کو دکھانا ہے جہاں بادشاہ سے لے کر گدا تک ایک ہی لباس میں ملبوس کھڑے ہوں۔ کیونکہ خدا کے حضور سب انسان یکساں ہیں۔ اس لیے گالی دینے سے بھی روکا، مساوات انسانی مبنی ہے، حفاظت خون پر، حفاظت مال پر، حفاظت عزت پر، اسی آخری بات کو لوگ جلد بھول جاتے ہیں۔ اسی لیے بتایا کہ حج میں کوئی ایسا فعل بھی نہ ہو جو مساوات نسل انسانی کے نقیض ہو اور حج چونکہ روحانیت کی منزل کا آخری مقام ہے اور جھگڑے اطمینان قلبی کو تباہ کرنے والی چیز ہیں۔ اس لیے فرمایا کہ حج میں جھگڑا بھی نہ کرو تا کہ تمہارے اس اطمینان روحانی میں جو حج میں حاصل ہونا چاہیے کوئی امر مخل نہ ہو۔ اور آخر پر فرمایا کہ نیکی بھی کرو تا کہ اللہ جو تمہاری نیکیوں کو جانتا ہے تمہیں اجر دے۔ گویا صرف چند ناپسندیدہ امور سے رکنا ہی ترقی کی آخری منزل نہیں بلکہ ان سے رکتے ہوئے ساتھ ہی نیکی میں ترقی کرنی چاہیے۔ اللہ تعالیٰ کی محبت میں ترقی کرے۔ دوسرے لوگوں کی خدمت کرے اور محبت اور الفت کے تعلقات کو جو محض خدا کے لیے ہوں بڑھائے۔

254 - ﴿تَذَوَّدُوا﴾ اس کا مادہ زَادُ ہے اور زِيَادَةٌ بڑھانے کو کہتے ہیں۔ (غ) ﴿وَتَذَادُ كَيْلٌ بَعِيرٌ﴾ [يوسف: 65:12] ”اور ایک اونٹ کا بوجھ زیادہ لائیں گے۔“ ﴿مَا زَادَهُمْ إِلَّا إِيمَانًا وَتَسْلِيمًا﴾ [الأحزاب: 22:33] ”اس نے انہیں صرف ایمان اور فرمانبرداری میں بڑھایا۔“ ﴿فَزَادَهُمُ اللَّهُ مَرَضًا﴾ [البقرة: 10:2] ”سو اللہ نے ان کی بیماری کو بڑھایا۔“ اور زَادُ اس ذخیرہ کی گئی چیز کو کہا جاتا ہے جو مایحتاج وقتی سے زیادہ ہو اور تَزَوَّدٌ کے معنی زادراہ لے لینا۔

حج میں زادراہ کی ضرورت ہے:

حج میں عاشقانہ رنگ تو سکھایا مگر وہ امور جن کو بعض لوگوں نے عاشقانہ فعل تصور کر کے اختیار کیا ہوا تھا اور حقیقت میں وہ نقص تھے ان سے روک بھی دیا۔ بخاری میں ہے کہ اہل یمن حج کرتے تو زادراہ نہ لیتے تھے اور کہتے تھے کہ ہم متوکل ہیں اور ایک روایت ابن عمر رضی اللہ عنہما کی ہے کہ بعض لوگ حالت احرام میں سفر خرچ کو چھینک دیتے۔ اس کا نتیجہ یہ ہوتا کہ یا سوال کرتے یا چوری یا کسی اور ناجائز ذریعہ سے مال لیتے کیونکہ اس کے بغیر تو زندہ رہنا ناممکن تھا۔ اس لیے فرمایا کہ زادراہ ساتھ لے لیا کرو ورنہ کم از کم سوال تو کرنا پڑے گا۔ اس میں مسلمان کو اعلیٰ درجہ کی خودداری سکھائی ہے۔

لَيْسَ عَلَيْكُمْ جُنَاحٌ أَنْ تَبْتَغُوا فَضْلًا
مَنْ رَبِّكُمْ ۗ فَإِذَا أَفَضْتُمْ مِنْ عَرَفَاتٍ
فَاذْكُرُوا اللَّهَ عِنْدَ الْمَشْعَرِ الْحَرَامِ ۗ وَ
اذْكُرُوهُ كَمَا هَدَاكُمْ ۗ وَإِنْ كُنْتُمْ مِنْ
تم پر کوئی گناہ نہیں کہ اپنے رب سے فضل کی طلب میں
لگو۔ (255) پھر جب تم عرفات سے نکلو تو مشعر الحرام کے اللہ
کا ذکر کرو (256) اور اسے یاد کرو جیسے اس نے تمہیں ہدایت
دی اور گو اس سے پہلے تم جس طرح تم اپنے بڑوں

آخرت کا زادراہ:

اس کے ساتھ ہی ظاہر سے باطن کی طرف کلام کو پھیر کر فرمایا کہ اس چھوٹے سفر کے لیے زادراہ کی ضرورت ہے تو اس بڑے سفر کے لیے جو سفر آخرت درپیش ہے کس قدر زادراہ کی ضرورت ہے اور وہ زادراہ تقویٰ ہے۔

255- ﴿تَبْتَغُوا﴾ اس کا مادہ بَغِيَ ہے جس کے معنی میانہ روی سے آگے نکل جانے کو چاہتے ہیں۔ مگر اِبْتِغَاءٌ میں تجاوز نہیں پایا جاتا بلکہ صرف کسی چیز کے طلب کرنے کی کوشش سے یہ لفظ مخصوص ہے۔ (غ)

فَضْلٌ کے اصل معنی زِيَادَةٌ ہیں اور اللہ تعالیٰ کی طرف سے فضل بغیر اکتساب بھی ملتا ہے لیکن جیسا کہ مفردات میں ہے ایک فضل وہ بھی ہے جو اکتساب سے ملتا ہے اور اِبْتِغَاءٌ کے ساتھ لانے سے یہ بتا دیا کہ وہ فضل طلب کرنے سے ملتا ہے جیسے: ﴿فَأَنْشُرُوا فِي الْأَرْضِ وَابْتَغُوا مِنْ فَضْلِ اللَّهِ﴾ [الجمعة: 10:62] ”تو زمین میں پھیل جاؤ اور اللہ کا فضل تلاش کرو۔“ یا ﴿وَآخِرُونَ يُصْرَبُونَ فِي الْأَرْضِ يُبْتَغُونَ مِنْ فَضْلِ اللَّهِ﴾ [المزمل: 20:73] ”اور اُوں جو زمین میں سفر کریں گے اللہ کے فضل کو تلاش کرتے ہوں گے۔“ ان تمام مقامات میں فضل سے مراد وہ مال ہے جو تجارت سے حاصل ہوتا ہے۔

بخاری میں ابن عباس رضی اللہ عنہما کی روایت ہے کہ جاہلیت میں عکاظ اور مجنہ اور ذوالحجاز میں منڈیاں لگتی تھیں۔ مسلمانوں نے خیال کیا کہ حج میں تجارت کرنا شاید منافی اغراض حج ہو۔ اس لیے فرمایا کہ اصل نیت حج ہو۔ ﴿فَرَضَ فِيهِنَّ الْحَجَّ﴾ اور اس کے احکام کو بھی مد نظر رکھو تو تجارت کر لینے میں حرج نہیں۔ ابو مسلم نے کہا ہے کہ یہ اجازت حج سے فراغت کے بعد ہے۔ (ر) اگر حج روحانی ترقی کا کمال ہے تو تجارت دنیوی ترقی کا کمال ہے اور مسلمانوں کو دونوں قسم کی ترقی اپنے اندر جمع کرنی چاہیے۔ حج کے ساتھ بھی تجارت کی اجازت دے کر تجارت کی ضرورت کو بتایا۔ مسلمانوں نے اگر روحانی ترقی کی راہوں کو چھوڑا ہے تو ساتھ ہی دنیوی ترقی کی راہوں کو بھی چھوڑا ہے اور تجارت ان کے ہاتھوں سے نکل کر دوسری قوموں کے ہاتھوں میں جا چکی ہے۔

256- ﴿أَفْضَتْكُمْ﴾ فَاضُ الْمَاءِ کے معنی ہیں پانی زور سے بہا۔ ﴿تَكْمَى أَعْيُنُهُمْ تَفِيضُ مِنَ الدَّفْعِ﴾ [المائدة: 83:5] ”تو تو دیکھے گا کہ ان کی آنکھوں سے آنسو جاری ہو جاتے ہیں۔“ آنسوؤں کے جاری ہونے پر بولا گیا ہے اور لوگوں کے کثرت کے ساتھ ایک مقام سے آنے پر بھی بولا جاتا ہے۔ گویا پانی کے بہنے کے ساتھ تشبیہ ہے۔ (غ) جیسے یہاں اور اگلی آیت میں اور اِفَاضَةٌ فِي الْحَدِيثِ بات میں لگ جانے پر بھی بولا جاتا ہے۔ جیسے: ﴿لَسَّكُمْ فِي مَا أَفَضْتُمْ فِيهِ﴾ [النور: 14:24] ”تو جس بات کا تم نے

قَبْلِهِ لِمَنِ الضَّالِّينَ ﴿١٩﴾
یقیناً گمراہوں میں سے تھے۔ (257)

ثُمَّ اٰفِيضُوا مِنْ حَيْثُ اَفَاضَ النَّاسُ وَ
اللہ کی حفاظت مانگو اللہ حفاظت کرنے والا رحم کرنے والا
اَسْتَغْفِرُ وَاللّٰهُ اِنَّ اللّٰهَ غَفُوْرٌ رَّحِيْمٌ ﴿١٩﴾
ہے۔ (258)

چرچا کیا تھا، اس کی وجہ سے۔، ﴿هُوَ اَعْلَمُ بِمَا تُفِيضُوْنَ فِيْهِ﴾ [الأحقاف: 8:46] ”جن باتوں میں تم لگے رہتے ہو وہ انہیں خوب جانتا ہے۔“

عَرَفَاتٍ عَرَفَاتٍ سے ہے مَعْرِفَةٌ اور عرفان کسی چیز کے نشان میں تفکر اور تدبر سے اس کا پالینا ہے اور یہ علم سے زیادہ خاص ہے۔ اور مَعْرِفَةٌ کے مقابلہ میں انکار ہے اور علم کے مقابلہ میں جہل اور عرفات اس میدان کا نام ہے جہاں یوم حج یعنی نویں ذی الحجہ کو تمام حاجی اکٹھے ہوتے ہیں۔ جس طرح یوم عرفہ اس دن کا نام ہے کیا اسم با مسمی میدان ہے۔ کیونکہ واقعی اس میدان میں اور اس دن میں بندوں کو اللہ تعالیٰ کی ایک خاص معرفت حاصل ہوتی ہے اور سخت سے سخت دل بھی اللہ تعالیٰ کے حضور پگھل جاتے ہیں۔ لاکھوں انسان ایک لباس میں، ایک ہیئت میں صرف خدا کی عظمت کے نعرے لگاتے ہوئے: [لَبَّيْكَ اللَّهُمَّ لَبَّيْكَ، لَا شَرِيْكَ لَكَ لَبَّيْكَ] [صحيح البخارى، كتاب الحج، باب التَّالِيَةِ: 1549] سارے فرق مراتب کو، فرق رنگ کو، فرق قومیت کو پاؤں تلے روند دیتے ہیں اور نہ صرف خدا کی معرفت حاصل کرتے ہیں بلکہ نفس انسانی کی صحیح معرفت بھی یہاں حاصل ہوتی ہے۔ میدان عرفات مکہ سے 12 میل کے فاصلہ پر ہے۔ اسی میں وہ جگہ ہے جس کو جبل رحمت کہتے ہیں جس پر کھڑا ہو کر خطیب خطبہ پڑھتا ہے۔

﴿النَّشْعَرِ الْحَرَامِ﴾ مَشَعَّرٌ کے معنی ظاہری نشان ہیں اور مَشَعَرَ الْحَرَامِ، مزدلفہ کا نام ہے جہاں عرفات سے واپس ہو کر رات کاٹی جاتی ہے۔ وہیں نماز مغرب و عشاء جمع کر کے اور پھر فجر کی نماز پڑھی جاتی ہے۔

257- اسلام نے کیا انقلاب پیدا کیا: وہ جگہ تھا جس نے صرف میلے کارنگ اختیار کر لیا تھا اس میں اللہ تعالیٰ کی عبادت کو اسلام نے ایسا داخل کیا کہ ایک اللہ ہی اللہ کا نام وہاں سنا جاتا ہے۔

258- ﴿اَسْتَغْفِرُوا﴾ اَسْتَغْفَرًا کا مادہ غَفَرَ ہے جس کے معنی ہیں: [الْبَاسُ مَا يَصُوْنُهُ عَنِ الدَّنْسِ]۔ (غ) اس کا پہنا دینا جو اسے میل سے (یا برائی سے یا معیوب ہونے سے) بچا رکھے اور اسی لیے کہتے ہیں: [اغْفِرْ ثَوْبَكَ فِي الْوِعَاءِ] یعنی اپنے لباس کو صندوق میں محفوظ رکھ اور کہا جاتا ہے کہ کپڑے کو رنگ لو [فَإِنَّهُ أَغْفَرُ لِلْوَسَخِ] کیونکہ وہ میل سے زیادہ محفوظ رکھنے والا ہے۔ (غ) پس غَفَرَ کے اصل معنی بروئے لغت محفوظ رکھنا ہیں اور استغفار کے معنی حفاظت چاہنا اور لسان العرب میں ہے کہ غَفَرَ کے معنی ہیں تَغْطِيَةٌ اور سِتْرٌ یعنی ڈھانکنا اور [غَفَرَ اللَّهُ ذُنُوبَهُ] کے معنی ہیں اللہ نے اس کے گناہوں کو ڈھانک

فَإِذَا قُضِيَتْمْ مِّنَاسِكُمْ فَادْكُرُوا اللَّهَ

پھر جب تم اپنے حج کے ارکان کو پورا کر لو تو اللہ کا ذکر کرو

لیا۔ (ل) اور مَغْفَرٌ خود کو کہتے ہیں کہ وہ حفاظت کا کام دیتا ہے۔ اور ظاہر ہے کہ گناہ سے حفاظت دو طرح پر ہو سکتی ہے۔ ان گناہوں سے جو انسان کر چکا ہے حفاظت کے معنی یہ ہیں کہ ان کی سزا سے بچ جائے مگر اس سے بڑھ کر حفاظت گناہ سے یہ ہے کہ انسان گناہ کرنے سے ہی بچ جائے۔ اس لیے غفر اور استغفار میں گناہ سے حفاظت دونوں پہلوؤں پر مشتمل ہے اور کہیں اس سے مراد گناہ کی سزا سے بچنا ہوتا ہے اور کہیں خود گناہ سے بچنا۔

چنانچہ قسطلانی شرح بخاری میں: [قَدْ غَفَرَ لَكَ، مَا تَقَدَّمَ مِنْ ذَنْبِكَ] (صحیح البخاری، کتاب الإیمان، باب قَوْلِ النَّبِيِّ ﷺ "أَنَا أَعْلَمُكُمْ بِاللَّهِ": 20) کی تشریح میں لفظ غَفَرَ کے معنی براموی سے یوں نقل کیے ہیں: [الْغَفْرُ، السِّتْرُ، وَهُوَ مَا بَيْنَ الْعَبْدِ وَالذَّنْبِ وَإِمَّا بَيْنَ الذَّنْبِ وَالْعُقُوبَةِ] یعنی غفر کے معنی بچانا ہیں اور وہ یا بندہ اور اس کے ذنب کے درمیان ہے یعنی بندہ کو قصور وار ہونے سے بچایا جائے اور یا گناہ اور اس کی سزا کے درمیان ہے یعنی جو گناہ ہو چکا ہے اس کی سزا سے بچایا جائے۔ اور غَفَارٌ اور غَفُورٌ اور غَافِرٌ جو اللہ تعالیٰ کی صفت میں ہیں تو وہ بھی ان دونوں معنوں پر مشتمل ہیں اور ان کے معنی محفوظ رکھنے والا، بچانے والا اور اول الذکر دونوں مبالغہ کے صیغے ہیں۔ اور نہایت میں ان کے معنی میں لکھا ہے: [السَّائِرُ لِذُنُوبِ عِبَادِهِ وَعِيُونِهِمُ الْمُتَجَاوِزُ عَنْ حَطَايَاهُمْ وَذُنُوبِهِمْ] یعنی اپنے بندوں کے قصوروں اور عیبوں کو ڈھانک دینے والا (یعنی ان سے قصور اور عیب ظاہر نہ ہونے دینے والا) اور ان کی خطاؤں اور قصوروں سے درگزر کرنے والا۔ جہاں سائر کے مقابلہ پر متجاوز لاکر بتا دیا ہے کہ پہلے حصہ میں ان قصوروں اور عیبوں کا ذکر ہے جو سرزد نہیں ہوئے اور خود قرآن شریف میں ہے: ﴿فَاتَّكَلُكَ كَانَ لَلْأَوَّابِينَ غَفُورًا﴾ [بنی اسرائیل: 25:17] ”تو وہ رجوع کرنے والوں کو بخشتا ہے۔“ اور آوَابٌ وہ ہے جو ہر وقت خدا کی طرف رجوع کرتا رہتا ہے۔ اس کے لیے خدا کا غفور ہونا یہی معنی رکھتا ہے کہ اس کو اللہ تعالیٰ گناہوں سے بچاتا رہتا ہے اور ان میں مبتلا ہونے نہیں دیتا۔ اور اگر غَفَرَ کے معنی عذاب کے چھونے سے بچانا بھی لیے جائیں جیسا کہ بعض اہل لغت نے لکھ دیا ہے تو عذاب کے چھونے سے بھی انسان دونوں طرح سے بچتا ہے یعنی یہ کہ وہ بات ہی اس سے سرزد نہ ہو جو عذاب لاتی ہے یا اگر سرزد ہو گئی ہے تو اللہ تعالیٰ اس کی سزا سے بچالے۔

خود قرآن شریف میں اس لفظ کا استعمال دونوں معنوں میں یقینی اور قطعی طور پر ثابت ہے۔ اول جہاں عفو اور غفر کا اکٹھا ذکر کیا ہے۔ وہاں ہمیشہ عفو کو پہلے رکھا ہے اور غفر کو پیچھے اور عفو کے معنی گناہ کو مٹانا ہیں یعنی اس کی سزا سے بچالینا۔ پس غفر کے معنی اس صورت میں سوائے گناہ سے حفاظت کے اور ہو ہی نہیں سکتے [دیکھو نمبر: 366]۔

دوسرے استغفار کا مرتبہ تمام نیکیوں میں بلند تر رکھا ہے: ﴿الْصَّابِرِينَ وَالصَّادِقِينَ وَالْقَانِتِينَ وَالْمُنْفِقِينَ وَالْمُسْتَغْفِرِينَ بِالْأَسْحَارِ﴾ [آل عمران: 17:3] جہاں پہلے مرتبہ پر صبر کرنے والے ہیں یعنی جو اپنے آپ کو مشکلات میں روک رکھتے ہیں۔ دوسرے پر صدق دکھانے والے تیسرے پر عاجزی کے ساتھ فرمانبرداری اختیار کرنے والے چوتھے پر اپنی قوتوں اور

كَذِكْرِكُمْ آبَاءَكُمْ أَوْ أَشَدَّ ذِكْرًا فَمِنْ
النَّاسِ مَنْ يَقُولُ رَبَّنَا آتِنَا فِي الدُّنْيَا
وَمَا لَهُ فِي الْآخِرَةِ مِنْ خَلْقٍ ۝

کا ذکر کیا کرتے تھے بلکہ اس سے بڑھ کر۔⁽²⁵⁹⁾ پھر لوگوں
میں سے کوئی کہتا ہے کہ اے ہمارے رب ہمیں دنیا میں (ہی)
دے دے اور آخرت میں اس کا کچھ حصہ نہیں۔

طاقتوں کو اللہ کی راہ میں لگانے والے اور سب سے اوپر صبح کے وقتوں میں استغفار کرنے والے [دیکھ نمبر: 388]۔
تیسرے استغفار کی ضرورت جنت میں بھی بتائی ہے جس سے معلوم ہوا کہ یہ محض بلندی درجات کی دعا ہے کیونکہ جنت میں تو
داخل ہی تب ہوگا جب گناہ بخشے جائیں گے۔ اس لیے جب جنتیوں کی اس دعا کا ذکر کیا ﴿رَبَّنَا آتِنَا فِي الدُّنْيَا وَآخِرَتِنَا﴾
[التحریم: 8:66] ”اے ہمارے رب! ہمارا نور ہمارے لیے کامل کر دے اور ہماری مغفرت فرما۔“ تو معلوم ہوا کہ غفر اور
استغفار سے یقیناً مراد اللہ تعالیٰ کی حفاظت میں رہنا ہے۔

امتیاز قومی کو دور کیا:

آیت کے پہلے حصہ میں جو ذکر ہے کہ ”جہاں سے لوگ لوٹیں وہاں سے لوٹو۔“ تو یہ بعض قوموں نے جو اپنے لیے امتیاز قائم
کر رکھا تھا اس کو دور کیا ہے۔ قریش اور کنانہ جو جس کے نام سے موسوم تھے اپنے آپ کو دوسرے لوگوں سے ممتاز کرنے کے لیے
میدان عرفات میں نہ جاتے تھے اور مزدلفہ سے واپس آ جاتے تھے۔ ایسے امتیازات کو دور کر کے مساوات کو قائم کیا اور حکم دیا کہ
سب لوگ عرفات میں جائیں اور وہاں سے لوٹیں۔

اس کے بعد استغفار کا ذکر ہے بخاری میں اس کی تفسیر میں ہے: [وَاسْتَغْفِرُوا اللَّهَ إِنَّ اللَّهَ غَفُورٌ رَحِيمٌ حَتَّى تَرْمُوا الْجُمُرَةَ]
(صحیح البخاری، کتاب التفسیر، باب (ثُمَّ أَفِيضُوا مِنْ حَيْثُ أَفَاضَ النَّاسُ): 4521) گویا رمی جمار یا کنکریوں کا پھینکنا اسی
استغفار کے ذکر میں ہی آ گیا اور یوں رمی جمار کی اصل حقیقت بتادی۔ انسان میں اپنے مولیٰ کے لیے عاشقانہ حالت پیدا کرنا
اور اس کی عملی تصویر کھینچ دینا تاکہ قلب پر دیر پا اثر ہوج کی اصل غرض ہے۔ اسی لیے سب لباس اترو کر دو چادروں کے لباس
میں ملبوس کر دیا اور عزت، وجاہت، امارت، فیشن کے سارے امتیازات کو یکسر مٹا دیا۔ کنکریاں پھینکنے میں ایک مسلمان کی یہ
تصویر دکھانا مقصود ہے کہ وہ بدی کے ساتھ کبھی صلہ نہیں کر سکتا نہ بدی کی طاقتوں کی طرف سے لاپرواہ ہو سکتا ہے بلکہ ہمیشہ ان کے
مقابلہ کے لیے تیار ہے اور ہر وقت ان کو اپنے آپ سے دور کرنے کی فکر میں لگا ہوا ہے۔ کسی چیز کی طرف کنکر پھینکنے سے مراد ہوتی
ہے کہ انسان اپنے پاس پھٹکنے نہیں دے گا اور اس کے خلاف جنگ کرے گا۔ اسی طرح ارکان حج میں دوڑنا اور تیز چلنا ہے جس
میں بتایا ہے کہ ہر قسم کی ترقی روحانی ہو یا دنیوی جدوجہد سے ہے نہ حجروں میں بیٹھنے سے۔ توحید کے گھر کے گرد گھومنا کیا ہے؟
نیکوں کے اصل مرکز کے گرد پھرتے رہنا۔ یہاں بھی استغفار کے معنی گناہوں سے اللہ تعالیٰ کی حفاظت چاہنا ہی ہیں۔

259 - باپ دادوں کی بڑائی کرنے سے روکا ہے: زمانہ جاہلیت میں حج سے فارغ ہو کر میلے لگاتے اور ان میں اپنے اپنے باپ دادوں کی

وَمِنْهُمْ مَّنْ يَقُولُ رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ ﴿٢٦٠﴾

اور کوئی ان میں سے کہتا ہے اے ہمارے رب ہمیں دنیا میں بھلائی دے اور آخرت میں (بھی) بھلائی (دے) اور ہمیں آگ کے عذاب سے بچا۔ (260)

أُولَٰئِكَ لَهُمْ نَصِيبٌ مِّمَّا كَسَبُوا ۗ وَاللَّهُ سَرِيعُ الْحِسَابِ ﴿٢٦١﴾

یہی ہیں جنہیں اس سے حصہ ملے گا جو انہوں نے کمایا اور اللہ جلد حساب لینے والا ہے۔ (261)

بڑائی کا ذکر کرتے اس کی بجائے اللہ تعالیٰ کا ذکر سکھایا جو حقیقی ترقی کی راہ ہے۔ باپ دادوں کی بڑائی کا ذکر شاہراہ مقصود میں رکاوٹ ہے اس سے روکا۔ آج مسلمانوں نے بڑا کمال اسی کو سمجھا ہوا ہے ”پدرم سلطان بود“ اپنی بڑائی کے لیے یہی کافی سمجھا ہوا ہے کہ ہم بادشاہوں اور سیدوں کی اولاد ہیں اللہ کے ذکر سے انسان ان راہوں پر چل سکتا ہے جو خود اس کو مقام عظمت پر پہنچاتی ہے۔ جیسا کہ فرمایا: ﴿فَاذْكُرُونِي أَذْكُرْكُمْ﴾ [البقرة: 2:152] ”پس مجھے یاد کرتے رہو میں تمہیں یاد رکھوں گا۔“

260- دعائے جامع دین و دنیا: اس آیت میں اور اس سے پہلی میں دو دعاؤں کا ذکر ہے۔ پہلی دعا ان لوگوں کی ہے جن کی ہمتیں دنیا تک محدود ہیں۔ خدا سے بھی کچھ مانگتے ہیں تو اس دنیا کی زندگی کے لیے ہی مانگتے ہیں۔ آج کل کی مہذب دنیا کا یہ نقشہ ہے۔ مگر مسلمان کو اللہ تعالیٰ یہ تعلیم دیتا ہے کہ تم کو دین و دنیا دونوں کے کمال پر پہنچنا اپنے مد نظر رکھنا چاہیے صرف ایک کا کمال مت چاہو۔ حج کے ذکر کے ساتھ اس دعا کا لانا جو دینی اور دنیوی ترقیات کو مسلمان کے اندر جمع کرنے کی تعلیم دیتی ہے نہایت موزوں ہے۔ حج بھی کرو، تجارت بھی۔ معراج روحانی بھی حاصل کرو معراج دنیوی بھی۔

دنیا کی حسنت کی طلب:

حدیث بخاری میں ہے کہ نبی کریم ﷺ کی دعا: ﴿رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً﴾ [البقرة: 2:201] ”اے ہمارے رب! ہمیں دنیا میں بھلائی دے اور آخرت میں (بھی) بھلائی (دے) اور ہمیں آگ کے عذاب سے بچا۔“ تھی اور امام احمد رحمہ اللہ کی ایک روایت میں ہے کہ حضرت انس رضی اللہ عنہ سے پوچھا گیا کہ آنحضرت ﷺ اکثر کون سی دعا مانگا کرتے تھے؟ تو آپ نے یہی دعا بتائی۔ اور ایک روایت میں ہے کہ آپ ﷺ ایک شخص کی بیمار پرسی کو گئے اور اس کی حالت پوچھی تو اس نے کہا میں یہ دعا کرتا ہوں کہ اے خدا جو سزا تو مجھے آخرت میں دینے والا ہے وہ دنیا میں ہی دے لے۔ تو آپ ﷺ نے فرمایا بلکہ یوں دعا کیا کرو: ﴿رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ﴾ [البقرة: 2:201]۔

261- ﴿سَرِيعُ الْحِسَابِ﴾ سَرِيعٌ سَرَعَ سے ہے اور مُرَعَةٌ ضِدُّهُ بَطْءٌ کی یعنی ایک کام میں تاخیر یا دیر یا سستی نہ کرنا۔ اور سَرِيعٌ وہ ہے جو سستی یا تاخیر نہیں کرتا۔ ﴿إِنَّهُمْ كَانُوا يُسْرِعُونَ فِي الْخَيْرَاتِ﴾ [الأنبياء: 21:90] یعنی نیکیوں کے کرنے میں تاخیر یا سستی نہ

وَ اذْكُرُوا اللّٰهَ فِيْ اَيّٰمٍ مَّعْدُوْدٰتٍ ۗ فَمَنْ
تَعَجَّلَ فِيْ يَوْمَيْنِ فَلَا اِثْمَ عَلَيْهِ ۚ
وَمَنْ تَاَخَّرَ فَلَا اِثْمَ عَلَيْهِ ۗ لِمَنِ اْتَقٰ ۗ
وَ اتَّقُوا اللّٰهَ وَ اعْلَمُوْا اَنَّكُمْ رٰبِعُوْنَ
تُحْشَرُوْنَ ﴿٢١٢﴾

اور گنتی کے دنوں میں اللہ کو یاد کرو۔ پھر جو کوئی جلدی
کر کے دو دن میں چلا جائے اس پر کوئی گناہ نہیں
اور جو کوئی پیچھے رہے اس پر (بھی) کوئی گناہ نہیں (262)
(یہ) اس کے لیے ہے جو تقویٰ اختیار کرتا ہے اور اللہ کے
تقویٰ پر رہو اور جان لو کہ تم اس کے حضور اکٹھے کیے جاؤ
گے۔

کرتے تھے۔ ﴿وَسَارِعُوْا اِلٰی مَغْفِرَةٍ مِّنْ رَّبِّكُمْ﴾ [آل عمران: 3: 133] ”اپنے رب کی مغفرت حاصل کرنے میں دیر نہ
کرو۔“ اور حساب کے معنی مشہور ہیں اور معاملات میں حساب کو حساب اس لیے کہا جاتا ہے کہ اس سے وہ اندازہ معلوم ہوتا ہے
جس میں کفایت ہے نہ اصل مقدار پر زیادتی ہے نہ کمی۔ (ت) اسی لیے حسیب جو اللہ تعالیٰ کے اسماء میں سے ہے اس کے معنی
کافی ہیں اور یہ جو فرمایا کہ اللہ سر بیع الحساب ہے تو اس کا جلدی حساب لینا یہی ہے کہ جو فعل انسان کرتا ہے اس کا حساب ساتھ
ساتھ ہی ہوتا جاتا ہے اور اس کو ایک کا حساب لینا دوسرے کے حساب لینے سے روکتا نہیں کہ ایک کے معاملہ میں تاخیر کرنی
پڑے۔ صرف یہ معنی نہیں کہ قیامت کے دن حساب لینے میں اسے بہت دیر نہ لگے گی۔ اسے دنیا میں بھی دیر نہیں لگتی۔ یہاں یہ
بتایا ہے کہ الہی محاسبہ ہر آن جاری ہے کوئی فعل نہیں مگر اس کا نتیجہ ساتھ ساتھ ہی پیدا ہوتا چلا جاتا ہے۔ ہاں قیامت کے دن وہ
محاسبہ جو بوجہ اپنی لطافت کے یہاں نظر نہیں آتا کھلے طور پر محسوس ہونے لگے گا۔ اسی کی طرف ان الفاظ میں اشارہ ہے: ﴿لَقَدْ
كُنْتُمْ فِيْ غَفْلَةٍ مِّنْ هٰذَا فَكَنَفْنَا عَنْكُمْ غِيْطًا ۗ فَبَصُرْكَ الْيَوْمَ حٰدِيْدًا ۗ﴾ [ق: 22: 50] یعنی نتائج تو ساتھ ساتھ ہی ظاہر ہو رہے
تھے مگر اے انسان تو ان کی طرف سے غافل تھا۔ آج وہ غفلت کا پردہ ہم نے دور کر دیا اور تیری نظرتیز ہو گئی۔ ان نتائج کو اب تو
دیکھ سکتا ہے۔ پس حساب تو ساتھ ساتھ ہو رہا ہے۔ وہاں اس کا رنگ نیا ظاہر ہوگا جو کھلا محسوس ہوگا اور اسی کے مطابق ہے جو فرمایا:
﴿وَكُلُّ اِنْسَانٍ اِلٰی رَبِّهٖ ظٰلِمٌ ۗ وَ نَخْرِجُ لَكَ الْيَوْمَ الْقَبِيْطَةَ كَتٰبًا يَّلْقٰهُ مَشْهُورًا ۗ﴾ [بنی اسرائیل: 13: 17] یعنی ہر ایک
انسان کے عمل کو ہم نے اس کے ساتھ لگا دیا ہے اور قیامت کے دن ایک کتاب ہم اس کے لیے نکال دیں گے جسے وہ کھلا ہوا
پائے گا۔ گویا نتیجہ ہر عمل کا تو ہمیں سے اس کے ساتھ لگا ہوا ہے ہاں قیامت میں وہ اس نتیجہ کو کھلا کھلا دیکھ لے گا۔ اسی لیے اس کے
بعد فرمایا: ﴿كَفٰی بِنَفْسِكَ الْيَوْمَ عَلَيْكَ حَسِيْبًا ۗ﴾ [بنی اسرائیل: 14: 17] یعنی آج کسی اور حساب کرنے والے کی ضرورت
نہیں۔ تیرا اپنا نفس ہی تجھ پر حساب کے لیے کافی ہے۔

262- یہ ایام تشریق کی طرف اشارہ ہے جو یَوْمُ النَّحْرِ یعنی عید کے دن کے بعد تین دن ہیں۔ ہاں دو دن میں بھی کوئی چلا جائے تو حرج
نہیں۔

وَمِنَ النَّاسِ مَنْ يُعْجِبُ قَوْلَهُ فِي
الْحَيَاةِ الدُّنْيَا وَيُشْهَدُ اللَّهُ عَلَى مَا فِي
قَلْبِهِ ۗ وَهُوَ أَلَدُّ الْخِصَامِ ﴿٢٦٣﴾

اور لوگوں میں سے وہ (بھی) ہے کہ جس کی بات دنیا کی
زندگی میں تجھے تعجب میں ڈالتی ہے اور وہ اللہ کو اس پر گواہ
بناتا ہے جو اس کے دل میں ہے اور وہ جھگڑا کرنے میں
بہت سخت ہے۔ (263)

وَإِذَا تَوَلَّى سَعَىٰ فِي الْأَرْضِ لِيُفْسِدَ فِيهَا وَ
يُهْلِكَ الْحَرْثَ وَالنَّسْلَ ۗ وَاللَّهُ لَا يُحِبُّ
الْفُسَادَ ﴿٢٦٤﴾

اور جب حاکم بنتا ہے تو ملک میں کوشش کرتا ہے کہ اس
میں فساد ڈالے اور کھیتی اور نسل کو ہلاک کرے اور اللہ کو
پسند نہیں کرتا۔ (264)

263- يُعْجِبُ اور تَعَجَّبُ اس حیرت کی حالت کا نام ہے جو انسان کو اس وقت پیش آتی ہے جب وہ کسی چیز کے سبب سے
ناواقف ہو اور اَعْجَبَ کے اصل معنی ہیں اسے تعجب میں ڈالا اور خوش کرنا بھی آتے ہیں۔ (ت)

اللَّدَّ اس جھگڑنے والے کو کہتے ہیں جو انکار میں نہایت سخت ہو۔ جمع لَدٌّ ہے ﴿وَتُنذِرَ بِهِ قَوْمًا لَّدًّا﴾ [مریم: 97:19] ”اور ایک
جھگڑا لوتوم کو اس کے ساتھ ڈرائے۔“ اور اللَّدَّ کو يَأْشِدُ يَلْدُ اللَّدِّ ہے۔ یعنی جس کی گردن کی دونوں طرفیں سخت ہوں یا اکڑی
ہوئی۔ جس چیز کا ارادہ کر لیتا ہے اس سے پھرتا نہیں۔ (غ)

خِصَامٌ مصدر بمعنى مُخَاَصَمَةٌ ہے يَخْصِمُ کی جمع۔ جھگڑا یا لڑائی کرنے والا۔

مفسرین کہتے ہیں اس میں شریق بن اخس کا ذکر ہے مگر قرآن شریف کے الفاظ صاف بتاتے ہیں کہ یہ ذکر عام ہے مفسدین کا
ذکر ہے۔ اب بھی بہتیرے ایسے مفسد ہیں، بہترے دل میں ایک قوم کی تباہی کو مد نظر رکھ کر ان کی جڑیں کاٹتے چلے جاتے ہیں اور
ساتھ ساتھ یہ بھی یقین دلاتے جاتے ہیں کہ ہم تمہارے خیر خواہ ہیں اور یہ تجاویز تمہاری بہتری کے لیے ہیں۔ قرآن کریم کے
عام الفاظ کو خاص خاص لوگوں پر محدود کرنا کلام الہی کی بے وقوری کرنا ہے۔

اس مضمون کا تعلق پچھلے مضمون سے اس لحاظ سے ہے کہ پہلے ذکر جنگ کا تھا اور یہاں سمجھا یا ہے کہ دنیا میں ایسے لوگ بھی ہوتے
ہیں کہ وہ باتیں تو چکنی چڑی کرتے ہیں اور اپنے آپ کو نسل انسانی کا بڑا ہمدرد ظاہر کرتے ہیں لیکن دل میں ظلم اور فساد ہوتا ہے گویا
اسلام کے دشمنوں کا نقشہ کھینچا ہے اور ایک یہ بھی تعلق ہے کہ ابھی حج کے احکام کا ذکر ہو رہا تھا اور حج میں رکاوٹ پیدا کرنے
والے ایسے ہی لوگ تھے کہ اپنے آپ کو مصلح بھی بتاتے تھے۔ مگر فی الحقیقت فساد پھیلا رہے تھے۔

264- تَوَلَّى کے معنی ضحاک سے غَلَبَ وَصَارَ وَالْيَا مَرُومِي ہیں یعنی غالب آئے اور حاکم بنے۔ معمولی معنی پھر جانا یہاں مراد نہیں۔
حَرْثٌ زمین میں بیج ڈالنے اور اس کو زراعت کے لیے تیار کرنے کو کہتے ہیں اور جو چیز اس طرح ڈالی جائے یعنی کھیتی اس کو بھی حرث کہا

وَ إِذَا قِيلَ لَهُ اتَّقِ اللَّهَ أَخَذَتْهُ الْعِزَّةُ
بِأَلْسِنِهِ فَاِنتِمْ فَحَسْبُهُ جَهَنَّمُ ۗ وَ لَبِئْسَ
الْبِهَادُ ﴿٢٦٥﴾

اور جب اسے کہا جاتا ہے کہ اللہ کا تقویٰ اختیار کرو تو جھوٹی
شیخی اسے گناہ میں لگا دیتی ہے سو اس کے لیے دوزخ بس
ہے اور یقیناً وہ بری جگہ ہے۔ (265)

جاتا ہے۔ استعارہ یہ لفظ عورت پر بھی استعمال ہوا ہے۔ اس لیے کہ جس طرح دانہ کا بقا زمین سے ہے نوع انسان کا بقا عورت سے ہے۔
بعض لوگوں نے نسل کے قرینہ کی وجہ سے یہاں عورت مراد لی ہے اور امام صادق سے منقول ہے کہ حرث سے مراد دین اور نسل سے مراد
لوگ ہیں۔ مگر ظاہر معنی زیادہ قرین قیاس ہیں۔

نَسْلُ کے اصل معنی اِنْفِصَالُ عَنِ الشَّيْءِ کے ہیں یعنی کسی چیز سے علیحدہ ہو جانا، اسی سے تیزی سے نکل آنا بھی اس کے معنی ہیں:
﴿وَهُمْ مِنْ كُلِّ حَدَبٍ يَنْسِلُونَ﴾ [الأنبياء: 96:21] ”اور وہ ہر بلندی سے تیزی سے پھیل جائیں گے۔“ اور نسل اولاد کو بھی کہتے
ہیں اس لیے کہ وہ باپ سے نکلتی ہے۔ (غ)

پچھلی آیت کے مضمون کو مکمل کیا ہے کہ باتیں کرنے والے تو بہت ہیں اور بڑے بڑے اصول بھی نسل انسانی کی خیر خواہی کے
قائم کرتے ہیں۔ لیکن جب حکومت ملتی ہے تو بجائے ہمدردی مخلوق کے خود اپنی یا اپنی قوم کی بہتری کے لیے زمین کو ویران
کردیتے اور نسل کو تباہ کر دیتے ہیں۔ اسی کو فساد قرار دیا ہے اور بتایا ہے کہ حکومت کی اصل غرض زمین کو سرسبز و شاداب بنانا اور
لوگوں کی ہی خواہی کرنا ہے۔ آج کل کی مہذب قومیں لفظوں میں بڑے بڑے لمبے چوڑے اصول باندھتی ہیں اور اپنے آپ کو
نسل انسانی کا سچا ہی خواہ ظاہر کرتی ہیں۔ لیکن جب موقع ملتا ہے تو دوسری قوموں کو ذلیل کرنے میں اور ان کو انسانیت کی صفات
سے محروم کرنے میں کوئی دقیقہ نہیں اٹھا رکھتیں۔ افسوس ہے کہ مسلمانوں نے قرآن پر توجہ نہ کی اور حکومت کی اصل غرض کو نظر
انداز کر کے اس حالت پر پہنچے کہ حکومت ان سے لے لی گئی کیونکہ وہ نفس پرست بن گئے اور قوم کی بہتری ان کی اصلی غرض نہ
رہی۔ بلکہ خود عیاشی کر لینے کو حکومت کی اصل غرض سمجھ لیا۔ اور آج بھی بہتیرے ایسے ہیں کہ قوم پرستی اور وطن پرستی کے بڑے
بڑے جذبات کا اظہار کرتے ہیں لیکن کسی بلند مرتبہ پر پہنچ جاتے ہیں تو وہ سب کچھ بھول جاتے ہیں اور اپنی ہی قوم کی جڑیں کاٹنا
شروع کر دیتے ہیں۔

265- عِزَّةٌ کے اصل معنی وہ حالت ہے جو انسان کو مغلوب ہونے سے بچانے والی ہو۔ مگر کبھی اس کا استعمال مذموم حَمِيَّةٌ اور اَنْفَهَةٌ
پر ہوتا ہے یعنی جھوٹی شیخی اپنے آپ کو بڑا سمجھنا بغیر اس کے کہ بڑا ہو۔ (غ) یہاں یہی معنی ہیں۔

مِهَادٌ. مَهَادٌ اور مِهَادٌ وہ مکان ہے جو تیار کیا گیا ہے اور جس پر چلا جاتا ہے۔ (غ) اور یہ دونوں مصدر ہیں۔ (ت) اور
مَهَادٌ کے معنی ہیں تیار کیا۔

جھوٹی شیخی حصول کمال میں مانع ہے:

یہاں تو کفار کا نقشہ کھینچا ہے اور یہ سچ ہے کہ حقوق اللہ اور حقوق العباد کی ادائیگی سے جو صحیح معنی میں تقویٰ اللہ ہے روکنے والی چیز

وَمِنَ النَّاسِ مَنْ يَشْرِي نَفْسَهُ ابْتِغَاءَ
مَرْضَاتِ اللَّهِ وَاللَّهُ رَءُوفٌ بِالْعِبَادِ ﴿۲۷﴾
اور لوگوں میں سے وہ (بھی) ہے جو اللہ کی رضا حاصل
کرنے کے لیے اپنے آپ کو بیچ ڈالتا ہے اور اللہ بندوں
پر بہت مہربان ہے۔ (266)

يَا أَيُّهَا الَّذِينَ آمَنُوا ادْخُلُوا فِي السِّلْمِ
كَافَّةً ۚ وَلَا تَتَّبِعُوا خُطُوَاتِ الشَّيْطَانِ
إِنَّهُ لَكُمْ عَدُوٌّ مُّبِينٌ ﴿۲۷﴾
اے لوگو جو ایمان لائے ہو! تم سارے کے سارے
فرمانبرداری میں داخل ہو جاؤ اور شیطان کے قدموں کی
پیروی نہ کرو، وہ تو تمہارا کھلا دشمن ہے۔ (267)

جھوٹی شیخی اور آنفٹہ ہے۔ ناک رکھنے کے لیے بہت سے بیہودگیوں کا ارتکاب ہوتا ہے مگر آج کل اکثر مسلمانوں میں یہی جھوٹی
شیخی پائی جاتی ہے۔ ذلیل ہیں مگر اپنے آپ کو اتنا بڑا سمجھتے ہیں کہ گویا ان کے برابر عزت ہی کسی کی نہیں اور اسی جھوٹی شیخی کی وجہ
سے اللہ تعالیٰ کی نافرمانی کی بھی پروا نہیں کرتے۔ اخلاق انسانی کے کمال کو حاصل کرنے کے لیے ضروری ہے کہ انسان اپنی
بڑائی کے خیال کو دل سے نکال دے۔

266- صحابہ رضی اللہ عنہم کا بلند مقام: پہلے مفسد گروہ کے مقابل پر یہ دوسرے گروہ کا ذکر ہے جو اللہ کی رضا کے حصول کو اپنا مقصد قرار دے کر
اپنی ساری خواہشات کو اس ایک مقصد کے سامنے قربان کر دیتے ہیں ان کو بادشاہت بھی مل جائے تو ان میں اس سے کوئی شیخی
اور بڑائی پیدا نہیں ہوتی بلکہ مخلوق الہی پر مہربانی کرنا یہ ان کا شیوہ ہوتا ہے۔ اسی کی طرف ﴿وَاللَّهُ رَءُوفٌ بِالْعِبَادِ﴾ [البقرہ:
2:207] میں اشارہ ہے جب وہ اللہ کی رضا چاہتے ہیں اور اللہ بندوں پر مہربان ہے تو لازماً ان کا شیوہ بھی مخلوق خدا پر مہربانی
ہے۔ اس آیت میں بھی کسی خاص آدمی کا ذکر نہیں؛ ہاں صحابہ رضی اللہ عنہم کی حالت عامہ کا بیان کیا ہے جیسا دوسری جگہ فرمایا: ﴿إِنَّ
اللَّهَ اشْتَرَىٰ مِنَ الْمُؤْمِنِينَ أَنفُسَهُمْ وَأَمْوَالَهُمْ بِأَنَّ لَهُمُ الْجَنَّةَ﴾ [التوبة: 111:9] ”اللہ نے مومنوں سے ان کی جانیں اور ان
کے مال خرید لیے ہیں (اس کے) بدلہ میں کہ ان کے لیے جنت ہے۔“ اور پھر یہ سند بھی اس گروہ کو عطا فرمائی ﴿رَضِيَ اللَّهُ عَنْهُمْ وَ
رَضُوا عَنْهُ﴾ [المجادلة: 22:58] ”اللہ ان سے راضی ہے اور وہ اس سے راضی ہیں۔“ پس یہی وہ گروہ ہے جس نے اللہ کی رضا
کے حصول کے لیے اپنی ساری خواہشات کو قربان کر دیا۔

267- سِلْمٌ کے اصل معنی صلح بھی ہیں اور اِنْقِيَادٌ وَاِئْتِسَالٌ بھی آتے ہیں یعنی فرمانبرداری۔ صلح میں داخل ہونے سے مراد یہ ہے
کہ اللہ تعالیٰ کے ساتھ تمہاری صلح ہو۔ اور اس کا مطلب بھی فرمانبرداری ہے۔

﴿كَافَّةً﴾ کُفٌّ سے ہے جس کے معنی ہتھیلی ہیں اور روکنا بھی اس کے معنی آتے ہیں اس لیے کہ ہاتھ سے روکا جاتا ہے اور كَافٌّ اور
كَافَّةً (جس میں تا مبالغہ کے لیے ہے) روکنے والے کے معنی میں ہے اور جماعت کو بھی كَافَّةً کہا جاتا ہے یعنی سب کے سب۔

فَإِنْ زَلَلْتُمْ مِنْ بَعْدِ مَا جَاءَتْكُمْ الْبَيِّنَاتُ
فَاعْلَمُوا أَنَّ اللَّهَ عَزِيزٌ حَكِيمٌ ﴿٢٦٩﴾

پھر اگر تم اس کے بعد جو تمہارے پاس کھلے دلائل آچکے
پھسل جاؤ تو جان لو کہ اللہ غالب حکمت والا ہے۔ (268)

هَلْ يَنْظُرُونَ إِلَّا أَنْ يَأْتِيَهُمُ اللَّهُ فِي
ظُلْمٍ مِنَ الْعَمَامِ وَالْمَلَائِكَةِ وَقُضِيَ
الْأَمْرُ ۗ وَإِلَى اللَّهِ تُرْجَعُ الْأُمُورُ ﴿٢٦٩﴾

وہ کسی بات کے منتظر نہیں مگر یہ کہ اللہ بادلوں کے سایوں میں
اور فرشتے ان کے پاس آئیں اور معاملہ کا فیصلہ کر دیا جائے
اور سب کام اللہ کی طرف ہی لوٹائے جاتے ہیں۔ (269)

25
14
9

(غ) اور ایک چیز کے کل کے کل کو بھی کافہ کہا جاتا ہے اس لیے کہ اس کے اجزاء کو پراگندہ ہونے سے روکنے والا ہے۔ (ض)

اسلام میں کامل طور پر داخل ہونے کی ضرورت:

﴿ادْخُلُوا فِي السِّلْمِ كَآفَّةً﴾ سے مراد یہ ہے کہ کلی طور پر اسلام میں داخل ہو جاؤ۔ تمہارے ظاہر و باطن سے کوئی چیز نہ ہو جو اسلام کے جوئے کے ماتحت نہ ہو یا یہ کہ پورے پورے فرمانبرداری میں داخل ہو جاؤ۔ کسی قسم کا نفاق تم میں باقی نہ رہے۔ یہاں سب ایمان لانے والوں کو، سب مسلمانوں کو توجہ دلائی ہے کہ اسلام کو اپنا مذہب کہتے ہو تو پھر اس میں پورے داخل ہو یہ نہیں کہ ایک حصہ کو مان لیا اور ایک کو ترک کر دیا۔

268- یعنی اگر تمہاری ذلت سے تم کو نقصان پہنچے تو یہ مت سمجھو کہ مسلمانوں کا خدا کمزور ہے، ہاں تمہاری مصیبت بھی کسی حکمت پر مبنی ہے۔

269- هَلْ حرف استخبار ہے کبھی استفہام کے لیے آتا ہے کبھی تنبیہ کے لیے یا نفی کے لیے یا دوسرے کو ملزم کرنے کے لیے۔ (غ) یہاں نفی مراد ہے۔

ظُلْمٌ. ظُلْمَةٌ کی جمع ہے اور ظُلْمَةٌ وہ بادل ہے جو سایہ کرے (ظل سایہ کو کہتے ہیں) مگر اس کا اکثر استعمال ایسے موقع پر ہے جسے ناپسند کیا جاتا ہے۔ چنانچہ قرآن شریف میں اس کا استعمال عذاب کے موقع پر ہی ہوا ہے: ﴿عَذَابٌ يَوْمَ الظُّلُمَاتِ﴾ [الشعراء: 189:26] ”بادل والے دن کے عذاب نے۔“ ﴿لَهُمْ مِنْ فَوْقِهِمْ ظُلْمٌ مِنَ النَّارِ﴾ [الزمر: 16:39] ”ان کے لیے ان کے اوپر آگ کے سائبان ہوں گے۔“ ﴿وَإِذَا غَشِيَهُمْ مَوَجٌ كَالظُّلْمِ﴾ [لقمان: 32:31] ”اور جب انہیں لہر سائبانوں کی طرح ڈھانک لیتی ہے۔“

بادلوں کے سائے:

اس آیت میں کلام کا رجوع پھر کفار کی طرف کیا ہے جو اسلام کی تباہی کے درپے تھے اور کہتے تھے کہ اگر اسلام سچا ہے تو ہم اس قدر مخالفت کے باوجود تباہ کیوں نہیں ہوتے؟ اور یہ بات کہ یہاں عذاب کا ذکر ہے۔ خود لفظ ظُلْمٌ کے استعمال سے ظاہر ہے۔ رہا یہ کہ اللہ کے آنے سے کیا مراد ہے؟ اس کو سمجھنے کے لیے ہم قرآن کریم کے دوسرے مقامات کی طرف رجوع کرتے ہیں۔ سورہ نحل

سَلِّ بَنِي إِسْرَائِيلَ كَمَا آتَيْنَهُمْ مِّنْ
آيَاتِنَا بَيِّنَاتٍ ۖ وَمَنْ يُّبَدِّلْ نِعْمَةَ اللَّهِ

بنی اسرائیل سے پوچھ کہ کس قدر کھلے نشان ہم نے ان کو
دیئے اور جو اللہ کی نعمت کو بدل دے اس کے بعد کہ وہ

میں ہے: ﴿هَلْ يَنْظُرُونَ إِلَّا أَنْ تَأْتِيَهُمُ الْمَلَائِكَةُ أَوْ يَأْتِيَ أَمْرٌ رَبِّكَ ۗ كَذَلِكَ فَعَلَ الَّذِينَ مِنَ الْقَبْلِهِمْ﴾ [النحل: 33:16] ”وہ سوائے اس کے اور کچھ انتظار نہیں کرتے کہ ان پر فرشتے آجائیں یا تیرے رب کا حکم آجائے۔ اسی طرح انہوں نے کیا جو ان سے پہلے تھے۔“ اس آیت کا مضمون آیت زیر بحث سے بہت ملتا ہے صرف ﴿يَأْتِيَهُمُ اللَّهُ فِي ظُلْمٍ مِّنَ الْغَمَامِ﴾ [البقرة: 210:2] ”اللہ ان کے پاس بادلوں کے سایوں میں آئے۔“ کی بجائے الفاظ یَأْتِيَ أَمْرٌ رَبِّكَ اختیار کیے ہیں اور یوں قرآن کریم نے اپنی تفسیر آپ کر دی ہے یعنی بادلوں کے سایوں میں آنے سے مراد اللہ تعالیٰ کے امر کا آنا ہے۔ یعنی اس کی سزا جو وہ کفار پر وارد کرے (اور خود اس آیت میں قُضِيَ الْأَمْرُ کہہ کر بتا دیا ہے کہ مراد اللہ کے امر کا آنا ہے۔) اور ان الفاظ نے کہ ﴿كَذَلِكَ فَعَلَ الَّذِينَ مِنَ الْقَبْلِهِمْ﴾ [النحل: 33:16] اس کی اور بھی تشریح کر دی ہے۔ اسی طرح پہلے لوگوں نے کیا کیونکہ پہلے لوگ بھی حق کی مخالفت کر کے عذاب استیصال مانگتے تھے۔ یہ مانگنا منہ سے ہو یا اپنے افعال سے۔ ظاہر ہے کہ اللہ کے آنے سے مراد اس کا خود آنا نہیں ہو سکتا۔ کیونکہ وہ آنے جانے سے پاک ہے بلکہ اس کے آنے سے مراد اس کی اس سزا کا آنا ہے جس سے کفار کی کوششیں اسلام کے خلاف نیست و نابود ہو جائیں اور مسلمان مظفر و منصور ہوں جیسے کہ سورہ الحشر میں ہے: ﴿فَأَنذَرْتَهُمْ اللَّهُ مِنْ حَيْثُ لَمْ يَحْتَسِبُوا﴾ [الحشر: 2:59] ”اللہ ان کے پاس ایسی طرف سے آیا جدھر سے ان کو گمان بھی نہ تھا۔“ حالانکہ وہاں ذکر سزائے استیصال کا ہے۔ جیسا کہ پہلے الفاظ سے ظاہر ہے: ﴿هُوَ الَّذِي أَخْرَجَ الَّذِينَ كَفَرُوا مِنْ أَهْلِ الْكِنُفِ مِنْ دِيَارِهِمْ لِأَوَّلِ الْحَشْرِ ۗ مَا ظَنَنْتُمْ أَنْ يَخْرُجُوا وَظَنُّوا أَنَّهُمْ مَانِعَتُهُمْ حُصُونُهُمْ مِّنَ اللَّهِ فَأَنذَرْتَهُمْ اللَّهُ مِنْ حَيْثُ لَمْ يَحْتَسِبُوا﴾ [الحشر: 2:59] ”وہی ہے جس نے اہل کتاب میں سے ان لوگوں کو جو کافر ہیں اپنے گھروں سے پہلی جلا وطنی کے لیے نکالا۔ تم خیال نہ کرتے تھے کہ وہ نکل جائیں گے اور وہ سمجھتے تھے کہ ان کے قلعے انہیں اللہ (کی سزا) سے بچالیں گے۔ سو اللہ ان پر وہاں سے آیا جہاں سے انہیں گمان بھی نہ تھا۔“ پس یہود کے مدینہ سے نکالے جانے کو یعنی عذاب استیصال کو اور اسلام کے خلاف ان کی کوششوں کے نابود کر دینے کو اللہ کے آنے سے تعبیر کیا ہے اور یہی مراد یہاں ہے یعنی اللہ کے آنے سے مراد اس امر الہی کا آنا ہے جو ان کی مخالفت کا استیصال کلی کر دے اور ترکیب میں یا مضاف حذف ہے جیسا کہ اکثر کلام میں آیا ہے اور مراد یَأْتِيَهُمْ أَمْرٌ اللَّهُ ہے اور یا مفعول محذوف ہے اور مراد ہے: [يَأْتِيَهُمُ اللَّهُ بِمَا وَعَدَهُمْ بِهِ] یعنی اللہ ان پر وہ چیز لائے جس کا ان کے ساتھ وعدہ کیا ہے۔

ملائکہ کے آنے سے مراد بھی کفار پر عذاب کا آنا اور مومنوں کی نصرت ہی ہے۔ سورہ فرقان میں ہے: ﴿يَوْمَ يَدْعُ الْمُؤْمِنُونَ الْمَلَائِكَةَ لَا بُشْرَىٰ يَوْمَئِذٍ لِلْمُجْرِمِينَ﴾ [الفرقان: 22:25] ”جس دن فرشتوں کو دیکھیں گے اس دن مجرموں کے لیے کوئی خوشخبری نہیں ہو گی۔“ یعنی فرشتوں کا آنا تو مجرموں کی سزا کے لیے ہی ہوا کرتا ہے اور قرآن کریم میں ان تینوں جنگوں میں جن میں قریش کا مقابلہ رسول اللہ ﷺ سے ہوا ہے، ملائکہ کے آنے کا ذکر ہے جس میں یہی اشارہ ہے [دیکھو نمبر: 511]۔ اور ملائکہ کے آنے کی غرض

مِنْ بَعْدِ مَا جَاءَتْهُ فَإِنَّ اللَّهَ شَدِيدُ
الْعِقَابِ ﴿٢١١﴾

اس کے پاس آگئی تو اللہ سخت سزا دینے والا ہے۔ (270)

زَيْنَ الَّذِينَ كَفَرُوا الْحَيَاةَ الدُّنْيَا وَ
يَسْخَرُونَ مِنَ الَّذِينَ آمَنُوا وَالَّذِينَ

جو کافر ہیں ان کے لیے دنیا کی زندگی آراستہ کی گئی ہے اور
وہ ان سے ہنسی کرتے ہیں جو ایمان لائے اور جو تقویٰ

تفہیم

کیا تھی؟ اس کے لیے دیکھو نمبر 512۔ پس ملائکہ کے آنے سے مراد کسی قدر ان کو سزا کامل جانا یا ان کی تھوڑی مغلوبیت ہے۔ اور اللہ کے آنے سے مراد ان کی مخالفت کا آخری استیصال ہے۔ یہی وجہ ہے کہ تینوں جنگوں میں یعنی بدر، احد، احزاب میں نزول ملائکہ کا ذکر ہے۔ جب دشمن مسلمانوں پر چڑھ کر آیا مگر فتح مکہ کو جس میں نبی کریم ﷺ خود مکہ پر چڑھ کر گئے اور کفار کی مخالفت کا پورا استیصال کیا گیا تو اللہ کے آنے سے تعبیر کیا ہے؛ کیونکہ اس میں اسلام کا کامل غلبہ دکھایا گیا اور کفر کی طاقت ملک عرب میں ہمیشہ کے لیے ٹوٹ گئی۔ ان باتوں کو جنگوں کے نام سے ظاہر نہیں کیا اس لیے کہ اگر اسلام کا غلبہ ایک وقت جنگ سے مقدر تھا تو دوسرے وقت دوسری راہوں سے ہو سکتا ہے اور امر اللہ میں دونوں باتیں آجاتی ہیں۔

﴿وَقُضِيَ الْأَمْرُ﴾ کے یوں بھی معنی ہو سکتے ہیں کہ وہ چاہتے ہیں کہ معاملہ کا فیصلہ ہو جائے۔ اور یوں بھی کہ وہ انتظار کرتے ہیں حالانکہ اس کا فیصلہ اللہ تعالیٰ کی طرف سے تو ہو چکا ہے اور یہ ہو کر رہے گا۔ دوسرے معنی زیادہ موزوں ہیں اور اس میں گویا اسلام کے آخری غلبہ اور کفر کی مغلوبیت کی کھلی پیشگوئی ہے۔

270- سئل میں ہر ایک مخاطب مراد ہے۔ یہ مطلب نہیں کہ ضرور ہر شخص سوال کرے بلکہ خود بنی اسرائیل کو اور ضمناً سب کو جتنا مقصود ہے کہ وہ غور کریں کتنے نشان ان کو دیئے گئے۔

﴿آيَاتٍ بَيِّنَاتٍ﴾ یہ کھلے نشان کیا تھے؟ اول وہ کھلی پیشگوئیاں جو آنحضرت ﷺ کے ظہور کے متعلق ان کی کتابوں میں تھیں اور جو خود ان میں مشہور چلی آتی تھیں۔ دوسرے نبی کریم ﷺ کی صداقت کے نشان جو وہ خود دیکھ سکتے تھے کیونکہ یہ اہل کتاب تھے اور سنت انبیاء سے واقف تھے۔

﴿يُبَيِّنُ اللَّهُ نِعْمَةَ اللَّهِ﴾ اللہ کی نعمت اسلام ہے۔ (ج) اس کی تبدیلی سے مراد اس کا انکار ہے۔ اس انکار کا نام تبدیلی اس لیے رکھا کہ بنی اسرائیل نے پہلے جس بات کو عقیدتاً قبول کیا ہوا تھا یعنی نبی آخر الزمان کا آنا، اب اس کا سرے سے انکار کر دیا۔ آج مسلمانوں نے بھی اس اللہ کی نعمت کو تبدیل کر رکھا ہے۔ منہ سے اقرار اور عمل سے انکار۔

پچھلے رکوع کے آخر پر ذکر تھا کہ مخالف نشان استیصال مانگتے ہیں کہتے ہیں کہ اگر یہ رسول سچا ہے تو ہم جو اس کو تباہ کرنے پر تلے ہوئے ہیں، تباہ کیوں نہیں ہوتے؟ اس لیے اس رکوع کی ابتدا اس آیت سے کی کہ نشانات صداقت تو بہتیرے ظاہر ہو چکے ہیں ان کو کیوں قبول نہیں کرتے اور اپنی تباہی کیوں چاہتے ہیں؟

اتَّقُوا فَوْقَهُمْ يَوْمَ الْقِيَامَةِ وَاللَّهُ يَرْزُقُ
مَنْ يَشَاءُ بِغَيْرِ حِسَابٍ ﴿۲۱﴾
اور اللہ جسے چاہتا ہے بے حساب رزق دیتا ہے۔ (271)

271- زَيْنَ زَانَ يَزِينُ۔ ایک چیز کے حسن کو ظاہر یا نمایاں کرنے کو کہتے ہیں، قول سے ہو یا فعل سے۔ (غ) فعل کے مہول لانے سے یہ ظاہر کرنا مراد ہے کہ ان لوگوں کو یہ چیز اچھی معلوم ہوتی ہے اور اسی کی طرف ان کے دل کھپے چلے جاتے ہیں۔ اس سے اوپر نہیں اٹھتے۔ کون اچھی کر کے دکھاتا ہے؟ ان کی اپنی گری ہوئی خواہشات اور پست خیالات۔ قرآن کریم میں اچھی چیزوں کی زینت کو اللہ تعالیٰ نے اپنی طرف منسوب کیا ہے جیسے: ﴿وَلَكِنَّ اللَّهَ حَبَّبَ إِلَيْكُمُ الْإِيمَانَ وَزَيَّنَهُ فِي قُلُوبِكُمْ﴾ [الحجرات: 7:49] ”لیکن اللہ نے تمہارے نزدیک ایمان کو محبوب کر دیا ہے اور اسے تمہارے دلوں میں زینت دی ہے۔“ اور بری باتوں کے زینت دینے کو شیطان کی طرف منسوب کیا ہے: ﴿وَزَيَّنَ لَهُمُ الشَّيْطَانُ مَا كَانُوا يَعْمَلُونَ﴾ [الأنعام: 43:6] ”اور شیطان نے اسے ان کے لیے خوبصورت کر دکھایا جو وہ کرتے تھے۔“ ﴿زَيْنَ لِكَثِيرٍ مِّنَ الْمُشْرِكِينَ قَتَلَ أَوْلَادَهُمْ شُرَكَاءَهُمْ﴾ [الأنعام: 137:6] ”بہت سے مشرکین کے لیے ان کی اولاد کا قتل کرنا ان کے شریک اچھا کر دکھاتے ہیں۔“

يَسْخَرُونَ۔ سَخَّرَ کے معنی کسی پر ہنسنا اور اس کو اپنے ماتحت کر لینا یا اپنے کاموں میں لگا لینا دونوں آتے ہیں۔ کافروں کا مومنوں پر ہنسنا تحقیر کے رنگ میں تھا اس لیے کہ انہوں نے دین کی خاطر دنیوی عزت، مال، جائدادیں سب کچھ چھوڑ دیا تھا جن کی نظر میں دنیا کا مال و متاع ہی سب کچھ ہو وہ ایک قوم کو غربت کی حالت میں دیکھ کر کہاں ان کی عزت کر سکتے ہیں۔ اس لیے بھی ہنستے ہوں گے کہ مومنوں کے ساتھ بڑی بڑی فتوحات کے وعدے تھے اور یہاں حالت دگرگوں نظر آتی تھی۔ آخری الفاظ میں پھر فرمایا کہ ہم اس قدر اموال و فتوحات سے ان کو متمتع کریں گے جس کو یہ حساب میں بھی نہیں لاسکیں گے۔ چنانچہ ایسا ہی ہوا کہ وہ عرب جن کے ہاں ایک ہزار سے آگے گنتی نہ تھی۔ ان میں سے ایک ایک لاکھوں اور کروڑوں کا مالک ہو گیا۔

﴿وَالَّذِينَ اتَّقَوْا فَوْقَهُمْ يَوْمَ الْقِيَامَةِ﴾ اس بڑے دن جب سب حقائق آشکارا ہو جائیں گے معلوم ہوگا کہ فوقیت مال دنیا سے نہیں بلکہ تقویٰ سے یعنی رعایت حقوق الہی و حقوق العباد سے ہے صحیح اصول پر چلنے سے ہے۔ حق و انصاف کی پیروی کرنے سے ہے۔ قرآن شریف محض دنیا کی زندگی کو اور اس دنیا کی چیزوں کو برا نہیں کہتا: ﴿قُلْ مَنْ حَكَمَ زِينَةَ اللَّهِ الَّتِي أَخْرَجَ لِعِبَادِهِ﴾ [الأعراف: 32:7] زینت کے سامان جو اللہ تعالیٰ نے خود اپنے بندوں کے لیے پیدا کیے ہیں ان کو کس نے حرام کیا؟ ہاں جب دنیا کی زندگی ہی غایت مقصد بنالی جاتی ہے اور خورد و نوش کو ہی زندگی کی اصل غرض سمجھ لیا جاتا ہے تو یہ وہ دنیا کی زندگی ہے جس کی مذمت کلام الہی کرتا ہے۔ جن لوگوں کو دنیا کی زندگی یہاں تک پیاری معلوم ہوتی ہے کہ حق اور انصاف کی پیروی کرنے والوں پر وہ محض ان کی غربت کی وجہ سے ہنسنے لگتے ہیں وہ اصل مقصد زندگی سے بہت دور نکل گئے۔ اس لیے بتایا کہ حقیقی فوقیت اخلاق فاضلہ کے حاصل کرنے سے ہے، نہ مال دنیا سے۔ آج عیسائی اقوام اسی غلطی میں پڑ کر مسلمانوں کے ہاتھ سے ہر قسم کے سامان دنیا کو چھیننے پر تلی ہوئی ہیں۔ لیکن اگر مسلمان اخلاق قرآنی اپنے اندر پیدا کر لیں تو اس دنیا میں بھی اپنی فوقیت کا مشاہدہ کر لیں۔

سب لوگ ایک ہی جماعت ہیں۔ پس اللہ نے نبیوں کو بھیجا خوشخبری دینے والے اور ڈرانے والے اور ان کے ساتھ حق کے ساتھ کتاب اتاری تاکہ لوگوں میں ان باتوں کا فیصلہ کرے جن میں وہ باہم اختلاف کرتے تھے اور جنہیں وہ (کتاب) دی گئی تھی، انہی نے آپس کی ضد کی وجہ سے اس میں اختلاف کیا اس کے بعد کہ ان کے پاس کھلی دلیلیں آچکی تھیں۔ پس اللہ نے اپنے حکم سے ان کو جو ایمان لائے اس حق کی طرف ہدایت دی جس میں (لوگ) اختلاف کرتے تھے اور اللہ جسے چاہتا ہے سیدھے رستہ کی طرف ہدایت کرتا ہے۔ (272)

كَانَ النَّاسُ أُمَّةً وَاحِدَةً فَبَعَثَ اللَّهُ النَّبِيِّنَ مُبَشِّرِينَ وَمُنذِرِينَ وَأَنْزَلَ مَعَهُمُ الْكِتَابَ بِالْحَقِّ لِيَحْكُمَ بَيْنَ النَّاسِ فِي مَا اخْتَلَفُوا فِيهِ وَمَا اخْتَلَفَ فِيهِ إِلَّا الَّذِينَ أُوتُوهُ مِنْ بَعْدِ مَا جَاءَتْهُمْ الْبَيِّنَاتُ بَغْيًا بَيْنَهُمْ فَهَدَى اللَّهُ الَّذِينَ آمَنُوا لِمَا اخْتَلَفُوا فِيهِ مِنَ الْحَقِّ بِإِذْنِهِ وَاللَّهُ يَهْدِي مَنْ يَشَاءُ إِلَى صِرَاطٍ مُسْتَقِيمٍ ﴿٢٧٢﴾

272- كَانَ کا استعمال کئی طرح پر ہے۔ گزرے ہوئے زمانے پر بھی بولا جاتا ہے۔ اللہ تعالیٰ کے اوصاف کے بیان میں ازلیت پر دلالت کرتا ہے۔ جیسے ﴿كَانَ اللَّهُ بِكُلِّ شَيْءٍ عَلِيمًا﴾ [فتح: 26:48] ”اللہ ہر چیز کو جاننے والا ہے۔“ اور جب کسی شے کی جنس میں اس کے وصف کے متعلق استعمال کیا جائے جو اس میں موجود ہو تو یہ ظاہر کرنے کے لیے ہوتا ہے کہ وہ وصف اس میں لازم ہے جیسے: ﴿كَانَ الْإِنْسَانُ كَفُورًا﴾ [بنی اسرائیل: 67:17] ”اور انسان ناشکر گزار ہے۔“ ﴿كَانَ الْإِنْسَانُ أَكْثَرَ شَيْءٍ جَدَلًا﴾ [الكهف: 54:18] جن کے معنی یوں ہوں گے انسان ناشکر گزار ہے۔ انسان اکثر جھگڑالو ہے۔ (غ) اسی طرح ﴿كُنْتُمْ خَيْرَ أُمَّةٍ﴾ [آل عمران: 110:3] میں حال کے معنی مراد ہیں یعنی تم بہترین امت ہو یہی معنی یہاں مراد ہیں۔ يَحْكُمُ کے اصل معنی ہیں اصلاح کے لیے روکنا اور کسی چیز پر حکم کے معنی یہ ہیں کہ یہ فیصلہ کیا جائے کہ یہ چیز یوں ہے یوں نہیں۔ خواہ دوسرے پر ایسا فیصلہ لازم کیا جائے یا نہ۔ (غ)

انبیاء علیہم السلام کی بعثت کا عامہ قانون:

اس آیت کا مطلب بعض نے یوں بیان کیا ہے کہ پہلے سب لوگ نیک تھے پھر ان میں اختلاف شروع ہوئے جن کے مٹانے کو نبی آئے اور بعض نے یوں کہ پہلے سب گمراہی پر جمع تھے تب اللہ تعالیٰ نے نبی بھیج کر نیکیوں کو بدوں سے الگ کر دیا۔ مگر یہ دونوں باتیں قرآن شریف کے خلاف معلوم ہوتی ہیں۔ اس لیے کہ اللہ تعالیٰ نے سلسلہ رشد و ہدایت کا جو انبیاء علیہم السلام کے ذریعہ سے قائم ہوتا ہے آدم کے ساتھ ہی شروع ہونا صاف الفاظ میں بیان فرمایا ہے۔ كَانَ کے وہ معنی لے کر جو اوپر بیان ہوئے اس آیت کے معنی

امْرَ حَسِبْتُمْ اَنْ تَدْخُلُوا الْجَنَّةَ وَ لَمْ يَأْتِكُمْ مَثَلُ الَّذِينَ خَلَوْا مِنْ قَبْلِكُمْ ۗ مَسْتَهْتَهُمُ الْبَأْسَاءُ وَالضَّرَّاءُ وَ زُلْزَلُوا حَتَّىٰ

کیا تم خیال کرتے ہو کہ تم جنت میں داخل ہو جاؤ گے اور ابھی تمہیں ان لوگوں کی سی حالت پیش نہیں آئی جو تم سے پہلے گزر چکے ان کو سختی اور دکھ پہنچے اور خوب ہلائے گئے

بالکل صاف ہو جاتے ہیں۔ سب لوگ ایک ہی جماعت ہیں اور اللہ تعالیٰ کا ان سے یکساں ہی معاملہ ہوتا رہا۔ یعنی ان سب میں اللہ تعالیٰ نبی بھیجتا رہا۔ یہ نہیں کہ بعض قوموں کو محروم رکھا اور ایک کو نبی بھیجنے کے لیے خاص کر لیا۔ جیسا کہ بنی اسرائیل سمجھتے تھے اور فرمایا کہ سب نبی ہی حق کے پیروؤں کو کامیابی کی بشارت دینے والے اور حق کے مخالفوں کو ناکامی اور دکھ کے انجام سے ڈرانے والے تھے اور ہر نبی کو اللہ تعالیٰ نے کتاب بھی دی تھی تاکہ وہ اس کے ذریعہ لوگوں کے باہمی اختلافوں کا فیصلہ کرے۔ بایں نبیوں کے آنے کے بعد پھر لوگوں نے باہم اختلاف کیا۔ اس اختلاف کے فیصلہ کے لیے محمد رسول اللہ ﷺ کو مبعوث کیا گیا۔ اور آپ پر ایمان لانے والوں کو صحیح راہ کی ہدایت دی گئی اور ایک عظیم الشان حق کا قائم کرنا ان کے سپرد کیا گیا۔ اس مطلب کی صحیح حدیث سے بھی تائید ہوتی ہے۔ چنانچہ بخاری میں حضرت عائشہ رضی اللہ عنہا سے روایت ہے کہ رسول اللہ ﷺ جب رات کو اٹھتے تو ان الفاظ میں دعا کرتے: [اللَّهُمَّ رَبِّ جَبْرَيْلَ وَمِيكَائِيلَ وَإِسْرَافِيلَ فَاطِرَ السَّمَوَاتِ وَالْأَرْضِ عَالِمَ الْغَيْبِ وَالشَّهَادَةِ أَذْنُكَ تَحْكُمُ بَيْنَ عِبَادِكَ فِيمَا كَانُوا فِيهِ يَخْتَلِفُونَ اهْدِنِي لِمَا اخْتَلَفَ فِيهِ مِنْ الْحَقِّ بِأُذُنِكَ تَهْدِينِي مَنْ نَشَأَ إِلَى صِرَاطٍ مُسْتَقِيمٍ] (مسند أحمد، جلد 42، صفحہ 127) ”اے اللہ! جبریل اور میکائیل اور اسرافیل کے رب، آسمانوں اور زمین کے پیدا کرنے والے، ان دیکھے اور ظاہر کے جاننے والے، تو ہی اپنے بندوں میں ان باتوں کا فیصلہ کرتا ہے جن میں وہ اختلاف کرتے تھے۔ تو مجھے اپنے اذن سے اس بارہ میں ہدایت فرما۔ جو حق کے متعلق اختلاف کیا گیا ہے بے شک تو جسے چاہتا ہے سیدھی راہ کی ہدایت فرماتا ہے۔“ آیت اور حدیث کے پچھلے حصہ کے الفاظ بہت ملتے جلتے ہیں اور اسی سے یہ پتہ لگتا ہے کہ نبی کریم ﷺ کو گویا ان الفاظ قرآنی کا اپنے آپ کو اور اپنی امت کو مصداق قرار دے رہے ہیں۔ پس آیت کے معنی یوں ہوئے کہ نبی سب قوموں میں آتے رہے تا اختلاف کو دور کریں پھر ان کے پیروؤں نے اختلاف کیا تو اللہ تعالیٰ نے محمد رسول اللہ ﷺ کو ان اختلافوں کے مٹانے کے لیے بھیجا اس لیے ان کی مخالفت تم کیوں کرتے ہو؟

ایک اور امر جس پر یہ آیت قطعی شہادت دیتی ہے یہ ہے کہ اللہ تعالیٰ نے ہر ایک نبی کو خوشخبری دینے والا بھی بنایا ڈرانے والا بھی اور ہر ایک نبی کے ساتھ کتاب بھی اتاری۔ پس بغیر کتاب کے کوئی نبی نہیں ہو سکتا۔ جس طرح بغیر بشارت و انذار کے نہیں ہو سکتا۔ اور ﴿اَنْزَلْنَا مَعَهُ﴾ یہ فیصلہ کرتا ہے کہ ہر نبی کے ساتھ ایک کتاب نازل ہوتی ہے اور یہ بھی یہی آیت فیصلہ کرتی ہے کہ ہر نبی صاحب حکم ہوتا ہے یعنی تمام اختلافات میں وہ خود اپنی وحی سے جو اس کی کتاب کہلاتی ہے فیصلہ کرنے کا مجاز ہوتا ہے۔ اسی لیے دوسری جگہ فرمایا ﴿لِيُطَاعَ بِاِذْنِ اللَّهِ﴾ [النساء: 64] ”اللہ کے اذن سے اس کی اطاعت کی جائے۔“ یعنی وہ مطاع ہوتا ہے مطیع نہیں ہوتا۔

يَقُولُ الرَّسُولُ وَالَّذِينَ آمَنُوا مَعَهُ مَتَى
نَصْرُ اللَّهِ ۗ إِلَّا إِنَّ نَصْرَ اللَّهِ قَرِيبٌ ﴿٢١٣﴾
یہاں تک کہ رسول اور وہ لوگ جو اس کے ساتھ ایمان
لائے تھے بول اٹھے کہ اللہ کی نصرت کب آئے گی؟ سنو اللہ
کی نصرت قریب ہے۔ (273)

273- مَثَل کے معنی نمبر 30 میں بیان ہو چکے ہیں مگر کبھی مراد اس سے کسی چیز کا وصف ہوتا ہے۔ (غ) یہی معنی یہاں مراد ہیں یعنی حالت۔

زُلْزِلُوا. زِلْزَالُ کے اصل معنی سخت حرکت دینا ہیں اور مراد مصائب کا آنا ہے۔ (ت) لسان العرب میں [أَصَابَتِ الْقَوْمَ زِلْزَالَةً] (لفظی معنی قوم پر زلزلہ آیا) کے معنی تخويف و تحذیر کا آنا لکھے ہیں اور تاج العروس میں زَلَا زَلُّ کے معنی بَلَاءٌ یا شِدَاؤٌ، أَهْوَالٌ لکھے ہیں۔ یعنی بلائیں، مصیبتیں، خوفناک حالات۔ حدیث میں ہے: [اللَّهُمَّ اهْزِمِ الْأَحْزَابَ، اللَّهُمَّ اهْزِمْهُمْ وَزَلِّزْلُهُمْ] (صحیح البخاری، کتاب الجہاد، باب الدُّعَاءِ عَلَى الْمُشْرِكِينَ بِالْهَزِيمَةِ وَالزَّلْزَلَةِ: 2933) جہاں زَلِّزْلُهُمْ کے معنی ابن اثیر نے کیے ہیں کہ ان کے امر کو گھبراہٹ اور پریشانی کی حالت میں اور ناقابل قیام کر دے۔ خود قرآن کریم میں جنگ احزاب کے ذکر میں ہے: ﴿هُنَالِكَ ابْتُلِيَ الْمُؤْمِنُونَ وَزُلْزِلُوا زِلْزَالًا شَدِيدًا﴾ [الأحزاب: 11:33] ”وہاں مومن آزمائے گئے اور سخت مصائب میں ڈالے گئے۔“ پس زلزلہ سے مراد یہاں شدا شدت و تکالیف کا آنا ہی ہے بالخصوص وہ شدا شدت جو جنگوں میں پیش آتی ہیں۔

حق کے قیام میں مشکلات:

جب یہ بتایا کہ کتنا بڑا کام تم مسلمانوں کے سپرد کیا گیا ہے کل دنیا کے اختلافات کو دور کرو۔ تو یہ بھی بیان کر دیا کہ حق کا دنیا میں قائم کرنا کس قدر مشکل کام ہے اور کس قدر دکھوں کا سامنا ہے۔ چھوٹے بیمانہ پر حق قائم کرنے کے لیے بھی کیا کیا مصائب اٹھانے پڑے، تو اب اس عظیم الشان امر کے قیام کے لیے کن کن تکالیف کا سامنا کرنے کے لیے تیار رہنا چاہیے۔ مصائب ہی کامیابی کی کنجی ہے ان میں پڑنے کے بغیر انسان پختہ نہیں ہوتا تو جنت میں کس طرح جاسکتا ہے؟ سوال تھا جنت میں داخل ہونے کے متعلق اور جواب میں فرمایا کہ اللہ کی نصرت قریب ہے۔ پس مومنوں کے لیے جب خدا کی نصرت آتی ہے اور ان کو کامیاب کر کے منزل مقصود پر پہنچاتی ہے تو وہ بھی ان کے لیے ایک جنت ہی ہے۔ اس آیت میں صاف اشارہ جنگوں کی طرف ہے۔

یہ بھی بتایا ہے کہ اللہ کی نصرت اسی کا نام ہے جب اسباب سے مایوسی ہو جائے اور چاروں طرف ناکامی ہی ناکامی نظر آئے اور دشمن کا غلبہ بڑھتا چلا جائے یہاں تک کہ وہ مومن جو اللہ تعالیٰ کے وعدوں کی صداقت پر ایمان رکھتے ہیں بول اٹھتے ہیں کہ اللہ کی نصرت کب آئے گی۔ تب نصرت الہی آتی ہے اور اللہ تعالیٰ اپنی جناب سے کوئی ایسے سامان پیدا کر دیتا ہے کہ دنیا حیران رہ جاتی ہے اور جو بات ان ہونی معلوم ہوتی تھی وہ ہو جاتی ہے۔

يَسْأَلُونَكَ مَاذَا يُنْفِقُونَ ۗ قُلْ مَا أَنْفَقْتُ مِنْ خَيْرٍ فَلِلْوَالِدَيْنِ وَالْأَقْرَبِينَ وَالْيَتَامَىٰ وَالْمَسْكِينِ وَالْابْنِ السَّبِيلِ ۗ وَمَا تَفْعَلُوا مِنْ خَيْرٍ فَإِنَّ اللَّهَ بِهِ عَلِيمٌ ﴿٢١٥﴾

تجھ سے پوچھتے ہیں کہ کیا خرچ کریں؟ کہہ جو کچھ بھی اچھے مال سے خرچ کرو وہ ماں باپ اور قریبیوں اور یتیموں اور مسکینوں اور مسافروں کے لیے ہے اور جو کچھ بھی تم نیکی کرو گے تو اللہ اسے جانتا ہے۔ (274)

كُنِبَ عَلَيْكُمُ الْقِتَالُ وَهُوَ كَرْهٌ لَّكُمْ ۚ وَعَسَىٰ أَنْ تَكْرَهُوا شَيْئًا وَهُوَ خَيْرٌ لَّكُمْ ۚ وَعَسَىٰ أَنْ تُحِبُّوا شَيْئًا وَهُوَ شَرٌّ لَّكُمْ ۗ وَاللَّهُ يَعْلَمُ وَأَنْتُمْ لَا تَعْلَمُونَ ﴿٢١٦﴾

تم پر جنگ کرنی لکھی گئی اور وہ تم کو ناگوار ہے اور ہو سکتا ہے کہ تمہیں ایک چیز ناگوار ہو حالانکہ وہ تمہارے لیے اچھی ہو اور ہو سکتا ہے کہ تم ایک چیز کو پسند کرو اور وہ تمہارے لیے بری ہو اور اللہ جانتا ہے اور تم نہیں جانتے۔ (275)

274 - خیر کے معنی مال کثیر [نمبر: 220] میں بیان ہو چکے۔ مگر خیر اس مال کو بھی کہتے ہیں جو محمود طریق پر جمع کیا گیا ہو۔ (غ)

جب حق کی خاطر دکھ تکلیفیں اٹھانے کا ذکر کیا اور جنگوں کی طرف اشارہ کیا تو ساتھ ہی انفاق یعنی مال خرچ کرنے کی ضرورت بھی بتائی اور پہلے حصہ آیت میں مال خرچ کرنے کا ذکر کر کے اور دوسرے میں نیکی کرنے کا ذکر کر کے یہی بتایا ہے کہ اپنے قوی کو اچھے موقع پر لگانا بھی انفاق میں ہی داخل ہے۔ کیا خرچ کریں؟ اس کا جواب یہ دیا کہ جو کچھ بھی خرچ کرو وہ ماں باپ وغیرہ کے لیے ہی ہے۔ گویا فرمایا کہ جو کچھ خرچ کر سکتے ہو کرو۔ آخر یہ خرچ کرنا تمہارے اپنے لوگوں کی بھلائی کے لیے ہی ہے۔ یا تو یوں کہ انفاق کا پہلا مصرف والدین اور قریبیوں یتیموں وغیرہ کی خبر گیری ہی ہے اور یا یوں کہ تمہارے بہت سے قریبی اور بہت سے ضعیف لوگ تمہارے جہاد پر مال خرچ کرنے سے مصائب سے باہر نکل آئیں گے۔ کیونکہ جو مسلمان بھاگ آئے تھے ان کے عزیز واقربا بھی مکہ میں کافروں کے تسلط میں ہی تھے۔ بعض لوگوں نے یہ خیال کر کے کہ ”کیا خرچ کریں؟“ کا کوئی جواب یہاں نہیں۔ مآذا کے معنی کیف کیے ہیں یعنی کس طرح خرچ کریں؟ مگر جیسا کہ میں نے کہا ہے جواب موجود ہے اور [آیت: 219] میں اسی کی وضاحت ہے۔ یا مکر سوال کی یعنی ایک اور ایک [آیت: 219] میں۔ یہ غرض ہے کہ یہاں اقربا اور یتامی پر خرچ کرنے کا ذکر ہے وہاں دشمن کے مقابل پر۔

275 - کُرْهٌ کے معنی مشقت ہیں یا وہ مشقت جو انسان کو خارج سے نہیں بلکہ اپنی طرف سے ہی پہنچتی ہے۔ یعنی ایک چیز کا ناگوار خاطر ہونا اور کُرْهٌ وہ مشقت ہے جو خارج کی طرف سے پہنچتی ہے۔ (غ) اور کُرْهٌ کا استعمال دونوں معنی پر ہوتا ہے مگر کُرْهٌ کا پر زیادہ ہے۔ (غ)

يَسْأَلُونَكَ عَنِ الشَّهْرِ الْحَرَامِ قِتَالٍ فِيهِ ۖ
 قُلْ قِتَالٌ فِيهِ كَبِيرٌ ۖ وَصَدٌّ عَن
 سَبِيلِ اللَّهِ وَكُفْرًا بِهِ وَالْمَسْجِدِ الْحَرَامِ ۗ
 وَإِخْرَاجُ أَهْلِهِ مِنْهُ أَكْبَرُ عِندَ اللَّهِ ۗ وَ
 الْفِتْنَةُ أَكْبَرُ مِنَ الْقَتْلِ ۗ وَلَا يَدْرَأُونَ

تجھ سے حرمت والے مہینہ کی نسبت پوچھتے ہیں (یعنی)
 اس میں لڑائی کی نسبت۔ کہہ دے، اس میں جنگ کرنی
 بہت بری ہے۔ اور اللہ کی راہ سے روکنا اور اس کے ساتھ
 کفر کرنا اور مسجد حرام سے (روکنا) اور اس کے لوگوں کا اس
 سے نکال دینا اللہ کے نزدیک اس سے بھی برا ہے۔ اور
 فتنہ قتل سے بڑھ کر برا ہے۔ (276) اور وہ تم سے ہمیشہ

مسلمان جنگ کو ناپسند کرتے تھے:

لطیف اشارہ سے صراحت کی طرف انتقال کیا اور فرمایا کہ دشمنان دین اس قدر حق کی مخالفت پر تلے ہوئے ہیں کہ تم کو چارونا چار حق کی حفاظت کے لیے جنگ کرنی پڑے گی۔ مگر وہ کیسی جنگ ہے؟ وہ تمہارے لیے مشقت ہے۔ وہ تم کو ناگوار ہے۔ تم اسے پسند نہیں کرتے۔ وجہ ظاہر ہے، چاروں طرف پھیلے ہوئے دشمن کے ساتھ ایک مٹھی بھر مسلمان کیونکر جنگ کر سکتے تھے۔ پھر بے سروسامانی کمال کی اور بالمقابل قوم وہ جس کا پیشہ ہی جنگ کرنا چلا آیا ہے۔ پھر اصل غرض تو توحید الہی کا پھیلا نا تھی یہ درمیان میں ایک نئی بات پیش آگئی اس لیے ناپسند تھی۔ اسلام پر یہ الزام دینے والے کہ لوٹ کی خاطر جنگ کی، غور کریں کہ قرآن شریف کیسے صاف الفاظ میں ان کی تردید کرتا ہے۔ لوٹ مار کرنے والوں کے لیے تو جنگ کا حکم خوشی کا موجب ہوتا نہ ایک امر ناگوار۔

موجودہ حالت اور جنگ:

ساتھ ہی مسلمانوں کو سمجھایا کہ ایک وقت ایک چیز تم کو ناگوار ہوتی ہے اور تمہاری بھلائی اسی میں ہوتی ہے۔ ایک بات کو تم پسند کرتے ہو وہ آخر کار نقصان کا موجب ثابت ہوتی ہے۔ ہو سکتا ہے کہ ان دو فقروں میں یہ اشارہ ہو کہ اس وقت تم جنگ کو ناپسند کرتے ہو مگر تمہاری بھلائی جنگ کرنے میں ہے کیونکہ اس کے بغیر تم زندہ نہیں رہ سکتے۔ ایک وقت آئے گا کہ تم جنگ کو پسند کرو گے اس وقت وہ تمہارے لیے نقصان کا موجب ہوگی یہ دوسری حالت آج مسلمانوں پر ہے۔ واقعات یہی بتاتے ہیں کہ ہر جگہ جنگوں میں مسلمانوں کا قدم پیچھے ہٹا ہے۔

276- كَيْبُورٌ۔ اصل معنی صرف بڑا ہیں مگر بڑائی کے بڑا ہونے پر یہ لفظ خصوصیت سے بولا گیا ہے جیسے: ﴿كَبُرَتْ كَلِمَةً﴾ [الكهف:

5:18] ”بڑی بات ہے۔“ میں اسی لحاظ سے كَيْبُورٌ بہت بڑے گناہ کو کہتے ہیں۔ (غ)

صَدٌّ کے معنی دونوں آتے ہیں یعنی پھرنا اور رک جانا یا دوسرے کو پھیرنا اور روک دینا۔

يُقَاتِلُونَكُمْ حَتَّى يَرْدُّوكُمْ عَنْ
دِينِكُمْ إِنِ اسْتَطَاعُوا وَمَنْ يَرْتَدِدْ
جنگ کرتے رہیں گے یہاں تک کہ تمہیں تمہارے دین
سے لوٹادیں اگر انہیں طاقت ہو (277) اور جو شخص تم میں

حرمت کے مہینوں میں جنگ اور کفار کی مسلمانوں پر زیادتی:

پچھلی آیت میں جنگ کے مسلمانوں پر فرض کرنے کا ذکر کیا تو یہاں چار حرمت والے مہینوں کا ذکر کیا اور بتایا کہ ان میں جنگ ممنوع ہے اور جب یہ بتایا کہ اسلام اس حرمت کا پاس کرتا ہے تو ساتھ ہی یہ بھی بتایا کہ کافر جن کی طرف سے یہاں سوال ہوتا ہے خود سب حرمت والی چیزوں کی بے حرمتی کر چکے ہیں۔ اللہ کی راہ سے لوگوں کو روکا، مسجد حرام سے روکا بلکہ آخر کار مسلمانوں کو مسجد حرام سے نکال دیا۔ حالانکہ مسجد حرام کی حدود میں ان کے ہاں امن کا دیا جانا ایک مسلم امر تھا۔ پھر ان سب باتوں کو لفظ **فِتْنَةٌ** سے تعبیر کیا ہے۔ جب فرمایا کہ **فِتْنَةٌ قَتْلٌ** سے برا ہے۔ اس سے فتنہ کے معنی پر مزید روشنی پڑتی ہے۔ قرآن شریف میں کم سے کم چار اور موقعوں پر یہ لفظ صراحت سے ان دکھوں اور تکلیفوں پر استعمال ہوا ہے جو مسلمانوں کو دین اسلام اختیار کرنے کی وجہ سے دی جاتی تھیں۔ [العنکبوت: 10، 2:29]، [النساء: 101:4]، [البروج: 10:85]۔

کفار کا اعتراض عبداللہ بن جحش کے ابن حضرمی کو قتل کرنے پر تھا۔ ہجرت کے دوسرے سال میں جب کفار کی طرف سے مسلمانوں کے خلاف جنگ کے رنگ میں چھیڑ چھاڑ شروع ہو چکی تھی نبی کریم ﷺ نے عبداللہ بن جحش کو چند آدمیوں کے ساتھ قریش کی خبر لانے کے لیے بھیجا تھا اور جو ہدایت ان کو دی تھی اس میں صاف اسی قدر ذکر تھا کہ ان کی خبر لاؤ۔ اتفاق سے ان لوگوں نے تین قریش کے آدمیوں کو دیکھا اور ان پر حملہ کیا ان میں سے ایک یعنی عبداللہ ابن الحضرمی قتل ہوا دو قید ہوئے۔ یہ جمادی الثانی کا آخری دن تھا اور یہ امر مشتبہ رہا کہ آیا رجب کا چاند دیکھنے کے بعد انہوں نے حملہ کیا یا پہلے۔ مگر خود عبداللہ بن جحش کا ﷺ بیان ہے کہ ہم نے ابن حضرمی کے قتل کے بعد رجب کا چاند دیکھا۔ [إِنَّا قَتَلْنَا ابْنَ الْحَضْرَمِيِّ ثُمَّ مَشِينَا فَنَظَرْنَا إِلَىٰ هِلَالِ رَجَبٍ فَلَا نَدْرِي أَفِي رَجَبٍ أَصْبَنَاهُ أَمْ فِي جُمَادَى] پس اس واقعہ سے حرمت کے مہینوں میں جنگ کا جائز ہونا ثابت نہیں ہوتا۔ اس لیے حرمت کے مہینوں میں حرمت قتال کا حکم قائم ہے اور منسوخ نہیں ہوا۔ چنانچہ جب ہجرت کے چھٹے سال آنحضرت ﷺ حج کی نیت سے نکلے تو ہتھیار ساتھ لے کر نہیں نکلے۔ ہاں جب کفار کی طرف سے تیاری دیکھی تو اس وقت مجبوراً تیاری کی۔ ایسا ہی ایک اور موقعہ پر بھی آپ سے ثابت ہے کہ حرمت کے مہینوں میں جنگ کو روک دیا۔

277- يَرْدُّوْا رَدًّا كَمَا فِي سَبَقُولُ (غ) میں پھیرنا یا ایک حالت سے دوسری حالت کی طرف پھیرنا آتے ہیں۔ (غ)

اسْتَطَاعُوا طَوْعًا سے ہے جس کے معنی انقیاد یعنی فرمانبرداری ہیں اور استطاعت میں نیت اور تصور فعل اور مادہ قابلہ اور آلہ کار کا ہونا ضروری ہے۔ (غ) ﴿إِنِ اسْتَطَاعُوا﴾ ”اگر طاقت رکھتے ہو“ سے یہاں یہ مراد ہے کہ باقی چیزیں تو موجود ہیں اور وہ اپنا زور لگا رہے ہیں مگر مادہ قابلہ نہیں یعنی مسلمان اپنے دین کو کبھی چھوڑ نہیں سکتے۔ معلوم ہوا کہ کافر مسلمانوں کے ساتھ اس لیے

مِنْكُمْ عَنْ دِينِهِ فَيَمُتْ وَ هُوَ كَافِرٌ
 سے اپنے دین سے پھرے پھر مر جائے (278) حالانکہ وہ
 کافر ہی ہو۔ سو یہی ہیں جن کے عمل دنیا اور آخرت میں کام
 فَاُولَئِكَ حَبِطَتْ اَعْمَالُهُمْ فِي الدُّنْيَا وَ

جنگ کرتے تھے کہ ان کو دین اسلام سے پھیر دیں۔ پہلے تکلیفیں دیں، پھر گھروں سے نکالا، آخر تلوار لے کر کھڑے ہو گئے کہ اس کے زور سے مسلمانوں کو دین سے پھیر دیں گے۔ کس قدر خلاف واقعہ اتہام ہے کہ مسلمان کافروں کو مسلمان بنانے کے لیے جنگ کرتے تھے۔ جس قدر صبر مسلمانوں نے جنگ سے رکنے میں دکھایا ہے اگر آج اس کا دسواں حصہ بھی مہذب قوموں میں ہو تو دنیا میں امن اور آشتی پھیل جائے۔ مسلمانوں نے جنگ اس لیے کی کہ ان کو دین اسلام سے پھیرنے کی کوشش کی جاتی تھی۔ نہ اس لیے کہ وہ دوسروں کو ان کے دین سے پھیرنا چاہتے تھے۔

278 - يَزِيدُ. اِرْتِدَادُ کے اصل معنی ہیں اس طریق پر لوٹ جانا جس سے ایک شخص آیا تھا۔ جیسے: ﴿فَاَرْتَدَّا عَلٰى اَثَارِهِمَا قِصَصًا﴾ [الكهف: 64:18] ”سو وہ دونوں اپنے (پاؤں کے) نشاںوں کا پیچھا کرتے ہوئے واپس لوٹے۔“ میں۔ اور اسلام سے کفر کی طرف لوٹ جانے اور اسلام کو چھوڑ کر کفر میں داخل ہونے پر بالخصوص یہ لفظ بولا جاتا ہے۔ اور اِرْتَدَّ اَصْرَفَ اسی معنی کے لیے خاص ہے۔ (غ)

ہر مرتد کا حکم قتل نہیں:

یہاں مرتد کے حالت کفر پر مرنے کا ذکر ہے نہ اس کے قتل کرنے کا۔ سورہ مائدہ کی آیت 54 میں بھی مرتد کا ذکر ہے مگر وہاں بھی اس کو قتل کرنے کا حکم نہیں نہ قرآن کریم میں کسی دوسری جگہ قتل مرتد کا حکم ہے۔ احادیث میں صرف ایک حدیث حضرت ابن عباس رضی اللہ عنہما کی روایت سے کہ انہوں نے حضرت علی رضی اللہ عنہ کے زمانہ میں جب بعض زنادیق کو جلا یا گیا تو یہ فرمایا کہ ان کو قتل کرنا چاہیے تھا کیونکہ نبی کریم ﷺ نے فرمایا تھا: [مَنْ بَدَّلَ دِينَهُ فَاَقْتُلُوْهُ] (صحیح البخاری، کتاب الجہاد، باب لَا يُعَذَّبُ بِعَدَابِ اللّٰهِ: 3017) ”جو شخص اپنا دین تبدیل کرے اسے قتل کر دو۔“ اب یہ تو ظاہر ہے کہ اس حدیث کے الفاظ میں جو عمومیت ہے وہ قائم نہیں رہ سکتی کیونکہ اس کی رو سے کوئی شخص کوئی سا ایک دین چھوڑ کر دوسرا دین اختیار کرے اسے قتل کرنا چاہیے۔ مثلاً یہودی عیسائی ہو جائے یا عیسائی مسلمان ہو جائے تو واجب القتل ہوگا۔ مگر یہ بالبداہت باطل ہے اس لیے حدیث کے الفاظ کو مقید کرنا پڑے گا اور چونکہ اس کے راوی حضرت ابن عباس رضی اللہ عنہما ہیں جو سن شعور کو اس وقت پہنچے جب لڑائیاں ہو چکی تھیں۔ اس لیے ماننا پڑے گا کہ اس سے مراد وہی لوگ ہیں جو اسلام کو چھوڑ کر ساتھ ہی مسلمانوں کو چھوڑ کر کفار کے ساتھ جاملتے تھے اور ان کا قتل ضروری تھا۔ چنانچہ اس قید کی تحدید اس سے بھی ظاہر ہوتی ہے کہ حضرت امام ابوحنیفہ رضی اللہ عنہ نے عورتوں کو اس حکم سے مستثنیٰ قرار دیا ہے اور اس کی وجہ یہی ہو سکتی ہے کہ عورتیں جنگ میں حصہ نہ لیتی تھیں اور نبی کریم ﷺ نے اسی بنا پر ان کے قتل کرنے کی ممانعت کر دی تھی اور عکس کی سزا والی حدیث سے بھی مرتد کے قتل کا حکم اخذ نہیں کیا جاسکتا۔ ان لوگوں نے آنحضرت ﷺ کے پاس اسلام کا اظہار کر کے بعد میں بیماری کا عذر کیا تو آپ نے ان کو وہاں باہر رہنے کی اجازت دی جہاں بیت المال کے اونٹ تھے تاکہ کھلی ہوا میں رہنے سے صحت ہو اور دودھ پیئیں۔ مگر انہوں نے چرواہے کو قتل کیا اور اونٹ لے کر چلتے بنے۔ پس ان کی

الْآخِرَةَ ۚ وَ أُولَئِكَ أَصْحَابُ النَّارِ ۖ هُمْ فِيهَا خَالِدُونَ ﴿٢١٤﴾
 نہ آئے۔ (279) اور یہی آگ والے ہیں وہ اسی میں رہیں گے۔

سزا اس قتل اور ڈاکہ کی وجہ سے تھی نہ ارتداد کی وجہ سے۔ علاوہ ازیں اگر مدینہ میں کسی مرتد کو واجب القتل قرار دیا گیا ہو تو اس وجہ سے کہ جو شخص اس وقت اسلام کو ترک کرتا وہ دشمن سے جا ملتا جو اس وقت اسلام کی تباہی پر تلا ہوا تھا۔ گویا مسلمان اس وقت میدان جنگ میں ایک فوج کی صورت میں پڑے تھے اور ایک حدیث میں صاف لفظ ہیں کہ صحابہ نے شکایت کی کہ ہم کو دن رات ہتھیار باندھ کر رہنا پڑتا ہے۔ پس اس وقت ارتداد کے معنی دشمن کے ساتھ جا ملنا تھا اور جو شخص اپنی فوج کو چھوڑ کر دشمن کے ساتھ جا ملتا ہے وہ آج بھی واجب القتل ہی سمجھا جاتا ہے۔ صلح کے وقت واجب القتل قرار نہ دینا خود اس سے ظاہر ہے کہ صلح حدیبیہ میں آنحضرت ﷺ نے یہ شرط قبول کی تھی کہ کوئی مسلمان کفار کے ساتھ جا ملے تو وہ واپس نہیں کیا جائے گا۔ اگر قرآن میں مرتد کی سزا قتل ہوتی تو آپ اس کے خلاف شرط کبھی قبول نہ کرتے۔ پس [مَنْ بَدَّلَ دِينَهُ فَاقْتُلُوهُ] (صحیح البخاری، کتاب الجہاد، باب لَا يُعَذَّبُ بِعَذَابِ اللَّهِ: 3017) بھی انہی واقعات سے مخصوص معلوم ہوتا ہے کیونکہ اس کے معنی کی عمومیت کو کوئی شخص بھی قبول نہیں کر سکتا۔

ہر مرتد کا نکاح فسخ نہیں ہوتا:

پس مرتد کے لیے سزائے قتل از روئے قرآن و حدیث صحیح نہیں اور جس طرح وہ صحیح نہیں اسی طرح وہ احکام جو فقہاء نے اس پر متفرع کیے ہیں وہ بھی آج ان حالات میں جب مسلمان غیر مسلم سلطنتوں کے ماتحت ہیں درست نہیں۔ مثلاً یہ کہ مرتد کے سارے حقوق زائل ہو جاتے ہیں۔ پھر اس پر یہ حکم متفرع کیا گیا ہے کہ اس کا نکاح بھی باقی نہیں رہتا۔ اب انگریزی عدالتوں نے باقی فتویٰ کو تو حالات ملکی کے لحاظ سے قبول نہیں کیا۔ یعنی مرتد کے حقوق کو زائل نہیں کیا مگر نکاح فسخ ہو جانے کو اس فتویٰ کی بنا پر مان لیا ہے۔ حالانکہ حالات ملکی کے لحاظ سے دو ہی صورتیں ہو سکتی ہیں یا سارا فتویٰ مانا جائے یا سارا چھوڑا جائے اور چونکہ پہلی صورت پر عمل نہیں ہو سکتا دوسری اختیار کرنی چاہیے۔ مگر ہمارے علماء کی حالت بھی عجیب ہے۔ دیکھ رہے ہیں کہ کس طرح محض طلاق حاصل کرنے کے لیے آئے دن مسلمان عورتیں عیسائی ہو جاتی ہیں اور خاموش ہیں۔ کیونکہ فقہاء کا فتویٰ ایسا ہی ہے۔ یہ نہیں سوچتے کہ فقہاء کا فتویٰ تو ہندوستان میں ناممکن العمل ہے پھر اس کے ایک جزو پر جس سے قوم کو سخت نقصان پہنچ رہا ہے عمل کے کیا معنی ہوئے۔ قرآن و حدیث میں کوئی حکم نہیں کہ مرتد کا نکاح ٹوٹ جاتا ہے۔ فقہاء کا فتویٰ ہے۔ لیکن اس کی اصل کو انگریزی عدالتیں قبول نہیں کرتیں یعنی مرتد کے حقوق کو زائل قرار نہیں دیتیں۔ پھر اسی کی فرع کو کہ نکاح ٹوٹ جاتا ہے قبول کرنا محض مسلمانوں کو نقصان پہنچانا ہے۔ کیا علماء کا یہ فرض نہیں کہ جب اصل کو قابل قبول نہیں سمجھا گیا تو فرع پر عمل کے خلاف آواز بلند کریں۔ عامہ حالات میں ظاہر ہے کہ اگر عورت عیسائی ہو جائے تو نکاح نہیں ٹوٹتا کیونکہ عیسائی عورت کا نکاح مسلمان مرد سے جائز ہے لیکن مرد عیسائی ہو جائے تو نکاح ٹوٹ جاتا ہے کیونکہ مسلمان عورت کا نکاح عیسائی مرد سے جائز نہیں۔

279- حَبِطَتْ. حَبِطَتْ کے اصل معنی ہیں کہ جانور بہت سا کھالے یہاں تک کہ اس کا پیٹ پھول جائے۔ (غ) گویا اس کا کھایا ہوا کام

إِنَّ الَّذِينَ آمَنُوا وَالَّذِينَ هَاجَرُوا وَ
جَاهَدُوا فِي سَبِيلِ اللَّهِ أُولَئِكَ يَرْجُونَ
رَحْمَتَ اللَّهِ وَاللَّهُ غَفُورٌ رَحِيمٌ ﴿٢١٦﴾
جو لوگ ایمان لائے اور جنہوں نے ہجرت کی اور اللہ کی راہ
میں جہاد کیا، وہی اللہ کی رحمت کے امیدوار ہیں اور اللہ
حفاظت کرنے والا رحم کرنے والا ہے۔ (280)

نہ آیا۔ پس جبط عمل سے مراد عمل کا بے نتیجہ رہنا یا کام نہ آنا ہے۔ امام راغب کہتے ہیں جبط عمل تین طرح پر ہے۔
اول یہ کہ دنیوی کام ہوں تو یہ آخرت میں کام نہ آئیں گے۔ انسان تجارت کرتا ہے، صنعتیں بناتا ہے تاکہ روپیہ کمائے اس کی
مثال دی ہے: ﴿وَقَدْ مَنَّآ إِلَىٰ مَا عَمِلُوا مِنْ عَمَلٍ فَجَعَلْنَاهُ هَبَاءً مَّنثُورًا﴾ [الفرقان: 23:25] ”اور ہم اس کی طرف متوجہ
ہوں گے جو انہوں نے عمل کیا ہوگا، سو ہم اسے اڑتی ہوئی دھول کر دیں گے۔“ اس کی دوسری مثال عیسائی اقوام کی حالت ہے جو
قرآن شریف نے بیان کی ہے: ﴿الَّذِينَ ضَلَّ سَعِيَّهُمْ فِي الْحَيَاةِ الدُّنْيَا وَهُمْ يَحْسَبُونَ أَنَّهُمْ يُحْسِنُونَ صُنْعًا﴾ [الكهف:
104:18] ”وہ جن کی کوشش دنیا کی زندگی میں برباد ہوگئی اور وہ سمجھتے ہیں کہ وہ صنعت کے بہت اچھے کام بنا رہے ہیں۔“ اور
اس کے آگے آتا ہے: ﴿فَحِطَّتْ أَعْمَالُهُمْ﴾ [الكهف: 105:18] ”سوان کے عمل ان کے کام نہ آئے۔“ جہاں خود ﴿ضَلَّ
سَعِيَّهُمْ﴾ کہہ کر بتا دیا کہ ان کی کاریگریاں دنیا تک محدود ہیں دنیا میں کام آگئیں آخرت میں ان کا نتیجہ کچھ نہیں۔ کیونکہ تکمیل
نفس انسانی سے ان کو کچھ تعلق نہیں۔

دوسری صورت جبط عمل کی امام راغب نے یہ بیان کی ہے کہ عمل تو آخرت کے ہوں لیکن ان کے کرنے والے کی نیت میں اللہ
تعالیٰ کی رضا نہ ہو۔ جیسا حدیث میں ہے کہ ایک شخص کو کہا جائے گا کہ تو قرآن اس لیے پڑھتا تھا کہ لوگ تجھے قاری کہیں سو
انہوں نے کہا اب یہ تمہارے کسی کام نہیں آسکتا۔

تیسری صورت یہ ہے کہ اعمال بھی صالح ہوں نیت بھی ٹھیک ہو لیکن ان کے مقابل پر برے کام بڑھے ہوئے ہوں۔ (غ) تو
اس صورت میں اعمال صالح کے بوجہ ان کے ناکافی ہونے کے غرض پوری نہ ہوئی۔ جس طرح پانی کے ایک قطرہ سے پیاس
نہیں بجھ سکتی۔ ان کے علاوہ جبط عمل کی دو اور صورتیں ہیں۔

ایک وہ جبط عمل جو انبیاء کے مخالفین کے لیے خاص ہے۔ کیونکہ انبیاء دنیا میں حق پھیلانے کے لیے آتے ہیں ان کے مخالف ان
کو نیست و نابود کرنا چاہتے ہیں ان کی کوششیں رائگاں جاتی ہیں کیونکہ ضرور ہے کہ حق آکر کار دنیا میں غالب آئے۔ جیسا سورۃ آل
عمران: 21 میں نبیوں اور نیک لوگوں کے قتل کرنے والوں کا ذکر کر کے فرمایا: ﴿فَأُولَئِكَ حِطَّتْ أَعْمَالُهُمْ فِي الدُّنْيَا وَالْآخِرَةِ﴾
[البقرة: 217:2] ”سو یہی ہیں جن کے عمل دنیا اور آخرت میں کام نہ آئے۔“

دوسری صورت وہ ہے جس کا ذکر یہاں ہے۔ مسلمان تھا اچھے عمل کرتا تھا پھر کافر ہو گیا، بدی کی راہ اختیار کر لی۔ پہلی نیکیاں بھی
ضائع ہو گئیں کیونکہ زندگی کا رخ ہی پلٹ گیا۔

يَسْأَلُونَكَ عَنِ الْخَمْرِ وَالْمَيْسِرِ ۖ قُلْ

تجھ سے شراب اور جوئے کے متعلق پوچھتے ہیں۔ (281)

اور مہاجرہ: ایک دوسرے سے قطع تعلق کر لینا ہے اور ظاہری معنی اس کے دارالکفر سے دارالایمان کی طرف خروج ہے۔ (غ) جیسے آنحضرت ﷺ اور صحابہ کا مکہ کو چھوڑ کر مدینہ میں آ جانا۔ کیونکہ گو کا فر تو دونوں جگہ موجود تھے مگر مکہ دارالکفر اس لیے ہوا کہ وہاں مسلمانوں کو کھدیا جاتا تھا۔ اور امام راغب کہتے ہیں کہ ظاہری ہجرت کا اقتضائے اصلی یہی ہے کہ شہوات اور برے اخلاق اور خطاؤں کو چھوڑا جائے یہ وہ ہجرت باطنی ہے جس کی طرف حدیث میں اشارہ ہے: [الْمُهَاجِرُ مَنْ هَجَرَ مَا نَهَى اللَّهُ عَنْهُ] (صحیح البخاری، کتاب الإیمان، باب الْمُسْلِمِ مَنْ سَلِمَ الْمُسْلِمُونَ مِنْ لِسَانِهِ وَيَدِهِ: 10) مہاجر وہ ہے جو ان باتوں سے الگ ہو گیا جن سے اللہ نے منع فرمایا ہے۔

جَهْدًا وَجَهْدًا اور جُهْدًا طاقت اور مشقت کو کہتے ہیں اور جہاد اور مجاہدہ کے معنی ہیں دشمن کی مدافعت میں وسعت و طاقت کا لگادینا اور خرچ کر دینا۔ (غ) امام راغب کہتے ہیں جہاد تین قسم ہے: ظاہری دشمن سے جہاد، شیطان سے جہاد، نفس سے جہاد اور ﴿جَاهِدُوا فِي اللَّهِ حَقَّ جِهَادِهِ﴾ [الحج: 78:22] ”اللہ کی راہ میں کوشش کرو جو اس کی (راہ میں) کوشش کا حق ہے۔“ میں ﴿وَجَاهِدُوا بِأَمْوَالِكُمْ وَأَنْفُسِكُمْ فِي سَبِيلِ اللَّهِ﴾ [التوبة: 41:9] ”اور اپنے مالوں اور اپنی جانوں کے ساتھ اللہ کی راہ میں جہاد کرو۔“ میں اور یہاں تینوں قسم کا جہاد شامل ہے اور آنحضرت ﷺ کا ارشاد نقل کیا ہے: [جَاهِدُوا أَهْوَاءَكُمْ كَمَا تُجَاهِدُونَ أَعْدَاءَكُمْ] (تفسیر المنار، جلد 10، صفحہ 269) اپنی خواہشات سے جہاد کرو جس طرح اپنے دشمنوں سے جہاد کرتے ہو۔ اور لفظ هَجْرٌ کی بحث میں ایک حدیث نقل کی ہے: [رَجَعْتُمْ مِنَ الْجِهَادِ الْأَصْغَرِ إِلَى الْجِهَادِ الْأَكْبَرِ] (المفرادات فی غریب القرآن، جلد 1، صفحہ 537) تم چھوٹے جہاد سے بڑے جہاد کی طرف لوٹ آئے۔ جہاں چھوٹے جہاد سے مراد دشمن کی جنگ اور بڑے جہاد سے مراد مجاہدہ نفس ہے۔ ایسا ہی قرآن کریم میں ہے: ﴿وَجَاهِدْهُمْ بِهِ جِهَادًا كَبِيرًا﴾ [الفرقان: 52:25] اس قرآن کے ذریعہ سے ان کفار کے ساتھ جہاد کبیر کرو۔ ایسا ہی منافقوں سے جہاد کا حکم ہے حالانکہ کوئی جنگ منافقوں سے نہیں ہوئی۔

مقدم کون سی ہجرت اور جہاد ہیں:

یہ آیت بتاتی ہے کہ نرا ایمان کافی نہیں۔ خدا کی رحمت کے امیدوار وہ لوگ ہیں جو ایمان کے ساتھ بدیوں کو ترک کرتے ہیں اور اللہ تعالیٰ کی راہ میں اپنا سارا زور لگا دیتے ہیں۔ یہ ہجرت اور جہاد ہمیشہ ہو سکتے ہیں۔ حالانکہ دارالکفر سے خروج یا دشمن سے جنگ کبھی کبھی پیش آنے والی باتیں ہیں اور جب اللہ کی رحمت کی ہر وقت ضرورت ہے۔ تو یہاں مراد بھی یہی ہجرت اور جہاد ہیں۔ اسی ہجرت اور جہاد کو نہ سمجھنے کی وجہ سے مسلمان اپنی اصلاح اور دین اسلام کی اشاعت کی طرف سے غافل ہو رہے ہیں اور تلوار اٹھانے یا وطن چھوڑ جانے پر ہی سارا زور ہے۔ مسلمانوں کی زندگی اگر باقی رہ سکتی ہے تو اسی ہجرت اور جہاد کو اختیار کر کے۔ صحابہ رضی اللہ عنہم نے بھی پہلے اس کو اختیار کیا تب ہجرت ظاہری اور جہاد سیف کی اجازت ان کو ملی۔ مؤخر کو مقدم کر کے کامیابی حاصل نہیں ہو سکتی۔

فِيهِمَا اِنَّكُمْ كَبِيرٌ وَمَنْفَعٌ لِلنَّاسِ ذَوَا
اِنَّهُمَا اَكْبَرُ مِنْ نَفْعِهِمَا وَيَسْئَلُونَكَ
بہ ان دونوں میں بڑی برائی ہے اور لوگوں کے لیے
فائدے بھی ہیں اور ان کی برائی ان کے فائدے سے

281- الْحَمْرُ - خَمْرٌ کے اصل معنی کسی چیز کا ڈھانک دینا ہے اسی لیے خمار اوڑھنی کو کہتے ہیں جس کی جمع خُمُرٌ قرآن شریف میں آتی ہے۔ ﴿وَلْيَضْرِبْنَ بِخُمُرِهِنَّ﴾ [النور: 31:24] ”اور چاہئے کہ اپنی اوڑھنیاں ڈال لیں۔“ اور خَمْرٌ شراب کو اس لیے کہا جاتا ہے کہ وہ عقل کی جائے قرار پر پردہ ڈال دیتی ہے۔ (غ) یعنی انسان عقل سے کام لینے کے قابل نہیں رہتا۔ پھر مفردات میں ہی ہے کہ بعض کے نزدیک خَمْرٌ ہر ایک نشہ دینے والی چیز کا نام ہے اور بعض کے نزدیک صرف انگور اور کھجور کی شراب کا نام ہے اور یہ قیاس اس سے کیا گیا ہے کہ نبی ﷺ نے فرمایا کہ خَمْرٌ ان دو درختوں سے ہے یعنی کھجور اور انگور سے۔ مگر ظاہر ہے کہ ارشاد نبوی ﷺ: [الْحَمْرُ مِنَ هَاتَيْنِ الشَّجَرَتَيْنِ] (صحیح مسلم، کتاب الأشربة، باب بَيَانِ اَنَّ جَمِيعَ مَا يُنْبَذُ مِمَّا يُتَّخَذُ مِنَ التَّخْلِ وَالْعَنْبِ يُسَمَّى خَمْرًا: 5257) میں حصر مراد نہیں صرف دو زیادہ مروج قسموں کا نام لے دیا ہے۔ تاج العروس میں [الْحَمْرُ مَا اُسْكِرَ] یعنی خمر وہ ہے جس سے نشہ ہو، اصل قرار دے کر اس کے معنی پر اختلاف کا ذکر کیا ہے۔ یعنی حضرت امام ابوحنیفہ رضی اللہ عنہ کا قول کہ خمر صرف انگور سے ہے اور جمہور کا قول ہے کہ جس سے نشہ ہو وہ خمر ہے اور جمہور کے قول کو صحیح کہا ہے اور اس پر ایک دلیل یہ بھی دی ہے کہ شراب مدینہ میں حرام ہوئی حالانکہ وہاں انگور کی شراب قطعاً نہ ہوتی تھی صرف بسر اور تمر کی ہوتی تھی۔ یعنی تازہ اور خشک کھجور کی اور اسی کے مطابق حضرت عمر رضی اللہ عنہ کا قول بخاری سے نقل کیا ہے۔ پس خمر کے اصل معنی ہر ایک نشہ دینے والی چیز ہیں۔

المَيْسِرُ - مَيْسِرٌ مصدر ہے جس کے معنی جو ہیں یا اس لیے کہ سیر کے معنی سہولت ہیں اور جوئے میں مال آسانی سے حاصل ہو جاتا ہے اور یا اس لیے کہ يَسْرٌ کے معنی ٹکڑے ٹکڑے کرنا ہیں اور مَيْسِرٌ ان کے ہاں یہ تھا کہ اونٹ ذبح کیا جاتا اور اس کے 18 یا 10 حصے کیے جاتے اور دس تیر ہوتے جن میں سے سات کے حصے ایک سے لے کر سات ہوتے اور تین خالی ہوتے پھر جس شخص کے لیے جو تیر نکلتا اس کے مطابق اس کا حصہ قرار پاتا۔ یہ بعینہ آج کل کی لاٹری ہے۔ مَيْسِرٌ کے لفظ میں لاٹری اور ہر قسم کا جواداغل ہے۔

خَمْرٌ وَمَيْسِرٌ کا آپس میں کیا تعلق ہے اور مضمون جنگ سے جو شروع ہے کیا تعلق ہے؟ خمر عقل کو تباہ کرنے والی چیز ہے مَيْسِرٌ مال کو تباہ کرنے والی چیز ہے اور دونوں عداوت اور فساد پیدا کرنے والی چیزیں ہیں اس لیے دونوں کا اکٹھا ذکر کیا۔ اور جنگ سے یہ تعلق ہے کہ فی الحقیقت تو جنگ کے لیے عقل اور مال دونوں کی حفاظت بکار ہے۔ مگر عموماً جنگوں میں بکثرت شراب پی اور پلائی جاتی ہے تاکہ سپاہی اندھے ہو کر لڑیں۔ مگر شراب سے جو وقتی جرأت پیدا ہوتی ہے وہ حقیقی جوہر شجاعت کو تباہ کرنے والی چیز ہے۔ اس لیے شراب سے روکا اور عرب کے لوگ اخراجات جنگ کا روپیہ جمع کرنے کے لیے اکثر جو کھیلنے تھے جیسے آج بھی لاٹری کا رواج ہے۔ اسی لیے جوئے کی ممانعت کے بعد فوراً یہ سوال ہے کہ پھر کیا خرچ کریں؟

مَاذَا يُنْفِقُونَ ۗ قُلِ الْعَفْوَ كَذَلِكَ ⁽²⁸¹⁾ اور تجھ سے پوچھتے ہیں کہ کیا خرچ بڑھ کر ہے۔

281-) شراب اور جو امہذب قوموں کی اور بالخصوص عیسائی اقوام کی دو خطرناک بیماریاں ہیں اور ان کا علاج سوائے اسلام کے اور کسی مذہب نے نہیں کیا۔ بعض بدیاں ایسی موٹی ہیں کہ ان کے بدنتائج تک سب کی نظر پہنچ جاتی ہے اور بعض کے بدنتائج چونکہ ایک مدت کے بعد ظہور پذیر ہوتے ہیں اس لیے ہر ایک کی نظر ان تک نہیں پہنچ سکتی۔ شراب مؤخر الذکر بدیوں میں سے ہے۔ یہی وجہ ہے کہ دنیا کے اکیسے کامل مذہب نے ہی شراب کے بدنتائج کو دیکھ کر اس سے روکا۔ یہودیوں میں شراب کی حرمت قطعی نہ تھی، بعض اوقات اس کی تعریف بھی کر دی ہے۔ دیکھو [قاضیون: 2-13:9]، [سیمویل: 2:16]، [أمثال: 6:31]۔ حکمائے یہود نے یہاں تک کہہ دیا کہ جہاں شراب نہ ہو وہاں دوائیوں کی ضرورت پڑتی ہے۔ ہندوؤں میں بھی شراب کا استعمال کتب مقدسہ کی بنا پر جائز مانا گیا ہے۔ بجز وید میں جو چیزیں دیوتاؤں کو پیش کی جاتی ہیں ان میں سے ایک شراب بھی ہے۔ منوسمرتی میں ہے کہ ”مانس اور شراب ان دونوں کے کھانے میں کچھ دوش نہیں۔“ منوسمرتی سے ہی یہ ثابت ہے کہ بعض مذہبی تیواروں میں شراب پینے میں کچھ دوش نہیں۔ عیسائیت نے تو حد ہی کر دی کہ مذہب کی بنیاد ہی شراب پر گویا رکھ دی۔ انجیل [یوحنا: 1:2-11] میں حضرت مسیح علیہ السلام کا سب سے پہلا معجزہ ہی یہ بیان کیا گیا ہے کہ ایک شادی میں جب شراب کچھ کم ہو گئی اور لوگ پورے بدست نہ ہوئے تو حضرت مسیح علیہ السلام نے پانی کے مٹکوں کو شراب میں تبدیل کر کے اس کمی کو پورا کیا۔ یوں کہنا چاہیے کہ اس معجزہ میں عیسائی مذہب کی آئندہ تاریخ کا نقشہ کھینچا ہے کہ یہ قوم پانی کی جگہ شراب ہی پیئے گی۔ مگر اس سے بھی بڑھ کر یہ ہے کہ کوئی شخص عیسائی نہیں رہ سکتا جب تک سال بھر میں ایک دفعہ شراب نہ پیئے۔ کیونکہ عید فصح میں شراب جزو لازم ہے بلکہ اسی شراب کے گھونٹ کو مسیح کے خون کا قائم مقام قرار دے کر اتحاد عیسائیت کی بنیاد قرار دیا گیا ہے۔ گویا عیسائیت کا اجتماع روٹی کے ٹکڑے اور شراب کے پیالہ پر ہے۔ ہاں یہ سچ ہے کہ عیسائیت کو چھوڑ کر سب مذاہب میں نیک اور راست باز لوگ شراب سے مجتنب رہے ہیں۔ گو وہ دوسروں کو اس سے نہ روک سکے ہوں۔ اور یہودیوں میں تو دو دفعہ ایسے تھے جو شراب نہ پیتے تھے۔ مگر شراب کے خطرناک دیو کو ہلاک کرنے کے لیے اسی عظیم الشان قوت قدسی کی ضرورت تھی جو محمد رسول اللہ ﷺ کے سوائے اور کسی کو نہیں دی گئی۔ اور آپ کی یہ قوت قدسی اس کمال کو پہنچی ہوئی تھی کہ وہ چیز جس کی خطرناک گرفت سے ایک انسان کا بچانا بھی مشکل ترین کام ہے اس سے آپ نے آناً فاناً ایک قوم کی قوم اور ملک کے ملک کو ایسا پاک کر دیا کہ شراب تو کیا وہ برتن بھی باقی نہ رہے جن میں شراب بنائی جاتی تھی۔ حالانکہ آپ کے ظہور کے وقت عرب کے ملک میں اس قدر کثرت سے شراب پی جاتی تھی کہ اس کی نظیر سوائے موجودہ زمانہ کے یورپ کے اور کہیں نہیں ملتی۔ ادھر حرمت شراب کے حکم کا نازل ہونا تھا ادھر شراب مدینہ کی گلیوں میں بارش کے پانی کی طرح بہ رہی تھی۔ لوگ خارق عادت امور میں معجزات تلاش کرتے ہیں۔ اس سے بڑھ کر اور کون سا اعجاز ہوگا جس نے آن کی آن میں نسل انسانی کو اس خبیث چیز سے آزاد کر دیا۔ آج امریکہ بھی تیرہ سو سال بعد رسول اللہ ﷺ کے اس فعل کی نقل کرنے لگا ہے مگر کہاں نبی کی قوت قدسی جو فوراً قوم کو پاک صاف کر دیتی ہے۔ کہاں دنیا داروں کے ریزولیشن جن سے بچنے کے لیے طرح طرح کے حیلے ابھی سے نکالے جا رہے ہیں۔

يَبِينُ اللَّهُ لَكُمْ الْآيَاتِ لَعَلَّكُمْ تَتَفَكَّرُونَ ﴿١٩﴾
 کریں؟ کہہ جو کچھ (حاجت سے) بڑھ رہے۔ (282) اسی
 طرح اللہ تمہارے لیے کھول کر باتیں بیان کرتا ہے تاکہ تم
 فکر کرو۔

حرمت شراب کی تدریج میں حکمت:

ہاں یہ بھی سچ ہے کہ اسلام نے جو فطرت انسانی کو پہچانتا ہے حرمت شراب کا حکم تدریجاً پہنچایا حالانکہ اور کسی بدی کی تیغ کئی میں تدریجاً روا نہیں رکھی۔ چنانچہ اول یہ سمجھایا کہ اس میں کچھ فوائد تو ضرور ہیں جن کی وجہ سے دنیا آج تک اس میں مبتلا رہی مگر اس کا نقصان نفع سے بہت بڑھ کر ہے اور پھر فرمایا کہ نشہ کی حالت میں نماز میں مت آؤ ﴿لَا تَقْرَبُوا الصَّلَاةَ وَأَنْتُمْ سُكَارَىٰ﴾ [النساء: 43:4] ”نماز کے نزدیک نہ جاؤ جب تم نشہ میں ہو۔“ یعنی شراب نوشی کے ساتھ اللہ تعالیٰ سے تعلق پیدا نہیں ہو سکتا اور بالآخر قطعی حکم حرمت سورہ مانندہ میں نازل فرمایا اس کو جس (پلیدی) قرار دیا اس کو شیطان کا کام کہا۔ فَأَجْتَنَّبُوا (اس سے بچو) کا حکم دیا اور آخر میں ﴿فَهَلْ أَنْتُمْ مُنْتَهُونَ﴾ [المائدة: 91:5] ”سو کیا تم رک جاؤ گے؟“ میں تاکید کے ساتھ زجر فرمایا۔ پس اس تدریجی مگر قطعی حکم حرمت شراب میں بھی ایک حکمت تھی۔

شراب تھوڑی اور بہت، یکساں حرام ہے:

یہ بھی یاد رکھنا ضروری ہے کہ گو خمر کی حرمت اسی وجہ سے ہے کہ اس سے نشہ پیدا ہوتا ہے اور اسی طرح دیگر نشہ پیدا کرنے والی اشیاء بھی اس حرمت کے اندر آجاتی ہیں مگر یہ حرمت عام ہے یعنی یہ مطلب نہیں کہ تھوڑی شراب جس سے نشہ نہ ہو پی لینا جائز ہے۔ خصوصیت وجہ سے عمومیت حکم پر اثر نہیں پڑتا اور حدیث میں صاف ہے: [حُرِّمَتِ الْحُمْرُ لِعَيْنِهَا قَلِيلُهَا وَكَثِيرُهَا] (السنن الكبرى للبيهقي، كتاب الشهادات، باب شَهَادَةِ أَهْلِ الْأَشْرِيَةِ: 21475) یعنی شراب فی ذاتہ حرام ہے، تھوڑی ہو یا بہت۔ اور یہ بھی ہے: [مَا أَسْكَرَ كَثِيرُهُ، فَقَلِيلُهُ حَرَامٌ] (جامع الترمذي، كتاب الأشرية، باب مَا جَاءَ مَا أَسْكَرَ كَثِيرُهُ فَقَلِيلُهُ حَرَامٌ: 1865؛ سنن ابن ماجه، كتاب الأشرية، باب مَا أَسْكَرَ كَثِيرُهُ فَقَلِيلُهُ حَرَامٌ: 3393) جس چیز کی زیادہ مقدار سے نشہ ہو جائے یعنی انسان بدمست ہو جائے وہ تھوڑی بھی حرام ہے۔ اسی طرح خاص قسم کی شرابوں کا جواز نکالنا حکم قرآنی کا ابطال ہے۔ ہاں البتہ دوائی کے طور پر شراب کا استعمال ناجائز نہیں کہلا سکتا۔ اس لیے کہ دوائی کے طور پر تھوڑی مقدار میں زہر بھی دی جا سکتی ہے۔ حدیث میں ہے کہ حرام سے دو انہ کرو۔ مگر حالت اضطرار میں سور بھی جائز ہے۔ اس لیے حالت اضطرار اس سے مستثنیٰ ہے۔

282- الْعَفْوُ. عَفْوُ کے اصل معنی ہیں کسی چیز کے لینے کا قصد اور اس لیے جس چیز کا قصد آسان ہو اس پر بھی یہ لفظ بولا گیا ہے۔ یہاں عَفْوُ کے معنی امام راغب نے [مَا يُسْهَلُ انْفَاقَهُ] کیے ہیں یعنی وہ چیز جس کا خرچ کرنا سہل ہو اور ابن عمر رضی اللہ عنہما اور اکثر مفسرین تابعین نے اس کے معنی کیے ہیں وہ مال جو تمہارے اہل کی حاجت سے زیادہ ہو۔ اور ابن کثیر میں ہے کہ بعض نے اس کے معنی

فِي الدُّنْيَا وَالْآخِرَةِ ۗ وَيَسْأَلُونَكَ عَنِ
 الْيَتَامَى ۗ قُلْ إِصْلَاحٌ لَهُمْ خَيْرٌ ۗ وَإِنْ
 تُخَاطَبُوهُمْ فَاخْوَانُكُمْ ۗ وَاللَّهُ يَعْلَمُ
 الْمُفْسِدَ مِنَ الْمُصْلِحِ ۗ وَلَوْ شَاءَ اللَّهُ
 لَأَعْتَبْتَكُمْ ۗ إِنَّ اللَّهَ عَزِيزٌ حَكِيمٌ ﴿٣٠﴾

دنیا اور آخرت میں۔ اور تجھ سے یتیموں کی نسبت پوچھتے ہیں،
 کہہ ان کی اصلاح کرنا اچھا ہے اور اگر تم ان سے میل جول
 کرو تو تمہارے بھائی ہیں اور اللہ بگاڑنے والے کو اصلاح
 کرنے والے سے (الگ) پہچانتا ہے اور اگر اللہ چاہتا تو
 تمہیں مشکل میں ڈالتا۔ اللہ غالب حکمت والا ہے۔ (283)

افضل اور طیب مال کیے ہیں اور جوئے کی ناپاک کمائی کے مقابل پر یہ معنی نہایت موزوں ہیں اور حاجت سے بڑھا ہوا مال بھی صحیح معنی ہیں جن کی تائید میں صحیح مسلم کی ایک حدیث بھی ہے کہ جب ایک شخص نے ایک دینار کا ذکر کیا تو آنحضرت ﷺ نے فرمایا: ”اپنے نفس پر خرچ کرو“ اور دوسرے کا ذکر کیا تو فرمایا: ”اپنے اہل پر خرچ کرو۔“ اور تیسرے کا ذکر کیا تو فرمایا: ”اپنی اولاد پر خرچ کرو۔“ اسلام کی تعلیم عملی رنگ میں ہے۔ ضروریات انسانی کو وہ نظر انداز نہیں کرتا۔ ہاں بقدر حاجت اپنے نفس اور اہل اور اولاد اور اقارب پر خرچ کر کے اگر باقی کو خدا کی راہ میں خرچ کیا جائے تو وہ بھی بہت بڑی بات ہے۔ مسلمان اس پر عامل ہوں تو آج کروڑوں نہیں اربوں روپیہ ان کے قبضہ میں ہو سکتا ہے جو ضروریات دینی پر وہ خرچ کر سکتے ہیں۔

283- ﴿تُخَاطَبُوهُمْ﴾ خَاطَبَ سے ہے جس کے معنی دو یا زیادہ چیزوں کے اجزا کو باہم ملا دینا ہیں۔ اور دوست اور شریک اور ہمسایہ کو خلیط کہتے ہیں۔ (غ) پس مخالفت سے مراد شرکت یا باہم مل جل کر رہنا ہے۔

إِخْوَانٌ. أَخٌ کی جمع ہے وہ جو ولدت میں ماں یا باپ یا دونوں کی طرف سے شریک ہو مگر استعارة قبیلہ یا دین یا صنعت یا معاملہ یا محبت کے شریک پر بھی یہ لفظ بولا جاتا ہے۔ (غ)

أَعْتَبْتُمْ. مُعَانَتَةٌ اور مُعَادَاةٌ ایک ہی ہیں۔ مگر مُعَانَتَةٌ زیادہ شدت کو ظاہر کرتا ہے کیونکہ وہ ایسی معاندت ہے جس میں خوف اور ہلاکت ہو اور عَتَتْ کسی ایسے امر میں مبتلا ہونے کا نام ہے جس میں ضائع ہو جانے کا خطرہ ہو۔ (غ) اور عَتَتْ مشتق، فساد، ہلاکت، گناہ، غلطی، خطا، زنا سب پر بولا جاتا ہے۔ (ن) ﴿ذَلِكَ لِمَنْ خَشِيَ الْعَنَتَ مِنْكُمْ﴾ [النساء: 25:4] ”یہ تم میں سے اس کے لیے ہے جسے ہلاکت میں پڑنے کا خوف ہو۔“ ﴿وَذُوْا مَا عَنِتُّمْ﴾ [آل عمران: 118:3] ”وہی چاہتے ہیں جو تمہیں تکلیف دے۔“ ﴿عَزِيزٌ عَلَيْهِ مَا عَنِتُّمْ﴾ [التوبة: 128:9] ”تمہارا تکلیف پانا اس پر شاق گزرتا ہے۔“ اور ﴿عَنِتُّ الْوُجُوهُ لِلْحَيِّ الْقَيُّومِ﴾ [طلہ: 111:20] ”زندہ قائم (خدا) کے سامنے بڑے بڑے لوگ ذلیل ہو جائیں گے۔“ میں عَتَتْ بمعنی ذلت و خضعت ہے۔ (غ) یعنی ذلیل ہو گئے۔ ﴿يَعْلَمُ الْمُفْسِدَ مِنَ الْمُصْلِحِ﴾ چونکہ علم کے معنی میں تمیز یا دو چیزوں کا الگ الگ کرنا بھی داخل ہے اس لیے اس کا صلہ من بھی آتا ہے اور ایسے موقع پر عموماً معنی تمیز کرنے کے ہوتے ہیں۔

یتیموں سے مخالفت یہ ہے کہ ان کو کھانے پینے میں، رہنے میں، تجارت میں شریک کر لیا جائے۔ یہ اس لیے کہا گیا کہ دوسری

اور مشرک عورتوں سے نکاح نہ کرو یہاں تک کہ وہ ایمان لائیں اور یقیناً ایک مومن لونڈی ایک مشرک (بی بی) سے بہتر ہے گو وہ تمہیں اچھی لگتی ہو اور مشرکوں کو (عورتیں) نکاح میں نہ دو یہاں تک کہ وہ ایمان لائیں اور یقیناً ایک مومن غلام مشرک (آزاد) سے بہتر ہے گو وہ تمہیں اچھا لگے۔ یہ آگ کی طرف بلاتے ہیں اور اللہ اپنے حکم سے جنت اور بخشش کی طرف بلاتا ہے اور وہ اپنی باتیں لوگوں کے لیے کھول کر بیان کرتا ہے تاکہ وہ نصیحت حاصل کریں۔ (284)

وَلَا تَنْكِحُوا الْمُشْرِكَةَ حَتَّىٰ يُؤْمِنَ ۗ وَلَا أُمَّةً مُّؤْمِنَةً خَيْرٌ مِّنْ مُّشْرِكَةٍ ۚ وَكَوْا عَجَبْتُمْ ۚ وَلَا تَنْكِحُوا الْمُشْرِكِينَ حَتَّىٰ يُؤْمِنُوا ۗ وَكَوْا عَجَبْتُمْ ۗ وَكَوْا عَجَبْتُمْ ۗ أُولَٰئِكَ يَدْعُونَ إِلَى النَّارِ ۗ وَاللَّهُ يَدْعُو إِلَى الْجَنَّةِ وَالْمَغْفِرَةِ بِإِذْنِهِ ۗ وَيُبَيِّنُ آيَاتِهِ لِلنَّاسِ لَعَلَّهُمْ يَتَذَكَّرُونَ ۚ

طرف یتیم کے مال کی حفاظت کی سخت تاکید تھی۔ چونکہ یتیمی کے بالکل علیحدہ رکھنے میں بھی نقصان تھا اور یتیم کے ولی کے لیے بھی سخت مشکلات ہوتیں اس لیے مخالفت کی اجازت دی۔ کھانے پینے اور معمولی میل جول کی تجارت کی شراکت سے بھی بڑھ کر ضرورت ہے تاکہ ان کے اندر اعلیٰ اخلاق پیدا ہوں۔ ابو مسلم کے نزدیک مخالفت سے مراد مصاہرت ہے یعنی وہ تعلقات جو نکاح کے ذریعہ قائم ہوتے ہیں۔ آج کل جو اسلامی انجمنیں کچھ یتیمی کی خبر گیری اپنے ذمہ لیتی ہیں تو ان کو ایسی صورت میں رکھا جاتا ہے کہ دوسرے کے ساتھ ان کا میل جول بہت کم ہوتا ہے اور ایسا رنگ اختیار کیا جاتا ہے جس سے ان کو اپنے یتیم ہونے کا احساس تازہ ہوتا رہتا ہے اور اس کا اثر آخر کار اخلاق پر بہت برا ہوتا ہے۔ کیا ہی اچھا ہو کہ یتیموں کو بصورت طالب علمی وغیرہ دوسرے طالب علموں کے اندر ملا کر رکھا جائے۔ اس سے بدتر حالت یہ ہے کہ یتیموں کو گداگری پر مقرر کیا جاتا ہے کہ اپنا یتیم ہونا پیش کر کے ریلوے اسٹیشنوں پر اور بازاروں میں چندہ جمع کرتے پھریں۔ یہ اسلام کی تعلیم کے سراسر منافی ہے۔

284- تَنْكِحُوا. نَكَحَ اس کا اصل ہے اور نِكَاح کے اصل معنی عقد زوجیت ہیں یعنی مرد اور عورت کا عقد۔ اور زنا شوئی کے تعلق پر بھی بطور استعارہ بولا گیا ہے۔ (غ)

أُمَّةٌ. مادہ أَمُو ہے اور أُمَّةٌ مملوکہ عورت یعنی لونڈی کو کہتے ہیں۔

عَبْدٌ. عَبُدٌ دِبَّةٌ کے معنی تذلل یعنی عاجزی اختیار کرنا۔ اور عَبْدٌ چار طرح پر بولا جاتا ہے۔

اول بمعنی مملوک یعنی غلام اور اس کی جمع عَبِيدٌ آتی ہے۔

دوم وجود میں لایا جانے کے لحاظ سے اور یہ صرف اللہ تعالیٰ کے لیے خاص ہے: ﴿إِنَّ كُلَّ مَنْ فِي السَّمَوَاتِ وَالْأَرْضِ إِلَّا آتَى الرَّحْمٰنِ

وَيَسْأَلُونَكَ عَنِ الْمَحِيضِ ۗ قُلْ هُوَ أَذًى ۖ
فَاعْتَزِلُوا النِّسَاءَ فِي الْمَحِيضِ ۖ وَلَا
تَقْرُبُوهُنَّ حَتَّىٰ يَطْهُرْنَ ۚ فَإِذَا تَطَهَّرْنَ
فَأْتُوهُنَّ مِنْ حَيْثُ أَمَرَكُمُ اللَّهُ ۗ

اور تجھ سے حیض کے متعلق پوچھتے ہیں۔ کہہ یہ ضرر (کی بات) ہے۔ پس حیض میں عورتوں سے الگ رہو اور ان کے نزدیک نہ جاؤ یہاں تک کہ وہ صاف ہو جائیں۔ پھر جب غسل کر لیں تو ان کے پاس جاؤ جس طرح تمہیں اللہ

عَبْدًا ۗ ﴿مریم: 93﴾ ”آسمانوں اور زمین میں جتنی چیزیں ہیں سوائے اس کے نہیں کہ وہ رحمن کے پاس غلام بن کر آئیں گی۔“

تیسرا عبادت اور خدمت سے عبد۔ اور یہ دو قسم ہیں۔

ایک اللہ کے عبد یعنی خالص اس کی عبادت کرنے والے جیسے: ﴿عَبْدًا أَيُّوبَ﴾ [ص: 41:38] ”ہمارے بندے ایوب۔“ ﴿نُذُلَ الْفُرْقَانَ عَلَىٰ عَبِيدِهِ﴾ [الفرقان: 1:25] ”اپنے بندے پر فرقان اتارا۔“ ﴿إِنَّهُ كَانَ عَبْدًا شَكُورًا﴾ [بني إسرائيل: 3:17] ”وہ شکر گزار بندہ تھا۔“ جہاں کہیں نیک بندوں کا عبد ہونا بیان کیا ہے وہ بمعنی عَابِدٌ ہے لیکن عَبْدٌ۔ عَابِدٌ سے بلغ ہے۔

اور دوسرے وہ جو دنیا کے بندے بن جاتے ہیں جن کی غرض دنیا اور اس کا مال ہوتا ہے۔ جیسے آنحضرت ﷺ نے فرمایا: [تَعَسَّ عَبْدُ الدَّرْهِمِ، تَعَسَّ عَبْدُ الدِّينَارِ] اور عَبْدٌ بمعنی عَابِدٌ کی جمع عِبَادٌ آتی ہے۔ یہاں عَبْدٌ بمعنی غلام ہے۔ (غ) مَغْفِرَةٌ. مَغْفِرَةٌ کے لیے [دیکھو نمبر: 258]۔ یہاں مَغْفِرَةٌ بمعنی حفاظت ہے کیونکہ جنت کے بعد مغفرت کو رکھا ہے۔ اللہ جنت کی طرف بلاتا ہے اور مغفرت کی طرف بلاتا ہے جس سے مغفرت کا بلند مقام معلوم ہوتا ہے۔ یقیناً اللہ کی مغفرت گناہوں کی معافی سے بہت بڑھ کر مقام ہے۔ کیونکہ گناہوں کی معافی سے انسان جنت میں داخل ہو جاتا ہے مگر مغفرت کی ضرورت جنت میں داخل ہونے کے بعد بھی ہے۔

مشرکین سے تعلقات نکاح کی ممانعت:

جنگوں کی وجہ سے یہ ضرورت پیش آگئی تھی کہ کفار سے نکاح کے تعلقات جو باہم مودت و محبت کو چاہتے ہیں قطع کیے جائیں۔ مگر اس ضرورت پر جو حکم دیا گیا وہ اپنے اندر عمومیت کا رنگ رکھتا ہے اور سب مشرکوں کے متعلق ہے کیونکہ جنگ مشرکوں سے تھی۔ یعنی مسلمان مرد کا مشرک عورت سے اور مسلمان عورت کا مشرک مرد سے نکاح منع کر دیا۔ جو پہلے نکاح ہو چکے ہوئے تھے ان کا حکم دوسری جگہ سورہ ممتحنہ میں ہے اور گو مسلمان مردوں کا اہل کتاب کی عورتوں سے دوسری جگہ نکاح جائز قرار دیا گیا ہے مگر مشرک عورت سے کسی صورت میں نکاح جائز نہیں۔

مشرک سے بیزاری عملی رنگ میں: قرآن کریم نے شرک کو تمام بدیوں کی جڑ قرار دیا ہے۔ اس لیے شرک کی تمام رسومات کی

إِنَّ اللَّهَ يُحِبُّ التَّوَّابِينَ وَ يُحِبُّ
 الْمُنْتَظِرِينَ ﴿۲۸۵﴾
 نے حکم دیا ہے۔ اللہ (اپنی طرف) رجوع کرنے والوں
 سے محبت رکھتا ہے۔ اور وہ پائیزگی اختیار کرنے والوں سے
 محبت رکھتا ہے۔ (285)

ایک ایک کر کے بیخ کنی کی ہے۔ یہاں تک کہ ان کھانے کی چیزوں کو بھی حرام قرار دیا ہے جو دیوتاؤں وغیرہ کے نام پر مخصوص کی گئی ہوں۔ اسی طرح مشرکین کے ساتھ تعلقات معاشرت کو بھی روکا ہے یعنی نہ مشرک عورت مسلمان مرد کے گھر میں ہو، نہ مسلمان عورت مشرک مرد کے گھر میں۔ اور یوں شرک سے کامل بیزاری کی تعلیم عملی رنگ میں مسلمان کی زندگی میں داخل کر دی ہے۔ اہل کتاب میں سے جو لوگ مشرک ہیں۔ عیسائی جو حضرت مسیح کو خدا مانتے ہیں وہ بھی اسی حکم میں داخل ہیں۔ مسیح پرست عیسائی عورتوں سے نکاح کا نتیجہ ہی ترک قوم کی تباہی ہے۔ یہ دنیوی نار ہے جس میں اس خلاف ورزی حکم الہی نے مسلمانوں کو ڈالا ہے اور اس کے بالمقابل وہ جنت و مغفرت ہے جس کی طرف اللہ تعالیٰ بلاتا ہے یعنی شرک سے کامل بیزاری۔ بعض فقہاء کے نزدیک مشرک میں اہل کتاب شامل نہیں بلکہ خاص عرب کے مشرک مراد ہیں اور اس لیے ان کے نزدیک عیسائی عورتوں سے نکاح جائز ہے خواہ وہ مشرک ہوں۔

کس قدر افسوس کا مقام ہے کہ وہ مسلمان جن کو شرک اور مشرکانہ امور سے اس قدر قطع تعلق کی تعلیم دی گئی تھی آج سرتاپا خود مشرکانہ رسوم میں غرق ہیں اور قطع تعلق تو ایک طرف رہا خود ان کے تمام امور میں ملوث ہو گئے ہیں جن سے نہ صرف دور رہنا بلکہ جن کا دور کرنا ان کا کام تھا۔

285- الْمَحِيضُ. حَيْضٌ وَهُوَ خُونٌ هُوَ جَوْحَا فِي أَيَّامٍ فِي خَاصٍّ طَوْرٍ رَحِمٍ سَ جَارِي هُوَ تَابِ هِـ هَامَرِي زَبَانٍ فِي ان كُومَا هَوَارِي أَيَّامٍ كَمَا جَاتَا هِـ اس لِيَه كَه عَمُوْمًا اَتْنِيَس تِيَس دِنٍ فِي ان كَه دَفْعَه يَه دِن عَوْرَتُوں پَرَا تَه هِيں اُور مُحِيضٌ حِيضٌ پَر بَهِي بُولَا جَاتَا هِـ اُور اس كَه وَقْتُ پَر بَهِي اُور مَوْضِعٌ پَر بَهِي هِـ

أَذَى. الْكُرْهُ وَالْيَسِيْرُ. (ت) لِيَهِي چھوٹی سی مکر وہ لِيَهِي نَا پَسِنْدِيدَه بَا ت يَا اَلشَّرُّ الْخَفِيْفُ لِيَهِي تھوڑی تَكْلِيْفٌ اُور جَب زِيَادَه هُو تُو اس كَه وَضْر كَمَا جَاتَا هِـ (ت)

اعْتَزَلُوا. اِعْتَزَلَ عَزَلَ سَه هِي كَسِي چِيَز سَه اَلْكُ هُو جَانَا يِهَا عَوْرَتُوں سَه اَلْكُ هُو نَا بَطُوْر كَنَا يَه هِـ يَه مِرَاد نِهِيں كَه اس گھر ميں نَر هُو يَا ان كَه چھوؤ نِهِيں هِـ جَس طَرَح هَامَرِي زَبَانٍ ميں كَهْتَه هِيں عَوْرَتُ كَه پَاس نَه جَانَا هِـ

يَطْهَرْنَ. طَهَّرَ نَقِيضٌ نَجَاسَتٌ هِي هِي اُور نَقِيضٌ حِيضٌ هِي اُور عَوْرَتُ كَه جَب حِيضٌ سَه نَكَل جَا يَه تُو طَاهِرٌ كَمَا جَاتَا هِـ اُور پَلِيْدِي اُور عِيْب سَه پَاك هُو تُو طَاهِرَةٌ كَمَا جَاتَا هِـ اُور طَهَّرَتْ كَه مَعْنِي هِيں خُونٌ حِيضٌ بِنْد هُو كِيَا اُور تَطَهَّرَتْ اُور اَطَهَّرَتْ كَه مَعْنِي هِيں اس نَه غَسَل كِيَا هِـ (ت) جَس طَرَح اِنْسَانُ كِي طَهَارَتُ كِي حَالَتُ وَ هِي جَس ميں وَ هُ تَرْتِي اُور نَشُوْمَا كَرْنَه كَه قَابِلٌ هُو تَابِه هِـ كِيُو كَه نَجَاسَتٌ مَانَعٌ تَرْتِي هِي اُور طَرَحٌ عَوْرَتُ ميں حَالَتُ طَهْرُ وَ هِي جَس ميں اسْتَقْرَارٌ حَمَلٌ هُو سَكْتَا هِـ اس لِيَه كُو حَالَتُ

نِسَاؤُكُمْ حَرْثٌ لَّكُمْ ۖ فَاتُوا حَرْثَكُمْ
 اُنِّىْ شِعْتُمْ ۚ وَكَدَّ مَوَالِئِكُمْ ۗ وَاتَّقُوا
 اللّٰهَ وَاعْلَمُوْا اَنَّكُمْ مُّلْقُوْهُ ۗ وَبَشِّرِ
 الْمُؤْمِنِيْنَ ﴿۲۳﴾

تمہاری عورتیں تمہارے لیے کھیتی ہیں پس جب چاہو اپنی
 کھیتی میں حباؤ اور اپنے لیے (کچھ) آگے بھجو اور اللہ کا
 تقویٰ اختیار کرو اور جان لو کہ تم اس سے ملنے والے ہو اور
 مومنوں کو خوشخبری دو۔ (286)

حیض میں عورت بذاتہ نجس نہیں ہوتی لیکن اس حالت پر طہر کا لفظ اس لیے نہیں بولا گیا کہ وہ اس حالت میں نسل انسانی کی ترقی کی اس غرض کو پورا کرنے کے قابل نہیں ہوتی، جس کے لیے قدرت نے اسے بنایا ہے۔ زبان بھی پُر حکمت ہے۔

مسائل طلاق کا تعلق جنگ سے:

یہاں سے اکتیسویں رکوع کے آخر تک حیض، طلاق اور بیوہ عورتوں کے متعلق مسائل کا ذکر ہے۔ یہ چند ایک فروعی مسائل ہیں۔ جن کا باہم بھی تعلق ہے اور جنگ سے بھی۔ جنگ سے عورتیں بیوہ ہوتی ہیں اور ان کے نکاح اور عدت کے احکام کی ضرورت پیش آتی ہے۔ یہ احکام مطلقہ عورتوں کی عدت وغیرہ کے احکام سے ملتے جلتے ہیں اس لیے طلاق کے مسائل کا ذکر آیا اور مسئلہ طلاق کا تعلق ایام ماہواری سے ہے کیونکہ ان ایام میں طلاق ناجائز ہے۔ اس لیے یہاں سے ابتدا کی پھر طلاق کے مسائل بتائے پھر بیوہ عورتوں کے۔ علاوہ ازیں جنگ کی حالت میں تو میں اپنے عامہ قوانین کو درست نہیں کر سکتیں۔ اس کے برخلاف اسلام کی تقریباً ساری شریعت حالت جنگ میں ہی نازل ہوئی گویا اگر ایک طرف جنگ درپیش ہے اور اس کا ایک لمبا سلسلہ کئی سالوں پر پھیلا ہوا ہے۔ تو دوسری طرف کل اصلاح قومی کے کام بھی انہی ایام میں تکمیل پاتے ہیں اور کون قوم اس کی نظیر پیش کر سکتی ہے۔

یہاں سوال ایام حیض میں مقاربت کا ہے جیسا کہ جواب سے ظاہر ہے اس لیے هُوَ اَذَىٰ میں اشارہ مقاربت کی طرف ہے یعنی ایام حیض میں عورت سے مقاربت ضرر رساں ہے۔ یہ مطلب نہیں کہ حیض خود ضرر رساں ہے۔ علماء کا اس پر اتفاق ہے کہ جب تک عورت حالت حیض سے نکل کر غسل نہ کر لے یا بوجہ کسی مجبوری کے تیمم کے ذریعہ سے طاہر نہ ہو جائے اس کے قریب جانا منع ہے۔ اور قرآن کریم نے بھی لفظ تَطَهَّرْنَ اختیار کر کے غسل کی طرف اشارہ کیا ہے مگر امام ابوحنیفہ کے نزدیک جب حیض کی زیادہ سے زیادہ مدت گزر جائے جو دس دن ہے تو پھر محض خون کا بند ہونا کافی ہے۔ آیت کے آخری الفاظ میں کہ اللہ تعالیٰ پاکیزگی اختیار کرنے والوں سے محبت رکھتا ہے۔ ظاہری طہارت کے ساتھ باطنی طہارت کی طرف توجہ دلائی۔

286- اُنِّىْ۔ مفردات میں ہے کہ اُنِّىْ میں حالت اور مکان دونوں کا تعلق ہوتا ہے اس لیے وہ اَنِىْ یعنی جہاں اور کَيْفَ یعنی جس طرح دونوں معنی میں آتا ہے۔ ضحاک سے یہاں اُنِّىْ کے معنی مَثْنٰی یعنی جب مردی ہیں اور روح المعانی میں ہے کہ یہ تینوں معنی جم غفیر سے ثابت ہیں۔ ابن عباس رضی اللہ عنہما کہتے ہیں: [اُنِّىْ شِعْتُمْ، مِنَ اللَّيْلِ وَالنَّهَارِ] جب چاہو رات کو یا دن کو یہی معنی ترجمہ

وَلَا تَجْعَلُوا اللَّهَ عُرْضَةً لِأَيْمَانِكُمْ أَنْ تَبَرُّوا وَتَتَّقُوا وَتُصَلِّحُوا بَيْنَ النَّاسِ ۗ
اور اللہ کو اپنی قسموں کی آڑ نہ بناؤ کہ نیک سلوک اور تقویٰ
اور لوگوں کے درمیان اصلاح نہ کرو اور اللہ سننے والا

میں اختیار کیے گئے ہیں۔

قرآن کریم ایک کامل کتاب ہے اور اس کے لیے ضروری تھا کہ تمام حالات انسانی کے متعلق ضروری ہدایات دیتا۔ انہی میں مرد اور عورت کے تعلقات بھی ہیں۔ مگر قرآن شریف کا یہ کمال ہے کہ ان تعلقات کے اظہار میں بھی ایسے لفظ استعمال کیے ہیں جو نازک سے نازک کان پر گراں نہیں گزرتے اور بایں سب باتیں بھی بتا دی ہیں۔

بائبل میں فحش قصے: بائبل جسے عیسائی دنیا مقدس کتاب کہہ کر اسے تمام عالم سے منوانا چاہتی ہے اس کے اندر ایسے مضامین محض قصوں کے رنگ میں ہیں کہ جن کو تنہائی میں بھی ایک شخص پڑھ کر شرم سے پسینہ پسینہ ہو جائے۔ اس تہذیب کے زمانہ میں سوامی دیانند جی نے جو کچھ نیوگ کے بارہ میں ستیا رتھ پرکاش کے چوتھے باب میں لکھا ہے اور پھر اسی باب کی دفعہ 43 میں جن خیالات کا اظہار گر بھاوان سنسکار کے نیچے کیا ہے وہ مرد اور عورت کے تعلقات میں ایسے ننگے الفاظ ہیں جن کو ایک عام آدمی بھی کسی مہذب مجلس میں ہرگز استعمال نہیں کر سکتا۔ مگر زمین عرب کا ایک امی آج سے تیرہ سو سال پیشتر کس طرح ان نازک تعلقات کو پاک اور شُستہ الفاظ میں بیان کرتا ہے کہ یہ بجائے خود اس کا معجزہ ہے حالانکہ اسی زمانہ کے عربی اشعار میں ان ہی تعلقات کا ذکر نہایت فحش الفاظ میں پایا جاتا ہے اور عام مذاق یہاں تک بگڑا ہوا ہے کہ ان اشعار کو فخریہ مجلسوں میں دہرایا جاتا ہے۔

عورت کے بمنزلہ کھیتی ہونے سے مراد:

ایسا ہی یہ بھی ایک مضمون ہے جسے نجاست پسند لوگ خواہ مخواہ محل اعتراض بناتے ہیں۔ یہاں فرمایا کہ عورت تمہارے لیے بمنزلہ ایک کھیتی کے ہے۔ گویا مرد و عورت کے تعلقات کا حقیقی مقصود نسل انسانی کا بڑھانا ہے تو چونکہ ایام حیض میں علاوہ بیماری اور ضرر کے اندیشہ کے یہ مقصود بھی حاصل نہیں ہو سکتا۔ اس لیے ایام حیض میں جو عورتوں کے قریب جانے سے منع کیا تھا کہ وہ ایک دکھ اور ضرر کی بات ہے۔ ﴿أَنْتِ شَعْنٌ﴾ سے مراد اسی کی ایک دوسری وجہ یہاں بیان فرمائی ہے کہ جب اصل غرض نسل انسانی کی نشوونما ہے جس طرح کھیتی میں اصل غرض بیج کی نشوونما ہے تو ایام حیض میں عورت کے قریب جانا درست نہیں۔ بے شک ان کے پاس جاؤ مگر اس اصول کو پیش نظر رکھتے ہوئے کہ اس کی کوئی غرض ہے۔ اس غرض کو مد نظر رکھو تو جب چاہو یا جس طرح چاہو یا جہاں چاہو، ان کے پاس جاؤ۔ اور اس سے پہلی آیت میں صاف فرمادیا کہ ان کے پاس جس طرح تمہیں اللہ نے حکم دیا ہے جاؤ۔ اللہ کا حکم فطرت انسانی کے مطابق ہے اور مذہب اسلام کو اسی لیے فطرت کا مذہب بتایا: ﴿فَطَرَتَ اللَّهُ النَّبِيَّ فَطَرَ النَّاسَ عَلَيْهَا﴾ [الروم: 30:30] ”اللہ کی بنائی ہوئی فطرت پر قائم رہ جس پر اس نے لوگوں کو پیدا کیا ہے۔“ پس خلاف فطرت کی تو خود یہاں تردید موجود ہے۔ ایسی پاک کتاب پر محض اس لیے کہ الفاظ میں کننا یہ اختیار کیا گیا ہے وہ اعتراض کرنا جو اس کے صریح مقصود اور منشاء کے خلاف ہے ایک ذلیل حرکت ہے۔

وَاللَّهُ سَبِيْعٌ عَلِيْمٌ ﴿٢٢٧﴾ جاننے والا ہے۔ (287)

لَا يُوْخِذُكُمْ اللّٰهُ بِاللّٰغْوِ فِيْ اَيْْمَانِكُمْ وَلٰكِنْ يُّوْخِذُكُمْ بِمَا كَسَبَتْ قُلُوْبُكُمْ ط
اللہ تمہاری بلا ارادہ قسموں پر تمہیں نہیں پکڑتا۔ لیکن وہ اس پر تمہیں پکڑتا ہے جو تمہارے دلوں نے کمایا ہے اور اللہ بخشنے

وَاللَّهُ غَفُوْرٌ حَلِيْمٌ ﴿٢٢٨﴾ والا بردبار ہے۔ (288)

287- عُرْضَةٌ. عَرْضٌ سے ہے [دیکھو نمبر: 106]۔ اور عُرْضَةٌ وہ چیز ہے جو کسی چیز کے سامنے حائل کر دی جائے۔ (غ) ڈھال کو بھی عُرْضَةٌ کہتے ہیں۔

اِيْمَانٌ. يَمِيْنٌ کی جمع ہے۔ اصل معنی دایاں ہاتھ۔ استعارۃً قسم کے لیے استعمال ہوتا ہے باعتبار فعل کے جو حلف اٹھانے والا یا معاہدہ کرنے والا کرتا ہے۔ (غ)

تَبَرُّوا. يَبْرُؤُا کے معنی کے لیے [دیکھو نمبر: 67]۔ اور يَبْرُؤُا الْوَالِدَيْنِ کے معنی ہیں ان کے ساتھ احسان میں تَوَبَّعٌ یعنی فرانی۔ (غ) یہی معنی تَبَرُّوا کے یہاں ہیں اور یہی [المتحنہ: 8:60] میں جہاں غیر مسلموں سے سلوک کا ذکر ہے۔

طلاق کے مسائل کے لیے ہی ایک امر کا ذکر ہو چکا۔ اب اسی ذکر میں ایک دوسرے تمہیدی امر کا ذکر فرماتا ہے۔ طلاق کی ایک قسم عرب میں ایلاء کے نام سے مشہور تھی جس کا ذکر اگلی سے اگلی آیت میں آتا ہے جس میں مرد قسم کھا لیتا تھا کہ وہ عورت کے پاس نہیں جائے گا۔ چونکہ سب سے پہلے اس قسم کی طلاق کا ذکر قرآن شریف نے کیا ہے اس لیے تمہیداً قسم پر کچھ فرمایا اور اس قسم کو ان قسموں میں سے ایک قرار دے کر جن میں انسان ایک نیکی یا نگہداشت حقوق یا اصلاح کے کام سے رک جاتا ہے اس سے روکا ہے اور ساتھ ہی ایک عام اور وسیع تعلیم دے دی ہے کہ کبھی اپنے آپ کو ایسے امر کا پابند نہ کرو جس میں اچھے کام کرنے سے رک جاؤ۔ یا جو حقوق تمہارے ذمہ ہیں ان کی رعایت نہ کر سکو یا اصلاح کی بات کو ترک کرنا پڑے خواہ اللہ کی قسم ہی کیوں نہ کھالی ہو۔ یعنی اپنی طرف سے ایسا عہد اللہ کے ساتھ ہی کیوں نہ کر لیا ہو۔ جب ایسا عہد اللہ کے ساتھ جائز نہیں کیونکہ وہ تو نیکی سکھاتا ہے اور رعایت حقوق کی تاکید کرتا ہے تو دوسروں کے ساتھ کیونکر جائز ہو سکتا ہے۔ جن ملازمتوں میں اپنے مسلمان بھائیوں کے حقوق چھیننے یا ان کو دکھ دینے کی نوبت پہنچے وہ بھی اس کے ماتحت آجاتی ہیں۔

288- اَللّٰغُوْا لَغُوْا کلام وہ ہے جو شمار کے قابل نہ ہو یعنی غور و فکر سے نہ کی جائے۔

حَلِيْمٌ. حَلْمٌ کے معنی نفس اور طبیعت کو غضب کے جوش میں آنے سے روکنا ہے۔ (غ) اور حَلِيْمٌ جو اللہ تعالیٰ کی صفات میں آیا ہے اس کے معنی لسان العرب میں اَلصَّبُوْرُ دیئے ہیں جس کی تشریح یوں کی ہے کہ اسے نافرمانوں کی نافرمانی ہلکا نہیں بناتی نہ ان پر غضب اسے اپنے آپ سے باہر کر دیتا ہے۔ لغو قسموں سے مراد وہ قسمیں ہیں جو انسان معمولی بات چیت میں عادت کے طور پر کھالیتا ہے۔ عرب کے لوگ بات بات پر کہہ دیا کرتے تھے لَا وَاللّٰهِ۔ بلی وَاللّٰهِ ہمارے بعض فاضل بھی اپنی فضیلت کے اظہار

لِلَّذِينَ يُؤْلُونَ مِنْ نِسَائِهِمْ تَرَبُّصُ
 أَرْبَعَةِ أَشْهُرٍ ۚ فَإِنْ فَاءُوا فَإِنَّ اللَّهَ
 غَفُورٌ رَحِيمٌ ﴿٢٦﴾
 ان لوگوں کے لیے جو اپنی عورتوں کے حق نہ دینے کی قسم
 کھالتے ہیں چار ماہ کا انتظار ہے پھر اگر وہ رجوع کریں تو
 اللہ بخشنے والا رحم کرنے والا ہے۔ (289)

کے لیے وَاللَّهُ بِاللَّهِ ثُمَّ تَأَلَّفَهُ كَسَبَتْ قُلُوبُهُمْ سے مراد وہ قسمیں ہیں جو انسان قصد اور ارادہ سے کھاتا ہے۔ اسی طرح کی قسم کے لیے دوسری جگہ کفارہ کا دینا مذکور ہے [المائدہ: 89:5]۔ لغو قسم کھانے کی ممانعت: مگر لغو قسم پر جو بے سوچے سمجھی کھائی جائے یہ سختی نہیں رکھی۔ اس کا یہ مطلب نہیں کہ لغو قسمیں کھانے سے نہیں روکا بلکہ ﴿وَالَّذِينَ هُمْ عَنِ اللَّغْوِ مُعْرِضُونَ﴾ [المؤمنون: 3:23] ”اور جو لغو سے منہ پھیرنے والے ہیں۔“ میں ہر لغو بات اور فعل سے روکا ہے اور خود قسم کی حفاظت کا ذکر دوسری جگہ ہے ﴿وَاحْفَظُوا أَيْمَانَكُمْ﴾ [المائدہ: 89:5] ”اور اپنی قسموں کی حفاظت کرو۔“

289- يُؤْلُونَ اِيْلَاءٌ حرف ہے جو ہر شش جہات میں کسی نہایت کو ظاہر کرتا ہے اور اَلْوَثُ فِي الْاَمْرِ کے معنی ہیں میں نے اس امر میں کوتاہی کی۔ گویا اس میں کام کرنے والا انتہا کو دیکھ لیتا ہے اور آگے نہیں چلتا ﴿لَا يَأْتُونَكُمْ خَبْرًا﴾ [آل عمران: 118:3] ”وہ تمہاری خرابی میں کمی نہیں کرتے۔“ اور اِيْلَاءٌ وہ قسم ہے کہ جس کی غرض کسی کام میں یعنی کسی حق کی ادائیگی میں کوتاہی کرنا ہو۔ اصطلاح شریعت میں اِيْلَاءٌ یہ ہے کہ مرد قسم کھالے کہ میں اپنی بی بی کے پاس نہ جاؤں گا یعنی ایسی قسم جس میں عورت کے حقوق کی ادائیگی میں کمی واقع ہو۔ (غ)

﴿فَاءُوا﴾ فَيءٌ سے ہے جس کے معنی ہیں اچھی حالت کی طرف لوٹ آنا۔ (غ)

عورت کے پاس جانے کی قسم:

سعید بن المسیب رضی اللہ عنہ سے روایت ہے کہ عرب میں یہ رواج تھا کہ جب کوئی آدمی کسی عورت کو نہ چاہتا اور یہ بھی پسند نہ کرتا تھا کہ وہ کسی دوسرے سے نکاح کر لے تو قسم کھالیتا تھا کہ میں اس کے قریب نہ جاؤں گا اور اس طرح پر اسے معلقہ چھوڑ دیتا نہ وہ خاوند والی ہوتی نہ دوسری جگہ نکاح کر سکتی اور اس کی غرض صرف عورت کو دکھ پہنچانا تھا۔ اس لیے طلاق کے مسائل میں سب سے پہلے اس بدرسم کا علاج فرمایا۔ قرآن کریم نے اول تو اِيْلَاءٌ کو ان قسموں میں داخل کر کے جو نیکی اور نگہداشت حقوق سے رکنے کی قسمیں ہیں منع فرمایا ہے۔ لیکن اگر کوئی ایسا کر بیٹھے تو پھر صرف چار ماہ کی مہلت دی ہے یا اس عرصہ میں رجوع کرے اور رجوع کو اچھی حالت ٹھہرایا ہے جیسا کہ لفظ فَاءُوا کے استعمال سے ظاہر ہے۔ چار ماہ گزرنے کے بعد بعض کے نزدیک طلاق واقع ہو جاتی ہے لیکن دوسری جگہ نکاح کرنے کے لیے اسے پھر عدت پوری کرنی چاہیے اور بعض کے نزدیک چار ماہ گزرنے پر عورت بذریعہ حاکم خاوند کو مجبور کر سکتی ہے کہ یا وہ رجوع کرے اور یا طلاق دے دے۔ الفاظ قرآنی پہلے خیال کے مؤید ہیں۔

وَ اِنْ عَزَمُوا الطَّلَاقَ فَاِنَّ اللّٰهَ سَبِيْعٌ عَلِيْمٌ ﴿٢٢٠﴾

اور اگر طلاق کا پختہ ارادہ کریں تو اللہ سننے والا جاننے والا ہے۔ (290)

290 - عَزَمُوا. عَزَمَ کسی کام کے کرگزرنے پر دل کو مضبوط کر لینا ہے۔

الطَّلَاقُ. طَلَاقُ کے اصل معنی بندش سے آزاد کرنا ہیں اور معاہدہ نکاح سے آزاد کرنے پر بالخصوص بولا گیا ہے۔ یہاں سے طلاق کا مضمون شروع ہوتا ہے۔ عربوں میں طلاق کے متعلق حد درجہ کی آزادی تھی۔ عورت کی کوئی منزلت نہ تھی۔ نہ معاہدہ نکاح کو کچھ وقعت دی جاتی تھی۔ جب چاہا طلاق دے دی جب چاہا واپس لے لیا۔ یہودیوں کی شریعت میں بھی نسبتاً طلاق میں زیادہ آزادی تھی بالمقابل بعض اقوام مثلاً ہندوؤں میں نکاح کا فسخ ہونا کسی حالت میں بھی جائز قرار نہیں دیا۔ عیسائی مذہب کی جو بنیادی اینٹ طلاق کے مسئلہ میں ہے وہ ایسا ننگ قانون ہے کہ آج عملاً تمام عیسائی اقوام خود اسے ترک کر چکی ہیں۔ انجیل میں ہے:

”یہ بھی کہا گیا کہ جو کوئی اپنی جور و جھوڑ دے اسے طلاق نامہ لکھ دے پر میں تمہیں کہتا ہوں کہ جو کوئی اپنی جور و کوزنا کے سوائے کسی اور سبب سے چھوڑ دیوے اس سے زنا کروا تا ہے اور جو کوئی اس چھوڑی ہوئی سے بیاہ کرے زنا کرتا ہے۔“ [متی: 5: 31-32]

اس بنیاد پر جو عمارت عیسائی اقوام نے قانون طلاق کی بنائی تھی آج اسے زمانہ نے پاش پاش کر دیا۔ کون سا عیسائی ملک ہے جس میں آج ان الفاظ کو ردی کی ٹوکری میں نہیں پھینکا گیا؟ آئے دن ان کے خلاف قانون بنتے ہیں اور مسیح کو خدا خدا کر کے پکارنے والے پارلیمنٹوں میں اکٹھے ہوتے اور ان الفاظ کو ناممکن العمل قرار دیتے ہیں۔ کیوں نہ ہو خدا نے خود آ کر تھوڑی یہ شریعت بنائی تھی؟ پھر اس مذہب کو دنیا میں پیش کرنا کیا شرم کی بات نہیں؟ اصل بات یہ ہے کہ یہودیوں نے جب طلاق کے معاملہ میں افراط کی تو حضرت مسیح نے جن کی تعلیم خود مختص القوم اور مختص الزمان تھی وقتی علاج کے طور پر یہ ہدایت دی تھی اور ہمیشہ تک رہنے والی شریعت جو تمام معاملات میں اعتدال کی راہ پر چلاتی بعد میں آنے والی تھی۔

اسلام نے طلاق میں اعتدال قائم کیا:

چنانچہ اسلام نے طلاق کے مسئلہ کو صحیح بنیاد پر قائم کیا، نہ تو یہودیوں اور عربوں والی آزادی باقی رکھی نہ ہندوؤں اور عیسائیوں کی تنگی کو ممکن العمل قرار دیا اور ایک ایسے میاں راہ کی ہدایت کی جس کی طرف آج خود ساری دنیا کار جمان ہو رہا ہے۔ یعنی ایک طرف اگر طلاق کی اجازت دی تو دوسری طرف بہت سی قیود اور شرائط کے ماتحت اسے کر دیا۔ نبی کریم ﷺ نے قرآن کریم کے اصل منشا کو سمجھ کر فرمایا: [أَبْغَضُ الْحُلَّالِ إِلَى اللَّهِ الطَّلَاقِ] (سنن أبی داؤد، کتاب الطلاق، باب فی گزاهیة الطَّلَاقِ: 2180)

”تمام حلال چیزوں میں سے سب سے زیادہ ناپسندیدہ چیز خدا کو طلاق ہے۔“ یہ لفظ ہر ایک مسلمان کے لیے سوائے اشد ضرورت کے کافی روک ہیں۔ طلاق کے مسئلہ میں جس قدر حد بندیاں قرآن شریف نے قائم کی ہیں ان کا ذکر آگے آتا ہے۔

وَ الْمَطْلَقَاتُ يَتَرَبَّصْنَ بِأَنْفُسِهِنَّ ثَلَاثَةَ قُرُوءٍ ۗ وَلَا يَحِلُّ لَهُنَّ أَنْ يَكْتُمْنَ مَا خَلَقَ اللَّهُ فِي أَرْحَامِهِنَّ إِنْ كُنَّ يُؤْمِنْنَ

اور طلاق دی ہوئی عورتیں اپنے آپ کو تین حیض تک انتظار میں رکھیں (291) اور ان کے لیے جائز نہیں کہ اسے چھپائیں جو اللہ نے ان کے رحموں میں پیدا کیا ہے۔ اگر

ہاں یہ سچ ہے کہ اسلام نے ان وجوہ کو معین و مخصوص نہیں کیا جن پر طلاق دی جاسکتی ہے۔ کیونکہ اسلام کا وسیع قانون سب زمانوں اور سب قوموں کے لیے تھا۔ ایسی وجوہات کا معین کرنا درست نہ ہوتا۔ آج عیسائی اقوام کی جو سب ایک ہی مذہب کے پیرو ایک ہی درجہ تعلیم و ترقی پر یکساں قوانین معاشرت و تمدن کے پیرو ہیں یہ حالت ہے کہ ان میں سے کوئی دو قومیں اس بات پر متفق نہیں کہ وجوہات طلاق کن کن امور کو رکھا جائے۔ پس اسلام نے ایک ایسی راہ بتائی ہے جو تمام نقصوں سے خالی ہے۔ آج سے تیرہ سو سال پیشتر عرب کا ایک امی اپنے ذہن سے یہ قانون نہ بنا سکتا تھا۔ جب آج بڑے بڑے مہذب اور تعلیم یافتہ بھی اس سے عاجز ہیں۔

291- قُرُوءٍ ۗ قُرُوءٍ کی جمع ہے اور قُرُوءٌ حقیقت میں حالت طہر سے حالت حیض میں داخل ہونے کا نام ہے اور چونکہ دونوں باتوں کا جامع ہے یعنی طہر اور حیض کا اس لیے بعض وقت دونوں پر الگ الگ بھی بولا جاتا ہے۔ (غ) مفردات میں ہے کہ ہر ایک اسم جو دو صفتوں کو اکٹھا چاہتا ہو وہ الگ الگ بھی ہر ایک پر بولا جاسکتا ہے۔ پس ثَلَاثَةَ قُرُوءٍ یہ ہے کہ عورت تین دفعہ حالت طہر سے حالت حیض میں داخل ہو۔

طلاق حالت طہر میں ہو سکتی ہے:

ان الفاظ میں گو بظاہر عدت کا ہی ذکر ہے مگر لفظ قُرُوءٍ کو لا کر یہ بتا دیا ہے کہ طلاق دینے کے لیے پہلی شرط یہ ہے کہ وہ حالت طہر میں دی جائے۔ کیونکہ عدت شروع نہیں ہو سکتی جب تک حالت طہر موجود نہ ہو۔ جس سے حالت حیض کی طرف انتقال ہو۔ (برخلاف بیوہ کے کہ وہاں عدت دنوں اور مہینوں کی گنتی سے ہوتی ہے) ﴿فَطَلَّقُوهُنَّ إِعْدَتِهِنَّ﴾ [الطلاق: 1:65] ”تو انہیں ان کی عدت کے شروع میں طلاق دو۔“ میں اسی طرف اشارہ ہے اور صحیح حدیث میں ہے کہ جب حضرت ابن عمر رضی اللہ عنہما نے حالت حیض میں طلاق دی تو آنحضرت ﷺ سخت ناراض ہوئے اور رجوع کا حکم دیا۔ یہ شرط درحقیقت طلاق پر ایک روک ہے کیونکہ حالت حیض میں تو مرد اور عورت الگ الگ ہوتے ہیں اس وقت طلاق کا دینا سہل ہے مگر حالت طہر میں میاں بی بی میں تعلقات محبت قائم ہوتے ہیں اس وقت طلاق دینا زیادہ مشکل ہے۔

دوسری حد بندی جو انہی الفاظ میں طلاق پر رکھی ہے وہ عدت یا زمانہ انتظار ہے۔ اس کی ایک بڑی غرض یہ معلوم ہوتی ہے کہ تھوڑی علیحدگی میں ایک دوسرے کی قدر معلوم ہو جائے اور خیالات محبت اگر اس تعلق میں فی الواقع موجود ہیں تو ان خیالات منافرت پر جو عارضی طور پر پیدا ہو گئے ہیں غالب آجائیں۔ گویا طلاق دینے کے ساتھ فوراً واقع نہیں ہوتی بلکہ قریباً تین ماہ کا وقفہ دیا جاتا ہے جس میں اگر ممکن ہو تو اصلاح ہو جائے۔ نکاح تو بغیر میاں بی بی میں مودت و محبت کی اصل غرض کو پورا ہی

بِاللَّهِ وَالْيَوْمِ الْآخِرِ ۖ وَبَعُولَتُهُنَّ أَحَقُّ بِرَدِّهِنَّ فِي ذَلِكَ إِنْ أَرَادُوا إِصْلَاحًا وَلَهُنَّ مِثْلُ الَّذِي عَلَيْهِنَّ بِالْمَعْرُوفِ ۚ وَاللِّرِّجَالِ عَلَيْهِنَّ دَرَجَةٌ ۗ وَاللَّهُ عَزِيزٌ حَكِيمٌ ۝

وہ اللہ اور آخرت کے دن پر ایمان رکھتی ہیں (292) اور اس (اثناء) میں ان کے خاوندان کو واپس لینے کے زیادہ حقدار ہیں اگر وہ اصلاح چاہیں (293) اور ان کے لیے پسندیدہ طور پر (حقوق) ہیں جیسے ان پر (حقوق) ہیں اور مردوں کو ان پر ایک فضیلت ہے اور اللہ غالب حکمت والا ہے۔ (294)

نہیں کر سکتا اور اگر محبت نہ ہو تو نہ صرف میاں بی بی کے اخلاق ہی تباہ ہوتے ہیں بلکہ اولاد کے اخلاق بھی بگڑ جاتے ہیں۔ ہاں بعض وقت اصل محبت تو موجود ہوتی ہے مگر عارضی طور پر کوئی اسباب منافرت کے پیدا ہو جاتے ہیں۔ ان کے دو رہونے اور خیال محبت کے پھر غالب آ جانے کے لیے یہ وقفہ رکھ دیا۔ عدت کی ایک غرض یہ بھی ہے کہ اگر عورت حاملہ ہو تو اس مدت میں حمل ظاہر ہو جائے۔ جیسا کہ اس سے اگلے الفاظ میں ذکر بھی کر دیا ہے۔

292- اَرْحَامُهُ رَحْمٌ كِي جَع ہے اور یہ معروف ہے۔

عدت کی ایک غرض تو ظاہر تھی جس کی طرف اوپر نوٹ میں توجہ دلائی گئی ہے اور وہ طلاق کی آزادی پر ایک حد بندی ہے۔ یہاں عدت کی ایک دوسری غرض کی طرف توجہ دلائی ہے یعنی یہ کہ اگر عورت کو حمل ہو تو اس میعاد میں وہ بھی ظاہر ہو جائے گا۔ چونکہ اولاد میاں بی بی کے تعلقات محبت میں ایک بڑا واسطہ بن جاتی ہے اس لیے اس کی طرف اشارہ کیا ہے کیونکہ اکثر حالات میں بی بی کا صاحب اولاد ہونا طلاق کے لیے مانع ہو جاتا ہے۔

293- بَعُولَةٌ بَعْلٌ كِي جَع ہے۔ بعل اصل میں وہ ہے جو دوسرے پر فوقیت رکھتا ہو اور خاوند بھی بعل کہتے ہیں۔

یہ طلاق پر تیسری حد بندی ہے یعنی اس وقت عدت کے اندر اگر اصلاح چاہیں (اور اصلاح کا تو حکم ہے) تو خاوند اس بات کا حق دار ہے کہ بی بی کو اس کی طرف لوٹایا جائے اس میں ہر ایک قسم کی جلد بازی کا جو طلاق کے معاملہ میں اختیار کی جاسکتی ہے علاج متصور ہے۔ تین ماہ کے عرصہ میں انسان کو خوب غور و فکر کا موقع مل سکتا ہے اور عارضی رنجشیں دور ہو کر انسان ٹھنڈے دل سے غور کر سکتا ہے۔ اور اگر میاں بی بی میں کچھ بھی حقیقی محبت ہے تو وہ چنگاری تمام عارضی رنجشوں کو جلا کر اصلی تعلق کو قائم کر دے گی اور یہاں اصلاح کا ذکر کر کے اور اَحَقُّ کا لفظ لاکر بتا دیا کہ جہاں تک ممکن ہو پہلے تعلق کو قائم رکھنے کی کوشش کرنی چاہیے۔

294- مَعْرُوفٌ عُرْفٌ سے ہے [دیکھو نمبر: 256]۔ اور معروف اس امر کو کہتے ہیں جس کا اچھا یا پسندیدہ ہونا شریعت کی رو سے پہچانا جاسکے۔ (غ)

دَرَجَةٌ مَنزِلَةٌ یا بلندی کا مرتبہ

الطَّلَاقِ مَرَّتَيْنِ ۖ فَاِمْسَاكِ بِمَعْرُوفٍ اَوْ
تَسْرِيجًا بِاِحْسَانٍ ۗ وَلَا يَحِلُّ لَكُمْ اَنْ
(یہ) طلاق دو دفعہ ہے پھر پسندیدہ طور پر رکھنا یا حسن سلوک
کے ساتھ رخصت کرنا ہے (295) اور تمہارے لیے

عورتوں اور مردوں میں مساوات حقوق اور مردوں کی فوقیت:

ان الفاظ میں قرآن کریم نے دو مشکلات کو کمال خوبی سے حل کیا ہے یعنی اول تو اس اصول کو قائم کیا کہ جس طرح مردوں کے حقوق عورتوں پر ہیں اسی طرح عورتوں کے حقوق مردوں پر ہیں۔ گویا بلحاظ حقوق مرد و عورت میں مساوات ہے۔ یہ ایک ایسی حقیقت ہے جس سے تمام مذاہب بے خبر معلوم ہوتے ہیں۔ بلکہ آج تک مہذب اقوام نے بھی پورا پورا اس اصول کو قبول نہیں کیا۔ لیکن دوسری طرف مساوات حقوق میں ایک نقص پیدا ہوتا تھا کہ پھر خانگی امور میں نظم کیونکر قائم رہے۔ کیونکہ کوئی نظم قائم نہیں ہو سکتا جب تک اس میں ایک کو دوسرے پر کچھ فوقیت نہ دی جائے اور معاشرت یا خانہ داری جس پر نسل انسانی کی ساری بہبودی کا دار و مدار ہے تمدن انسان کی پہلی کڑی ہے۔ کیونکہ تمدن باہم مل جل کر رہنے کا نام ہے اور اس کی ابتدا معاشرت یا خانہ داری سے ہوتی ہے۔ جس طرح تمدن میں مساوات کے ساتھ ایک فوقیت کی ضرورت ہے اسی طرح معاشرت میں یا گھر کے انتظام میں مساوات کے ساتھ ایک فوقیت کی ضرورت ہے تاکہ نظم قائم رہے۔ پس مساوات حقوق کا ذکر کرنے کے ساتھ ہی فرمایا کہ مردوں کو عورتوں پر ایک فوقیت بھی ہے۔ اگر نری مساوات ہوتی تو خانہ داری تباہ ہو جاتی۔ اگر سلسلہ نظام عالم پر غور کیا جائے تو یہ صاف نظر آتا ہے کہ مرد کو عورت پر ایک فوقیت حاصل ہے۔ مرد میں قوت و شجاعت کے جوہر عورت سے بڑھ کر ہیں۔ گو عورت میں رحم و محبت کے جوہر مرد سے زیادہ ہیں۔ مگر نظام عالم میں قوت و شجاعت کو حکومت کرنے کے لیے فوقیت دیتی ہے۔ پس نہ تو مردوں کو عورتوں کے حقوق کی مساوات کا انکار کرنا چاہیے نہ عورتوں کو مردوں کی اس فوقیت کا جو قدرت نے ان کو دی ہے۔ یہ ایک توازن ہے جس کے بغیر نظم خانگی برباد ہو جائے گا۔ جس طرح تمدن میں ایک طرف مساوات حقوق قائم کی اور رعایا کے حقوق حکام پر قائم کیے ہیں اسی طرح معاشرت میں مرد و عورت کے حقوق کی مساوات قائم کر کے عورت کے حقوق مرد پر قائم کیے ہیں۔

طلاق کے مضمون میں عورتوں کے حقوق کی طرف توجہ دلانا اس غرض سے ہے کہ مرد یہ نہ سمجھ لیں کہ چونکہ طلاق کا دینا ان کے اختیار میں دیا گیا ہے اس لیے عورتوں کے کوئی حقوق ہی نہیں۔ ان کے بھی ویسے ہی حقوق ہیں اور یوں یہ چوتھی حد بندی طلاق پر ہے۔

295- اِمْسَاكِ۔ کسی چیز سے تعلق رکھنا اور اس کی حفاظت کرنا ہے۔ (غ)

تَسْرِيجٌ۔ سَرَّحَ اَنْثَ كُوچَرْنِی كَ لِيْے اَزَاد چھوڑنا ہے اور عقد نکاح سے آزاد کرنا تسريح ہے۔ (غ) ﴿وَجِيْنَ تَسْرِحُونَ﴾
[النحل: 6:16] ”اور جب چرانے لے جاتے ہو۔“

طلاق دو دفعہ ہے:

مفسرین کہتے ہیں وہ طلاق مراد ہے جس کا ذکر اوپر کی آیت میں ہے جس کی عدت میں خاوند رجوع کر سکتا ہے۔ جس کو اصطلاح

تَاخُذُوا مِمَّا اتَّيَسَّرَ لَكُمْ شَيْئًا إِلَّا أَنْ

جائز نہیں کہ تم اس (مال) سے کچھ لو جو تم نے انہیں

میں طلاق رجعی کہا جاتا ہے۔ مگر حق یہ ہے کہ قرآن شریف نے دوسری کسی طلاق کا ذکر ہی نہیں کیا۔ اور نہ قرآن شریف میں اور نہ حدیث صحیح میں کہیں یہ حکم ہے کہ طلاق دینے کے لیے تین دفعہ طلاق کا کہنا ضروری ہے۔ تمام مفسرین کا اس بات پر اتفاق ہے کہ یہ آیت ان تکالیف کو دور کرنے کے لیے نازل ہوئی جو عورتوں کو بار بار طلاق دے کر اور پھر عدت کے اندر رجوع کر کے پہنچائی جاتی تھیں۔ ترمذی میں اس مضمون کی حدیث بھی ہے کہ ایک شخص طلاق دیتا اور پھر رجوع کر لیتا گو ہزار مرتبہ ایسا کرے اس کا علاج قرآن شریف نے ان الفاظ میں کیا کہ طلاق اور پھر عدت کے اندر رجوع بار بار نہیں ہو سکتا۔ بلکہ صرف دو دفعہ ہو سکتا ہے۔ اس کے بعد اگر تیسری دفعہ طلاق دے تو پھر عدت کے اندر رجوع کا اختیار نہیں اور یہ طلاق پر پانچویں حد بندی ہے۔

پس ﴿الطَّلَاقُ مَوْتَانِ﴾ میں صرف عرب کی اس بیماری کا علاج ہے جو بار بار طلاق دے کر رجوع کرتے تھے۔ لیکن اس سے لوگوں نے طلاق رجعی اور طلاق بائن کی تفریق نکالی ہے اور وہ اس طرح کہ قرآن شریف جو دو مرتبہ طلاق کے بعد رجوع کی اجازت دیتا ہے تو اس کو باطل کرنے کے لیے لوگ عورت پر تین طلاق اکٹھی کہہ دیتے ہیں۔ یعنی بجائے ایک دفعہ کہنے کے کہ میں تجھے طلاق دیتا ہوں تین دفعہ طلاق ایک ہی وقت میں کہہ دیتے ہیں اور اس کو طلاق بائن قرار دے لیا ہے۔ یعنی اس کے بعد خاوند نہ عدت کے اندر رجوع کر سکتا ہے جیسا کہ [آیت نمبر: 228] کا منشا تھا۔ اور نہ بعد عدت کے دوبارہ اسے اپنے نکاح میں لاسکتا ہے جیسا کہ [آیت نمبر: 232] کا منشا ہے۔ فقہاء کے ایک گروہ نے اس قسم کی طلاق کو طلاق بائن تو قرار دیا لیکن فی الواقع یہ بتانے کو کہ یہ طریق اسلامی کے خلاف ہے اس کا نام طلاق بدعی رکھا ہے۔ اور انفسوس یہ ہے کہ اس بدعت کو دور کرنے کی کوشش نہ کی بلکہ اس کو تسلیم کر لیا۔ حالانکہ نبی کریم ﷺ نے اسے تسلیم نہیں کیا۔ ابوداؤد و ترمذی و ابن ماجہ کی حدیث ہے کہ رکانہ نبی کریم ﷺ کے پاس آئے اور عرض کیا کہ میں نے اپنی بی بی کو طلاق بتہ دی ہے۔ تو آپ نے فرمایا تیرا ارادہ کیا تھا؟ تو کہا کہ میرا ارادہ ایک ہی طلاق دینے کا تھا۔ جس پر آپ نے رجوع کی اجازت دی اور نسائی کی روایت میں ہے کہ رسول اللہ ﷺ کو کسی شخص کے متعلق خبر دی گئی کہ اس نے اپنی بی بی کو تین مرتبہ اکٹھی طلاق دی ہے: [فَقَامَ غَضْبَانَ ثُمَّ قَالَ: أَيْلَعَبُ بِكِتَابِ اللَّهِ عَزَّ وَجَلَّ وَأَنَا بَيْنَ أَظْهُرِكُمْ] (سنن النسائي، كتاب الطلاق، باب الثلاث المجموعه وما فيه من التغليب: 3401) (مشکوٰۃ) آپ سخت ناراض ہو کر اٹھے اور کہا کہ کیا اللہ کی کتاب کے ساتھ ہنسی کی جاتی ہے اور میں تمہارے درمیان ہوں۔ پس آنحضرت ﷺ اس کو کتاب اللہ کے ساتھ ہنسی قرار دیں اور آج یہ حالت ہے کہ مسلمانوں میں جب کوئی طلاق دے تو اس کا پہلا لفظ یہی تین طلاق ہوتا ہے اور یہ سارا الزام علما کے ذمہ ہے کہ وہ عوام کو اس سے آگاہ نہیں کرتے کہ یہ طریق طلاق وہ ہے جسے رسول اللہ ﷺ نے کتاب اللہ کے ساتھ ہنسی قرار دیا ہے۔ اگر مسلمانوں کو یہ علم ہو تو وہ کبھی جرأت نہ کریں کہ جب طلاق ایک مرتبہ کہنے سے بھی ہو سکتی ہے تو خواہ مخواہ وہ طریق اختیار کریں جسے محمد رسول اللہ ﷺ کتاب اللہ کے ساتھ ہنسی قرار دیں۔ ان احادیث سے معلوم ہوتا ہے کہ یہ تین دفعہ اکٹھی طلاق دینے کا رواج جاہلیت میں تھا اور نبی کریم ﷺ

نے تعلیم قرآنی کے ماتحت اسے روکا تھا مگر یہ بیماری آہستہ آہستہ پھر زور پکڑ گئی۔ یہاں تک کہ آج شاذ و نادر ہی کوئی مسلمان اس کے اثر سے خالی رہا ہے۔

اس بارہ میں حضرت عمر رضی اللہ عنہ کے فیصلہ سے بھی ایک غلط نتیجہ نکالا جاتا ہے۔ ابن عباس رضی اللہ عنہما کہتے ہیں کہ رسول اللہ صلی اللہ علیہ وسلم اور ابو بکر رضی اللہ عنہما کے زمانہ اور حضرت عمر رضی اللہ عنہ کی خلافت کے پہلے دو سال میں تین طلاق کو ایک ہی طلاق سمجھا جاتا تھا لیکن (لوگوں نے جب یہی طریق اختیار کر لیا تو) حضرت عمر رضی اللہ عنہ نے فرمایا: [إِنَّ النَّاسَ قَدْ اسْتَعْجَلُوا فِي أَمْرٍ قَدْ كَانَتْ لَهُمْ فِيهِ آثَاءٌ فَلَوْ أَمْضَيْنَاهُ عَلَيْهِمْ. فَأَمْضَاهُ عَلَيْهِمْ] (صحیح مسلم، کتاب الطلاق، باب طَلَاقِ الْغَالِثِ: 3746) یعنی لوگ اس معاملہ میں جلدی کرتے ہیں جس میں انہیں ڈھیل دی گئی تھی تو بہتر ہو کہ ہم ان پر اسی طرح حکم لگا دیں۔ سو ایسا ہی لگا دیا۔ اول تو ایک صحابی کا فعل حجت شرعی نہیں۔ دوسرے صاف معلوم ہوتا ہے کہ حضرت عمر رضی اللہ عنہ نے یہ حکم بطور سزا جاری کیا تھا تاکہ لوگ تین دفعہ اکٹھی طلاق دینے سے رک جائیں۔ جب ان کی اصل غرض بھی اس بدعت سے لوگوں کو روکنا تھا۔ تو ان کے فعل سے اس کا جواز کیونکر نکالا جاسکتا ہے۔ اور ترمذی میں ہے: [فَرُوي عَنْ عُمَرَ بْنِ الْخَطَّابِ أَنَّهُ جَعَلَ الْبَتَّةَ وَاحِدَةً] (جامع الترمذی، کتاب الطلاق واللعان، باب مَا جَاءَ فِي الرَّجْلِ يُطَلِّقُ امْرَأَتَهُ الْبَتَّةَ: 1177) یعنی عمر بن خطاب رضی اللہ عنہ سے روایت ہے کہ انہوں نے طلاق بتہ یعنی تین طلاق کو ایک ہی قرار دیا۔ پس ممکن ہے کہ آپ نے وہ حکم صرف عارضی طور پر جاری کیا ہو۔ بہر حال ان کا یہ فعل کسی صورت میں تین اکٹھی طلاق کو تین علیحدہ علیحدہ طلاقوں کا قسامت نام نہیں بنا سکتا۔ جب نبی کریم صلی اللہ علیہ وسلم سے اس کے خلاف مروی ہے۔

فقہانے طلاق کو تین قسم قرار دیا ہے:

طلاق بدعی یہی جس کا ذکر اوپر ہوا ہے اور جو کسی صورت میں جائز نہیں، مسلمانوں کو اس سے رکنا چاہیے۔ دوسری قسم کی طلاق وہ ہے جسے وہ حمن کہتے ہیں اور وہ یہ ہے کہ مرد تین طہروں میں الگ الگ تین طلاقیں دے اس کو بھی بائن قرار دیا ہے۔ اس کی کوئی سند بھی صراحت سے نہیں ملتی۔ قرآن شریف میں تو قطعاً یہ ذکر نہیں کہ تین طہروں میں تین طلاقیں دی جائیں بلکہ صاف الفاظ ہیں: ﴿فَطَلَّقُوهُنَّ إِحْدَثِهِنَّ﴾ [الطلاق: 1:65] ”تو انہیں ان کی عدت کے شروع میں طلاق دو۔“ یعنی جب ایک طلاق دی تو اب اس کے لیے ایک عدت ہے جو تین قَرَّةً ہے اور جب ایک طلاق کے بعد تین قَرَّةً انتظار کا حکم صراحت سے قرآن شریف میں موجود ہے تو پھر دوسری تیسری طلاق کیا ہوئی؟ اور اس کے بعد وہ انتظار بموجب حکم قرآن کیوں نہ ہو؟ کسی حدیث میں بھی جہاں تک میں نے تحقیق کی ہے کوئی ایسا حکم موجود نہیں کہ طلاق اس طرح دی جائے کہ ہر طہر میں ایک طلاق ہو۔ اس لیے یہ صورت بھی اختیار کرنے کے قابل نہیں۔

تیسری قسم طلاق کی وہ ہے جسے احسن کہا جاتا ہے یعنی یہ کہ مرد عورت کو طہر میں بغیر اس کے کہ اس کے پاس گیا ہو طلاق دے یعنی ایک ہی مرتبہ اور یہی وہ طلاق ہے جو قرآن کریم کی آیات سے صاف معلوم ہوتی ہے اور جس کا پتہ احادیث سے بھی لگتا ہے اور یہی وہ طریق طلاق ہے جسے اختیار کرنا چاہیے۔ دوسرے طریق اختیار کر کے مسلمانوں کو اس قدر ذلت دیکھنی پڑی ہے کہ جس کا

يَخَافًا إِلَّا يُقِيمَا حُدُودَ اللَّهِ ۗ فَإِنْ خِفْتُمْ إِلَّا يُقِيمَا حُدُودَ اللَّهِ ۗ فَلَا جُنَاحَ

دیا ہے (296) سوائے اس کے کہ دونوں کو ڈر ہو کہ اللہ کی حدوں کو قائم نہیں رکھ سکیں گے۔ پس اگر تمہیں یہ ڈر ہو کہ وہ

بیان نہیں ہو سکتا اور قرآن شریف کی صراحت کے یہ خلاف ہے کہ مرد عورت کو طلاق دے تو اسے مدت میں رجوع کا اختیار نہ رہے۔ دوسرے طریقوں کو اختیار کرنے کا نتیجہ ہی وہ حیوانیت کا طریق ہے جسے حلالہ کے نام سے موسوم کیا جاتا ہے۔ طلاق ایک ہی ہے خواہ سو دفعہ کہے یا تین دفعہ اور خواہ اسے روز کہتا جائے یا ہر ماہ میں ایک دفعہ کہے اس سے کوئی فرق نہیں پڑ سکتا۔ ہاں جب پہلی دفعہ طلاق کا لفظ منہ سے نکالا ہے اس وقت سے عدت شروع ہو جاتی ہے بشرطیکہ عورت کی حالت طہر میں ایسا کہا ہو اور اگر طہر میں ایسا نہیں کہا تو جیسا کہ حضرت ابن عمر رضی اللہ عنہما کا واقعہ صحیح احادیث میں بتاتا ہے کہ رجوع کرنا پڑے گا جیسا کہ نبی کریم صلی اللہ علیہ وسلم نے خود ابن عمر رضی اللہ عنہما سے کرایا۔ باقی رہا یہ کہ حالت حیض کی طلاق ایک طلاق گنی جائے یا نہ۔ سو نبی کریم صلی اللہ علیہ وسلم کے فیصلہ تو یہی معلوم ہوتا ہے کہ یہ طلاق نہیں گنی جائے گی۔ کیونکہ فرض کرو ایک شخص نے دو دفعہ اپنی بی بی کو طلاق دے کر رجوع کیا تیسری دفعہ حالت حیض میں وہ طلاق دیتا ہے تو اگر یہ طلاق صحیحی جائے تو رجوع ہو نہیں سکتا۔ حالانکہ نبی صلی اللہ علیہ وسلم نے رجوع کو ضروری ٹھہرایا کہ سوائے حالت طہر کے طلاق نہیں۔

طلاق میں حسن سلوک کا حکم:

طلاق کے مسئلہ میں ﴿فَأَمْسَاكُ بِمَعْرُوفٍ﴾ نہایت اعلیٰ درجہ کا قانون ہے اس میں خاندان کی طرف سے بی بی کے ساتھ اعلیٰ درجہ کا حسن سلوک ضروری ٹھہرایا ہے اور حدیث میں ہے: [خَيْرُكُمْ خَيْرُكُمْ لِأَهْلِيهِ] (جامع الترمذی، کتاب المناقب، باب فَضْلِ أَزْوَاجِ النَّبِيِّ صلی اللہ علیہ وسلم: 3895) پس اگر طبائع میں کوئی ایسی ناموافقت ثابت ہو یا کوئی ایسے تنازعات پیدا ہو جائیں جن کی اصلاح نہیں ہو سکتی تو یہ چونکہ امساک بمعروف کے خلاف ہے اس لیے تسریح باحسان ضروری ہے یعنی عورت کے ساتھ کچھ احسان کر کے رخصت کر دینا۔ اس سے معلوم ہوتا ہے کہ سوائے اس کے کہ عورت کی طرف سے کسی فحش وغیرہ کا ارتکاب ہو اس کے ساتھ طلاق میں حسن سلوک کو قرآن کریم نے ضروری ٹھہرایا ہے۔ نبی کریم صلی اللہ علیہ وسلم کو خود بھی ایک موقع پر جب بیبیوں نے کچھ زیادہ اخراجات طلب کیے یہی حکم ہوا تھا کہ یہ دنیا کا مال چاہتی ہیں تو انہیں کہہ دو: ﴿أَهْتَمُّعَنَّ وَأَسْرِحُحَنَّ سَرَاْحًا جَبِيلًا﴾ [الأحزاب: 28:33] ”میں تمہیں سامان دوں اور تمہیں اچھی طرح سے رخصت کر دوں۔“

296 - مہر کی ادائیگی ضروری ہے: ﴿مَهْرًا أَتَيْتُمُوهُنَّ﴾ سے مراد مہر ہے کیونکہ مہر عورت کو دے دیا جاتا تھا۔ اور قرآن کریم نے جہاں کہیں مہر کا ذکر کیا ہے اس سے صاف معلوم ہوتا ہے کہ مہر کی رقم عورت کو ادا کر دی جاتی تھی۔ آج کل کی طرح ایک فرضی رقم نہ تھی۔ البتہ یہ جائز ہے کہ انسان کسی مجبوری کی وجہ سے فوراً اس رقم کو ادا نہیں کر سکتا تو اسے بطور قرضہ اپنے ذمہ سمجھے اور جس قدر جلد ممکن ہو ادا کرے۔ اور یہ طلاق پر چھٹی حد بندی ہے کیونکہ عموماً مہر کی رقم اس قدر ہوتی ہے کہ خاندان کو بلا وجہ طلاق دینے سے مانع ہوتی ہے اور مہر امیر اور غریب کی حیثیت کے مطابق علیحدہ علیحدہ ہے۔ آج کل جو لوگوں نے ایک فرضی شرعی

عَلَيْهِمَا فِيمَا افْتَدَتْ بِهِ ۗ تِلْكَ حُدُودُ
اللَّهِ فَلَا تَعْتَدُوهَا ۚ وَمَنْ يَتَعَدَّ حُدُودَ
دُنُوں اللہ کی حدود کو قائم نہیں رکھ سکیں گے تو پھر ان پر
اس میں کچھ گناہ نہیں جو عورت فدیہ میں دے
دے۔ (297) یہ اللہ کی حدیں ہیں۔ پس ان سے آگے نہ

مہربانی روپیہ کا تجویز کیا ہوا ہے اس سے بہت قباحت پیدا ہو رہی ہے کیونکہ اس طرح پر جو ایک بڑا منشا مہر کا تھا کہ وہ طلاق کی آزادی پر روک رہے وہ باطل ہو گیا ہے اور مرد عورتوں کو جس طرح چاہتے ہیں، تکلیف دیتے ہیں۔ مہر کا کوئی حصہ واپس لینے کی صرف دو صورتیں ہیں جن میں سے ایک کا ذکر تو آگے آتا ہے اور دوسری کا ذکر سورہ نساء میں ہے: ﴿إِلَّا أَنْ يَأْتِيَنَّ بِمَا حَشَيْتُمْ فِيمَا بَيْنَهُمَا﴾ [النساء: 19:4] ”سوائے اس کہ وہ کھلی بے حیائی کا ارتکاب کریں۔“

297- جس صورت طلاق کا ذکر یہاں ہے اسے اصطلاح شرعی میں خلع کہتے ہیں۔ یعنی وہ صورت جہاں عورت طلاق حاصل کرنا چاہتی ہے مگر الفاظ یہ ہیں کہ دونوں حدود اللہ کو قائم نہیں رکھ سکتے۔ اس کی وجہ یہ معلوم ہوتی ہے کہ جب عورت کی طرف سے خواہش طلاق ہوگی تو یہ خطرہ ہے کہ مرد اس پر دباؤ ڈالنے کے لیے زیادتی کرے اور یوں گویا دونوں حدود اللہ کو قائم نہ رکھ سکیں۔ عورت اس لیے کہ وہ طلاق چاہتی ہے اور مرد اس لیے کہ وہ زیادتی کرے گا اور اسے روکنے کی کوشش کرے گا۔ برخلاف پہلی صورت کے جہاں زیادتی صرف مرد کی طرف سے ہے یا خواہش طلاق صرف اسی کی طرف سے ہے۔ فَإِنْ خِفْتُمْ فِي حَمْرِ اللَّهِ عَرْتُمْ إِيَّاهُ ۚ فَالْيُسْرَىٰ ۚ أُولَٰئِكَ لَئِنْ أَقْرَبْتُمْ سَأَلْتُمُ الْمَالَ فَغَيْرَ بِمَنْعٍ ۚ وَلَئِنْ سَأَلْتُمْ لَسَاقِيَةً ۚ فَلِذَاكَ يُسْرَىٰ ۚ وَمَنْ يَفْعَلْ مِثْلَ هَٰذَا بَعْدَ مَا نَزَلَ مِنَ رَبِّهِ فَاغْلِبْهُ الشَّيْطَانُ ۗ إِنَّ اللَّهَ عَلِيمٌ خَبِيرٌ ۚ (سورہ نساء: 34) یعنی اگر عورت طلاق حاصل کرنا چاہے تو اسے قاضی کی طرف رجوع کرنا چاہیے۔ وہ اگر دیکھے کہ خلع ہونا چاہیے تو خلع کرادے۔ گویا جس طرح مرد پر ایک بھاری روک مہر کی رقم ہے عورت پر طلاق حاصل کرنے میں روک یہ ہے کہ اسے قاضی کی طرف رجوع کرنا چاہیے۔

جمیلہ کی طلاق کا واقعہ:

صحیح حدیثوں میں جمیلہ بنت عبد اللہ بن ابی اور اس کے خاوند ثابت بن قیس بن شماس کا ذکر موجود ہے جس سے ثابت ہوتا ہے کہ عورت کو طلاق حاصل کرنے کا حق اسی طرح ہے جس طرح مرد کو طلاق دینے کا حق ہے، جمیلہ طلاق چاہتی تھی اور قیس طلاق دینا نہ چاہتا تھا۔ جمیلہ رسول اللہ ﷺ کی خدمت میں حاضر ہوئی۔ آپ نے اس سے دریافت کیا کہ کیا تم اس کا باغیچہ جو اس نے مہر میں دیا تھا واپس کر دو گی؟ اس نے اپنی رضامندی کا اظہار کیا تو آپ نے قیس کو حکم دیا کہ طلاق دے دو۔ حدیث میں اس بی بی کے یہ لفظ موجود ہیں: [مَا أَعْتَبُ عَلَيْهِ فِي خُلُقٍ وَلَا دِينٍ] (صحیح البخاری، کتاب الطلاق، باب الخُلُقِ وَكَيْفَ الطَّلَاقِ فِيهِ: 5273) میں نہ اس کے اخلاق پر عیب لگاتی ہوں نہ دین پر۔ اور ایک روایت میں یہ لفظ ہیں: [لَا أُطِيقُهُ (یعنی بُعْضًا) (سنن ابن ماجہ، کتاب الطلاق، باب الْمُخْتَلَعَةِ تَأْخُذُ مَا أَعْطَاهَا: 2056) میں اس کو برداشت نہیں کرتی یعنی مجھے اس سے نفرت ہے۔ اس سے معلوم ہوا کہ عورت کو مرد سے طلاق حاصل کرنے کا حق نہ صرف اس صورت میں حاصل ہے کہ اس کے اخلاق پر وہ عیب لگا سکے یعنی وہ اس سے بدسلوکی کرتا ہو یا دین پر عیب لگا سکے مثلاً جو زانی ہو یا فاسق یا فاجر ہو بلکہ محض ناموافقت

اللّٰهُ فَاولَيْكَ هُمُ الظّٰلِمُونَ ﴿۲۱۹﴾

بڑھو اور جو اللہ کی حدوں سے آگے بڑھتے ہیں وہی ظالم

ہیں۔ (298)

فَاِنْ طَلَّقَهَا فَلَا تَحِلُّ لَهُ مِنْ بَعْدِ حَتٰى

پھر اگر وہ اسے (تیسری بار) طلاق دے تو وہ عورت اس

طبع کی وجہ پر بھی طلاق مل سکتی ہے۔ چونکہ عورت کو اس قدر وسیع حق طلاق حاصل کرنے کا دیا گیا۔ اس لیے جس طرح مرد کو طلاق میں جلدی کرنے کے متعلق فہمائش کی گئی ہے عورت کو بھی خصوصیت سے طلاق میں جلدی کرنے سے روکا گیا ہے۔ ابو داؤد، ترمذی وغیرہ میں حدیث ہے: [أَيُّمَا امْرَأَةٍ سَأَلَتْ زَوْجَهَا طَلَاقًا فِي غَيْرِ مَا بَأْسٍ فَحَرَامٌ عَلَيْهَا رَأْيُهُ الْجَنَّةِ] [سنن أبي داؤد، كتاب الطلاق، باب في الخُلْع: 2228] یعنی جو عورت اپنے خاوند سے بلا کسی تکلیف کے طلاق مانگتی ہے اس پر جنت کی خوشبو حرام ہے۔ مگر یہ یاد رکھنا چاہیے کہ ناموافقت طبع خود ایک تکلیف ہے۔

ناموافقت طبع کو کیوں وجہ طلاق قرار دیا گیا ہے:

بظاہر خیال ہوگا کہ اسلام نے اس طرح پر عورتوں کو طلاق حاصل کرنے میں بہت آزادی دے رکھی ہے کیونکہ وہ محض ناپسندیدگی اور ناموافقت پر بھی ایک عورت کو طلاق دلا دیتا ہے۔ مگر اسلام کی تعلیم فطرت انسانی کے صحیح علم پر مبنی ہے۔ اگر مرد اور عورت میں ناموافقت ہے تو وہ نکاح کی غرض کو پورا نہیں کر سکتے کیونکہ ایک غرض نکاح کی یہ بھی ہے کہ میاں بی بی ایک دوسرے کا لباس بنیں، ایک دوسرے کے لیے تسکین اطمینان اور راحت کا موجب ہوں۔ جیسا ﴿هُنَّ لِبَاسٌ لَّكُمْ وَاَنْتُمْ لِبَاسٌ لَّهِنَّ﴾ [البقرة: 187:2] ”وہ تمہارے لیے لباس ہیں اور تم ان کے لیے لباس ہو۔“ اور ﴿لَتَسْكُنُوا إِلَيْهَا وَجَعَلْ بَيْنَكُمْ مَوَدَّةً وَرَحْمَةً﴾ [الروم: 21:30] ”تا کہ تم ان سے تسکین پاؤ اور تمہارے درمیان محبت اور رحم پیدا کیا گیا ہے۔“ سے ظاہر ہے۔ وہ بصورت ناموافقت حاصل نہیں ہو سکتی بلکہ اولاد کا پیدا کرنا اور اس کی تربیت جو ایک اور غرض ہے وہ بھی پوری نہیں ہو سکتی۔ کیونکہ ماں باپ کے جھگڑوں کا اثر اولاد کے اخلاق پر بہت برا ہوتا ہے۔

298- ہندوستان میں عورت کی حق طلاق سے محرومی اور اس کے بدنتائج: طلاق کے مسئلہ میں ایک بڑا بھاری ظلم جو ہندوستان میں عورتوں پر ہو رہا ہے وہ یہ ہے کہ عورت کا حق طلاق حاصل کرنے کا سوائے بہت ہی محدود صورتوں کے تسلیم نہیں کیا گیا۔ عورتوں کے ان حقوق سے جو قرآن شریف نے ان کو دیئے ہیں محروم کرنے کا یہ نتیجہ ہے کہ ہزار ہا عورتیں بلکہ لاکھوں مصیبت اور درد ماندگی کی حالت میں ہیں جن کو خاوند نہ بساتے ہیں نہ چھوڑتے ہیں۔ پھر سینکڑوں عیسائی اور آریہ بن جاتی ہیں یا کوئی اور مذہب اختیار کر لیتی ہیں۔ محض اس لیے کہ خاوند کے ظلم سے نجات حاصل ہو۔ مگر ہمارے علماء اور لیڈروں کے کان پر جوں نہیں رینگتی اور مسلمانوں کو اپنی آنکھوں سے تباہ ہوتا دیکھ کر خاموش ہیں۔ حالانکہ اللہ تعالیٰ نے عورت کے حق طلاق کے بعد کس قدر زجر کے الفاظ بھی فرمائے ہیں۔ یہ اللہ کی حدیں ہیں ان سے آگے نہ بڑھو اور ان سے آگے بڑھنے والے ظالم ہیں۔ مسلمان ان الفاظ پر غور کریں کہ خدائے تعالیٰ ان کو ان کے رویہ کے لحاظ سے کس گروہ میں داخل کرتا ہے۔

تَنْكِحَ زَوْجًا غَيْرَهُ ۖ فَإِنْ طَلَّقَهَا فَلَا
جُنَاحَ عَلَيْهِمَا أَنْ يَتَرَاجَعَا إِنْ ظَنَّا أَنْ
يُقِيمَا حُدُودَ اللَّهِ ۗ وَتِلْكَ حُدُودُ اللَّهِ
يُبَيِّنُهَا لِقَوْمٍ يَعْلَمُونَ ﴿۳۲﴾

کے بعد اس کے لیے حلال نہیں یہاں تک کہ وہ کسی
دوسرے خاوند سے نکاح کرے پھر اگر وہ اسے طلاق دے
دے تو ان دونوں پر کچھ گناہ نہیں اگر وہ ایک دوسرے کی
طرف رجوع کر لیں اگر ان کو یقین ہو کہ اللہ کی حدوں کو قائم
رکھیں گے (299) اور یہ اللہ کی حدیں ہیں وہ انہیں ان
لوگوں کیلئے کھول کر بیان کرتا ہے جو علم رکھتے ہیں۔

299- یہ طلاق کی آزادی پر ساتویں حد بندی ہے اصل میں پہلی دو طلاقیں عارضی علیحدگی ہیں۔ کیونکہ ان کے بعد میاں بی بی پھر پہلی صورت پر رہ سکتے ہیں لیکن اس عارضی علیحدگی کا فائدہ صرف دو دفعہ دیا ہے۔ کیونکہ اگر عارضی جدائی پر حد بندی قائم نہ کی جاتی تو یہ خود ایک بیماری بن جاتی اس لیے فرمایا کہ تیسری مرتبہ طلاق کا لفظ انسان خوب سوچ کر منہ سے نکالے کیونکہ پھر وہ ہمیشہ کے لیے اس تعلق کو دوبارہ قائم کرنے سے محروم کر دیا جائے گا۔ سوائے ایک صورت کے کہ وہ بی بی کسی اور خاوند سے نکاح کرے پھر وہ خاوند بھی اسے طلاق دے دے۔

ان الفاظ سے جو ایک مسئلہ حلالہ کا اخذ کیا گیا ہے وہ مسلمانوں کی جہالت کی وجہ سے اسلام پر ایک اور بدنامی کا دھبہ ہو رہا ہے۔ عام رواج یہ پڑا ہوا ہے کہ جہاں کوئی شخص بیوی پر ناراض ہو اچھٹ تین طلاق کہہ دی بعد میں پچھتا یا تو ملا صاحب نے حلالہ کا مسئلہ پیش کر دیا یعنی ایک رات کے لیے کسی دوسرے شخص سے ایک فرضی نکاح ہو جائے اور صبح کو وہ طلاق دے دے یہ ایک لعنت ہے جو مسلمانوں کے گلے پڑی ہے اس لیے کہ وہ خلاف قرآن چلتے ہیں۔ حلالہ کی رسم بھی دراصل ایک جاہلیت کی رسم تھی اور حدیث میں صاف نظر آتا ہے کہ رسول اللہ ﷺ نے حلالہ کرنے والے پر اور اس پر جس کے لیے حلالہ کیا گیا ہے لعنت کی ہے۔ (مشکوٰۃ) اور حضرت عمر رضی اللہ عنہ سے روایت ہے کہ آپ نے فرمایا کہ میرے پاس حلالہ کرنے والا اور کرانے والا لایا جائے گا تو میں دونوں کو سنگسار کروں گا۔ اور حضرت عثمان رضی اللہ عنہ سے روایت ہے ایک مقدمہ آپ کے سامنے لایا گیا کہ ایک شخص نے ایک عورت سے نکاح کیا ہے تاکہ اس کے خاوند کے لیے حلالہ کرے۔ تو آپ نے نکاح کو فسخ کر کے دونوں کو الگ الگ کر دیا اور فرمایا کہ وہ پہلے خاوند کے پاس نہیں جاسکتی جب تک خوشی سے نکاح نہ کرے اور اس نکاح میں کسی قسم کی ملاوٹ نہ ہو۔ (روح المعانی) تو جس لعنت کو رسول اللہ ﷺ اور صحابہ نے دور کیا تھا وہ آج مسلمانوں کے گلے پڑی ہوئی ہے اور اس کو اتارنے کی کوشش بھی نہیں کرتے۔

نکاح عارضی نہیں ہو سکتا:

اگر کسی شخص کا یہ خیال ہو کہ قرآن شریف کے الفاظ سے اس مسئلہ کی تائید ہوتی ہے تو وہ اصول قرآنی سے بے خبر ہے۔ قرآن

وَ إِذَا طَلَّقْتُمُ النِّسَاءَ فَبَلَغْنَ أَجَلَهُنَّ
فَأَمْسِكُوهُنَّ بِمَعْرُوفٍ أَوْ سَرَاحٍ
بِمَعْرُوفٍ وَلَا تُمْسِكُوهُنَّ ضِرَارًا لِّتَعْتَدُوا
وَمَنْ يَفْعَلْ ذَلِكَ فَقَدْ ظَلَمَ نَفْسَهُ
وَلَا تَتَّخِذُوا آيَاتِ اللَّهِ هُزُوًا
وَأَذْكُرُوا نِعْمَتَ اللَّهِ عَلَيْكُمْ
وَمَا أَنْزَلَ عَلَيْكُمْ مِنَ الْكِتَابِ
وَ الْحِكْمَةِ يَعِظُكُمْ بِهِ وَ اتَّقُوا اللَّهَ
وَ اعْلَمُوا أَنَّ اللَّهَ بِكُلِّ شَيْءٍ عَلِيمٌ

اور جب تم عورتوں کو طلاق دو پھر وہ اپنی میعاد کو پہنچنے لگیں تو
یا انہیں اچھی طرح سے رکھو یا حسن سلوک کے ساتھ رخصت
کردو اور ان کو دکھ دینے کے لیے نہ روک رکھو تا کہ تم
زیادتی کرو۔ اور جو ایسا کرتا ہے وہ اپنی جان پر ظلم کرتا
ہے اور اللہ کی باتوں سے ہنسی نہ کرو اور اللہ کی نعمت کو جو تم پر
ہے یاد کرو اور اس کو بھی جو تم پر کتاب اور حکمت اتاری جس
کے ساتھ تمہیں نصیحت کرتا ہے اور اللہ کا تقویٰ اختیار کرو اور
جان لو کہ اللہ ہر چیز کو جاننے والا ہے۔ (300)

شریف ایک رات یا مقرر وقت کے نکاح کو جائز ہی نہیں رکھتا۔ نکاح تو قرآن کریم کی اصطلاح میں وہی ہے جو زندگی بھر کے لیے ہو۔ پھر مرد و عورت کی رضامندی نکاح کے لیے ضروری ہے وہ حلالہ کے لعنتی طریق میں کہاں پائی جاتی ہے۔ یہ صریح زنا کاری ہے اور ہر مسلمان کا فرض ہے کہ اس کو دور کرنے کے لیے پورا زور لگائے۔

300- بَلَّغْنَ. بُلُوْعٌ يَبْلُغُ. اصل میں تو کسی مقصد کے انتہا کو پہنچ جانے کا نام ہے مگر کبھی اس کے قریب پہنچ جانے پر بھی بولا جاتا ہے۔ (غ)

یہاں اختتام میعاد کے قریب پہنچنا ہی مراد ہے کیونکہ اگر واقعی میعاد کو پورا کر لیں تو پھر اَمْسِكُوهُنَّ یعنی روک رکھنے کا اختیار باقی نہیں رہتا۔

أَجَلٌ. کسی چیز کے لیے جو وقت مقرر کر دیا جائے وہ اس کی اجل کہلاتا ہے۔ (غ) یہاں مراد عورت کی عدت ہے۔ یہاں سے بھی صاف معلوم ہوتا ہے کہ قرآن کریم کے نزدیک طلاق ایک ہی ہے کیونکہ اس میں رجوع کا اختیار باقی ہے ورنہ عدت گزرنے کو ہو تو روک رکھنا بے معنی ہے۔

عورت کو خاوند کی طرف سے دُکھ ہو تو قاضی طلاق دلو اسکتا ہے:

دوسری بات جو اس آیت سے ظاہر ہے یہ ہے کہ عورت کو دکھ دینے کے لیے روک رکھنا ناجائز ہے۔ پس وہ تمام حالات جن میں عورتوں کو محض دکھ دینے کے لیے روک رکھنا ثابت ہو ایسے ہیں کہ قرآن شریف کے ماتحت قاضی طلاق دلو اسکتا ہے کثرت سے ایسے واقعات ہیں کہ جن میں خاوند یہ کہہ کر عورتوں کو معلقہ چھوڑ دیتے ہیں کہ ہم نہ تمہیں طلاق دیں گے نہ بسائیں گے۔ یہ قرآن شریف کے ساتھ ہنسی ہے۔ جیسا کہ اس آیت میں صاف فرمایا۔

وَ إِذَا طَلَّقْتُمُ النِّسَاءَ فَبَلَّغْنَ أَجَلَهُنَّ
فَلَا تَعْضُلُوهُنَّ أَنْ يَبْكُنَّ أَوْ يَخْرُجُنَّ
إِذَا تَرَاضُوا بَيْنَهُمْ بِالْمَعْرُوفِ ۗ ذَٰلِكَ
يُوعِظُ بِهِ مَنْ كَانَ مِنْكُمْ يُؤْمِنُ بِاللَّهِ
وَ الْيَوْمِ الْآخِرِ ۗ ذَٰلِكُمْ أَزْكَى لَكُمْ وَ
أَطْهَرُ ۗ وَ اللَّهُ يَعْلَمُ وَ أَنْتُمْ لَا
تَعْلَمُونَ ﴿۳۱﴾

اور جب تم عورتوں کو طلاق دو پھر وہ اپنی میعاد کو پہنچ جائیں
تو انہیں (اس بات سے) مت روکو کہ وہ اپنے خاوندوں
سے نکاح کر لیں، جب آپس میں پسندیدہ طور پر راضی
ہوں۔ اس کے ساتھ تم میں سے اس شخص کو نصیحت کی جاتی
ہے جو اللہ اور آخرت کے دن پر ایمان رکھتا ہے یہ
تمہارے لیے بہت پاکیزہ اور بہت صفائی (کی بات)
ہے اور اللہ جانتا ہے اور تم نہیں جانتے۔ (301)

301- تَعْضُلُوهُنَّ۔ عَضَلَ کے اصل معنی ہیں عَضَلَةٌ (سخت گوشت جو پٹھے میں ہوتا ہے) کے ساتھ باندھنا اس لیے سختی کے ساتھ
روکنے پر یہ لفظ بولا جاتا ہے۔ (غ)

أَزْكَى۔ أَظْهَرُ۔ ذَکَا کے معنی میں برکت اور نشوونما کا خیال غالب ہے اور ظَهَرَ کے معنی میں نجاست وغیرہ مانع ترقی اشیاء سے پاک
ہونا۔ [دیکھو نمبر: 66] و [نمبر: 285]۔

طلاق میں عدت گزرنے پر پہلے خاوند اور بیوی کا نکاح جائز ہے:

جس طرح طلاق کے بعد عدت کے اندر رجوع کا حق حاصل ہے اسی طرح عدت گزر جانے پر بھی اسی خاوند اور بی بی کا نکاح بھی
جائز ہے۔ چنانچہ یہی معنی حضرت ابن عباس رضی اللہ عنہما سے مروی ہیں کہ انہوں نے فرمایا کہ یہ آیت ایسے شخص کے بارہ میں نازل ہوئی
ہے جو اپنی بی بی کو ایک بار یا دو بار طلاق دے چکا ہو۔ پھر اس کی عدت گزر جائے تب وہ یہ چاہے کہ پھر اس سے نکاح کرے۔
صحیح بخاری میں معقل بن یسار رضی اللہ عنہ کا واقعہ بھی اسی معنی کی وضاحت کرتا ہے۔ معقل رضی اللہ عنہ کی ہمیشہ کو ان کے خاوند نے طلاق دے
دی۔ جب اس کی عدت گزر گئی تو پھر دوبارہ اس سے نکاح کی خواہش ظاہر کی۔ معقل رضی اللہ عنہ نے انکار کیا۔ پھر یہ آیت نازل ہوئی تو
معقل نے اپنی ہمیشہ کا نکاح پہلے خاوند سے کر دیا۔ بی بی رضامند تھی۔

تین طلاقوں کا عدم جواز:

یہاں سے بھی معلوم ہوا کہ اکٹھی تین طلاقیں ناجائز ہیں کیونکہ طلاق کے بعد جو میاں بی بی کو پھر دوبارہ نکاح کر لینے کی اجازت
اس آیت سے ملتی ہے وہ اکٹھی تین طلاقوں سے باطل ہو جاتی ہے اور اس کو جو آئی اور أَظْهَرُ کہا تو یہ بھی ظاہر ہے کیونکہ اس کے
خلاف کر کے حلالہ کا گند قبول کرنا پڑا۔

وَالْوَالِدَاتُ يُرْضِعْنَ أَوْلَادَهُنَّ حَوْلَيْنِ
كَامِلَيْنِ لِمَنْ أَرَادَ أَنْ يُنْتَمَّ الرِّضَاعَةَ ۖ وَ
عَلَى الْمَوْلُودِ لَهُ رِزْقُهُنَّ وَ كِسْوَتُهُنَّ
بِالْمَعْرُوفِ ۗ لَا تُكَلِّفُ نَفْسٌ إِلَّا
وُسْعَهَا ۗ لَا تَضَارَّ وَالِدَةٌ بِوَلَدِهَا وَلَا
مَوْلُودٌ لَهُ بِوَلَدِهِ ۗ وَعَلَى الْوَارِثِ مِثْلُ
ذَلِكَ ۚ فَإِنْ أَرَادَا فِصَالًا عَنْ تَرَاضٍ
مِنْهُمَا وَ تَشَاوُرٍ فَلَا جُنَاحَ عَلَيْهِمَا ۗ وَ
إِنْ أَرَدْتُمْ أَنْ تَسْتَرْضِعُوا أَوْلَادَكُمْ

اور مائیں اپنی اولاد کو پورے دو سال دودھ پلائیں، اس
کے لیے جو دودھ پلانے کے زمانہ کو پورا کرانا چاہتا ہے
اور جس کا بچہ ہے اس پر اچھے طور پر ان کا کھانا اور ان کا
کپڑا ہے۔ کسی شخص پر بوجھ نہیں ڈالا جاتا مگر جہاں تک
اس کی طاقت ہے نہ ماں کو اپنے بچے کی وجہ سے تکلیف
دی جائے اور نہ باپ کو اپنے بچے کی وجہ سے اور وارث پر
بھی ایسی ہی (ذمہ داری) ہے۔ پھر اگر وہ دونوں آپس کی
رضامندی اور مشورے سے دودھ چھڑانا چاہیں تو ان پر کوئی
گناہ نہیں،⁽³⁰²⁾ اور اگر تم چاہتے ہو کہ اپنی اولاد کے لیے

302- يُرْضِعْنَ. تَسْتَرْضِعُوا. أَرْضِعْ دودھ پلایا اور استرضع دودھ پلانے والی کو رکھا۔

تَضَارَّ. گویا مفاعلہ ہے مگر اس باب میں بعض وقت ایک ہی مراد ہوتا ہے پس اس کے معنی ضرر پہنچانا ہی ہیں۔

﴿وَعَلَى الْوَارِثِ﴾ عطف ہے وَعَلَى الْمَوْلُودِ لَهُ پر اور وارث سے مراد باپ کا وارث ہے یعنی باپ مر گیا ہو تو کھانے اور کپڑے
کی ذمہ داری اس کے وارث پر ہے۔

فِصَالًا. فصل ایک چیز کو دوسری سے علیحدہ کرنا اور فِصَالٌ بچہ کو دودھ پینے سے علیحدہ کرنا ہے۔

تَشَاوُرٍ. اس کا اصل شَرْتُ الْعَسَلِ سے ہے یعنی میں نے شہد نکالا۔ پس تشاور اور مشورۃ کے معنی ہیں بات کو ایک دوسرے کی
طرف لوٹا کر استخراج رائے کرنا یعنی رائے کا نکالنا۔ (غ)

دودھ پلانے کی مدت:

طلاق کے مسائل میں اولاد کو دودھ پلانے کا سوال بالخصوص پیدا ہوتا ہے۔ مگر مسئلہ عام طور پر بیان کر دیا ہے۔ گوروٹی اور کپڑا
بوجھ دودھ پلانے کے دینا صاف بتاتا ہے کہ اصل ذکر مطلقہ عورتوں کا ہی ہے۔ دودھ پلانے کی مدت دو سال بیان فرمائی ہے۔ مگر
یہ حکم نہیں کہ ضرور اس عمر تک دودھ پلایا جائے کیونکہ خود اس آیت میں ہی فرمایا کہ اگر دونوں چاہیں تو دو سال سے پہلے دودھ
چھڑادیں۔ جیسے کہ مجاہد سے یہ معنی مروی ہیں دو سال کی مدت دودھ پلانے کی زیادہ سے زیادہ ہے اور دودھ پلانے سے جو
حرمت رشتوں کی پیدا ہوتی ہے۔ یہ اس کی میعاد ہے۔ دو سال سے زیادہ کے بچے کو دودھ پلانے سے حرمت پیدا نہیں ہوتی گویا

فَلَا جُنَاحَ عَلَيْكُمْ إِذَا سَأَلْتُم مَّا آتَيْتُم بِالْمَعْرُوفِ ۗ وَاتَّقُوا اللَّهَ وَاعْلَمُوا أَنَّ اللَّهَ بِمَا تَعْمَلُونَ بَصِيرٌ ﴿۳۰۲﴾

(اور) دودھ پلانے والی رکھ لو تو تم پر کوئی گناہ نہیں بشرطیکہ جو تم نے دینا تھا عمدگی سے پورا دے دو اور اللہ کا تقویٰ کرو اور جان لو کہ جو کچھ تم کرتے ہو اللہ اسے دیکھتا ہے۔ (302)

وَالَّذِينَ يُتَوَفَّوْنَ مِنْكُمْ وَيَذَرُونَ أَزْوَاجًا يَتَرَبَّصْنَ بِأَنْفُسِهِنَّ أَرْبَعَةَ أَشْهُرٍ وَعَشْرًا ۖ فَإِذَا بَلَغْنَ أَجَلَهُنَّ فَلَا جُنَاحَ عَلَيْكُمْ فِي مَا فَعَلْنَ فِي

اور تم میں سے جو مر جائیں اور وہ عورتیں چھوڑ جائیں وہ اپنے آپ کو چار مہینے اور دس دن انتظار میں رکھیں پھر جب وہ اپنی میعاد کو پہنچ جائیں تو اس کا تم پر کوئی گناہ نہیں جو وہ

ضمناً یہاں اس طرف اشارہ کر دیا ہے۔

اور دوسری جگہ جو فرمایا: ﴿وَحَلَلَهُمْ فِطْرَتُهُمْ نَحْمًا﴾ [الأحقاف: 15:46] جس میں حمل اور دودھ چھڑانے کی میعاد اڑھائی سال قرار دی ہے تو یہ اس کے خلاف نہیں اس لیے کہ ادنیٰ مدت حمل چھ ماہ ہے اور اس لیے بھی کہ وہاں ماں کی تکلیف کا ذکر ہے اور حمل کا بوجھ چوتھے مہینے میں ہی شروع ہوتا ہے اور یوں حمل کی تکلیف چھ ماہ اور دودھ پلانا دو سال کل اڑھائی سال ہوئے۔

302) - سَلِّتُمْ تَسْلِيمًا كَمَا دَهَى إِسْلَامًا كِي طِرْح سَلَّمَ هِي اور سَلَّمَ اور سَلَامَةً تُؤَظَاهِرِي اور بِلَطْنِي آفَات سِي مَحْفُوظ هُونَا هِي۔ (غ) اور سَلَّمَ كِي مَعْنَى وَقَاة هِي لِيَعْنِي اسِي بچَايَا۔ (ت) جِيسِي: ﴿وَلَكِنَ اللَّهُ سَلَّمَ﴾ [الأنفال: 43:8] ”ليكن الله نے بچَايَا“ اور سَلِّتُمْ إِلَيْهِ كِي مَعْنَى هِي هِي مِي نِي اس كِي دِي دِيَا۔ (ت) اور يهي مَعْنَى سَلِّتُمْ كِي يهي هِي اور تَسْلِيمًا اللَّهُ تَعَالَى كِي قَضَا وَتَدْر پَر رَضَى رِي نِي كِي كِي هِي اور حَكْم كِي پُورِي پُورِي فَرْمَانِي دَارِي كِي كِي۔ جَب اس پَر كُوْنِي اِعْتِرَاض نِي كِيَا جَايِي۔ (ت) جِيسِي: ﴿ثُمَّ لَا يَجِدُوا فِي أَنْفُسِهِمْ حَرَجًا مِمَّا قَضَيْتَ وَيَسَلِّمُوا تَسْلِيمًا﴾ [النساء: 65:4] ”پھر اپنے دلوں میں اس سے کوئی تنگی نہ پائیں جو تو فیصلہ کرے اور پوری پوری فرمانبرداری کریں۔“ اور تَسْلِيمًا سَلَام كِي كِي كِي كِي هِي اور وہ دَعَا هِي كِي اِيك شَخْص اِي نِي اور نَفْس مِي آفَات سِي بچَا هِي۔ (ت) ﴿فَإِذَا دَخَلْتُمْ بُيُوتًا فَسَلِّمُوا عَلَي أَنْفُسِكُمْ﴾ [النور: 61:24] ”پس جب تم اپنے گھروں میں داخل ہو تو اپنے لوگوں کو سلام کہا کرو۔“

أَتَيْتُمْ۔ اِيْتَاء كِي اصل مَعْنَى دِي نِي هِي۔ مَّا آتَيْتُمْ سِي مَرَاد عَوْرَت كَا مِهْر هِي [دیکھو نمبر: 296] خواه دے دیا ہو یا ابھی دینا ہو۔ مراد یہ ہے کہ کسی دوسری دودھ پلانے والی کے رکھنے سے مطلقہ کے حقوق میں کوئی کمی نہ ہو یا اس کے مہر کا کوئی حصہ واپس نہ لیا جائے۔

اَنفُسِهِنَّ بِالْمَعْرُوفِ ۚ وَ اللّٰهُ بِمَا تَعْمَلُونَ خَبِيرٌ ﴿۳۳﴾
 اپنے حق میں پسندیدہ طریق پر کریں۔ اور جو تم کرتے ہو اللہ تعالیٰ اس سے خبردار ہے۔ (303)

وَ لَا جُنَاحَ عَلَيْكُمْ فِيمَا عَرَّضْتُمْ بِهِ مِنْ خِطْبَةِ النِّسَاءِ اَوْ اَكْنَنْتُمْ فِيْ اَنْفُسِكُمْ ۗ عَلِمَ اللّٰهُ اَنَّكُمْ سَتَدُّوْنَ نَهْرًا وَّ لٰكِنْ لَا تُوَاعِدُوْهُنَّ سِرًّا اِلَّا اَنْ تَقُوْلُوْا قَوْلًا مَّعْرُوْفًا ۗ وَلَا تَعْزَمُوْا عَقْدَةَ النِّكَاحِ حَتّٰى يَبْلُغَ الْكِتٰبُ اَجَلَهُ ۗ

اور اس کے لیے تم پر کوئی گناہ نہیں جو تم اشارۃً (بیوہ) عورتوں کو پیغام نکاح دیا اپنے دلوں میں چھپائے رکھو اللہ جانتا ہے کہ تم ان کا خیال رکھو گے لیکن ان سے خفیہ وعدہ مت کرو ہاں پسندیدہ بات بے شک کہو۔ اور نکاح کی گرہ کو بختہ مت کرو یہاں تک کہ مقرر کیا ہو وقت اپنی انتہا کو پہنچ

303 - يُتَوَفَّوْنَ۔ مادہ وُفِيَ جس کے معنی ہیں بُلُوغُ التَّمَامِ۔ (غ) یعنی انتہا کو پہنچ جانا۔ وَفِي الْعَهْدِ اور اَوْفَى کے معنی ہیں عہد کو پورا کیا اور تَوْفِيَةً کے معنی پورا دینا اور اِسْتِيفَاءً کے معنی پورا لینا ہیں۔ (غ) چنانچہ ﴿وَقِيَّتْ كُلُّ نَفْسٍ مَّا كَسَبَتْ﴾ [آل عمران: 25:3] ”ہر ایک جان کو پورا دیا جائے گا۔“ ﴿تَوَفَّوْنَ اُجُورَهُمْ﴾ [آل عمران: 185:3] ”تم کو تمہارے پورے اجر دیئے جائیں گے۔“ ﴿تَوَفَّى كُلُّ نَفْسٍ﴾ [البقرة: 281:2] ”ہر شخص کو پورا دیا جائے گا۔“ میں وَفَى کے معنی (جو تَوْفِيَةً یعنی باب تفعیل سے ہے) پورا دے دیا: [وَقَدْ عُبِّرَ عَنِ الْمَوْتِ وَالتَّوَمُّ بِالتَّوَفَّى]۔ (غ) یعنی توفی (باب تفعیل) سے مراد موت اور نیند ہے اور موت اور نیند میں امر مشترک قبض روح ہے سو یہی معنی توفی کے ہیں اور اہل لغت کا اس پر اتفاق ہے کہ تَوْفَاكَ اللّٰهُ کے معنی قَبْضُ رُوْحِهِ ہی ہیں یعنی اس کی روح قبض کر لی نہ کچھ اور۔

يَدْرُونَ مادہ دَزَّ ہے مگر اس سے ماضی نہیں آتی مضارع اور امر ہی آتے ہیں۔ اور اس کی مصدر بھی استعمال میں نہیں آتی بلکہ اس کی جگہ لفظ تَرَكَ استعمال کرتے ہیں جو اس کے ہم معنی ہے یعنی چھوڑ دینا۔

کچھ مسائل طلاق کا ذکر ابھی باقی ہے اور درمیان میں تعلق دکھانے کے لیے بیوہ عورتوں کا ذکر کر دیا ہے اور کچھ ذکر بیوہ عورتوں کا پھر بعد میں آئے گا۔

بیوہ کی عدت چار ماہ اور دس یوم ہیں لیکن حمل ہو تو اس کی عدت دوسری جگہ مذکور ہے اور وہ وضع حمل تک ہے خواہ چار ماہ سے کم ہو یا زیادہ [الطلاق: 4:65] اپنے بارہ میں پسندیدہ طریق سے کچھ کرنے سے مراد یا نکاح ہے یا نکاح کی غرض سے زینت وغیرہ کرنا۔ یہاں بیوہ عورت کے نکاح کرنے کو امر معروف قرار دیا گیا ہے۔ جو مسلمان ہندوؤں کی طرح اس سے عار کرتے ہیں وہ قرآن کریم کے صریح حکم کے خلاف کرتے ہیں۔ ﴿فِيْمَا فَعَلْنَ﴾ میں فعل کو خود ان کی طرف منسوب کرنے میں اشارہ یہ معلوم

وَاعْلَمُوا أَنَّ اللَّهَ يَعْلَمُ مَا فِي أَنْفُسِكُمْ
فَاحْذَرُوهُ ۗ وَاعْلَمُوا أَنَّ اللَّهَ غَفُورٌ
حَلِيمٌ ۝ ع

جائے اور جان لو کہ اللہ اسے جانتا ہے جو تمہارے دلوں میں
ہے پس اس سے خبردار رہو اور جان لو کہ اللہ بخشنے والا
بردبار ہے۔ (304)

30
ع
14

لَا جُنَاحَ عَلَيْكُمْ إِنْ طَلَقْتُمْ النِّسَاءَ مَا

تم پر کوئی گناہ نہیں اگر تم عورتوں کو طلاق دے دو جب کہ تم

ہوتا ہے کہ وہ اپنے نکاح کی خود مختار ہیں۔

304 - عَزَّ وَجَلَّ - عَرَضُ سے ہے تعریض ذو جہین کلام کو کہتے ہیں جو صدق پر بھی محمول ہو سکتی ہے اور کذب پر بھی یا ظاہر پر بھی محمول ہو سکتی ہو اور باطن پر بھی۔ مطلب یہ ہے کہ ظاہر لفظوں میں پیغام نہ دے کہ میں تم سے نکاح کرنا چاہتا ہوں البتہ ایسے لفظ کہہ دے جیسے یہ کہ تم جمیلہ ہو یا مرغوب ہو۔ جس سے اشارہ پایا جاتا ہو تو حرج نہیں اور یہ حکم صرف ایام عدت کے لیے ہے۔
خُطْبَةُ خُطْبَةٍ کلام میں مراجعت کو کہتے ہیں اور خُطْبَةُ وہ کلام ہے جس میں وعظ ہو اور خُطْبَةُ وہ جس کا مقصد نکاح کے لیے عورت سے درخواست کرنا ہو۔ (غ)

أَكْتَنُكُمْ - كُنُّ وہ ہے جس میں ایک شے کی حفاظت کی جائے اور اس کی جمع اَكْتَانٌ ہے: ﴿وَجَعَلْ لَكُمْ مِنَ الْأَنْبِيَاءِ﴾ [النحل: 81:16] ”اور تمہارے لیے پہاڑوں میں چھپنے کی جگہیں بنائیں۔“ اور كَتَنَتْ کے معنی ہیں كُنُّ میں کر دیا یا محفوظ کر دیا جیسے: ﴿لَوْلَوْ مَكَّنُونٌ﴾ [الطور: 24:52] ”پردے میں رکھے ہوئے موتی ہیں۔“ ﴿بَيِّضٌ مَّكَّنُونٌ﴾ [الضافات: 49:37] ”محفوظ کیے ہوئے انڈے ہیں۔“ ﴿كَيْثٌ مَّكَّنُونٌ﴾ [الواقعة: 78:56] ”محفوظ کتاب۔“ اور اَكْتَنْتُ دل میں چھپانے سے مخصوص ہے اور ﴿وَجَعَلْنَا عَلَى قُلُوبِهِمْ أَكِنَّةً أَنْ يَفْقَهُوهُ﴾ [الأنعام: 25:6] [بني إسرائيل: 46:17]، [الكهف: 57:18] ”اور ہم نے ان کے دلوں پر پردے ڈال دیئے ہیں تاکہ اسے سمجھیں نہیں۔“ میں اور ﴿قُلُوبُنَا فِي أَكِنَّةٍ﴾ [حتم السجدة: 5:41] ”ہمارے دل پردوں میں ہیں۔“ میں اَكِنَّةٌ كَتَانٌ کی جمع ہے اور وہ وہ پردہ ہے جس میں ایک چیز چھپائی جائے۔ (غ)

سَتَدْرُكُوهُنَّ - ذِكْرُ کے ایک معنی کسی چیز کا خیال دل میں کرنا بھی ہیں۔ (غ)

كِتَابٌ - یہاں بمعنی مَا كُتِبَ ہے اور كُتِبَ کے معنی فُرِضَ ہیں۔ کیونکہ کتاب کے معنی فرض کر دینا بھی آتے ہیں اور مراد عدت ہے جو فرض کی گئی ہے۔

عدت میں بیوہ کو پیغام:

بیوہ کی عدت کے اندر نہ اس سے صراحتاً نکاح کا ذکر کرنا جائز ہے نہ نکاح کا فیصلہ کرنا۔ اشارہ کے طور پر جتا دینا جائز ہے۔

لَمْ تَسْؤُهُنَّ أَوْ تَفْرِضُوا لَهُنَّ فَرِيضَةً ۗ^{٣٥}
 وَ مَتَّعُوهُنَّ ۚ عَلَى الْمَوْسِعِ قَدَرًا ۚ وَعَلَى
 الْمُبْتَدِرِ قَدَرًا ۚ مَتَاعًا بِالْمَعْرُوفِ ۚ حَقًّا
 عَلَى الْمُحْسِنِينَ ۝۳۵

نے ابھی ان کو چھوانہ ہو یا مہر مقرر نہ کیا ہو اور ان کو کچھ
 سامان دو۔ فراخی والا اپنی قدر کے موافق اور تنگ دست
 اپنی قدر کے مطابق اتھے طریق پر نفع پہنچانا ہے یہ نیکی
 کرنے والوں پر ایک حق ہے۔ (305)

وَإِنْ طَلَقْتُمُوهُنَّ مِنْ قَبْلِ أَنْ تَسْؤُهُنَّ

اور اگر تم ان کو طلاق دے دو اس سے پہلے کہ تم نے ان کو

305- تَسْؤُهُنَّ۔ مَسَّ چھونا اور کنایہ عورت کے پاس جانے پر بولا جاتا ہے۔ (غ)

تَفْرِضُوا۔ فَرِيضَةٌ چونکہ کسی چیز پر عمل واجب کر دینا بھی فرض ہے [دیکھو نمبر: 253] پر فَرِيضَةٌ وہ مہر ہے جو واجب کر دیا گیا اور
 تَفْرِضُوا اس کے مقرر کرنے پر کہا گیا ہے اَوْ تَفْرِضُوا میں اَوْ بمعنی "و" یا "حتیٰ" ہے۔
 مَتَّعُوهُنَّ۔ مَتَاعٌ ایک لمبے وقت تک نفع پہنچانا ہے۔ یہاں مراد اس سے وہ چیز ہے جس سے مطلقہ اپنی عدت میں فائدہ
 اٹھائے۔

مُفْتَرٍ۔ فَتْرٌ۔ اسراف کے مقابل پر ہے تھوڑا خرچ کرنے کو کہتے ہیں جیسے: ﴿لَمْ يُسْرِفُوا وَلَمْ يَقْتُرُوا﴾ [الفرقان: 67:25] "نہ
 بے جا خرچ کرتے ہیں اور نہ (موقع پر) تنگی کرتے ہیں۔" ﴿كَانَ الْإِنْسَانُ قَنُورًا﴾ [بنی اسرائیل: 17:100] "انسان تنگ دل
 ہے۔" یعنی بخیل اور مُفْتَرٍ تنگ دست کو کہتے ہیں اور فَتْرٌ دھوسیل کو کہتے ہیں جو بھنے ہوئے گوشت یا لکڑی وغیرہ سے اٹھتا ہے اور
 وہ بھی ایک قلیل یا غیر نافع چیز ہوتی ہے۔ (غ)

طلاق قبل از تقرر مہر:

یہاں اس حالت کا ذکر ہے جب میاں بی بی میں خلوت نہیں ہوئی بلکہ مہر بھی مقرر نہیں ہوا (اس سے معلوم ہوا کہ اگر مہر مقرر نہ ہوا
 ہو تو نکاح باطل نہیں ہوتا۔ البتہ خلوت سے پہلے مہر کا مقرر ہو جانا یا دیا جانا ضروری معلوم ہوتا ہے جیسا کہ اگلی آیت میں ہے۔)
 اس صورت میں اگر طلاق دینے کی ضرورت پیش آئے تو مہر نہیں دیا جائے گا (اور عدت بھی کوئی نہیں جیسے دوسری جگہ مذکور ہے
 یعنی عورت کا نکاح دوسری جگہ فوراً طلاق کے بعد ہو سکتا ہے۔) لیکن ایسی صورت میں بھی کچھ سامان دینا ضروری ہے وہ رقم
 حالات کے لحاظ سے ہوگی۔ امیر کے لیے زیادہ غریب کے لیے کم۔ خواہ انسان خود دے دے یا حاکم مقرر کر دے۔ یہ محسنوں یا
 نیکی کرنے والوں پر بالخصوص ایک حق ہے اور گویا عورت کی دل شکنی کے لیے ایک معاوضہ ہے۔ لکھا ہے کہ نبی کریم ﷺ چونکہ
 طلاق دینے سے بہت کثرت سے روکتے تھے اس لیے لوگوں کو گمان ہوا کہ ایسی صورت میں تو طلاق ناجائز ہوگی تو یہ آیت اتری
 کیونکہ فی الواقع حالات انسانی کے بے حد اختلافات میں ایسی ضرورت بھی پیش آ سکتی ہے۔

چھو اہو اور تم ان کے لیے مہر مقرر کر چکے ہو تو اس کا آدھا دے دو جو مقرر کیا ہو، مگر یہ کہ وہ معاف کر دیں یا وہ شخص جس کے ہاتھ میں نکاح کی گره ہے (اپنا حق) معاف کر دے اور یہ کہ تم (مرد) معاف کرو تقویٰ سے بہت نزدیک ہے اور آپس میں نیک سلوک کرنا نہ بھلاؤ جو تم کرتے ہو اللہ اسے دیکھتا ہے۔ (306)

وَقَدْ فَرَضْتُمْ لَهَا فَرِيضَةً فَنَصْفُ مَا
فَرَضْتُمْ إِلَّا أَنْ يَعْفُونَ أَوْ يَعْفُوا الَّذِي
بِيَدِهِ عَقْدَةُ النِّكَاحِ ۗ وَأَنْ تَعْفُوا
أَقْرَبُ لِلتَّقْوَى ۗ وَلَا تَنْسُوا الْفَضْلَ
بَيْنَكُمْ ۗ إِنَّ اللَّهَ بِمَا تَعْمَلُونَ بَصِيرٌ ﴿٣٠٦﴾

تم اپنی نمازوں اور درمیانی نماز کی محافظت کرو اور اللہ کے فرمانبردار بن کر کھڑے ہو جاؤ۔ (307)

حَفِظُوا عَلَى الصَّلَوَاتِ وَالصَّلَاةِ الْوَسْطَىٰ ۗ وَ
قَوْمُوا لِلَّهِ قَنِينًا ﴿٣٠٧﴾

306 - ﴿الَّذِي بِيَدِهِ عَقْدَةُ النِّكَاحِ﴾ چونکہ طلاق دینے یا عقد نکاح کو کھولنے کا مجاز خاوند ہے اس لیے اس سے مراد خاوند ہی ہے اور یہی تفسیر نبی کریم ﷺ سے مروی ہے۔ (ث۔ ج)
الْفَضْلُ۔ وہ عطیہ جس کا دینا دینے والے پر لازم نہیں۔ [دیکھو نمبر: 137]۔ پس یہاں فضل ترک نہ کرنے سے مراد ہوئی ایسے عطایا کا دینا جس کو ہماری زبان میں سلوک کرنا کہتے ہیں۔

طلاق قبل از خلوت جب مہر مقرر ہو چکا ہو:

خلوت نہیں ہوئی اور مہر مقرر ہو چکا ہے تو طلاق پر نصف مہر ادا کرنا ہوگا لیکن اس صورت میں عورت کو اختیار ہے کہ بغیر خلع کے بھی چاہے تو مہر چھوڑ سکتی ہے۔ لیکن زور اسی بات پر دیا ہے کہ رعایت حقوق یہ چاہتی ہے کہ مرد ہی اپنا حق معاف کریں یعنی اس صورت میں نصف نہیں بلکہ پورا مہر دے دیں۔ جیسا جبیر بن مطعم سے روایت ہے کہ انہوں نے ایک بی بی سے نکاح کیا اور قبل خلوت کے طلاق دے دی تو سارا مہر ادا کیا اور فرمایا کہ مجھ پر زیادہ حق ہے کہ میں اپنے حق کو چھوڑ دوں۔

307 - حَفِظُوا أَبَابَ مَفَاعَلِهِ سَعَىٰ۔ مفردات میں ہے کہ باب مفاعله کے استعمال میں یہ تشبیہ ہے کہ نماز پڑھنے والے نماز کی حفاظت کرتے ہیں اس کے اوقات کو نگاہ رکھتے ہوئے اور اس کے ارکان کی رعایت کرتے ہوئے اور پورے زور کے ساتھ اس کے قیام میں کوشش کرتے ہوئے اور نماز ان کی حفاظت کرتی ہے وہ حفاظت جو اللہ تعالیٰ نے فرمائی ہے کہ نماز بے حیائی اور بدی سے بچاتی ہے: ﴿إِنَّ الصَّلَاةَ تَنْهَىٰ عَنِ الْفَحْشَاءِ وَالْمُنْكَرِ﴾ [العنکبوت: 45:29] ”نماز بے حیائی اور بری باتوں سے روک دیتی ہے۔“

فَإِنْ خِفْتُمْ فِرْجَالًا أَوْ رُكْبَانًا فَاذَّأ
 امْنَتُمْ فَاذْكُرُوا اللَّهَ كَمَا عَلَّمَكُمُ
 پھر اگر تم کو ڈر ہو تو پیدل یا سوار (جس طرح ہونماز پڑھ
 لو) (308) پھر جب امن میں ہو جاؤ تو اللہ کو یاد کرو جس طرح

الْوَسْطَى۔ وَسَطٌ کا استعمال کبھی مکان کے لحاظ سے ہوتا ہے اور کبھی درجہ کے لحاظ سے۔ یعنی جو چیز افراط و تفریط سے محفوظ ہو کر
 میانہ ہو۔ (غ) گویا اعلیٰ درجہ کی چیز پر بھی یہ لفظ بولا جاتا ہے اور اس چیز پر بھی جو دوسری دو چیزوں کے درمیان ہو۔
 مسائل طلاق کے ذکر میں نماز کا ذکر بے ربط خیال کیا جاتا ہے۔ ذیل کے امور ربط بتاتے ہیں:

- ❖ اول اصل ذکر جنگ کا تھا اور طلاق کے مسائل بھی اسی ذیل میں آئے تھے اور یہاں بھی بالخصوص جنگ کی نماز کا ذکر ہے۔
 جیسے اگلی آیت سے ظاہر ہے۔
- ❖ دوم طلاق کے مسائل میں بار بار تقویٰ کی ہدایت کی ہے۔ نماز تقویٰ اللہ کی کنجی ہے۔ اس لیے اس مضمون کو ختم کرنے سے
 پیشتر اس کی طرف خصوصیت سے توجہ دلائی ہے۔
- ❖ سوم یہ بتانا مقصود ہے کہ نکاح طلاق وغیرہ سب فروعی مسائل ہیں۔ اصل جڑ نیکیوں کی نماز ہے۔ پس تعلقات دنیوی
 میں پھنس کر ذکر الہی سے غافل نہیں ہو جانا چاہیے۔

صلوٰۃ الوسطی نماز عصر ہے:

الصَّلَاةُ الْوَسْطَى کے متعلق بہت بحث ہوئی ہے۔ بخاری میں نبی کریم ﷺ سے مروی ہے: [حَبَسُونَا عَنْ صَلَاةِ
 الْوَسْطَى حَتَّى غَابَتِ الشَّمْسُ] (صحیح البخاری، کتاب التفسیر، باب (حَافِظُوا عَلَى الصَّلَوَاتِ وَالصَّلَاةِ الْوَسْطَى):
 4533) یعنی (خندق کے دن کفار نے) ہمیں وسط کی نماز سے روک رکھا۔ یہاں تک کہ سورج غروب ہو گیا۔ اس سے معلوم ہوا
 کہ آپ نے نماز عصر کو صلوٰۃ وسطیٰ فرمایا ہے۔ یہ بلحاظ وقت بھی درمیان میں ہے اور بلحاظ مرتبہ بھی اعلیٰ درجہ کی ہے۔ کیونکہ کاروبار
 کا وقت ہے۔ یہاں سے یہ بھی معلوم ہوا کہ نمازیں پانچ ہیں۔ کیونکہ صلوات جو جمع ہے تین یا زائد پر بولا جائے گا مگر ایک نماز
 کے وسط میں ہونے کے لیے تعدد و جفت چاہیے یعنی کم از کم چار نمازیں اور ہونی چاہئیں۔

308- رُكْبَانًا. رُكْبَانٌ کی جمع ہے جس کے معنی ہیں سوار اور رکوب اصل میں حیوان کی پیٹھ پر چڑھنے کا نام ہے اور پھر ہر
 سواری پر بولا جاتا ہے۔ جیسے کشتی یاریں۔ رَجَالًا. رَجُلٌ یَا رَجُلٌ کی جمع ہے جس کے معنی پیادہ چلنے والا۔ کیونکہ رَجُلٌ
 پاؤں کو کہتے ہیں۔

حالت خوف میں نماز:

جب نماز کی حفاظت کے لیے تاکید فرمائی تو یہ بھی بتا دیا کہ نماز ترک کسی صورت میں نہیں ہو سکتی۔ یہاں تک کہ کسی قسم کا خوف ہو،
 دشمن کا خوف ہو یا کوئی اور مثلاً یہی کہ انسان ریل پر سوار ہے اور خوف ہے کہ اتر کر نماز پڑھے تو ریل چلی جائے۔ تو فرمایا کہ

مَا لَمْ تَكُونُوا تَعْلَمُونَ ﴿٣٦﴾

اس نے تمہیں سکھایا جو تم نہیں جانتے تھے۔ (309)

حالت خوف میں بھی نماز ترک نہ کرو۔ ہاں جس حالت میں ہو اسی حالت میں پڑھ لو۔ یہاں تک کہ اگر انسان پیدل چل رہا ہے اور ٹھہرنے میں خوف ہے تو اسی حالت میں نماز پڑھ لے اور گھوڑے یا گاڑی یا کشتی یا ریل پر سوار ہے تو اسی حالت میں پڑھ لے۔ مگر نماز ترک نہ کرے۔ کتنے مسلمان ریل میں سفر کرتے ہیں اور بالکل فارغ ہوتے ہیں مگر نماز نہیں پڑھتے۔ جو حکم اس قدر موکد تھا اس کی آج کیا گت بنی ہوئی ہے کہ مسلمانوں کے نزدیک نماز سے بڑھ کر غیر ضروری چیز ہی کوئی نہیں۔

خوف میں نماز باجماعت:

دشمن سے خوف کی حالت بھی یہاں آجاتی ہے۔ گو [النساء: 101] میں دشمن کے فتنہ کا صریح الفاظ میں ذکر ہے مگر ان دونوں صورتوں میں فرق یہ ہے کہ وہاں پھر بھی جمع ہو کر نماز پڑھنے کی صورت باقی ہے۔ یہاں ایسی صورت نہیں جس سے معلوم ہوا کہ یہ خوف اس سے بھی زیادہ ہے۔ بالفاظ دیگر جب تک دشمن سے خوف کی صورت میں اجتماع کی حالت میں نماز پڑھنا ممکن ہو [النساء: 101] کے مطابق پڑھی جائے۔ اگر اس طرح ممکن نہ ہو تو پھر جس طرح انسان پڑھ سکے پڑھ لے۔ پیدل چلتا ہوا، سوار سواری کی حالت میں۔ اسی کی تائید میں بخاری میں حضرت عبداللہ بن عمر رضی اللہ عنہما کے الفاظ ہیں جو اس حدیث کے آخر میں ہیں جس میں ایک ایک رکعت نماز باجماعت پڑھنے کا اور دوسری اپنی جگہ پوری کرنے کا ذکر ہے کہ انہوں نے فرمایا کہ اگر خوف اس سے زیادہ ہو تو پھر پیدل یا سوار قبلہ کی طرف یا غیر قبلہ کی طرف جس طرح ہو نماز پڑھ لو۔

309- أَمِنْتُمْ۔ اَمْنٌ کے اصل معنی ہیں خوف کا جاتے رہنا اور اطمینان نفس یعنی بے آرامی کے بعد سکون کا ملنا۔ (غ)

نماز ذکر اللہ کی بہترین صورت ہے:

﴿فَاذْكُرُوا اللَّهَ﴾ ذکر کے معنی کے لیے [یکھو نمبر: 191]۔ اللہ کی یاد، یا اللہ کی ثناء کو یہاں نماز کے قائم مقام رکھا ہے جس سے معلوم ہوا کہ قرآن کریم کی اصطلاح میں نماز ہی اللہ تعالیٰ کے ذکر کی اعلیٰ سے اعلیٰ صورت ہے۔

اہل قرآن کی غلطی:

جب خوف کی حالت کا ذکر کیا کہ اس میں جس طرح ممکن ہو نماز پڑھو تو ساتھ ہی امن کی نماز کا بھی ذکر فرمایا کہ پھر وہ اس تعلیم کے مطابق ہو جو اللہ تعالیٰ نے تمہیں دی ہے۔ جس سے معلوم ہوا کہ امن کی نماز کی صورت اللہ تعالیٰ اس سے پہلے مسلمانوں کو سکھا چکا تھا۔ مگر تعجب ہے کہ جو لوگ اہل قرآن کہلاتے ہیں وہ اس ارشاد خداوندی کے صریح خلاف نماز خوف سے نماز امن کے احکام کا قیاس کرتے ہیں۔ حالانکہ نماز تو مکہ میں ہی فرض ہوئی تھی جہاں بہر حال اس قسم کا خوف دشمن سے کوئی نہ تھا اور یہ ناممکن ہے کہ نماز کی فرضیت تو مکہ میں ٹھہرائی گئی ہو لیکن یہ نہ بتایا گیا ہو کہ وہ نماز کس طرح ادا کرنی ہے؟ بلکہ اس کے لیے مسلمانوں کو اس وقت تک انتظار کرنا تھا جب جنگیں شروع ہو جائیں اور پھر خدائے تعالیٰ نماز خوف کی صورت بتائے تب وہ اس سے نماز امن کا قیاس کریں۔ لیکن اس آیت نے فیصلہ کر دیا۔ کیونکہ فرمایا کہ نماز امن تو ہم تم کو سکھلا چکے ہیں مگر اس کی تفصیلات تو قرآن شریف میں موجود نہیں۔

وَالَّذِينَ يُتَوَقَّوْنَ مِنْكُمْ وَيَذَرُونَ
 أَزْوَاجًا ۖ وَصِيَّةً لِأَزْوَاجِهِمْ مَتَاعًا
 إِلَى الْحَوْلِ غَيْرِ إِخْرَاجٍ ۚ فَإِنْ خَرَجْنَ فَلَا
 جُنَاحَ عَلَيْكُمْ فِي مَا فَعَلْنَ فِي أَنْفُسِهِنَّ
 مِنْ مَّعْرُوفٍ ۗ وَاللَّهُ عَزِيزٌ حَكِيمٌ ﴿٣١٠﴾

اور تم میں سے جو مر جائیں اور وہ عورتیں چھوڑ جائیں اپنی
 عورتوں کے لیے وصیت کر جائیں کہ ایک سال تک گھر سے
 نکالے بغیر خرچ دیا جائے۔ پھر اگر وہ خود چلی جائیں تو تم پر
 اس کا کوئی گناہ نہیں جو انہوں نے بھلائی سے اپنے حق
 میں کیا ہے اور اللہ غالب حکمت والا ہے۔ (310)

پس ثابت ہوا کہ یہ تعلیم اللہ تعالیٰ نے اپنی وحی خفی سے آنحضرت ﷺ کو دی اور آپ نے آگے لوگوں کو یہ تعلیم دی۔ نبی کریم ﷺ کی اس تعلیم کو اللہ تعالیٰ کا اپنی طرف منسوب کرنا صاف بتاتا ہے کہ یہ بھی وحی الہی سے تھی۔ مگر چونکہ وہ وحی متلو قرآن شریف میں تو ہے نہیں اس لیے اسے وحی خفی کے نام سے موسوم کیا جاتا ہے۔ بہر حال یہ خدا کی وحی سے تھا۔ وحی کی اقسام کے لیے دیکھو [الشوری: 51]۔

نماز کی تفصیلات قرآن میں برنگ اشارہ:

اور اگر یہ کہا جائے کہ اشارات کے رنگ میں نماز کی رکعات ارکان وغیرہ کا ذکر قرآن شریف میں پہلے بھی ہو چکا تھا تو اس سے کسی کو انکار نہیں لیکن ان اشارات سے کوئی شخص نماز کی ایک صورت قائم نہیں کر سکتا۔ اگر اللہ تعالیٰ کا یہ منشا ہوتا کہ نماز کی ساری تفصیلات کو قرآن کریم میں ہی بیان فرمادے تو جس طرح روزوں کا ذکر ایک جگہ کر دیا۔ طلاق وغیرہ کے احکام کا ذکر ایک جگہ کر دیا اور ان باتوں کو اشاروں پر نہیں چھوڑا۔ اس طرح نماز اس کے ارکان، اس کی رکعات، اس کے اوقات، اس کی ترتیب کا بھی ذکر بصرحت ایک جگہ کر دیتا اور یا اگر اشارات ہی دینے تھے تو باقی احکام کے متعلق بھی اشارات ہی ہوتے۔ حالانکہ اگر دوسرے احکام اشارات میں بھی ہوتے تو حرج نہ تھا وہ فروعی امور تھے اور نماز کو تو عملی رنگ میں اصول دین میں سے قرار دیا ہے اور یہ ہر مومن کو روزانہ پانچ وقت پڑھنی ضروری ہے اور کوئی حکم ایسا نہیں جس کا اس قدر تعلق ہر انسان کی زندگی سے ہو کہ بار بار روز دہرایا جائے۔ پس حق یہی ہے کہ نماز کی اصل پہنات چونکہ دیکھنے سے تعلق رکھتی تھیں اور اس کی تفصیلات بہت بسط کی محتاج تھیں۔ اس لیے ان تمام باتوں کو اپنی وحی خفی سے نبی کریم ﷺ پر ظاہر کر کے تمام امت کو اس طریق پر تعلیم دے دی اور پھر یہ بھی بتا دیا کہ یہ نماز ہماری سکھائی ہوئی نماز ہے۔ محمد رسول اللہ ﷺ کی تجویز کردہ نہیں ہے۔

310- وَصِيَّةً نَّصَبَ كِي تَقْدِيرِ يُوْنِ هِي: [يُؤْصُونَ وَصِيَّةً] يَا كَتَبَ اللّٰهُ عَلَيْنَهُمْ وَصِيَّةً [اور ايك قراءت] كُتِبَ عَلَيْنَكُمُ الْوَصِيَّةُ [جو اس كى مؤيد هـ۔

بيوه كے ايك سال متاع كا حكم آيت و رثاء كے خلاف نهين:

اس آيت كے معني ايسے صاف هين كه اس كو منسوخ قرار دينے پر تعجب آتا هے اس ركوع كا اصل مضمون مطلقه اور بيوه عورتوں سے

وَ لِلْمَطْلُوقَاتِ مَتَاعٌ بِالْمَعْرُوفِ ۖ حَقًّا
اور طلاق دی ہوئی عورتوں کو پسندیدہ طور پر فائدہ پہنچانا
عَلَى الْمُتَّقِينَ ﴿۲۳۱﴾
چاہیے یہ متقیوں پر ایک حق ہے۔

احسان ہے۔ پہلی اور آخری آیتوں میں مطلقہ کو متاع دینے کا اس کے ساتھ احسان کا حکم ہے اس میں بیوہ کو متاع دینے یا اس کے ساتھ احسان کا حکم ہے۔ یہ قیاس کہ اس کو ورثہ کی آیت نے بیوہ کو حصہ وراثت دے کر منسوخ کر دیا اس لیے غلط ہے کہ جب مطلقہ کو مہر سے علاوہ متاع یا سامان دینے کا حکم ہے جیسا کہ آگے آتا ہے تو بیوہ کو حصہ وراثت کے ساتھ متاع دینے کے حکم میں کیا حرج ہے؟ مطلقہ کا متاع عدت تک کا خرچ ہے بیوہ کی حالت اس سے زیادہ بے کسی کی ہوتی ہے۔ اس لیے کہ اس کو عدت سے کچھ زیادہ متاع کا حکم دیا اور اس کی وجہ یہ بھی ہے کہ ممکن ہے حمل ہو تو اس صورت میں نو دس ماہ حمل کے اور ایک دو ماہ اس کے بعد تکلیف کے کل ایک سال بن جاتا ہے اور مطلقہ کے لیے بھی تو حکم ہے کہ اگر حمل ہو تو وضع حمل تک اس کے اخراجات برداشت کیے جائیں [الطلاق: 6]۔

اسی طرح یہ آیت [آیت نمبر: 234] کے مضمون کے بھی خلاف نہیں کیونکہ وہاں بیوہ کی عدت چار ماہ دس یوم بتائی ہے۔ تو یہاں عدت کو منسوخ نہیں کیا بلکہ یہاں متاع کا ذکر ہے جو بیوہ کو دیا جائے گا۔ ہاں یہ سچ ہے کہ وہ متاع اسی صورت میں ہے جب بیوہ نکاح نہ کرے۔ کیونکہ جب نکاح کر لے گی تو پھر اس کا دوسرا کفیل پیدا ہو جائے گا۔ اسی لیے اس آیت میں صاف فرما دیا ہے کہ اگر بیوہ عدت پوری کر کے خود نکل جائے اور نکاح کر لے تو پھر اس کا تم پر کوئی گناہ نہیں ﴿فِي مَا فَعَلْنَ فِي أَنْفُسِهِنَّ مِنْ مَّعْرُوفٍ﴾ [البقرة: 240:2] ”جو انہوں نے بھلائی سے اپنے حق میں کیا ہے۔“ میں صاف نکاح کی طرف اشارہ ہے۔ پس وصیت صرف عورت کی ضرورت کے لیے ہے۔ اگر اس کو ضرورت نہیں تو وہ اختیار رکھتی ہے کہ اس سے فائدہ نہ اٹھائے۔

نسخ اور عدم نسخ کے اقوال:

رہا یہ کہ روایات میں اس آیت کی منسوخی کا ذکر ہے تو ساتھ ہی اس کی عدم منسوخی کا بھی ذکر ہے۔ اول تو جب تطبیق معنی ہوگی تو خواہ کسی صحابی کا بھی قول ہو کہ یہ آیت منسوخ ہے اور وہ روایت صحیح نہیں مانی جائے گی اور اگر اس کو صحیح مانا جائے، تو صحابی کی غلطی ہو سکتی ہے۔ دوسرے جب دو متضاد اقوال موجود ہوں تو کیا وجہ ہے کہ منسوخی کے قول کو صحیح مانا جائے اور غیر منسوخی کے قول کو صحیح نہ مانا جائے۔ چنانچہ جہاں ابن زبیر رضی اللہ عنہ کا قول منسوخی کے متعلق ہے وہیں بخاری میں مجاہد کا قول غیر منسوخی کا موجود ہے جو فرماتے ہیں کہ پہلے [آیت نمبر: 234] نازل ہوئی اور وہ عدت اس کے خاندان کے اہل کے نزدیک گنی جاتی تھی: [فَأَنْزَلَ اللَّهُ وَالَّذِينَ يَتُوقُونَ مِنْكُمْ وَ يَذَرُونَ أَزْوَاجًا وَصِيَّةً لِأَزْوَاجِهِمْ مَتَاعًا إِلَى الْحَوْلِ غَيْرَ إِخْرَاجٍ] (صحيح البخاري، كتاب التفسير، باب (وَالَّذِينَ يَتُوقُونَ مِنْكُمْ وَ يَذَرُونَ أَزْوَاجًا يَتَرَبَّصْنَ بِأَنْفُسِهِنَّ أَرْبَعَةَ أَشْهُرٍ وَعَشْرًا) إِلَى (بِمَا تَعْمَلُونَ خَبِيرًا): 4531) یعنی اس کے بعد یہ آیت نازل ہوئی۔ پس جب یہ آیت بعد میں نازل ہوئی تو اس کا منسوخ ہونا بے معنی ہے۔ پھر اس کا نزول ہی بے معنی ہے کیونکہ جس آیت کو نسخ کہا جاتا ہے وہ پہلے نازل ہو چکی تھی پھر مجاہد نے صاف الفاظ میں اسے غیر منسوخ بھی قرار دیا

كَذٰلِكَ يُبَيِّنُ اللّٰهُ لَكُمْ آيٰتِهِ لَعَلَّكُمْ تَعْقِلُوْنَ ۝۳۱

اسی طرح اللہ اپنی باتیں تمہارے لیے کھول کر بیان کرتا ہے تاکہ تم سمجھو۔ (311)

اَلَمْ تَرَ اِلَى الَّذِيْنَ خَرَجُوْا مِنْ دِيَارِهِمْ وَ هُمْ اُلُوْفٌ حٰذَرِ الْمَوْتِ فَقَالَ لَهُمُ اللّٰهُ مُوتُوْا ثُمَّ اَحْيَاهُمْ ۗ اِنَّ اللّٰهَ لَذُوْ فَضْلٍ عَلٰى النَّاسِ وَلٰكِنَّ اَكْثَرَ النَّاسِ لَا يَشْكُرُوْنَ ۝۳۲

کیا تو نے ان کے حال پر غور نہیں کیا جو موت کے ڈر سے اپنے گھروں سے نکل پڑے اور وہ ہسزاروں تھے۔ پس اللہ نے ان کو فرمایا کہ تم مر جاؤ۔ پھر ان کو زندہ کیا یقیناً اللہ لوگوں پر بڑے فضل کرنے والا ہے۔ لیکن اکثر لوگ شکر نہیں کرتے۔ (312)

ہے۔ جس کو امام بخاری نے نقل کیا ہے۔ کیونکہ وہ کہتے ہیں کہ یہ محض عورت کو اختیار دیا گیا ہے وہ چاہے اس سے فائدہ اٹھائے چاہے نہ اٹھائے۔ پس یہ منسوخ کیونکر ہوئی۔ بلکہ نسخ کے قول کو لا کر پھر عدم منسوخی کے دلائل لانے سے امام بخاری رضی اللہ عنہ نے اپنا مذہب بھی عدم نسخ کا ہی ظاہر کیا ہے۔

اور حدیث [لَا وَصِيَّةَ لِوَارِثٍ] (سنن ابی داؤد، کتاب الوصایا، باب ما جاء فی الوصیة للوارث، حدیث: 2872) بھی جو خود احاد میں سے ہے قرآن کریم کی اس صریح تعلیم کی ناسخ نہیں ہو سکتی بلکہ خود اس حد بندی کے ماتحت مانی جائے گی جو قرآن شریف نے یہاں کر دی۔ یعنی بیوہ کے لیے ایک سال تک نان و نفقہ اور مکان کی وصیت جائز ہے۔ البتہ تعامل سے ایسا معلوم ہوتا ہے کہ یہ حکم کے رنگ میں نہیں بلکہ محض سفارش کے رنگ میں فرمایا گیا ہے یا اجازت کے رنگ میں کہ اگر خاوند ایسی وصیت کرے تو جائز ہے۔

311- ان آیات سے ثابت ہے کہ ہر قسم کی مطلقہ عورتوں کو سامان دینا چاہیے اور یہ مزید بطور احسان ہے۔ جو لوگ دوسروں کے حقوق کی پوری رعایت کرنے والے ہیں ان پر یہ بھی ایک حق ہے اس لیے فرمایا: ﴿حَقًّا عَلَى الْمُتَّقِينَ﴾ [البقرة: 180:2] ”یہ متقیوں پر لازم ہے۔“

312- اَلَمْ تَرَ تَعَجِبَ كَيْفَ لِيَّ اسْتَعْمَالَ هُوَ اور اس واقعہ پر استعمال ہوتا ہے جو کمال شہرت حاصل کر چکا ہو۔ اور مطلب اس کا یہ ہوتا ہے کہ مخاطب اس امر پر غور کرے کیونکہ روایت جیسا کہ امام راغب نے لکھا ہے، کئی طرح پر ہے۔ آنکھ سے، تخیل سے، فکر سے، عقل سے اور لکھا ہے کہ صلہ الیٰ ہو تو اس کے معنی ہوتے ہیں ایسی نظر جس سے اعتبار یعنی غور کرنا مقصود ہو۔ ابن جریر نے بھی اس کو روایت القلب ہی قرار دیا ہے۔

دِيَارٌ: دَارٌ کے جمع ہے اور دار منزل کو کہتے ہیں یعنی جہاں کوئی شخص رہتا ہے۔

وَقَاتِلُوا فِي سَبِيلِ اللَّهِ وَاعْلَمُوا أَنَّ اللَّهَ

اور اللہ کی راہ میں جنگ کرو اور جان لو کہ اللہ سننے والا

أَلُوفٌ کی جمع ہے جس کے معنی ہزار ہیں۔ کیونکہ أَلْفٌ ایسے اجتماع کو کہتے ہیں جس میں اتحاد ہو۔ اور ہزار میں گویا اعداد کا اجتماع ہوتا ہے۔ (غ) ابن زید أَلُوفٌ کو أَلْفٌ کی جمع قرار دے کر اس کے معنی مؤلفۃ القلوب کرتے ہیں۔ (ر) یعنی ﴿هُمُ أَلُوفٌ﴾ کے معنی ہوئے وہ اجتماع و اتحاد کی حالت میں نکلے یا قوم کی قوم یا جماعت کی جماعت نکل پڑی۔

بنی اسرائیل کا مصر سے خروج اور اس کا ذکر قرآن کریم میں:

اصل مضمون ضرورت جنگ پر ہے اگلی آیت میں یہ صراحت ہے اور سارے رکوع کا مضمون یہی ہے۔ سوال یہ ہے کہ وہ کون سی قوم تھی جو گھروں سے نکلی؟ مفسرین کہتے ہیں: داوردان کے رہنے والے تھے، طاعون سے بھاگے تھے۔ اللہ تعالیٰ نے ان کو مار کر پھر زندہ کیا تاکہ ان کو معلوم ہو جائے کہ اللہ تعالیٰ کی قضا و قدر سے کوئی بھاگ نہیں سکتا۔ دوسرا قول ہے کہ بنی اسرائیل میں سے ایک قوم تھی ان کے بادشاہ نے ان کو جہاد کی طرف بلایا انہوں نے انکار کیا۔ خدا نے انہیں آٹھ دن تک مار کر پھر زندہ کیا۔ تاریخی ثبوت ان میں سے کسی کا نہیں۔ البتہ دوسری توجیہ مضمون رکوع کے مطابق ہے مگر آئندہ بتاتا ہے کہ یہ کوئی بڑا مشہور واقعہ ہے اور یہ واقعہ جو مفسرین نے لکھا ہے نہ صرف غیر مشہور ہے بلکہ اس کی اصلیت ہی کوئی نہیں۔ وہ واقعہ جس کی طرف قرآن کریم نے توجہ دلائی ہے کوئی مشہور تاریخی واقعہ ہونا چاہیے فی الحقیقت ایسا ہی ہے۔ اور تَخْرُجُوا کا استعمال اس کی تعیین کرتا ہے کیونکہ ساری تاریخ میں خروج کا ایک ہی واقعہ ہے جس کو سب لوگ جانتے ہیں۔ یعنی بنی اسرائیل کا خروج مصر سے جس کا ذکر حضرت موسیٰ ﷺ کی کتاب میں ہے جس کا نام خروج ہے۔ قرآن کریم نے وہی لفظ تَخْرُجُوا اختیار کر کے اس مشہور واقعہ کا صاف پتہ بتا دیا ہے۔ دوسری تعیین اس کی لفظ أَلُوفٌ سے ہوتی ہے کیونکہ بنی اسرائیل کے سوائے جن کی تعداد بائبل میں چھ لاکھ لکھی ہے۔ ہزاروں کی تعداد میں اور کسی قوم کا خروج ثابت نہیں۔ أَلُوفٌ کے دوسرے معنی جماعت کے لحاظ سے بھی یہ واقعہ بنی اسرائیل پر ہی صادق آتا ہے کیونکہ کتاب خروج میں ان کو بار بار جماعت کے نام سے پکارا گیا ہے اور یہ امر کہ یہ حضرت موسیٰ ﷺ کے زمانہ کے بنی اسرائیل کا ذکر ہے۔ اس سے بھی ظاہر ہوتا ہے کہ دو آیتیں چھوڑ کر جو اس مضمون کے متعلق ہیں پھر صاف الفاظ میں ”موسیٰ کے بعد“ کے بنی اسرائیل کا ذکر کیا ہے۔ یہ تیسرا قرینہ ہے اور چوتھا یہ کہ بنی اسرائیل نے موسیٰ ﷺ کے ساتھ نکل کر جنگ کرنے سے انکار کیا اور چالیس سال جنگل میں بھٹکتے رہے جو قومی موت تھی۔ پس یہ جہاد کا انکار تھا اور یہی مضمون رکوع کا ہے۔

بنی اسرائیل کی موت اور زندگی: آیت کے دوسرے الفاظ بھی اس منہوم کے خلاف نہیں بلکہ موافق ہیں۔ مصر کو جہاں سے بنی اسرائیل نکلے تھے۔ دِیَارِ حَمْرٍ کہا اس لیے کہ چار سو سال سے وہاں ان کی بود و باش تھی بلکہ وہ تو ان کے لیے بمنزلہ وطن ہی تھا۔ أَلُوفٌ کی تشریح ہو چکی ہے ﴿حَدَّرَ الْمَوْتَ﴾ موت کے خوف سے نکلے وہ موت فرعون کی غلامی تھی جو ان کو کمزور کر کے ادنیٰ اور بیگارا کام لے کر ان کو ذلت کی موت مارنا چاہتا تھا: ﴿جَعَلَ أَهْلَهَا شَيْعًا يَسْتَضْعِفُ طَائِفَةٌ مِّنْهُمْ يُذَبِّحُونَ أَبْنَاءَهُمْ وَيَسْتَنْجِي

کما تو نے موسیٰ کے بعد بنی اسرائیل کے سرداروں (کے حال) پر غور نہیں کیا؟ جب انہوں نے اپنے ایک نبی سے کہا کہ ہمارے لیے ایک بادشاہ مقرر کرو تا کہ ہم اللہ کی راہ میں لڑیں۔ اس نے کہا کہ تم سے کچھ بعید نہیں کہ اگر جنگ کرنا تم پر ضروری ٹھہرایا گیا تو جنگ نہ کرو۔ انہوں نے کہا کہ ہمارا کیا غدر ہے کہ ہم اللہ کی راہ میں جنگ نہ کریں حالانکہ ہم اپنے گھروں سے اور اپنے بیٹوں سے جدا کیے گئے ہیں۔ پھر جب ان کے لیے لڑائی کرنا ضروری ٹھہرایا

أَلَمْ تَرَ إِلَى الْمَلَائِكَةِ مِنْ بَنِي إِسْرَائِيلَ مِنْ بَعْدِ مُوسَى إِذْ قَالُوا لِنَبِيِّهِمْ ائْتِنَا بِآيَةٍ مِنْ رَبِّكَ قَالُوا إِنَّا عَسَيْتُمْ أَنْ تَتَّبِعُوا مَا لَنَا إِلَّا نِقَاتٍ فِي سَبِيلِ اللَّهِ وَقَدْ أُخْرِجْنَا مِنْ دِيَارِنَا وَأَبْنَائِنَا فَلَمَّا كُتِبَ عَلَيْهِمُ الْقِتَالُ

يُجْزَى قَرْضُهُ حَسَنًا * أَوْ سَيِّئًا مِثْلَ مَا دَانَا]۔ اور لکھا ہے کہ عرب کا محاورہ ہے وہ کہتے ہیں: [لَكَ عِنْدِي قَرْضٌ حَسَنٌ وَقَرْضٌ سَيِّئٌ] اور مراد یہ ہوتی ہے کہ تم نے مجھ سے کوئی اچھا یا برا فعل کیا ہے جس کا اچھا یا برا بدلہ تمہیں ملے گا۔ [وَأَصْلُ الْقَرْضِ مَا يُعْطِيهِ الرَّجُلُ أَوْ يَفْعَلُ لِيُجَازِيَ عَلَيْهِ] یعنی اصل قرض یہ ہے جو آدمی دے یا کرے تا کہ اسے اس پر بدلہ ملے۔ اور اس آیت میں لفظ قرض کے معنی ابواسحاق سے نقل کیے ہیں کہ ہر وہ فعل ہے جس پر جزا چاہی جائے اور انخس سے یہ ہے کہ اللہ تعالیٰ کے حکم کی اتباع اور اس کی فرمانبرداری میں نیک کام کرے۔ کیونکہ جب کوئی شخص دوسرے کے ساتھ کوئی بھلائی کرے تو عرب کے لوگ کہتے ہیں: [قَدْ أَحْسَنْتَ قَرْضِي] یا [قَدْ أَقْرَضْتَنِي قَرْضًا حَسَنًا]۔ اور بیضاوی میں ہے کہ اللہ کا قرض مثال ہے ایسے عمل کے آگے بھیجنے سے جس پر ثواب کی امید ہو اور اسی میں ہے کہ قرض حسن مجاہدہ اور انفاق فی سبیل اللہ ہے۔

يُضَاعَفُ۔ أَضْعَافٌ۔ ضِعْفٌ کی جمع ہے اور کسی چیز کا ضِعْفٌ وہ ہے جو اسے دو چند کر دے اور ضَاعَفَ کے معنی ہیں ایک چیز کے ساتھ اس کی ایک مثل یا کئی مثلیں زیادہ کر دینا یا دو چند کیا یا کئی گنا کیا۔ (غ) اور ضَعْفٌ اور ضَعْفٌ کے معنی کمزوری ہیں۔

يَقْبِضُ۔ قَبْضٌ کے اصل معنی ہیں پورے ہاتھ کے ساتھ کسی چیز کا لے لینا اور اس کا استعمال دونوں طرح پر ہے یعنی ایک چیز کو دوسرے سے لے کر اپنے پاس رکھنا یا ایک چیز دوسرے کو دینے سے ہاتھ روک لینا۔ امام راغب نے ﴿يَقْبِضُ وَيَبْصُطُ﴾ کی کئی توجیہات کی ہیں۔ اللہ کبھی ایک چیز لے لیتا ہے کبھی دے دیتا ہے یا ایک قوم سے لے لیتا ہے اور ایک کو دے دیتا ہے۔ یا کبھی مارتا ہے، کبھی زندہ کرتا ہے اور ایک معنی یوں بھی ہو سکتے ہیں کہ اللہ تعالیٰ نیکی کو اپنی طرف لے لیتا ہے پھر اس کو بڑھاتا ہے۔

يَبْصُطُ۔ اصل بَسَطٌ ہے جس کے معنی ایک چیز کا پھیلانا اور اس کو وسعت دینا ہیں۔

پہلی آیت میں جنگ کا حکم دیا اب انفاق فی سبیل اللہ کا، مجاہدات، نیک عمل کرنے کا حکم دیتا ہے۔ فرماتا ہے کہ جو اعمال للہی ایثار

تَوَلَّوْا إِلَّا قَلِيلًا مِّنْهُمْ ۗ وَاللَّهُ عَلِيمٌ
بِالظَّالِمِينَ ﴿٣١٦﴾

گیا، ان میں سے تھوڑوں کے سوا (باقی) پھر گئے اور اللہ
ظالموں کو جانتا ہے۔ (315)

وَقَالَ لَهُمْ نَبِيُّهُمْ إِنَّ اللَّهَ قَدْ بَعَثَ
لَكُمْ طَالُوتَ مَلِكًا ۗ قَالُوا أَتَىٰ يَكُونُ لَهُ
الْمُلْكُ عَلَيْنَا وَنَحْنُ أَحَقُّ بِالْمُلْكِ مِنْهُ
وَلَمْ يَأْتِ سَعَةً مِّنَ الْمَالِ ۗ قَالَ إِنَّ
اللَّهَ اصْطَفَاهُ عَلَيْكُمْ وَزَادَهُ بَسْطَةً فِي

اور ان کے نبی نے انہیں کہا کہ اللہ نے تمہارے لیے
طاوت کو بادشاہ مقرر کیا ہے۔ انہوں نے کہا کہ اسے ہم پر
بادشاہی کس طرح مل سکتی ہے اور ہم اس کی نسبت بادشاہی
کے زیادہ حق دار ہیں اور اسے مال کی فراخی نہیں دی گئی۔
(نبی نے) کہا اللہ نے اسے تم پر برگزیدہ کیا ہے اور علم اور

کے رنگ میں کیے جاتے ہیں اللہ تعالیٰ انہیں کبھی ضائع نہیں کرتا بلکہ انہیں بہت بڑھاتا ہے۔ ﴿اَضْعَافًا كَثِيرَةً﴾ کا بڑھانا گویا
بے حد و حساب اجردینا ہے۔ اسلام کی تاریخ اس کی صداقت پر گواہ ہے۔ مفصل ذکر انفاق کا آگے آتا ہے۔ آخر پر ﴿الْيَوْمَ
تُرْجَعُونَ﴾ اس لیے فرمایا کہ مال کمانے کو زندگی کی غرض نہ سمجھ لینا۔

315- الْمَلَأَ مَلَأَ کے اصل معنی بھرنا ہیں۔ ﴿قِيلَ الْاَرْضُ ذُهَبًا﴾ [آل عمران: 91:3] ”زمین بھر کر سونا۔“ اور مَلَأَ اس جماعت کو
کہتے ہیں جو ایک رائے پر جمع ہوں۔ پس آنکھوں کو تازگی اور نظارے سے بھر دیں اور نفسوں کو خوبصورتی اور جلال سے۔ (غ)
اَبَعَثَ۔ بَعَثَ کے اصل معنی کسی چیز کا اٹھانا اور سامنے لانا ہیں۔ مردوں کے اٹھنے، نیند سے اٹھنے، نبیوں کے بھیجا جانے، کسی کے
کسی کام پر مقرر کیا جانے پر یہ لفظ بولا جاتا ہے۔ (غ)

مَلِكًا۔ مَلِكٌ وہ ہے جو لوگوں کے معاملہ میں امر و نہی پر متصرف ہو اور یہ انسانوں کی سیاست سے مخصوص ہے [مَلِكِ النَّاسِ]
کہا جاتا ہے [مَلِكِ الْأَشْيَاءِ] انہیں اس سے یہ بھی معلوم ہوا کہ بادشاہ کا تصرف لوگوں پر ایک محدود تصرف ہے۔ مالک کی
طرح نہیں جس کا تصرف تام ہے۔ [دیکھو نمبر: 3]۔

عَسَيْتُمْ۔ عَسَىٰ خواہش اور امید کے معنی میں استعمال ہوتا ہے طمع اور ترقی کے لیے۔ (غ) اور یہ افعال مقاربہ میں سے ہے۔
امر محبوب میں امید دلانے کے لیے اور امر مکروہ میں ڈرانے کے لیے آتا ہے۔ (ت)

سیموئیل کا ذکر اور مسلمانوں کو نصیحت:

یہاں سے بنی اسرائیل کی ایک مثال شروع کی ہے جو حضرت داؤد علیہ السلام کے ذکر پر ختم ہوتی ہے۔ یہ نبی جس کی طرف یہاں اشارہ
ہے سیموئیل تھے دیکھو [اسیموئیل: 19, 18:8]۔ اس وقت بنی اسرائیل فلسطیوں سے مغلوب ہو چکے تھے اور کئی دفعہ شکستیں کھا کر

الْعِلْمِ وَالْجِسْمِ وَاللَّهُ يُؤْتِي مَلَكًا مِّنْ
يَشَاءُ وَاللَّهُ وَاسِعٌ عَلِيمٌ ﴿٣١٦﴾

جسم میں اس کو بہت بڑھایا ہے اور اللہ جسے چاہتا ہے اپنا
ملک دیتا ہے اور اللہ فراخی والا جاننے والا ہے۔ (316)

ان کے ہزار ہا آدمی کٹ چکے تھے ﴿قَدْ أُخْرِجْنَا مِنْ دِيَارِنَا﴾ [البقرة: 246:2] ”حالانکہ ہم اپنے گھروں سے جدا کیے گئے ہیں۔“ سے مغلوب ہو کر ملک دے بیٹھنا اور [مِنْ أٰبْنَاءِنَا] سے آدمیوں کا کٹ جانا یا غلامی میں لیا جانا مراد ہے۔ یہ تاریخی مثال اس رکوع کے باقی حصہ میں اور کچھ اگلے رکوع میں مذکور ہے۔ غرض مسلمانوں کو سمجھانا تھا جو اپنے گھروں سے نکل چکے اور اپنے عزیز و اقارب سے الگ ہو چکے تھے کہ اب سوائے جنگ کے تم زندہ نہیں رہ سکتے۔ یہ بھی سمجھایا کہ دشمن کی کثرت سے مرعوب نہ ہونا۔

316- بَسْطَةُ کے معنی سَعَةً یا فراخی ہیں۔ بخاری میں بَسْطَةُ کے معنی زِيَادَةٌ وَفَضْلًا دیئے ہیں۔

ظَالُوت۔ بائبل میں اس بادشاہ کا نام ساؤل لکھا ہے۔ قرآن شریف نے طالوت استعمال کیا ہے جو طول سے مشتق ہونے کی وجہ سے قد کی لمبائی پر دلالت کرتا ہے اور ساؤل قد میں بھی سب سے لمبا تھا۔ [اسیموئیل: 23:10] ساؤل پر اعتراضات کا ہونا بھی بائبل سے معلوم ہوتا ہے۔ [اسیموئیل: 21:9] اور [27:10]۔

بادشاہ کے انتخاب کے اصول:

لوگوں کا اعتراض یہ ہے کہ یہ بادشاہ اس لیے نہیں ہو سکتا کہ اس کا کوئی خاص حق بادشاہت کے لیے نہیں۔ یعنی بادشاہت کے خاندان سے نہیں اور نہ مال و دولت اس کے پاس زیادہ ہے اس کا جواب یہ دیا ہے کہ ﴿اِنَّ اللّٰهَ اصْطَفٰهُ عَلٰیكُمْ﴾ [البقرة: 247:2] یعنی اللہ نے نیکی کی وجہ سے اسے تم پر برگزیدہ کیا ہے اور دوسرے اس کو علم زیادہ دیا ہے۔ تیسرے اس کو جسمانی قوت میں فضیلت ہے۔

بادشاہت وراثت سے نہیں: اس سے معلوم ہوا کہ بادشاہت کے انتخاب میں قرآن کریم ان اصول کو مد نظر رکھنے کی تعلیم دیتا ہے اور وراثت کی بادشاہت یا دولت مند ہونے کے لحاظ سے بادشاہت کا انتخاب اس کے نزدیک ٹھیک نہیں۔ مسلمانوں نے بالکل خلاف تعلیم قرآن اور نمونہ خلفائے راشدین بادشاہت کو وراثت قرار دیا۔ جس کا نتیجہ یہ ہوا کہ بادشاہ بجائے قوت کا موجب ہونے کے کمزوری کا موجب ہو گئے۔ کیونکہ اس آیت سے یہ بھی ثابت ہے کہ بادشاہ بنانے کی اصل غرض یہ ہے کہ وہ قوم کو دشمن کے مقابل میں قوی بنائے۔ لیکن بادشاہت جب بطور وراثت آجاتی ہے تو عیش پسندی کا ایک ذریعہ بن جاتی ہے اور اصل غرض مفقود ہو جاتی ہے۔ پس بادشاہت یا امارت انتخاب سے ہے وراثت سے نہیں۔ اور انتخاب کے اصول یہ ہیں کہ جو شخص نیکی میں بڑھ کر اور علم میں زیادہ اور طاقتور ہو اسے بادشاہ بنایا جائے۔ یہ بھی معلوم ہوا کہ نظم و نسق ملکی کے لیے بادشاہت کی ضرورت بھی ہے یعنی ایک ایسے شخص کی جو نظام حکومت کو قائم رکھنے والا ہو۔ نبوت اور بادشاہت چونکہ عموماً دو الگ الگ منصب رہے ہیں اس لیے باوجود نبی کی موجودگی کے بادشاہ کی ضرورت پڑی۔

وَقَالَ لَهُمْ نَبِيُّهُمْ إِنَّ آيَةَ مُلْكِهِ أَنْ يَأْتِيَكُمُ التَّابُوتُ فِيهِ سَكِينَةٌ مِّن رَّبِّكُمْ وَبَقِيَّةٌ مِّمَّا تَرَكَ آلُ مُوسَىٰ وَآلُ هَارُونَ تَحْمِلُهُ الْمَلَائِكَةُ ۗ إِنَّ فِي ذَٰلِكَ

اور ان کے نبی نے انہیں کہا کہ اس کی بادشاہی کا نشان یہ ہے کہ تمہارے پاس تابوت آئے جس میں تمہارے رب کی طرف سے سکون اور اس کا بقیہ ہے جو موسیٰ کے سچے تابعداروں اور ہارون کے سچے تابعداروں نے چھوڑا ہے۔ فرشتے اسے اٹھائے ہوں گے (317) یقیناً اس میں

317- التَّابُوتُ. تابوت کے ایک معنی صندوق مشہور ہیں اور اسے تَوْبٌ سے مشتق کہا گیا ہے کیونکہ چیزیں اس میں لوٹ لوٹ کر آتی ہیں۔ مگر دوسرا قول یہ ہے کہ تابوت کے معنی پسلیاں اور جو کچھ ان کے اندر آ گیا، جیسے دل وغیرہ ہیں، اور صندوق پر بھی اس کا اطلاق ہو گیا ہے۔ (ت) لسان العرب میں بھی تابوت کے معنی قلب یعنی دل دیئے ہیں اور مثل نقل کی ہے: [مَا أَوْدَعْتُ تَابُوتِي شَيْئًا فَقَدْتُه] میں نے اپنے تابوت یعنی دل کے سپرد کبھی کوئی شے نہیں کی جسے گم کر دیا ہو اور مفردات میں بھی یہ قول منقول ہے کہ تابوت سے مراد قلب اور سکینت ہے اور جو علم اس میں ہے اور لکھا ہے کہ قلب کو [سَقَطَ الْعِلْمُ] کہا گیا ہے یعنی علم کا ڈبہ اور اسے حکمت کا گھر اور اس کا برتن اور اس کا صندوق کہا گیا ہے اور قلب کا نام تابوت رکھا جانے کی وجہ سے ہی حضرت عمر رضی اللہ عنہ نے ابن مسعود رضی اللہ عنہ کے متعلق کہا کہ وہ ایک برتن ہے جو علم سے بھرا ہوا ہے۔ تفسیروں میں بھی تابوت کے معنی قلب منقول ہیں۔ بیضاوی میں ہے کہ ایک قول ہے کہ تابوت کے معنی قلب ہیں اور سَكِينَةٌ وہ علم ہے جو اس میں ہے اور ایسے تابوت یا دل کے آنے سے منشا یہ ہے کہ اس کا قلب علم اور وقار کی جگہ ہو جائے گا حالانکہ پہلے ایسا نہ تھا۔

سَكِينَةٌ. سکن سے ہے اور حرکت کے بعد کسی چیز کے ٹھہر جانے کو سکون کہتے ہیں۔ پس سَكِينَةٌ اطمینان قلب ہے یا مرعوب نہ ہونا اور یہ جو بعض مفسرین نے یوں ہی لکھ دیا ہے کہ وہ ایک شے ہے جس کا سر بلبل کے سر کی طرح ہے۔ امام راغب کہتے ہیں یہ صحیح نہیں اور یہ بھی لکھا ہے کہ سکینت اس حالت کا نام ہے جب انسان کا میلان شہوات کی طرف سے رک جائے۔

بَقِيَّةٌ. بقاء کسی چیز کی پہلی حالت پر رہنا ہے اور باقیات سے مراد وہ عمل ہیں جن کا ثواب انسان کے لیے باقی رہ جاتا ہے اور بَقِيَّةٌ اور باقیات کے معنی [كُلُّ عِبَادَةٍ يُقْصَدُ بِهَا وَجْهُ اللَّهِ] بھی دیئے ہیں۔ (غ) یعنی ہر ایک عبادت جس کے ساتھ اللہ کی رضا چاہی جائے اور بَقِيَّةٌ کے معنی تاج العروس میں [الْحَالَةُ الْبَاقِيَّةُ مِنَ الْخَيْرِ] بھی دیئے ہیں یعنی خیر کی حالت جو باقی رہنے والی ہو۔

موسیٰ اور ہارون دونوں صاحب امت اور صاحب کتاب ہیں:

﴿الْمُوسَىٰ وَآلُ هَارُونَ﴾ [248] آل کے معنی کے لیے [دیکھو نمبر: 72]۔ حضرت موسیٰ اور ہارون علیہما السلام دونوں کی علیحدہ علیحدہ آل کا ذکر بتاتا ہے کہ قرآن شریف دونوں کو صاحب امت نبی قرار دیتا ہے۔ موسیٰ علیہ السلام کی آل وہ لوگ ہوئے جو حضرت موسیٰ علیہ السلام کی

تمہارے لیے نشان ہے اگر تم مومن ہو۔ (317)

لَايَةً لَّكُمْ إِنْ كُنْتُمْ مُؤْمِنِينَ ﴿317﴾

خاص برکات سے حصہ لیتے ہیں اور حضرت ہارون علیہ السلام کی آل وہ لوگ ہوئے جو حضرت ہارون علیہ السلام کی برکات سے حصہ لیتے ہیں اور دوسری جگہ دونوں کو صاحب کتاب نبی بھی قرار دیا ہے: ﴿وَاتَيْنَاهُمَا الْكِتَابَ الْمُسْتَبِينَ﴾ [الطّٰفٰت: 37: 117] ”اور ہم نے دونوں کو واضح کتاب دی۔“

317)۔ بائبل کا تابوت اور توریت اور انجیل کا باہم اختلاف: تابوت جس کے یہاں بطور نشان آنے کا ذکر ہے وہ کیا تھا؟ ایک مشہور تابوت وہ ہے جس کا ذکر بائبل کے دونوں مجموعوں یعنی پرانے اور نئے عہد ناموں میں پایا جاتا ہے۔ جو لمبائی میں اڑھائی ہاتھ اور چوڑائی اور اونچائی میں ڈیڑھ ڈیڑھ ہاتھ تھا اور اوپر سے خالص سونے میں منڈھا ہوا تھا اور اس کے اوپر سونے کا کلس تھا۔ [خروج: 10: 25] اور [1: 37] اور اس صندوق میں اسلاطین [9: 8] کے مطابق ”سوا پتھر کے ان دو لوگوں کے جنہیں موسیٰ نے حورب پر اس میں رکھا تھا۔“ اور کچھ نہ تھا۔ مگر عبرانیوں [4: 9] کے مطابق ”اس میں سونے کا برتن من سے بھرا ہوا اور ہارون کا عصا جس میں شاخیں پھوٹی تھیں اور عہد نامہ کی تختیاں اور اس پر جلالی کروبی تھے۔“ (اب یہ فیصلہ عیسائی کریں کہ ان دونوں الہامی کتابوں میں سے کون سی غلط ہے؟) یہ تابوت یا صندوق ایک مرتبہ بنی اسرائیل کے قبضہ سے نکل کر فلسطیوں کے قبضہ میں چلا گیا اور کچھ مدت کے بعد انہوں نے اسے واپس کر دیا اور آخر کار حضرت داؤد علیہ السلام سے یروشلم میں لے آئے اور حضرت سلیمان علیہ السلام کے زمانہ میں بیت المقدس میں رکھا گیا اس کے بعد اس کا پتہ نہیں چلتا۔

قرآن میں کس تابوت کا ذکر ہے؟ اور عیسائیوں کا اعتراض:

بعض مفسرین نے یہی مذکورہ بالا تابوت مراد سمجھا ہے۔ بعض کہتے ہیں کوئی اور تابوت تھا جو حضرت آدم پر اترا۔ بعض کہتے ہیں وہ تابوت ہے جس میں حضرت موسیٰ کی والدہ نے حضرت موسیٰ کو رکھ کر دریا میں ڈال دیا تھا۔ ان میں سے قول اول کو لے کر عیسائیوں نے بزعم خود قرآن شریف کی بڑی بھاری تاریخی غلط بیانی ثابت کی ہے۔ کیونکہ انہوں نے سمجھا ہے کہ یہ تابوت بروئے تاریخ مذکورہ بائبل طالوت سے بہت پیشتر واپس آچکا تھا۔ پس قرآن الہامی نہ ہوا۔ حالانکہ اسی تابوت کے قصہ میں پرانے اور نئے عہد نامہ میں اتنا بڑا اختلاف موجود ہے اور وہ دونوں الہامی مانے جاتے ہیں اور کبھی کوئی ایماندار عیسائی سوال نہیں کرتا کہ ان میں سے کس کو جھوٹا کہا جائے۔ بہر حال اگر التّابُوتُ سے مراد یہی تابوت لیا جائے تو بائبل میں جہاں فلسطیوں کے اس تابوت کو لے جانے اور پھر واپس کرنے کا ذکر ہے وہاں سے ہرگز پتہ نہیں چلتا کہ یہ کس زمانہ کا واقعہ ہے۔ چنانچہ پادری ڈملو کی تفسیر بائبل میں اس کا صاف اعتراف موجود ہے۔ اول تو اسموئیل کی دونوں کتابوں کے متعلق یہ مسلم ہے کہ یہ خود کوئی تاریخی حیثیت نہیں رکھتیں بلکہ ان کا ماخذ کوئی اور ابتدائی تحریر ہے۔ دوسرے تابوت کا ذکر اسموئیل کے پانچویں چھٹے باب میں ایسے بے ربط طریق پر ہے کہ پادری ڈملو اپنی تفسیر میں لکھتے ہیں:

”کہ تابوت کا ذکر جو پانچویں اور چھٹے باب میں ہے اس سے اس بات کا پتہ نہیں ملتا کہ یہ کس زمانہ کا واقعہ ہے؟“

فَلَمَّا فَصَلَ طَالُوتُ بِالْجُنُودِ قَالَ إِنَّ
 اللَّهُ مُبْتَلِيكُمْ بِنَهَرٍ ۖ فَمَنْ شَرِبَ مِنْهُ
 فَلَيْسَ مِنِّي ۖ وَمَنْ لَمْ يَطْعَمْهُ فَإِنَّهُ
 مِنِّي إِلَّا مَنِ اعْتَرَفَ غُرْفَةً بِيَدِهِ ۖ
 فَشَرِبُوا مِنْهُ إِلَّا قَلِيلًا مِّنْهُمْ ۗ فَلَمَّا

پھر جب طالوت فوجوں کے ساتھ روانہ ہوا اس نے کہا کہ اللہ
 نہر کے ذریعے تمہارا امتحان کرنے والا ہے۔ پس جو اس
 میں سے پانی پی لے گا وہ مجھ سے نہیں ہے اور جو اسے نہ چکھے
 وہ مجھ سے ہے، مگر وہ جو اپنے ہاتھ سے ایک چلو بھر لے۔
 پھر ان میں سے تھوڑوں کے سوائے (باقیوں نے) اس

سوائے اس کے کہ یہ جنگ افیک کے بعد کا ہے۔ ”چھٹے باب کی پہلی آیت میں لکھا ہے: ”صندوق سات مہینے تک
 فلسٹیوں کے ملک میں رہا۔“ اور ساتویں باب کی دوسری آیت سے معلوم ہوتا ہے کہ تابوت بیس برس تک قریت
 یعاریم کے لوگوں کے پاس رہا ”اور سارے بنی اسرائیل نے خداوند کے لیے نالے کیے۔“ جس سے معلوم ہوتا ہے
 کہ ابھی وہ مغلوب تھے۔ حالانکہ تابوت کا ان کے درمیان آنا بطور نشان تھا کہ وہ مظفر و منصور ہوں گے۔ پس یہ
 واقعات ہرگز قابل اعتبار نہیں۔ اگر قرآن کریم میں اسی تابوت کا ذکر سمجھا جائے تو چونکہ اس کی واپسی بنی اسرائیل کی
 فتح و ظفر کی نشانی تھی اور فلسٹیوں پر ان کا فتح یاب ہونا ساؤل یعنی طالوت کے زمانہ سے شروع ہوتا ہے اس بنا پر
 قرآن شریف کا بیان ہی صحیح قرار پاتا ہے۔

لیکن لغت اس بات پر شاہد ہے کہ تابوت کے معنی قلب یعنی دل ہیں۔ اور مفسرین نے ان معنوں کو لیا ہے۔ پس قرآن کریم کے
 الفاظ کا منشا صرف طالوت کے قلب کی طرف اشارہ کرنا ہی معلوم ہوتا ہے۔ وہ اس پر معترض تھے ان کو بتایا گیا کہ اس کا قلب وہ
 پہلا سائین۔ خدا نے اس میں سکینت وغیرہ عطا کر دی ہے گویا اسے ایک دوسرا دل دے دیا ہے۔ خود سموئیل [9:10] میں ہے:
 ”اور ایسا ہوا کہ جو نبی اس نے سموئیل سے رخصت ہو کر پیڑھ پھیری وہیں خدا نے اسے دوسری طرح کا دل دیا۔“ خود الفاظ قرآنی
 اسی معنی کے مؤید ہیں۔ یہ تابوت وہ نہیں جس میں الواح ہوں یا من کا طشت ہو بلکہ وہ ہے جس میں سکینت تھی اور سکینت قلب
 پر ہی نازل ہوا کرتی ہے۔ جیسے فرمایا: ﴿هُوَ الَّذِي أَنْزَلَ السَّكِينَةَ فِي قُلُوبِ الْمُؤْمِنِينَ﴾ [الفتح: 4:48] وہی ہے جس نے
 مومنوں کے دلوں میں سکینت نازل کی اور اسی سکینت نے ہی دشمن کا رعب ان کے دلوں سے دور کر دیا۔ پھر فرمایا کہ اس میں وہ
 اچھی باتیں تھی جو آل موسیٰ یعنی موسیٰ کے برگزیدہ پیروؤں اور آل ہارون یعنی ہارون کے برگزیدہ پیروؤں نے چھوڑیں۔
 موسیٰ علیہ السلام قوم کے سردار تھے اور ان کے تبعین کامل اسی سرداری کے حقدار۔ ہارون علیہ السلام عبادات وغیرہ کراتے تھے خدا نے
 طالوت کو دونوں اچھی باتوں کا وارث بنا دیا۔ پھر فرمایا: ﴿تَحْمِلُهُ الْمَلَائِكَةُ﴾ [البقرة: 248:2] اس تابوت کو فرشتے اٹھائے
 ہوئے تھے۔ حالانکہ بائبل میں اس تابوت کے ذکر میں ہے کہ گائے تھ میں جوڑ کر اس پر وہ صندوق واپس کیا گیا اور یہ سنت اللہ
 نہیں کہ فرشتے لکڑی کا صندوق اٹھائے پھرتے ہوں۔ ہاں قلب کے حامل ملائکہ ہی ہوتے ہیں۔ چنانچہ لسان العرب میں

جَاوَزَهُ هُوَ وَالَّذِينَ آمَنُوا مَعَهُ قَالُوا لَا طَاقَةَ لَنَا الْيَوْمَ بِجَالُوتَ وَجُنُودِهِ ط
 قَالَ الَّذِينَ يَظُنُّونَ أَنَّهُم مُّلاقُوا اللَّهِ كَمْ مِّن فِئَةٍ قَلِيلَةٍ غَلَبَت فِئَةً
 سَـِٔٔةً مِّن يَّوْمٍ ۗ لَّيْسَ مِنَ الْبَاقِيْنَ ۗ (318) پس جب وہ اس سے گزر گیا اور وہ جو
 ایمان لائے اس کے ساتھ تھے انہوں نے کہا کہ آج ہم میں
 جالوت اور اس کی فوجوں کے مقابلے کی طاقت نہیں۔
 جنہیں یقین تھا کہ وہ اللہ سے ملنے والے ہیں وہ بولے

حدیث کا یہ ٹکڑا درج کیا گیا ہے: [نَزَلَتْ عَلَيْهِمُ السَّكِينَةُ، تَحْمِلُهَا الْمَلَائِكَةُ] (جلد 13، صفحہ 211) یعنی ان پر سکینت نازل ہوئی جس کو فرشتے اٹھائے ہوئے تھے۔

318- جُنُودٌ۔ جُنْدٌ کی جمع ہے، لشکر کو کہتے ہیں اور ہر ایک جماعت کو بھی۔ ﴿جُنُودُ إِبْلِيسَ﴾، ﴿جُنُودُ رَبِّكَ﴾ اور یہ جُنْدٌ سے لیا گیا ہے جس کے معنی ہیں سخت زمین جس میں پتھر ہوں۔

نَهْرٌ۔ نَهْرٌ اور نَهْرٌ پانی پینے کی جگہ اور نَهْرٌ کے معنی فراخی یا وسعت بھی ہیں۔ (غ) ﴿فِي جَنَّتٍ وَ نَهْرٍ﴾ [الفرس: 54:54] ”بانگوں اور فراخی میں ہوں گے۔“ کی تفسیر میں ہے کہ اس سے مراد فراخی اور روشنی بھی لی جاسکتی ہے۔ (ل) اور نَهْرٌ یاد دہن ہے جس میں روشنی پھیل جاتی ہے۔ (غ)

مِثْبَیِّی سے مراد ہے وہ میرے ساتھیوں میں سے ہے۔ حدیث میں ہے: [لَيْسَ مِنَّا مَنْ لَّمْ يَرْحَمْ صَغِيرَنَا وَلَمْ يُوقِرْ كَبِيرَنَا] (جامع الترمذی، 1919) ”جو چھوٹوں پر شفقت نہیں کرتا اور بڑوں کی عزت نہیں کرتا وہ ہم میں سے نہیں۔“ يَطْعَمُهُ۔ طَعْمٌ کا لفظ چکھنے پر بولا جاتا ہے۔ خواہ کھانے کی چیز ہو یا پینے کی۔

إِغْتَوَفَ غُرْفَةً۔ غُرْفَةٌ کے معنی ہیں کسی چیز کا اٹھانا اور لے لینا اور غُرْفَةٌ وہ ہے جو اس طرح لیا جائے یعنی چلو بھر۔ اور غُرْفَةٌ کے معنی عَلَيَّةٌ یعنی چو بارہ یا بلند عمارت بھی ہیں۔ (غ) ﴿أُولَئِكَ يُجْزَوْنَ الْغُرْفَةَ﴾ [الفرقان: 75:25] ”انہیں بلند مقام بدلہ میں دیا جائے گا۔“ ﴿كَلْبُوا نَبْتَهُمْ مِّنَ الْجَنَّةِ غُرَفًا﴾ [العنكبوت: 58:29] ”ہم ضرور انہیں جنت کے بلند مقامات میں جگہ دیں گے۔“ ﴿وَهُمْ فِي الْغُرْفَاتِ آمِنُونَ﴾ [السبا: 37:34] ”اور وہ بلند مقامات میں امن میں ہوں گے۔“ جو دونوں غُرْفَةٌ کی جمع ہیں۔

نہر سے آزمائش:

یہ آزمائش ہو سکتا ہے محض اس لیے کی گئی ہو کہ کون شخص بھوک اور پیاس کی شدت پر صبر کر سکتا ہے۔ اگر مراد اس سے پانی کی نہر لی جائے اور اس طرح پر بہادریوں اور دل کے کمزوروں کو الگ الگ کرنا ہو اور ہو سکتا ہے کہ نہر سے مراد وسعت اور فراخی ہو۔ کیونکہ یہاں طاقت کی اس فوج کشی کا ذکر ہے جب جالوت کے مقابلہ میں وہ نکلا اور اس سے پہلے ان کو عمالیقوں پر فتح حاصل ہو چکی تھی اور بہت سا مال غنیمت ہاتھ آیا تھا جس کا ذکر اسموئیل کے [باب: 15] میں ہے اور حالانکہ بنی اسرائیل کو حکم تھا کہ مال غنیمت کو حرام

كَثِيرَةً بِأَذْنِ اللَّهِ وَاللَّهُ مَعَ الصَّابِرِينَ ﴿٣١٩﴾
 بسا اوقات چھوٹا گروہ بڑے گروہ پر اللہ کے حکم سے غالب
 آگیا ہے اور اللہ صبر کرنے والوں کے ساتھ ہے۔ (319)

کریں (یعنی تباہ کر دیں اور اپنے استعمال میں نہ لائیں) مگر طالوت کی فوجوں نے اس وقت عمدہ عمدہ مال غنیمت کو لے لیا اور اپنے
 تصرف میں لائے اور اس کے بعد یہ لوگ پھر فلسطینوں کے مقابلہ میں بہت کمزور ہو گئے۔
 جدعون کے ذریعہ سے پہلی آزمائش:

لیکن اگر تمہارے سے مراد پانی کی نہر بھی ہو تو بھی عیسائیوں کا یہ اعتراض کہ اس واقعہ کے یہاں لکھنے میں قرآن کریم نے تاریخی غلطی
 کی ہے صحیح نہیں۔ یہ سچ ہے کہ بروئے بائبل طالوت کے زمانے سے کوئی ڈیڑھ سو سال پیشتر جدعون کو پانی کے ذریعہ سے لشکر کو
 آزمانے کا حکم ہوا تھا۔ جس کا ذکر قاضیوں کی کتاب کے ساتویں باب کے شروع میں ہے ”سو تو انہیں پانی پاس نیچے لاکہ
 وہاں میں تیری خاطر انہیں آزماؤں گا۔۔۔ اور خداوند نے جدعون کو فرمایا کہ جو شخص پانی چڑھ کر چڑھے کتے کی مانند پیوے تو ہر ایک
 ایسے کو علیحدہ رکھ اور ویسے ہر ایک کو بھی جو اپنے گھٹنوں پر جھک کے پیوے۔“ اب قاضیوں کی کتاب جس میں یہ واقعہ درج ہے اس
 کے متعلق بھی یہ امر مسلم ہے کہ یہ اصلی نہیں بلکہ پرانے مسودات کی بنا پر لکھی گئی ہے۔ اس لیے اس کے بیان واقعہ پر اس قدر وثوق
 نہیں کیا جاسکتا کہ اس کی تاریخی صحت پر شبہ نہ ہو سکے۔ خود اسی واقعہ میں کئی ایک غلط بیانیوں ہیں۔ پادری ڈلو اپنی تفسیر بائبل میں
 اعتراف کرتے ہیں کہ ”جن مقامات کا یہاں ذکر کیا گیا ہے وہ مشتبہ ہیں“ اور کوہ جلعاد کے ذکر پر لکھتے ہیں ”جلعاد یردون کے مشرق
 کو ہے یہاں مراد کوئی اور مقام ہونا چاہیے۔“ پس جب یہ واقعات اس قدر مشتبہ ہیں تو ان کی بنا پر قرآن کریم کے بیان کی تردید کس
 طرح ہو سکتی ہے۔

علاوہ ازیں خود بائبل سے معلوم ہوتا ہے کہ پکے اور کچے لوگوں میں امتیاز کے لیے اور بھی امتحان ہوئے اور ایک کا ذکر [استغناء:
 8:20] میں ہے۔ اس لیے اگر جدعون کے وقت بھی ایسا واقعہ ہوا ہو اور طالوت کے وقت بھی تو کون سا امر بعید ہے۔ ایک کا
 ذکر بائبل نے کر دیا ایک کا قرآن شریف نے۔ یہ تو شاید کسی عیسائی کو دعویٰ نہیں کہ بنی اسرائیل کی ایسی مکمل تاریخ بائبل میں ہے
 کہ جس واقعہ کا وہاں ذکر نہ ہو وہ تسلیم ہی نہیں کیا جاسکتا۔ واقعہ میں کچھ اختلاف بھی ہے۔ بائبل میں یہ ذکر ہے کہ کتے کی طرح چڑھ
 چڑھ کے پانی پیئے۔ قرآن شریف میں ہے کہ ایک چلو بھر پانی پیئے پیٹ بھر کر نہ پیئے۔ یہ کلام زیادہ پر حکمت ہے۔

319- جَالُوتٌ جَالٌ سے ہے اور جَالٌ فِي الْحَزْبِ کے معنی ہیں جنگ میں شدت سے حملہ کیا۔ بائبل میں اس کا نام جاتی جو لیت دیا ہے
 اور لکھا ہے کہ وہ اس قدر شدت سے حملہ آور ہوتا تھا کہ باوجود اس کے بار بار لاکارنے کے بنی اسرائیل میں سے کوئی اس کے
 سامنے نہ نکلتا تھا۔

فِتْنَةٌ فِتْنٌ سے ہے جس کے معنی ہیں اچھی حالت کی طرف لوٹ آنا اور فِتْنَةٌ وہ گروہ ہے جو ایک دوسرے کی مدد کرنے والے ہوں
 اور ان کے بعض بعض کی مدد کے لیے لوٹ لوٹ کر آئیں۔ (غ)

وَلَمَّا بَرَزُوا لِجَالُوتَ وَجُنُودِهِ
 قَالُوا رَبَّنَا أَفْرِغْ عَلَيْنَا صَبْرًا وَثَبِّتْ
 أَقْدَامَنَا وَانصُرْنَا عَلَى الْقَوْمِ الْكَافِرِينَ ﴿٥٠﴾
 فَهَزَمُوهُمْ بِأُذُنِ اللَّهِ ۗ وَكَتَلَ دَاوُدُ
 جَالُوتَ وَانصُرَهُ اللَّهُ الْمَلِكَ وَالْحِكْمَةَ وَ

اور جب وہ جالوت اور اس کی فوجوں کے سامنے نکلے انہوں
 نے کہا اے ہمارے رب ہم پر صبر ڈال دے اور ہمارے
 قدموں کو مضبوط رکھ اور کافر قوم پر ہمیں مدد دے۔ (320)
 پس اللہ کے حکم سے انہوں نے ان کو بھگا دیا اور داؤد نے
 جالوت کو قتل کیا اور اللہ نے اسے بادشاہی اور حکمت دی اور

چھوٹا گروہ بڑے گروہ پر بسا اوقات دنیا میں غالب آتا رہتا ہے۔ یہ لوگ ایک بڑے امتحان میں سے ہونکے اور حکم کے ماتحت ہر
 دکھ اور تکلیف کے اٹھانے کے لیے عزم کر چکے تھے اس لیے اس بات کے اہل تھے کہ تھوڑے ہونے کے باوجود بھی بہتوں پر
 غالب آئیں۔ اصل غرض مسلمانوں کو تشفی دینا تھا اور ہے بشرطیکہ وہ صابر بنیں۔ پھر جس صفائی سے تھوڑوں کے بہتوں پر غالب
 آنے کا نقشہ آنحضرت ﷺ کی زندگی میں نظر آتا ہے اس کی نظیر تاریخ میں نہیں ملتی۔ ہمیشہ دشمن کی کثرت رہی اور مسلمان
 تھوڑے رہے۔ ہمیشہ سامان زیادہ دشمن کے پاس رہا مگر مسلمانوں میں قوت ایمانی صبر، برداشت کی طاقت ان کو نصرت الہی کا
 حقدار ٹھہراتی رہی۔ آج مسلمانوں کی مغلوبیت قوت ایمانی اور صبر ہی کی کمی کا نتیجہ ہے۔

320- بَرَزُوا۔ بَرَزَ کھلے میدان کو کہتے ہیں اور بَرَزَ کے معنی ہیں کھلے میدان میں آ گیا۔ بعض وقت کسی شخص کی جو حالت پہلے چھپی ہوئی
 ہو اس کے ظاہر ہو جانے پر بھی بَرَزَ بولا جاتا ہے جیسے: ﴿وَبَرَزُوا لِلَّهِ الْوَاحِدِ الْقَهَّارِ﴾ [ابراہیم: 48:14] ”اور (لوگ) اللہ
 اکیلے سب پر غالب کے سامنے نکل کھڑے ہوں گے۔“ ﴿وَبَرَزُوا لِلَّهِ جَمِيعًا﴾ [ابراہیم: 21:14] ”اور سب اللہ کے سامنے
 نکل کھڑے ہوں گے۔“ ﴿يَوْمَ هُمْ بَارِزُونَ﴾ [المؤمن: 16:40] ”جس دن وہ نکل کھڑے ہوں گے۔“ (غ)
 اَفْرَغْ۔ فِرَاحٌ خلاف شغل ہے اور اَفْرَعْتُ الدَّلُوَ کے معنی ہیں جو پانی اس میں تھا بہا دیا اسی سے افرغ کے معنی بہا دینا لیے گئے
 ہیں۔ (غ) اور فرغ کے معنی فراخی اور بہانے کے بھی آتے ہیں۔ (ل) یہاں افرغ صبر سے مراد صبر کا بہتات کے ساتھ عطا
 فرمانا ہے اور صبر سے مراد یہاں استقلال ہے۔
 ثَبِّتْ۔ ثُبَاتٌ اصل میں خلاف زوال ہے اور بعض وقت ثبوت یا اثبات دلائل سے ہوتا ہے اور تثبیت کے معنی قوت دینا ہیں یعنی قوی یا
 مضبوط کرنا۔ (غ)

یہاں سے معلوم ہوا کہ دشمن کے مقابلہ میں غلبہ، صبر اور ثابت قدمی سے ملتا ہے۔ اس لیے یہ دعا سکھائی جو لوگ ذرا ذرا مقابلہ پر
 ہمت ہار دیتے ہیں اور پیچھے ہٹ جاتے ہیں وہ غالب نہیں ہو سکتے۔ جنگ میں بالخصوص صبر ہی سب سے زیادہ کام دینے والی
 چیز ہے۔

عَلَّمَهُ مِمَّا يَشَاءُ ۖ وَ لَوْ لَا دَفْعُ اللَّهِ
النَّاسَ بَعْضَهُمْ بِبَعْضٍ لَفَسَدَتِ
الْأَرْضُ وَ لَكِنَّ اللَّهَ ذُو فَضْلٍ عَلَى
الْعَالَمِينَ ﴿٥١﴾

جو کچھ چاہا اسے سکھایا (321) اور اگر اللہ بعض لوگوں
لوگوں کو بعض سے دفع نہ کرے تو زمین تباہ ہو جائے لیکن
اللہ تعالیٰ جہانوں پر فضل کرنے والا ہے۔ (322)

321- دَاوُدُ. بنی اسرائیل میں ایک عظیم الشان نبی ہیں جو نبوت کے ساتھ بادشاہت بھی رکھتے تھے ان کا زمانہ 1017 قبل مسیح ہے آپ کے والد کا نام ایسی تھا جو بیت اللحم کا رہنے والا تھا۔

الْحِكْمَةُ. حِكْمَةُ کے اصل معنی تو علم و عقل کے ساتھ حق کو پالینا ہیں۔ (غ) یا علم و عمل کے ساتھ۔ (ت) اور مختلف موقعوں پر مختلف معنی میں اس کا استعمال ہوا ہے۔ کبھی کتاب کے مقابلہ پر اس کا استعمال ہوا ہے تو اس سے مراد کتاب کا فہم یا تفصیلات شریعت یا سنت ہیں۔ [دیکھو نمبر: 164] یہاں ملک یا بادشاہت کے مقابلہ پر مراد اس سے نبوت و رسالت ہے۔ کیونکہ اس کے معنی نبوت اور رسالت بھی آئے ہیں۔ (ت) اور فی الحقیقت نبوت اور رسالت سے بھی انسان حق کو پاتا ہے اور اللہ کی طاعت، تفقہ فی الدین اور عمل فہم و خشیت۔ ورع امر اللہ میں تفکر اور اس کا اتباع ان سب معنی میں اس کا استعمال ہوتا ہے اور علم کے معنی میں بھی آیا ہے اور قرآن شریف اور تورات اور انجیل پر بھی بولا گیا ہے۔ (ت) اور سدی سے بھی حِكْمَةُ کے معنی نبوت مروی ہیں۔ (غ)

بائبل میں طالوت کے متعلق متضاد بیان:

بائبل میں حضرت داؤد علیہ السلام کے ساؤل یعنی طالوت کے پاس جانے کے متعلق دو متضاد بیان ہیں دیکھو [اسموئیل: 18:16] سے [22] اور [26:17] و [55 تا 58]۔ پہلا بیان یہ ہے کہ ساؤل نے داؤد کو بلا کر بربط بجانے پر رکھا تھا اور دوسرا یہ کہ جالوت کے مقابلہ میں دیکھا تو اسے معلوم نہ تھا کہ یہ کون ہے اور یہ امر بائبل کی رو سے مسلم ہے کہ داؤد نے ہی جالوت کو قتل کیا اور ملک اور حکمت دونوں داؤد کو دینے سے منشا یہ ہے کہ بادشاہت اور نبوت دونوں دیئے۔

322- دَفْعٌ. دَفْعٌ کا صلہ جب الی ہو تو اس کے معنی اِنَالَةٌ یعنی دوسرے کو کسی چیز کا پہنچا دینا ہوتے ہیں۔ جیسے: ﴿فَادْفَعُوا اِلَيْهِمْ اَمْوَالَهُمْ﴾ [النساء: 6:4] جہاں مراد ہے کہ ان کے مال ان کے حوالے کر دو اور جب صلہ عن ہو تو اس کے معنی حمایت ہوتے ہیں۔ جیسے: ﴿اِنَّ اللّٰهَ يُدْفِعُ عَنِ الَّذِيْنَ اٰمَنُوْا﴾ [الحج: 38:22] ”اللہ مومنوں سے (دشمنوں کو) ہٹاتا رہتا ہے۔“ (غ) یہاں دفع اپنے اصل معنی میں ہے اِلْزَالَةُ بِقُوَّةٍ۔ (ل) یعنی قوت سے دور کر دینا۔ جس سے مراد لوگوں کی شرارت کا دور کرنا ہے۔ یہاں مذہبی جنگ کی حکمت بیان فرمائی۔ جب شریر لوگ دنیا میں زور پکڑ جاتے ہیں اور حق اور انصاف کو تباہ کرنا چاہتے ہیں تو پھر اللہ تعالیٰ ان کو تباہ کر دیتا ہے اور ذُو فَضْلٍ کہہ کر بتا دیا کہ جنگ ایک وقت فضل ہوتا ہے۔ اس میں نبی کریم ﷺ کی جنگوں کی طرف

تِلْكَ آيَاتُ اللَّهِ تَنْتُوهَا عَلَيْكَ بِالْحَقِّ ۗ وَ
 إِنَّكَ لَمِنَ الْمُرْسَلِينَ ﴿٣٢٣﴾
 اور یقیناً تو مرسلوں میں سے ہے۔ (323)

اشارہ ہے اس اصول کی تعلیم کہ جنگ کبھی فضل ہوتی ہے پہلے قرآن شریف نے ہی دی۔

323 - عیسائیوں کے اعتراض اور قرآن کی حقانیت: اس اور گزشتہ رکوع کی بیشتر باتوں پر عیسائیوں نے تاریخی طور پر غلط ہونے یا گڈ مڈ ہونے کا اعتراض کیا ہے۔ مگر کیسی حقانیت قرآن شریف کی نظر آتی ہے کہ جہاں اعتراض ہونا تھا وہیں خود ہی ان باتوں کا ذکر کر کے فرما دیا کہ یہ جو کچھ پڑھا گیا بالحق ہے یعنی یہ واقعات صحیح بھی ہیں اور ایک ضرورت حقہ کے لیے بیان کیے گئے ہیں اور جس قدر ضرورت تھی اسی قدر بیان کیے گئے ہیں۔ ضرورت یہ تھی کہ مسلمانوں کو جنگ درپیش تھی وہ تھوڑے تھے۔ ان کو سمجھانا مقصود تھا کہ وہ بہتوں پر کس طرح غالب آئیں گے اور یہ بھی بتا دیا کہ منافق یا کچے لوگ تم سے جنگوں میں الگ ہو جائیں، تو یہ تمہارے لیے کمزوری نہیں بلکہ قوت کا موجب ہوگا۔ اور پھر فرمایا کہ ان جنگوں کی ضرورت اب فساد کو دور کرنے کے لیے ہے۔ یقیناً تو مرسلوں میں سے ہے یعنی خود ان باتوں کو بیان نہیں کرتا بلکہ خدا کی بتائی ہوئی باتیں ہیں اور پھر پہلے بھی رسولوں کو جنگ کرنی پڑی تو اب اس رسول کی جنگوں پر کیا اعتراض ہے۔

